மலர்‌ - இதழ்‌ - | 
த ம்‌ 
(தமிழராய்‌ இணைவோம்‌ ) 
த்‌ க்ப்‌ எக்கா க்கம்‌ 
சீறப்பாசீரியர்‌ ச த 
 பாறினு கவிஞர்‌ முத்தமிழ்‌ விரும்பி நீர ரருங்‌ கடலும்த்த 
மடந்தை கெமிலொமுகும்‌ 
நீர்க்‌ & தலைப்‌ பதியச்‌ த்‌ ம்‌ 
முனைவர்‌. செ. இராஜேஸ்வரி சீராரும்‌ வதனமெனத்‌ 
வாறுப்பாசரயர்‌ திகம்‌ பரதக்‌ கண்டமிதில்‌ 
முனைவர்‌. சந்திரிகா சுப்பிரமணியன்‌ 
‘ ரிதக்கணமும்‌ அதிற்சிறர்‌ 
ஐ சிரியர்‌ குழு த மு தற்‌ றந்த 
தடட டத ண தீராவிட நல்‌ தீருநாமும்‌ 
1. கிங்க்ஸ்டன்‌ ஜெகநாதன்‌ (இந்தியா) . > 
தக்க சிறு பிறைநுதலும்‌ 


2. தேமொழி (அமெரிக்கா) 
3. அன்பு ஜெயா (ஆஸ்திரேலியா) தரித்தநறு திலகமுமே 
4. மின்னச்சன்‌ இங்கர்சால்‌ (நோர்வே) 

. . 16] i 1 ்‌ .] ஓ ஐ 
க மதம்‌ பை அத்திலக வாசனைப்போல்‌ 
வடிவமைப்பு ன க ட்‌ 
க. சந்திர விமல்‌ 1.4 அனைத்துலகும்‌ ஒன்பமுற 

எத்திசையும்‌ புகம்‌ மணக்க 
(இவ்விதழில்‌ த 
இடம்பெற்றுள்ள கருத்துக்கள்‌ ஒருந்தபெருந்‌ தமிழிணங்கே தமிழிணங்கக 
கடுரையாளரகளின்‌ கருத்துக்கள்‌. 

இதழின்‌ கருத்துக்கள்‌ அல்ல) 
உன்‌ சீரிளமைத்‌ திறம்‌ வியந்து 

செயல்‌ மறந்து வாழ்த்துதுமே 


வாழ்த்துதுமே வாழ்த்துதுமே 


22. 
23. 


உள்ளடக்கம்‌ 


தமிழணங்கே தமிழணங்கே 
திருமூலர்‌ வாழ்வும்‌ வாக்கும்‌ 
திருக்குறள்‌ காட்டும்‌ நல்லாட்சி 


18 ஆம்‌ நூற்றாண்டின்‌ இந்திய 
வரலாற்றுப்‌ பதிவுகள்‌ 
இந்திரனின்‌ கதை 


மழை வரும்போல்‌ இருக்கிறது 
தலைநகர்‌ தில்லி: சரித்திர காலம்‌ 
முதல்‌ சமகாலம்‌ வரை 
'டாரி'யுடன்‌ முடியும்‌ தமிழ்‌ 
சொற்கள்‌ 

“தமிழே தமிழரின்‌ முகவரி" ஒரு 
வரலாற்றுப்‌ பார்வை 

வேளாண்‌ மரபினரின்‌ விஷத்‌ 
திருவிழா 

நாயக்கர்‌ சமூக வாழ்வியல்‌ 
பெரும்பூதூர்‌ மா முனி ஸ்ரீமத்‌ 
இராமானுசர்‌ 


வளைகாப்பு, பூச்சூட்டல்‌, சீமந்தம்‌ 


தமிழக வரலாறு கூறும்‌ 
பாண்டியர்களின்‌ கல்வெட்டுகள்‌ 
முதலாம்‌ சடையவர்மன்‌ 
சுந்தரபாண்டியன்‌ 

4 அடி உயர புத்தர்‌ சிற்பம்‌ 


ஊட கத்தின்‌ சமுதாய தாக்கமும்‌ 
அதன்‌ விளைவுகளும்‌ (ஒரு 
கிறிஸ்துவ பார்வை) 

அச்சுப்‌ புரட்சியும்‌ உலகளாவிய 
பதிப்பு முயற்சிகளும்‌ 
இராசாக்கமங்கலம்‌ -[கிராமத்து 
சிதறல்கள்‌] 

திருவாசகத்தின்‌ தோற்றுவாய்‌ 


அழகரில்லா ஆத்தங்கர... (கோவிட்‌ 


திருவிழா) 


பெண்ணதிகாரம்‌ 


நூலறி(ஷுமுகம்‌ 


டாக்டர்‌ புதேரி தானப்பன்‌ 
அன்பு ஜெயா 

முனைவர்‌ சந்திரிகா 
சுப்பிரமணியன்‌ 
முனைவர்‌ தேமொழி 


முனைவர்‌ பேராசிரியர்‌ 
ஞானசேகரன்‌ 

கவிஞர்‌ யுகபாரதி 
முனைவர்‌ ௪. சீனிவாசன்‌ 


இங்கெர்சால்‌ செல்வராஜ்‌ 
முனைவர்‌. கலை அரசு 
முனைவர்‌ செ. இராஜேஸ்வரி 


முனைவர்‌ வி. கலாவதி 
ஜனகபூரி ஸ்ரீனிவாசன்‌ 


ஜெயா ராஜாமணி 


முனைவர்‌ ப. தேவி அறிவு 
செல்வம்‌ 
மாரிராஜன்‌ 


ஆறகளூர்‌ 

பொன்‌ வெங்கடேசன்‌ 
பேராசிரியர்‌ கிங்ஸ்டன்‌ 
ஜெகநாதன்‌ 

முனைவர்‌ ௧. சுபாஷிணி 
இராஜேஷ்‌ சங்கரப்பிள்ளை 


மு. பழநிச்சாமி 
சக்தி சுரேஷ்‌ 


முனைவர்‌ வாசுகி ஜெயரத்தினம்‌ 
மதிப்புறு முனைவர்‌ புதேரி 


தானப்பன்‌ 


100 


102 


110 


114 


117 
120 


123 
128 


தமிழணங்கே! தமிழணங்கே!!! 

_ மதிப்புறு முனைவர்‌ புதேரி தானப்பன்‌, புது டில்லி 
நீராருங்‌ கடலுடுத்த நிலமடந்தைக்‌ கெழிலொழுகும்‌ 
சீராரும்‌ வதனமெனத்‌ திகழ்பரதக்‌ கண்டமிதில்‌ 
தெக்கணமும்‌ அதிற்சிறந்த திரவிடநல்‌ திருநாடும்‌ 
தக்கசிறு பிறைநுதலும்‌ தரித்தநறுந்‌ திலகமுமே 
அத்திலக வாசனைபோல்‌ அனைத்துலகும்‌ இன்பமுற 
எத்திசையும்‌ புகழ்மணக்க இருந்தபெருந தமிழணங்கே 
தமிழணங்கே உன்‌.... 
சீரிளமைத்‌ திறம்வியந்து செயல்மறந்து வாழ்த்துதுமே! 
வாழ்த்துதுமே! 
வாழ்த்துதுமே! 
இந்தப்‌ பாடல்‌ பேராசிரியர்‌ மனோன்மணியம்‌ சுந்தரம்‌ பிள்ளை 
அவர்களால்‌ 189! ஆம்‌ ஆண்டு பாடப்பட்டது. அவர்‌, 'மனோன்மணியம்‌' 
என்னும்‌ கவிதை வடிவிலான நாடக நூல்‌ எழுதினார்‌. அந்த நூலின்‌ 
பாயிரத்தில்‌ தமிழ்த்‌ தாய்‌ வாழ்த்தாக இப்‌ பாடலைப்‌ பாடினார்‌. 
அதன்பிறகு ஓரிருவர்‌ கவிதை நடையில்‌ நாடக நூல்‌ எழுதினர்‌. ஆயின்‌ 
அவை எதுவும்‌ நாடக நூல்‌ என்னும்‌ சிறப்பைப்‌ பெறவில்லை. எனவே, 
'மனோன்மணீயம்‌' என்னும்‌ நூல்‌ மட்டுமே தமிழில்‌ உள்ள ஒரே நாடக 
இலக்கியமாக இன்றுவரை திகழ்கிறது. 


இப்‌ பாடலின்‌ பொருள்‌: 

நீரால்‌ நிறையப்‌ பெற்றது கடல்‌. 

அந்தக்‌ கடலை ஆடையாக உடுத்தியுள்ளது நிலம்‌ என்னும்‌ பெண்ணாள்‌. 
இத்தகைய பெண்ணுக்கு அழகு ஒளிரும்‌ சிறப்பு மிக்க முகமாக பரத 
கண்டம்‌ என்னும்‌ நம்‌ இந்திய நாடு திகழ்கிறது. 

இந்த இந்தியத்‌ திருநாட்டில்‌ அமைந்துள்ளது, தட்சிண பீடபூமி 
எனப்படும்‌ தென்னிந்தியா. 

இத்‌ தென்னிந்தியாவில்‌ திராவிட நாடு உள்ளது. 

இது நல்லதோர்‌ அழகிய திருநாடாகிய தமிழ்நாடு ஆகும்‌. 

இத்‌ தமிழ்நாடு சிறிய பிறைச்‌ சந்திரனைப்‌ போல மிகவும்‌ பொருத்தமான 
நெற்றியாகவும்‌ அநத நெற்றியில்‌ வைக்கப்பட்டுள்ள மணம்‌ மிகுந்த 
பொட்டாகவும்‌ திகழ்கிறது. 

அந்தப்‌ பொட்டிலிருநீது நல்ல வாசனை வீசுகின்றது. 

அந்த வாசனை போல அனைத்து உலகமும்‌ இன்பம்‌ பெறுகின்றது. 
இப்படி எல்லாத்‌ திசைகளிலும்‌ புகழ்மணம்‌ வீசுகின்ற பெருமை 
மிக்கவள்‌ தமிழ்மகள்‌. 

அத்தகைய சிறப்பு மிக்க தமிழ்மகளே! 

நீ எப்போதும்‌ அழகுடனும்‌ இளமையுடனும்‌ இருக்கின்றாய்‌! 

உனது சிறப்பு மிக்க திறமையை வியக்கின்றோம்‌! 

செயல்களை மறந்து உன்னை வாழ்த்துகிறோம்‌! 

வாழ்த்துகிறோம்‌! 

வாழ்த்துகிறோம்‌! - 


@ 


திருமூலர்‌ வாழ்வும்‌ வாக்கும்‌ 
- அன்பு ஜெயா, நிறுவனர்‌, தமிழ்‌ வளர்ச்சி மன்றம்‌, சிட்னி 


சைவ சமய அருளாசிரியர்கள்‌ அருளியுள்ள 
பன்னிரு திருமுறை அருள்‌ நூல்களுள்‌ பத்தாம்‌ 
திருமுறையாகத்‌ திகழ்வது திருமூலர்‌ அருளிய 
திருமந்திரம்‌. 


திருமந்திரம்‌, சைவ சித்தாந்தத்‌ தத்துவ 
உண்மைகளை விளக்கும்‌ சாத்திர நூலாகவும்‌, 


சைவ நெறியில்‌ நின்று சிவபெருமானை மன 

மொழி மெய்களால்‌ சிந்தித்து, போற்றிப்‌ புகழ்வதற்கு வழிகாட்டும்‌ 
தோத்திர நூலாகவும்‌ விளங்கும்‌ சிறப்பினைப்‌ பெற்றது. திருமநதிரம்‌ 
வேத நெறியையும்‌ சிவாகம உண்மைகளையும்‌ இனிய தமிழில்‌ 
எடுத்துரைக்கும்‌ நூலாக விளங்குகிறது. உலக மக்கள்‌ அனைவரும்‌ 
பின்பற்றி வாழ்வதற்கு உரிய நல்வாழ்க்கை முறையினையும்‌ சிவநெறிச்‌ 
செல்வர்களால்‌ சிறப்பாக மேற்கொள்ளத்தக்க ஞானயோக 
நுண்பொருள்களையும்‌ ஒருங்கே விளக்குவதாய்‌ அமைநீத நூல்‌ 
திருமந்திரம்‌. 


திருமூல நாயனார்‌ அருளிய இந்த நூல்‌ சைவத்‌ திருமுறைகள்‌ 
பன்னிரண்டில்‌ [0-ம்‌ திருமுறையாகத்‌ தொகுக்கப்‌ பட்டுள்ளது. 


திருமூலரைப்‌ பற்றி சுந்தரமூர்த்திப்‌ பெருமான்‌, 


“நம்பிரான்‌ இருமூலன்‌ அடியார்க்கும்‌ அடியேன்‌” 

என்று திருத்தொண்டத்‌ தொகையில்‌ போற்றிக்‌ கூறியுள்ளார்‌. 
திருத்தொண்டத்‌ தொகையின்‌ வகைநூலான  இருத்தொண்டர்‌ 
திருவந்தாதியில்‌ நம்பியாண்டார்‌ நம்பிகள்‌, 

குடிமன்னு சாத்தனூர்க்‌ கோக்குலம்‌ மேய்ப்போன்‌ குரம்பைபுக்கு 
முடிமன்னு கூனற்‌ பிறையாளன்‌ தன்னை முழுத்தமிழின்‌ 

படிமன்னு வேதத்தின்‌ சொற்படி யேபர விட்டென்‌ உச்சி 

அடிமன்ன வைத்த பிரான்‌ மூலன்‌ ஆகின்ற அங்கணனே. 
-திருத்தொண்டர்‌ திருவந்தாதி - 37 


அதாவது, 


“நற்குடிகள்‌ வாழுகின்ற சாத்தனூரில்‌ பசுக்களை மேய்க்கன்ற மூலன்‌ 
என்ற இடையன்‌ உடலில்‌ புகுந்து, பிறைச்சந்திரனைத்‌ தன்‌ தலையிலே 


3 


தாங்கிக்கொண்டிக்கும்‌ சிவபெருமானை, வேதங்கள்‌ கூறியது போலவே 
தமிழில்‌ பாடிப்போற்றி, தன்‌ திருவடியை என்‌ தலைமீது பதித்து அருள்‌ 
புரிந்த திருமுலன்‌ என்ற பெயரை உடைய அருளாளன்‌ என்று 
நம்பியாண்டார்‌ நம்பிகள்‌ போற்றிப்‌ பாடியுள்ளார்‌ 


பெரிய புராணத்தை அருளிய சேக்கிழார்‌ பெருமான்‌, திருத்தொண்டத்‌ 
தொகையின்‌ விரியாகத்‌ தாம்‌ இயற்றிய திருத்தொண்டர்‌ புராணத்தில்‌ 
திருமூலநாயனாரது வரலாற்றினை இருபத்தியெட்டுப்‌ பாடல்களில்‌ 
விரித்துக்‌ கூறியுள்ளார்‌. 


திருமூலரின்‌ வரலாறு 


திருக்கயிலையில்‌ நந்தியம்‌ பெருமானிடம்‌ உபதேசம்‌ பெற்ற 
சிவயோகியர்‌ ஒருவர்‌ இருந்தார்‌ அவர்‌ அணிமா, மகிமா, லகிமா, கரிமா, 
பிராத்தி பிராகாமியம்‌, ஈசத்துவம்‌, வசித்துவம்‌ என்ற அட்டமா 
சித்திகளைப்‌ பெற்ற அருநதவ முனிவர்‌ அட்டமாசித்திகள்‌ பற்றிப்‌ பிறகு 


திருமூலதேவ நாயனார்‌ 


விரிவாகப்‌ பார்க்கலாம்‌. 


சிவயோகியார்‌ அகத்திய முனிவருக்கு நண்பர்‌. அப்போது அகத்திய 
முனிவர்‌ பொதிகை மலையில்‌ தங்கியிருந்தார்‌. அவருடன்‌ 
தங்கியிருப்பதற்காக சிவயோகியார்‌ திருக்கயிலாயத்தில்‌ இருந்து 
கிளம்பித்‌ தென்திசை நோக்கி பயணமானார்‌ வருகின்ற வழியில்‌ 
திருக்கேதாரம்‌, நேபாளம்‌, காசி, விந்தியமலை, திருப்பருப்பதம்‌, 

திருக்காளத்தி, திருவாலங்காடு ஆகிய திருத்தலங்களை தரிசித்துவிட்டு 
காஞ்சிபுரம்‌ வந்தடைந்தார்‌. காஞ்சியில்‌ எழுந்தருளியுள்ள 
எம்பெருமானை தரிசித்த பின்‌, சிவபெருமான்‌ திரிபுரம்‌ எரித்த தலமான 
திருவதிகை வந்தடைந்தார்‌. அதன்‌ பிறகு தில்லைக்‌ கூதீதனைத்‌ 
தரிசிப்பதற்காகத்‌ திருத்தில்லை வந்தடைந்தார்‌. 


தில்லையில்‌ சிலகாலம்‌ தங்கியிருநத பின்னர்‌ மாசிலாமணி ஈசர்‌ 
உறைகின்ற திருவாவடுதுறையை அடைந்து இறைவனை வழிபட்டார்‌ 
அந்தத்‌ தலத்திலேயே பல நாட்கள்‌ தங்கியிருந்த பின்னர்‌ அங்கிருந்து 
கிளம்பினார்‌ 


அவர்‌ சென்ற வழியில்‌ ஒரு சோலையிலே மேய்நீது கொண்டிருந்த 
பசுக்கள்‌ கதறி அழுவதைக்‌ கண்டார்‌ அவற்றுக்கு அருகே பசுக்களை 
மேய்க்கின்ற மூலன்‌ என்பவன்‌ இறந்து கிடப்பதைக்‌ கண்டார்‌ 
பசுக்களின்‌ துயரத்தைக்‌ கண்ட சிவயோகியார்‌ அவற்றுக்கு உதவ 
வேண்டுமென்று திருவுள்ளம்‌ கொண்டார்‌ மூலன்‌ உயிர்பெற்று 
எழுந்தாலன்றி அப்பசுக்கள்‌ ஆறுதல்‌ அடையாது என்பதை 
உணர்நதுகொண்டார்‌. 


அவருக்கு எட்டு வகை சித்திகளில்‌ ஒன்றான பரகாயப்‌ பிரவேசம்‌ 
அதாவது கூடு விட்டு கூடு பாய்கின்ற சித்தி தெரியுமாதலால்‌, 
தன்னுடைய உடம்பை பாதுகாப்பான ஒரு இடத்தில்‌ மறைத்து 
வைத்துவிட்டு, தன்னுடைய உயிரை மூலனின்‌ உடலில்‌ செலுத்தித்‌ 
திருமூலராக உயிர்‌ பெற்றார்‌ தங்களுடைய மேய்ப்பன்‌ உயிர்‌ பெற்றது 
கண்ட பசுக்கள்‌ அன்புடன்‌ அவரது உடம்பை முகர்ந்து பார்த்தும்‌, நக்கிப்‌ 
பார்த்தும்‌ மகிழ்ச்சியில்‌ துள்ளின. 


மாலை நேரம்‌ வந்தது. சூரியன்‌ மேற்குத்‌ திசையில்‌ மறையத்‌ 
தொடங்கினான்‌. பசுக்களும்‌ தங்களுடைய மேய்ப்பனைக்‌ கண்டு 


மகிழ்சீசியுற்றன. 


மாலை நெருங்க ஆரம்பித்தபின்‌, பசுக்கூட்டம்‌ அவைகளாகவே தங்கள்‌ 
இருப்பிடமான சாத்தனூர்‌ நோக்கி நடக்கத்‌ தொடங்கின. அனைத்து 
பசுக்களும்‌ தங்கள்‌ தங்கள்‌ வீடுகளுக்குத்‌ திரும்பி சென்றன. திருமூலர்‌ 
தனித்து நின்று இருந்தார்‌ அப்பொழுது மூலனின்‌ மனைவி தன்‌ 


கணவனைக்‌ காணாமல்‌ அவனைத்‌ தேடிக்‌ கொண்டு அங்கே வந்தாள்‌. 

தேடிக்‌ கொண்டு வரும்‌ வழியில்‌ மூலன்‌ உருவில்‌ இருந்த திருமூலரைப்‌ 
பார்த்து தன்‌ கணவனிடம்‌ ஏற்பட்டுள்ள மாறுதலை உணர்ந்தாள்‌. 
அவனுக்கு ஏதோ தீங்கு நேர்நதிருக்க வேண்டும்‌ என்று நினைத்தாள்‌. 
அவனை கைத்தாங்கலாக வீட்டுக்கு அழைத்துச்‌ செல்ல வேண்டும்‌ 
என்று அவன்‌ கைகளை பிடிக்க முயன்றாள்‌. திருமூலர்‌ அவள்‌ தன்னை 
தொடாதபடி தடுத்து நிறுத்தினார்‌. அதைக்‌ கண்ட மூலனின்‌ மனைவி 
அதிர்ந்து போனாள்‌. 


திருமூலர்‌ மூலனின்‌ மனைவியிடம்‌, உனக்கும்‌ எனக்கும்‌ எந்த உறவும்‌ 
இல்லை என்று சொல்லிவிட்டு அந்த ஊரில்‌ உள்ள ஒரு மடத்திற்குச்‌ 
சென்று சிவயோகத்தில்‌ அமர்ந்து விட்டார்‌. 


மூலனின்‌ மனைவி இதைப்பற்றி ஊர்‌ பெரியவர்களிடம்‌ தெரிவித்தாள்‌. 
அவர்கள்‌ திருமூலரை வந்து பார்த்துவிட்டு, “மூலன்‌ பற்றுக்களை 
எல்லாம்‌ துறந்து இறை தியானத்தில்‌ மூழ்கி விட்டான்‌. இனி குடும்ப 
வாழ்க்கையில்‌ ஈடுபட மாட்டான்‌”, என்று மூலனுடைய மனைவிக்கு 
கூறினர்‌. அதைக்கேட்டு அவள்‌ துயரத்தில்‌ மயக்கமுற்றாள்‌. கூடியிருந்த 
மக்கள்‌ அவளுக்கு ஆறுதல்‌ கூறி வீட்டுக்கு அழைத்துச்‌ சென்றனர்‌. 


சாத்தனூர்‌ மடத்தில்‌ சிவயோகத்தில்‌ அமர்நதிருநத திருமூலர்‌ யோகம்‌ 
கலைந்து எழுந்தபின்‌, தனது உடம்பினை மறைத்து வைத்த இடத்தை 
அடைந்து அங்கே தன்னுடைய உடம்பைத்‌ தேடிப்‌ பார்த்தார்‌. ஆனால்‌ 
அவருடைய உடம்பு அந்த இடத்தில்‌ காணப்படவில்லை. அது மறைநது 
போனதைத்‌ தன்‌ ஞானப்‌ பார்வையால்‌ அறிந்துகொண்டார்‌. 


உயிர்களின்‌ நன்மைக்காக சிவபெருமான்‌ அருளிச்‌ செய்த சிவாகமங்கள்‌ 
தன்னால்‌ தமிழில்‌ எழுதப்பட வேண்டும்‌ என்ற இறைவனின்‌ சித்தம்‌ 
இருப்பதால்தான்‌ தன்‌ உடம்பை இறைவன்‌ மறைத்தார்‌ என்ற 
உண்மையினை திருமூலர்‌ உணர்ந்தார்‌. 


அதன்‌ பின்னர்‌, சாத்தனூரில்‌ இருந்து புறப்பட்டு திருவாவடுதுறை வந்து 
சேர்ந்தார்‌. அங்கு எழுந்தருளியுள்ள அம்மையப்பனை வணங்கி அந்தக்‌ 
கோயிலின்‌ மேற்கு திசையில்‌ உள்ள அரசமரத்தின்‌ கீழே அமர்ந்து, 
அவருடைய மனதில்‌ அமர்ந்திருக்கும்‌ சிவத்துடன்‌ உணர்வினால்‌ 
ஒன்றுபட்டு சிவயோகத்தில்‌ மூழ்கினார்‌ 


யோகத்திலிருந்து வெளிவந்தபோது, “பரசிவமாகிய இறைவன்‌ ஒன்றாக 
இருப்பவன்‌. சிவன்‌, அவன்‌ அவனது அருட்சக்தி என்று இரண்டாகிறான்‌. 

பிரம்மா, விஷ்ணு, ருத்திரன்‌ ஆகிய மூவரையும்‌ அதிட்டித்து நின்று 
படைத்தல்‌, காத்தல்‌, அழித்தல்‌ என்ற மூன்று தொழில்களையும்‌ 
முறையே செய்கிறான்‌ நான்கு வேதங்களாக இருக்கிறான்‌. 
ஐம்பொறிகளை வென்றவனாக இருக்கிறான்‌. சைவம்‌, வைணவம்‌, 
சாக்தம்‌, காணாபதயம்‌, செளரம்‌, கெளமாரம்‌ என்னும்‌ அறுவகை 
சமயங்களாக இருப்பவன்‌. ஏழுலகங்களிலும்‌ இருந்து அவற்றை 
இயக்குபவன்‌. இப்படி எங்கும்‌ நிறைநீதிருப்பவன்‌ எண்‌ குணத்தவனாக 
இருக்கிறான்‌, ” என்பதை, 


ஒன்று அவன்தானே, இரண்டு அவன்‌ இன்னருள்‌, 
நின்றனன்‌ மூன்றினுள்‌, நான்கு உணர்ந்தான்‌, ஐந்து 
வென்றனன்‌, ஆறு விரிந்தனன்‌, ஏழு உம்பர்ச்‌ 
சென்றனன்‌, தான்‌ இருந்தான்‌ உணர்ந்து எட்டே. 

-  (திருமநதிரம்‌ - பாயிரம்‌. பா. 1) 
என்ற திருப்பாடலின்‌ மூலம்‌ திருமூலர்‌ பாடி அருளினார்‌. 


ஒரு வருடத்திற்கு ஒரு பாடல்‌ வீதம்‌ மூவாயிரம்‌ திருப்பாடல்களைப்‌ 
பாடி நமக்குத்‌ திருமநதிரம்‌ என்னும்‌ திருமநதிர மாலையைத்‌ 
தந்தருளினார்‌. இவ்வாறு, திருமந்திரத்தை நமக்குத்‌ தநீதருளியபின்‌, 
திருக்கயிலையை அடைந்து இறைவனின்‌ திருவடி நிழலில்‌ வாழும்‌ 
பெரும்பேற்றினைப்‌ பெற்றாந்‌ 


ஒரு வருடத்திற்கு ஒரு பாடல்‌ வீதம்‌ என்றால்‌ 3000 திருமந்திரப்‌ 
பாடல்களை யாப்பதற்கு 3000 ஆயிரம்‌ ஆண்டுகள்‌ ஆகியதா என்ற 
கேள்வி எழும்‌. 


அதற்கு விடையாக, “காலம்‌ என்பது இரண்டு வகைப்படும்‌. ஒன்று 
உலகியலைச்‌ சார்ந்த தூல காலம்‌. மற்றொன்று யோகியர்களுக்கான 
சூக்கும காலம்‌. சூக்கும காலத்தில்‌ யோகியர்களுக்கு ஒரு மூச்சு என்பது 
ஒருநாள்‌. உள்ளிழுக்கும்‌ மூச்சு இரவாகவும்‌, வெளியிடும்‌ மூச்சு 
பகலாகவும்‌ அமையும்‌. 30 மூச்சு ஒரு மாதம்‌, 360 மூச்சு ஓராண்டு. 


ஒரு மூச்சுக்கு ஆகும்‌ நேரம்‌ 4 வினாடிகள்‌. இந்தக்‌ கணக்கின்படிப்‌ 
பார்த்தால்‌, 360 மூச்சுகளுக்கு, அதாவது ஓர்‌ ஆண்டு என்பது சூக்கும 
காலத்தில்‌ 24 நிமிடங்கள்‌. தியான நிலையில்‌ 24 நிமிடங்கள்‌ சிநீதித்து 
உணர்ந்ததை ஒரு பாடலாகப்‌ பாடி அருளியுள்ளார்‌ மூவாயிரம்‌ 
பாடல்களும்‌ இப்படிப்‌ பாடப்பட்டனவே, ” என்று சகலாகமப்பண்டிதர்‌ 

ஆகமவாரிதி முனைவர்‌ சபாரத்தினம்‌ சிவாசாரியார்‌ 
விளக்கமளித்துள்ளார்‌. 


திருமூலரது முந்தைய நிலை 


இப்படி திருமூல நாயனார்‌ வரலாறாகச்‌ சேக்கிழார்‌ நாயனார்‌ 
விரித்துரைத்த நிகழ்ச்சிகள்‌ பலவற்றுக்குத்‌ திருமந்திரத்தில்‌ திருமூலரின்‌ 


திருமந்திரப்‌ பாடல்கள்‌ அகச்சான்றுகளாக அமைந்துள்ளன. 
நந்திதேவர்‌ அருள்‌ 


திருமூலராயெ சிவயோகியார்‌ திருக்கயிலையில்‌ நநதிதேவரிடம்‌ ஞான 
நூற்பொருள்களை ஓதியுணர்ந்த நான்மறை யோகிகளுள்‌ ஒருவர்‌ 
என்பது, 


நந்தி அருள்பெற்ற நாதரை நாடிடின்‌ 
நநீதிகள்‌ நால்வர்‌ சவயோக மாமுனி 
மன்று தொழுத பதஞ்சலி வியாக்கிமர்‌ 
என்று இவர்‌ என்னோடு எண்மரும்‌ ஆமே. 
- (இருமநதிரம்‌ - பா. 67) 
என்னும்‌ திருமந்திரத்தால்‌ தெளிவாகிறது. 


சிவயோகியார்‌ திருமூலராவதற்கு முன்‌ அட்டமாசிததிகளும்‌ 
கைவரப்பெற்றவர்‌ என்பதும்‌, பசுக்களின்‌ துயரதீதினை நீக்கும்‌ 
பொருட்டே இறைவன்‌ ஆணையின்படி மூலனின்‌ உடம்பில்‌ புகுந்து 
பசுக்களைச்‌ சாத்தனூர்‌ ஓட்டிச்‌ சென்றுவிட்டு, திரும்பி வந்து 
பார்த்தபோது தன்னுடைய பழைய உடம்பு இறைவனருளால்தான்‌ 
மறைந்தது என்பதை உணர்ந்தார்‌ இறைவன்‌ சித்தம்‌ அதுவானால்‌ 
அப்படியே ஆகட்டும்‌ என்று மூலன்‌ உடம்பிலேயே நெடுங்காலம்‌ 
விரும்பித்‌ தங்கியிருந்தார்‌ என்பது, 


பரிசு அறி வானவர்‌ பண்பன்‌ அடியெனத்‌ 
துரிசுஅற நாடியே தூவெளி கண்டேன்‌ 
அரியது எனக்கு இல்லை அட்ட மாசித்தி 
பெரிது அருள்செய்து பிறப்பு அறுத்தானே 


- (இருமநீதிரம்‌ 3ம்‌ தந்திரம்‌ - பா.641) 
எனவும்‌ 

நநீதி அருளாலே நாதனாம்‌ பேர்பெற்றோம்‌ 
நநீதி அருளாலே மூலனை நாடினோம்‌ 
நநீதி அருளாஅது என்‌ செயும்‌ நாட்டினில்‌ 
நந்தி வழிகாட்ட நான்‌ இருந்தேனே. 
- (திருமந்திரம்‌ பாயிரம்‌ - பா. 68.) 


எனவரும்‌ திருமந்திரப்‌ பாடல்களால்‌ நன்றாக விளங்கும்‌. 


இறைவன்‌ தன்னுடைய பழைய உடம்பினை மறைத்து மூலனின்‌ 
உடம்பில்‌ புகச்செய்து அருள்‌ பாலித்தது, இறைவனின்‌ புகழைத்‌ தமிழ்ப்‌ 
பாக்களால்‌ பாடிப்‌ போற்றுவதற்குத்தான்‌ என்று உணர்ந்த 
சிவயோகியார்‌, பரகாயப்‌ பிரவேசம்‌ என்னும்‌ சாதனையால்‌ தான்‌ 
புகுந்திருந்த மூலன்‌ உடம்பினை ''எனது முன்னைத்‌ தவத்தின்‌ பயனாக 
எனக்கு இறைவனால்‌ நன்றாகத்‌ திருத்தமுறச்‌ செய்தது அளிக்கப்பட்ட 
நல்ல படைப்பு இதுவாகும்‌,'' என்று ஏற்றுக்கொண்டு மகிழ்ந்தார்‌ 
என்பது, 


பின்னை நின்ற என்னே பிறவி பெறுவது 
முன்னை நன்றாக முயல்தவம்‌ செய்திலர்‌ 
என்னை நன்றாக இறைவன்‌ படைத்தனன்‌ 
தன்னை நன்றாகத்‌ தமிழ்ச்‌ செய்யுமாறே. 

- (இருமந்திரம்‌ பாயிரம்‌ - பா. 81) 


என்றத்‌ திருமந்திரம்‌ பாடலால்‌ விளங்கும்‌. 
ஆவடுதுறையில்‌ அருள்யோகம்‌ 


மூலனின்‌ உடம்பில்‌ புகுந்த சிவயோகியார்‌ திருவாவடுதுறைத்‌ 
திருக்கோயிலை வழிபட்டு அங்குள்ள சிவபோதியாயெ அரசமரத்தின்‌ 
நிழலில்‌ எண்ணில்லாத பல்லாண்டுகள்‌ இறைவனைத்‌ தொழுது 
சிவயோகத்தில்‌ அமர்நதிருநதார்‌ என்பது, 


சேரந்திருந்தேன்‌ சிவமங்கைதன்‌ பங்கனைச்‌ 
சேர்நதிருந்தேன்‌ சிவன்‌ ஆவடுதண்துறை 
சேர்ந்திருந்தேன்‌ சிவபோதியின்‌ நீழலில்‌ 
சேர்நதிருந்தேன்‌ சிவன்நாமங்கள்‌ ஓதியே. 

- (இருமநீதிரம்‌ பாயிரம்‌ - பா.79) 
எனவும்‌, 

இருந்தேன்‌ இக்காயத்தே எண்ணிலி கோடி 
இருந்தேன்‌ இராப்பகல்‌ அற்ற இடத்தே 
இருந்தேன்‌ இமையவர்‌ ஏத்தும்‌ பததீதே 
இருந்தேன்‌ என்நந்தி இணையடி கழே. 

- (இருமநீதிரம்‌ பாயிரம்‌ - பா.80) 
எனவும்‌, 
ஞானத்‌ தலைவிதன்‌ நந்தி நகர்புக்கு 
ஊனமில்‌ ஒன்பது கோடி யுகந்தன்னுள்‌ 
ஞானப்பா லாட்டி நாதனை அர்ச்சித்து 
நானும்‌ இருந்தேன்‌ நற்போதியின்‌ கழே. 

- (திருமந்திரம்‌ பாயிரம்‌ - பா. 82) 


எனவும்‌ வருகின்ற திருமந்திரப்‌ பாடல்களால்‌ அறிய முடிகிறது. 
திருமந்திரமாலை என்னும்‌ பெயர்‌ 


சிவபெருமான்‌ திருவடிகளைத்‌ தன்‌ தலைமேல்கொண்டு, அவர்‌ அருளிய 
சிவாகமப்‌ பொருளை விரித்துரைக்க எண்ணிய திருமூலநாயனார்‌, 
சிவனருளைச்‌ சிநதித்திருந்து தமிழ்‌ மூவாயிரமாகிய மந்திரப்‌ பனுவலை 
அருளிச்‌ செய்தார்‌ என்பதும்‌, இந்த அருள்‌ நூலுக்குத்‌ திருமூலர்‌ இட்ட 
பெயர்‌ திருமந்திரமாலை என்பதும்‌, 


நந்தி இணைஅடி நான்‌ தலைமேற்‌ கொண்டு 
புநீதியின்‌ உள்ளே புகப்பெய்து போற்றி செய்து 
அந்தி மதிபுனை அரனடி நாள்தோறும்‌ 
சிந்தைசெய்து ஆகமம்‌ செப்பலுற்றேனே. 

- (இருமநீதிரம்‌ பாயிரம்‌- பா. 73) 
எனவும்‌, 


பிறப்பு இலி நாதனைப்‌ பேர்நநதி தன்னைச்‌ 
சிறப்பொடு வானவர்‌ சென்று கைகூப்பி 
மறப்பிலர்‌ நெஞ்சினுள்‌ மந்திர மாலை 
உறைப்பொடும்‌ கூடி நின்று ஒதலுமாமே. 

- (திருமந்திரம்‌ பாயிரம்‌ - பா, 80) 


எனவும்‌ வரும்‌ திருமூலர்‌ வாய்மொழிகளால்‌ நன்கு புலனாம்‌. 

திருக்கூத்துத்‌ தரிசனம்‌ 


திருமூலர்‌ தன்னுடன்‌ சேர்ந்து நநதிதேவரிடம்‌ உபதேசம்‌ 
பெற்றவர்களாகச்‌ சனகர்‌, சனந்தனர்‌, சனாதனர்‌, சனற்குமாரர்‌ என்னும்‌ 
நநதிகள்‌ நால்வரையும்‌, சிவயோக மாமுனி, தில்லையில்‌ திருக்கூத்துத்‌ 
தரிசனம்‌ கண்ட பதஞ்சலி முனிவர்‌ வியாக்கிர பாத முனிவர்‌ 
ஆகியவர்களையும்‌ சேர்த்து எட்டு பேராகக குறித்துள்ளார்‌ (இ./0 பா.0ு. 
இதன்‌ காரணமாக, திருமூலர்‌ சிவயோக மாமுனி, பதஞ்சலி, வியாக்கிர 
பாதர்‌ ஆகிய முனிவர்கள்‌ காலத்தில்‌ உடன்‌ வாழ்ந்தவர்‌ என்று 
கொள்ளலாம்‌. திருமூலர்‌ தில்லையில்‌ திருக்கூத்துத்‌ தரிசனங்கண்டு 
இவ்வுலகில்‌ நெடுங்காலம்‌ இருந்தவர்‌ என்பதை, 


செப்புஞ்‌ சிவாகமம்‌ என்னும்‌அப்‌ பேர்பெற்றும்‌ 
அப்படி நல்கும்‌ அருள்நந்தி தாள்பெற்றுத்‌ 
தப்புஇலா மன்றில்‌ தனிக்கூத்துக்‌ கண்டபின்‌ 
ஒப்பில்‌ எழுகோடி யுகம்‌ இருந்தேனே. 

- (திருமந்திரம்‌ பாயிரம்‌ - பா. 74) 


எனத திருமூலரே தமது வரலாற்றைக்‌ குறிப்பிடுதலால்‌ அறியலாம்‌. 


திரு அன்பு ஜெயா அவர்கள்‌ மருநதாக்கியல்‌ துறையில்‌ முதுகலைப்‌ 
பட்டம்‌ பெற்று 30 ஆண்டுகளுக்கு மேல்‌ மருந்துத்‌ தயாரிப்பு 
நிறுவனங்களில்‌ இயக்குநர்‌ பதவியில்‌ பணியாற்றி ஒய்வு பெற்றவர்‌. 
சிவஞானபோதம்‌, திருமந்திரம்‌, சிவஞான சித்தியார்‌ ஆகிய சைவ 
சித்தாந்த நூல்களைக குரு வழி பயின்று பட்டயங்கள்‌ பெற்றுள்ளார்‌. 
“திருநாவுக்கரசர்‌ போற்றிய திருவதிகை”, “பிரமபுரம்‌ மேவிய பெம்மான்‌” 
என்ற நூல்களை எழுதி வெளியிட்டுள்ளார்‌ இவருடைய பிரமபுரம்‌ 
மேவிய பெம்மான்‌ என்ற நூலுக்கு சென்னை தேஜஸ்‌ அறக்கட்டளை 
சிறந்த ஆன்மிக நூலுக்கான பரிசினை அளித்துள்ளது. 


ஆஸ்திரேலியாவில்‌ பாலர்‌ மலர்‌ தமிழ்ப்பள்ளிகளில்‌ ஆசிரியாராகப்‌ பல 
ஆண்டுகள்‌ பணியாற்றி, பாடப்புத்தகக குழுவில்‌ 20 ஆண்டுகளுக்கு மேல்‌ 
பணியாற்றி வருகிறார்‌ தமிழ்ப்‌ பந்தல்‌ (hற://tamilpandal.blogspot.com/) 
என்ற வலைப்பதிவில்‌ சங்க இலக்கியம்‌, கம்பராமயணம்‌ குறித்த 
கட்டுரைகளை வெளியிட்டுள்ளார்‌. 


(தொடரும்‌) டடத 
பி 


தமிழணங்கு, ஜூலை 2022 


திருக்குறள்‌ காட்டும்‌ நல்லாட்சி 


_ முனைவர்‌ சந்திரிகா சுப்ரமணியன்‌, 


"ஆளுகை " சா என்ற கருத்து புதிய 
ஒன்றல்ல. மனித நாகரிகத்தைப்‌ போலவே | 


இதுவும்‌ பழமையான கருத்தே ஆகும்‌. " 


ஆளுகை " என்றால்‌: முடிவெடுக்கும்‌ 
செயல்முறை மற்றும்‌ முடிவுகளை 
செயல்படுத்தும்‌ அல்லது 


செயல்படுத்தப்படாத செயல்முறை. ஆளுகை 
என்ற சொல்லை பெருநிறுவன ஆளுகை, 
சர்வதேச ஆளுகை, தேசிய ஆளுகை மற்றும்‌ 
உள்ளூர்‌ ஆளுகை போன்ற பல சூழல்களில்‌ பயன்படுத்தலாம்‌. 


ஆளுகை என்பது ஆட்சியாளர்‌ , பொது வளங்களை நிர்வகிக்கின்ற, 
மனித உரிமைகளை பேணும்‌, மற்றும்‌ ஊழல்‌ இல்லாமையை உறுதி 
செய்தல்‌ மற்றும்‌ சட்டத்தின்‌ ஆட்சியை பின்பற்றுவதை அளவிடும்‌ 
செயல்முறை” என்று நல்லாட்சியை வரையறுக்கலாம்‌. ஆட்சி என்பது 
"முடிவெடுக்கும்‌ செயல்முறை மற்றும்‌ முடிவுகளை செயல்படுத்தும்‌ 
செயல்முறை (அல்லது செயல்படுத்தாமல்‌ இருப்பது)". 


நல்லாட்சி ஆளுகையின்‌ ஒருமைப்பாட்டை நிரூபிக்கும்‌. ஆட்சியின்‌ 
பொது மதிப்புகள்‌ மற்றும்‌ பொது அமைப்புக்களின்‌ வளங்களையும்‌ 
அதிகாரங்களையும்‌ ஒரு நெறிமுறை சார்ந்து மக்களுக்குப்‌ பயன்‌ தரும்‌ 
வகையில்‌ பயன்படுததுவதாகும்‌. 


நல்லாட்சி எட்டு முக்கிய பண்புகளைக்‌ கொண்டுள்ளது, அனைத்து 
தரப்பினரின்‌ பங்கேற்பு, ஒருமித்த கருத்து, பொறுப்புடன்‌ செயல்படுதல்‌, 
வெளிப்படையான செயல்‌ முறைகள்‌, பதிலளிக்கும்‌ பொறுப்பு, 
பயனுள்ள மற்றும்‌ திறமையான, சமமான மற்றும்‌ அனைவரையும்‌ 
உள்ளடக்கிய சட்டத்தின்‌ ஆட்சியைப்‌ பின்பற்றுகிறது. 


/. அனைவரும்‌ பங்கேற்பது 


2. ஒருமித்த கருத்துடன்‌ செயல்படுவது 
3 பொறுப்புடைமை 

4. பதிலளிக்கும்‌ கடமை, 

3 வெளிப்படைதீதன்மை 

6, செயல்‌ திறன்‌ மற்றும்‌ செயல்‌ பயன்‌ 

7. எல்லோருக்கும்‌ சமமான மற்றும்‌ அனைவரையும்‌ உள்ளடக்கும்‌ 
திட்டங்கள்‌ 

8. சட்டத்தின்‌ ஆட்சியை பின்பற்றுவது 


நல்லாட்சியின்‌ இந்த பண்புகள்‌ காரணமாக ஊழல்‌ குறைக்கப்படுதிறது. 
சிறுபான்மையினர்‌ உட்பட அனைத்து குடிமக்களின்‌ கருத்துக்களும்‌ 
பரிசீலிக்கப்படுகின்றன. மற்றும்‌ முடிவெடுக்கும்‌ போது , சமூகத்தில்‌ 
மிகவும்‌ பாதிக்கப்படக்கூடிய மக்களின்‌ குரல்களும்‌ கேட்கப்படும்‌ 
என்பதற்கு உத்தரவாதம்‌ அளிக்கிறது. 


ஆட்சியும்‌ நல்லாட்சியும்‌ 


பொதுவில்‌ ஆட்சி என்பது மக்களுக்காக முடிவெடுத்து செயல்படும்‌ 
முறை என்பதாகும்‌. 


நல்லாட்சி என்பது எல்லோருக்கும்‌ சமமான மற்றும்‌ அனைவரையும்‌ 
உள்ளடக்கும்‌ வெளிப்படைத்தன்மை கொண்ட திட்டங்கள்‌ தொடர்பாக 
பொறுப்புணர்வுடன்‌ , அனைவரையும்‌ பங்கேற்கச்‌ செய்து , அவர்கள்‌ 
இணைந்து ஒருமித்த கருத்துடன்‌ செயல்படுவதுடன்‌, பதிலளிக்கும்‌ 
கடமையுடன்‌ , செயல்‌ திறனுடன்‌ , சட்டத்தின்‌ ஆட்சியை பின்பற்றி 
மக்களுக்காக முடிவெடுத்து பயன்‌ பெரும்‌ வகையில்‌ செயல்படும்‌ 
முறை ஆகும்‌. 


திருக்குறள்‌ நேரடியாகவும்‌ மறைமுகமாகவும்‌ நல்லாட்சியை 
மையமாகக்‌ கொண்ட பல குறள்களைக்‌ கொண்டுள்ளது என்பதே 


திருக்குறளின்‌ சிறப்பாகும்‌. 


முதலாவதாக , பங்கேற்பது என்பது சமூகத்தின்‌ அனைதீதுத்‌ தரப்பு 
மக்களும்‌ பிரச்சினைகள்‌ தொடர்பாக முடிவெடுக்கும்‌ நடைமுறையில்‌ 
செயலூக்கத்துடன்‌ ஈடுபடுவதைக்‌ குறிக்கிறது. இதன்‌ மூலம்‌ 
அனைவருக்கும்‌ சமூக நீதி உறுதிப்படுத்தப்‌ படுகிறது. 


எனவே குடிமக்களின்‌ பொறுப்பு , சட்டத்தின்‌ சரியான செயல்முறை, 
இணக்கமான திட்டங்கள்‌, நல்லாட்சி, வளங்களை நியாயமான மற்றும்‌ 
வெளிப்படையான முறையில்‌ ஒதுக்கீடு செய்யும்‌ முறை ஆகியவற்றில்‌ 
அனைத்துத்‌ தரப்பு மக்களும்‌ அரசும்‌ இணைந்து பங்கேற்பதாகும்‌ . 


தமிழணங்கு, ஜூலை 2022 

இது , மைக்ரோ 4௦ - அடிமட்ட நிலை, மெசோ - 1/௦ கொள்கை 
உருவாக்கல்‌ நிலை மற்றும்‌ மேக்ரோ - M௦௦ அரசாங்கம்‌ நிர்வாக 
அமைப்பு அனைத்து நிலைகளிலும்‌ , குடிமக்களை சமமாக நடத்துதல்‌, 
வளங்களை நியாயமான முறையில்‌ பகிர்ந்தளித்தல்‌, எல்லோரையும்‌ 
சமாமக நடத்தி ஒருங்கிணைந்து முடிவெடுக்கும்‌ முறை போன்ற 
அனைத்து நடவடிக்கைகளையும்‌ உள்ளடக்கியது, 


இரண்டாவதாக, ஒருமித்த கருத்துடன்‌ செயல்படுவது 


வள்ளுவரின்‌ ஒருமித்த கருத்துடன்‌ செயல்படுவது பிறர்‌ 
கருத்துக்களுக்கு செவிமடுப்பதையும்‌ , பொது நல நோக்கத்துடன்‌ கூடிய 
அணுகுமுறையுடன்‌ ஒருவன்‌ மற்றவர்களுடன்‌ இணைந்து 


செயலாற்றுவதன்‌ தேவையையும்‌ சார்ந்து நிற்கன்றதைக்‌ காணலாம்‌. 


“செய்வினை செய்வான்‌ செயன்முறை அவ்வினை 
உள்ளறிவான்‌ உள்ளம்‌ கொளல்‌. (677) 


செயலைச்‌ செய்யத்‌ தொடங்கியவன்‌, அச்செயலின்‌ தன்மைகளை 
அறிநீதவனது கருத்தை அறிநது செய்தல்‌ வேண்டும்‌. 


“ஆற்றுவார்‌ ஆற்றல்‌ இகழாமை போற்றுவார்‌ 
போற்றலுள்‌ எல்லாம்‌ தலை. (891) 


ஒரு செயலைச்‌ செய்து முடிக்க வல்லவரின்‌ ஆற்றலை போற்றினால்‌ 
அதுவே காத்திடும்‌ அனைத்தையும்‌ விடச்‌ சிறந்த காவலாக அமையும்‌. 


தெரிந்துசெயல்வகை என்ற அதிகாரத்தில்‌ 


“தெரிந்த இனத்தொடு தேர்ந்தெண்ணிச்‌ செய்வார்க்கு 

அரும்பொருள்‌ யாதொன்றும்‌. குறள்‌. ( 462) 

தாம்‌ தேர்ந்துகொண்ட குழுவோடு ஒரு செயலை ஆராய்ந்து 
திட்டமிட்டுச்‌ செய்பவர்க்குச்‌ செய்ய முடியாத செயல்‌ என்று எதுவும்‌ 
இல்லை என்று கூறுகிறார்‌. இந்த 


மேற்கூறப்பட்டுள்ள குறள்கள்‌ பங்கேற்று ஒருமித்த கருத்துடன்‌ 
செயல்படும்‌ பண்புகளை விளக்குகின்றன. 


தமிழணங்கு, ஜூலை 2022 

மூன்றாவதாக , பொறுப்புடைமை என்பது ஆட்சியாளர்‌ தங்கள்‌ 
செயல்பாடுகளை நிறைவேற்றும்‌ முயற்சியில்‌ அவற்றின்‌ 
செயல்திறனை தீர்மானிக்கும்‌ பொறுப்புடன்‌ செயல்படுவதைச்‌ 
சுட்டிகீகாட்டுகிறது. பொறுப்புடைமை என்பது ஒருவனின்‌ 
கடமையிலிருந்து வழுவாது செயல்படுவதாகும்‌ 


அனைத்து செயல்பாடுகளிலும்‌ நேர்மை மற்றும்‌ செயல்திறன்‌ உள்ளதா 
என்பதை உறுதி செய்வது. பொறுப்புடைமை மற்றும்‌ 
வெளிப்படைத்தன்மை ஆகியவை நல்லாட்சி மற்றும்‌ ஜனநாயகத்திற்கு 
தேவையான முன்‌ நிபந்தனைகளாக அடையாளம்‌ காணப்பட்டுள்ளன, 
இது குடிமக்களின்‌ விருப்பத்திற்கு இணக்கமாக அரசாங்க அதிகாரம்‌ 
பயன்படுத்தப்படுவதை உறுதி செய்ய உதவுகிறது. 


பொறுப்புடைமை பின்வருவனவற்றில்‌ தங்கியுள்ளது 


1. குடிமைத்‌ தகுதிவாய்ந்த குடிமக்கள்‌ 

2. ஒரு துடிப்பான சமூகம்‌. 

3.இன்னும்‌ வெளிப்படையானதாகவும்‌ பொறுப்புடைய 
பதிலளிக்கக்கூடிய நிர்வாக முறைகள்‌ 

4.நீதிக்கான அணுகலை அதிகரிக்கும்‌ மற்றும்‌ சட்டத்தின்‌ ஆட்சியை 
மேம்படுத்தும்‌ நீதித்துறையை  வலுப்படுத்தக்கூடிய சட்ட 
நெறிமுறைகள்‌. 

.அரசியல்வாதிகள்‌ வெளிப்படையுடன்‌ , பதிலளிக்கும்‌ கடமையுடன்‌ , 
மக்களின்‌ ஒருமித்த கருத்தை அடிப்படையாகக்‌ கொண்டு 
செயல்படுத்தக்‌ கூடிய வகையில்‌ உருவாக்கப்படும்‌ அரசியல்‌ 
கட்டமைப்புகள்‌. 


சரியான அடிப்படையிலான அணுகுமுறை மற்றும்‌ பொறுப்புடைமை 
மனித உரிமைகளை மதிக்கவும்‌, ஊக்குவிக்கவும்‌, பாதுகாக்கவும்‌, 
மக்கள்‌ தேவைகளை நிறைவேற்றவும்‌ உதவும்‌. அரசாங்கம்‌ மற்றும்‌ 
அரசியல்‌ தலைவர்கள்‌ கடமைகளை சரியாக நடாத்துவது நல்லாட்சியில்‌ 


மிக முக்கியமானதாகும்‌. 


மனித உரிமைகளின்‌ விதிமுறைகள்‌, செயல்களின்‌ தரநிலைகள்‌ மற்றும்‌ 
கொள்கைகளை வளர்ச்சிப்பணி திட்டமிடல்‌ மற்றும்‌ கொள்கை 
உருவாக்கும்‌ போன்ற நடவடிக்கைகளில்‌ அனைத்துத்‌ தரப்பு 
மக்களையும்‌ ஒருங்கிணைப்பது நல்லாட்சியின்‌ அடிப்படைத்‌ 
தேவையாகும்‌. தவிர பாதிக்கப்படக்கூடிய மக்கள்‌ குறித்து கவனம்‌ 

செலுத்துதல்‌ அவர்களை பாரபட்சமற்ற முறையில்‌ நடத்தவும்‌ 
பொறுப்புடன்‌ சரியான முறையில்‌ செயல்பட, அதிகாரமளித்தல்‌, 
பங்கேற்க ஊக்குவித்தல்‌, போன்ற வழிகளில்‌ மக்களின்‌ பங்களிப்பை 
ஆளுக்கைக்குள்‌ உள்வாங்குதல்‌ நல்லாட்சியின்‌ தேவையாகும்‌. 


குடிமைத தகுதிவாய்நத குடிமக்கள்‌ மற்றும்‌ துடிப்பான சமூகம்‌ 


பொருட்பாலின்‌ இறுதியில்‌ குடிமக்களுக்காக இயல்‌ ஒன்றை சிறப்பாக 
ஒதுக்கிய வள்ளுவர்‌ , ஒரு நாட்டின்‌ இன்றியமையா உறுப்பாகிய 
குடிமக்களைப்‌ பொறுத்தே, நாட்டின்‌ பெருமையும்‌ சிறப்பும்‌ பண்பாடும்‌ 
அமைகின்றன என்று கூறுகின்றார்‌. மக்களின்‌ பல கூறுகளுக்கும்‌ 
அடிப்படையான குடி, குடும்பம்‌ என்ற அமைப்பின்‌ சிறப்பையும்‌, அதன்‌ 
உறுப்பான தனிமாநீதர்‌ தம்‌ இயல்புகளால்‌ அவர்களும்‌, அவர்களால்‌ 
அவர்களது குடியும்‌ எப்படி வடிவமைக்கப்படுகின்றது எனவும்‌ 
அவர்கள்‌ எப்படி நடந்து கொண்டால்‌ நலம்‌ விளையும்‌ என்பதனையும்‌ 


குடிமையியல்‌ விளக்குகின்றது 


நல்ல குடி மக்கள்‌ ஒழுக்கம்‌, வாய்மை, பழிக்கு அஞ்சுதல்‌ 
இம்மூன்றிலும்‌ தவறமாட்டார்‌ என்பதை, 


” இற்பிறந்தார்‌ கண்‌ அல்லது இல்லை இயல்பாகச்‌ 
செப்பமும்‌ நாணும்‌ ஒருங்கு. (951) எனச்‌ சொல்கிறது. 

ஒழுக்கம்‌, வாய்மை, மானம்‌ ஆகிய இந்த மூன்றிலும்‌ நிலைதவறி 


நடக்காதவர்களே நல்ல குடி மக்களாகக்‌ கருதப்படுவார்கள்‌ என 
குடிமக்கள்‌ குறித்து 


ஒழுக்கமும்‌ வாய்மையும்‌ நாணும்‌இம்‌ மூன்றும்‌ 
இழுக்கார்‌ குடிப்பிறந தார்‌ (952) எனச்‌ சொல்கிறார்‌ வள்ளுவர்‌. 


குடிமக்களின்‌ பண்புகளை இன்‌ முகம்‌, ஈகைக்குணம்‌ , இன்சொல்‌, 
யாரையும்‌ இகழாமை ஆகிய நான்கும்‌ இருப்பவர்‌ என 


£நகைஈகை இன்சொல்‌ இகழாமை நான்கும்‌ 

வகையென்ப வாய்மைக குடிக்கு. (953) ' எனவும்‌ 

பல கோடிப்‌ பொருள்களை கொட்டிக்‌ கொடுத்தாலும்‌ சிறநத குடிமக்கள்‌ 
தமது சிறப்புக்‌ கெடுவதற்கான செயல்களுக்கு இடம்‌ தரமாட்டார்கள்‌. 


“அடுக்கிய கோடி பெறினும்‌ குடிப்பிறந்தார்‌ 
குன்றுவ செய்தல்‌ இலர்‌. (954) ' 
என்றும்‌ சொல்லி , 


“வழங்குவ துள்வீழ்ந்தக கண்ணும்‌ பழங்குடி 

பண்பில்‌ தலைப்பிரிதல்‌ இன்று (955) ' 

என்று நல்ல குடி மக்கள்‌ வறுமையால்‌ தாக்குண்ட போதிலும்‌, தம்‌ 
நற்குணத்திலிருநது நீங்க மாட்டார்‌ எனச்‌ சொல்கிறது. 


மேலும்‌, 


“சலம்பற்றிச்‌ சால்பில செய்யார்மா சற்ற 

குலம்பற்றி வாழ்தும்‌என்‌ பார்‌. (950) 

குற்றமற்ற பண்புடன்‌ வாழும்‌ நல்ல குடி மகீகள்‌ வஞ்சக நினைவுடன்‌ 
தகாத காரியங்களில்‌ ஈடுபடும்‌ பண்பற்ற செயல்களைச்‌ செய்ய மாட்டார்‌ 


என்கிறது. 


நலம்வேண்டின்‌ நாணுடைமை வேண்டும்‌ குலம்‌ 
வேண்டின்‌ வேண்டுக யார்க்கும்‌ பணிவு. (960) 


மக்கள்‌ தமக்கு நலம்‌ வேண்டுமானால்‌ தீயன செய்ய அஞ்சவேண்டும்‌; 
என வலியுறுத்துகிறது. 

"செயற்கை அறிநதக்‌ கடைத்தும்‌ உலகத்து 
இயற்கை அறிந்து செயல்‌. (637) 


நூலறிவால்‌ செயலைச்‌ செய்யும்‌ வகைகளைச்‌ அறிந்த போதிலும்‌ 
உலகத்தின்‌ இயற்கையை அறிந்து அதனோடு பொருந்துமாறு 
செய்யவேண்டும்‌. , தற்போதைய உலக நடைமுறையை அறிந்த 
பின்னரே அவர்‌ செயல்பட வேண்டும்‌ என்பதை நாம்‌ பொறூப்புக்கூறல்‌ 
சார்ந்து நோக்க முடிகிறது. 


“வியவற்க எஞ்ஞான்றும்‌ தன்னை நயவற்க 

நன்றி பயவா வினை. ' (439). 

ஒருவன்‌ எக்காலத்திலும்‌ தன்னை மிக உயர்வாக எண்ணி வியந்து 
மதிக்கக்‌ கூடாது, நன்மை தராத செயலைத்தான்‌ விரும்பவும்‌ கூடாது. 
என்று கூறுகிறார்‌ 


இது பொறுப்புடைமையின்‌ உச்ச தரத்தை எடுத்துக்காட்டு கிறது. 


மேற்‌ கூறிய குறள்கள்‌ ஒருவனின்‌ பொறுப்பு குறித்து பேசும்‌ போது 
மனித சமூக ஒழுக்கம்‌ எப்படி குடிமக்களின்‌ பண்புகளை உயர்த்தி , 
நல்லாட்சி நிலைக்க சமூகத்தின்‌ பங்களிப்பை செவ்வனே செய்ய 
உதவும்‌ என்பதை சுட்டிக்‌ காட்டுவதாகவே அமைகின்றன. 


நான்காவதாக, பதிலளிக்கும்‌ கடமை, என்பதை ஒருவன்‌ தான்‌ செய்ய 
வேண்டிய கடமையை உணர்ந்து செயல்பட வேண்டும்‌ என்ற 


அணுகுமுறையுடன்‌ 


குடிசெயல்வகை என்ற அதிகாரத்தில்‌ , 
கருமம்‌ செயஒருவன்‌ கைதூவேன்‌ என்னும்‌ 
பெருமையின்‌ பீடுடையது இல்‌. (1021) 


உரிய கடமையைச்‌ செய்வதில்‌ சோர்வு காணாமல்‌ எவனொருவன்‌ 
முயற்சிகளை விடாமல்‌ மேற்கொள்கிறானோ அந்தப்‌ பெருமைக்கு 


மேலாக பெருமை வேறொன்றும்‌ கிடையாது. எனவும்‌, 


குடிசெய்வல்‌ என்னும்‌ ஒருவற்குத்‌ தெய்வம்‌ 
மடிதற்றுத்‌ தான்முந்‌ துறும்‌.( குறள்‌ 1023) 

தன்னைச்‌ சேர்ந்த குடிமக்களை உயர்வடையச்‌ செய்திட ஓயாது 
உழைப்பவனுக்குத்‌ தெய்வச்‌ செயல்‌ எனக்கூறப்படும்‌ இயற்கையின்‌ 
ஆற்றல்‌ கூட வரிந்து கட்டிக்கொண்டு வநது துணைபுரியும்‌ என்பதையும்‌, 


“சூழாமல்‌ தானே முடிவெய்தும்‌ தம்குடியைத்‌ 
தாழாது உஞற்று பவர்க்கு. (1024). 


தம்மைச்‌ சார்ந்த குடிகளை உயர்த்தும்‌ செயல்களில்‌ காலம்‌ தாழ்த்தாமல்‌ 
ஈடுபட்டு முயலுறெவர்களுக்குத்‌ தாமாகவே வெற்றிகள்‌ வநது 
குவிந்துவிடும்‌ என்றும்‌ 


குற்றம்‌ இலனாய்க குடிசெய்து வாழ்வானைச்‌ 
சுற்றமாச்‌ சுற்றும்‌ உலகு.( 1025) 


கட்டாயம்‌ செய்யவேண்டிய கடன்‌ என்பது நல்லவைகள்‌. அத்தகைய 
கடனை அறிநீது செயல்படுவதே சான்றாண்மை. 


கடன்‌என்ப நல்லவை எல்லாம்‌ கடன்‌அறிநது 
சான்றாண்மை மேற்கொள்‌ பவர்க்கு. (குறள்‌ 981): 


குற்றமற்றவனாகவும்‌, குடிமக்களின்‌ நலத்திற்குப்‌ பாடுபடுபவனாகவும்‌ 
இருப்பவனைத்‌ தமது உறவினனாகக்‌ கருதி, மக்கள்‌ சூழ்ந்து 
கொள்வார்கள்‌ என்றும்‌, தன்‌ சமூகத்துக்கான கடமையை ஒருவன்‌ செய்ய 
வேண்டும்‌, அநதக்‌ கடமைகளில்‌ பதிலளிக்கும்‌ கடமையும்‌ ஒன்றாகும்‌. 


ஐந்தாவதாக வெளிப்படைத்‌ தன்மை, 


அடுத்து, விதிகள்‌ மற்றும்‌ நடைமுறைகள்‌ திறந்த தன்மையுடன்‌ 
மற்றவர்‌ புரிந்து கொள்ளக்கூடியதாக இருக்க வேண்டும்‌, இது ஒரு 
வெளிப்படையான அரசாங்கம்‌ என்ன செய்யப்படுகிறது, எப்படி, ஏன்‌ 
நடவடிக்கைகள்‌ எடுக்கப்படுகின்றன, யார்‌ சம்பநீதப்பட்டுள்ளனர்‌ 
என்ன முடிவுகள்‌ எடுக்கப்படுகின்றன என்பதை தெளிவுபடுத்துகிறது 
என்பதைக்‌ குறிக்கிறது. 

ஊழலுக்கு எதிரான போராட்டத்தின்‌ அடித்தளத்தில்‌ உள்ள மிக 


முக்கியமான கொள்கைகளில்‌ வெளிப்படைத்தன்மையும்‌ ஒன்றாகும்‌. 
வெளிப்படைத்தன்மை இல்லா ஆட்சியில்‌ ஊழல்‌ மலிந்து போகும்‌. 

சமூகம்‌ சார்ந்த கொடுமைகளில்‌ ஊழலே முதலானது. சமுதாயத்தில்‌ பல 
துறைகளில்‌ நிகழும்‌ முறைகேடுகளை அல்லது முறைமை 
அல்லாதவைகளையே ஊழல்‌ என்கிறோம்‌. திருக்குறளின்‌ ஊழலை 
குறிக்கும்‌ சொற்றொடர்கள்‌ இழுக்கா, அறன்‌இழுக்கா, சலத்தால்‌, 
கொள்ளாமை, அறன்‌அல்ல, அல்லவை செய்யார்‌ நடுவுஇகந்து, 
பழிபடுவ, தீயவை தீய, பழிக்கும்‌ வினை, பீழைதரும்‌, களவினால, நடுவு 
இன்றி போன்ற பல சொற்கள்‌ ஊழலை சுட்டிக்காட்டுகின்றன. 


ஒரு பணியாளரைத்‌ தேர்வு செய்யும்‌ போது ஊழல்‌ செய்தால்‌, வள்ளுவம்‌ 
கூறும்‌ அறிவுரை, 


"காதன்மை கந்தா அறிவறியார்த்‌ தேறுதல்‌ 
பேதைமை எல்லாந்‌ தரும்‌" (507) 


தகுதியில்லாத ஒருவரை அன்பின்‌ காரணமாக அல்லது உறவின்‌ 
காரணமாக, விருப்பத்தின்‌ காரணமாக, பரிந்துரையின்‌ காரணமாகப்‌ 
பணியில்‌ அமர்த்தினால்‌ துன்பமும்‌ கேடும்‌ நிகழும்‌. தகுதியும்‌ ஆற்றலும்‌ 
பொறுப்பும்‌ இல்லாதவன்‌. செயல்‌ ஆற்றும்‌ வல்லமை இல்லாததால்‌, 
எடுத்த காரியத்தில்‌ தோல்வியும்‌, நட்டமும்‌, தீமையும்‌ ஏற்பட்டுவிடும்‌. 
அவனைத்‌ தேர்ந்தெடுத்தவர்களும்‌ பேதைமை உடையவர்‌ விவரம்‌ 
இல்லாதவர்‌ என்ற அவப்‌ பெயரையும்‌ பெற நேரிடும்‌. 

என்றும்‌, 


“தேரான்‌ பிறனைத்‌ தெளிந்தான்‌ வழிமுறை 
தீரா இடும்பை தரும்‌” (508) 


முன்பின்‌ தொடர்பில்லாத அயலாரை வெளிநாட்டினரை வெறும்‌ 
கவர்ச்சியான பட்டங்களையும்‌, தோற்றத்தையும்‌ கொண்டு அவசரமாக, 
ஆராயாமல்‌ நம்பிப்‌ பொறுப்பை, பணியை ஒப்படைத்தால்‌, அவ்வாறு 
ஒப்படைதீதவனுக்கு மட்டுமன்றி அவன்‌ வழிவழி வரும்‌ 
பரம்பரையினர்க்கும்‌ துன்பம்‌ வரும்‌. 


*கெடுவல்யான்‌ என்பது அறிகதன்‌ நெஞ்சம்‌ 
நடுஒரீஇ அல்ல செயின்‌ "(7/6) 

ஒருவன்‌ நடுவுநிலைமை தவறிப்‌ பாரபட்சமாக ஒரு நடக்க முயலும்‌ 
போது கேடு வருமென்று அறிய வேண்டும்‌. 


*நடுவின்றி நன்பொருள்‌ வெஃகின்‌ குடியொன்றிக 
குற்றமும்‌ ஆங்கே தரும்‌” (0171) 


ஒருவன்‌ முறையின்றிப்‌ பிறரது நல்ல பொருளைக்‌ கவர விரும்பினால்‌ 
அவ்விருப்பம்‌, அவனது குடியைக்‌ கெடுத்துப்‌ பலவிதக்‌ குற்றங்களையும்‌ 
அப்பொழுதே விளைவிக்கும்‌ 


“வினைக்கண்‌ வினையுடையான்‌ கேண்மைவே றாக 
நினைப்பானை நீங்குந திரு” (519) 


தன்‌ பதவியில்‌ செயல்திறம்‌ உடையவன்‌ நிர்வாகத்திற்கு 
வேண்டியவனாக இருக்க, அவனை ஒழிக்க எண்ணிக்‌ கோள்‌ மூட்டுவார்‌ 
சொல்லை நிர்வாகம்‌ கேட்குமானால்‌ அந்த நிர்வாகத்தை விட்டுச்‌ 
செல்வம்‌ விலகும்‌ என்றும்‌ , 


நாற்பத்து நான்காம்‌ அத்தியாயத்தில்‌ தவறுகளைத்‌ தவிர்ப்பது குறித்து 
வெளிப்படைத்தன்மை என்ற கருத்தாக்கத்தை வள்ளுவர்‌ நுட்பமாகக்‌ 
கையாண்டுள்ளார்‌. 


“காட்சிக்‌ கெளியன்‌ கடுஞ்சொல்லன்‌ அல்லனேல்‌ 
மீக்கூறும்‌ மன்னன்‌ நிலம்‌”. (286) 


ஓர்‌ அரசன்‌ எளிதில்‌ அணுகக்கூடியவர்‌ என்றால்‌ அவரின்‌ ஆட்சிப்‌ பரப்பு 
விரிவடையும்‌ என்பதையும்‌ அந்த ராஜாவின்‌ ஆளுகையைப்‌ பற்றி 
உலகம்‌ உயர்வாகப்‌ பேசும்‌ என்பதையும்‌ கூறி 


இப்படி பல குறள்கள்‌ ஊழல்கள்‌ மற்றும்‌ பல கோணங்களில்‌ 
வெளிப்படைத்‌ தன்மை இல்லா செயல்களின்‌ விளைவுகளைச்‌ சுட்டி 
காட்டுகின்றன. 


ஆறாவதாக செயல்திறன்‌ மற்றும்‌ செயல்‌ பயன்‌ . சமூகத்தின்‌ 
தேவைகளுக்கு ஏற்ப முடிவுகளைப்‌ பெற திறமையான 
செயல்முறைகளும்‌ , வளங்களை சிறந்த வகையில்‌ பயன்படுத்துவதும்‌ 
முக்கியமானவையாகும்‌. 

நல்லாட்சியிம்‌ தரம்‌ மற்றும்‌ தரப்படுத்தலை மேம்படுத்தவதற்கு, , 
அரசாங்க முயற்சிகளை , அதிகாரத்தை முக்கிய செயல்பாடுகளில்‌ 
குவிமையப்படுததி, செயல்பாடுகள்‌ ஒன்றுடன்‌ ஒன்று மோதாமல்‌ 
இருப்பதை உறுதி செய்ய வேண்டும்‌. குடிமக்களின்‌ தேவைகளை 
உடனடியாகவும்‌ , தேவையை நிறைவாக்கும்‌ அளவும்‌ நிறைவேற்ற 
வேண்டும்‌, அரசாங்க நடைமுறைகளை  எளிமைப்படுத்தவும்‌, 
பொருத்தமான தொழில்நுட்பத்தைப்‌ பயன்படுத்தவும்‌, 
செயல்முறைகளை ஒருங்கிணைக்கவும்‌ வேண்டும்‌. 


வினைத்தூய்மை : வினைத்திட்பம்‌, வினைசெயல்வகை ஆகிய 
அதிகாரங்கள்‌ சிறப்பாக செயலாற்றல்‌ குறித்த பல கருத்துக்களை முன்‌ 
வைகீகின்றன. 


திருக்குறள்‌ ஒருவரை ஒரு வேலைக்குத்‌ தேர்ந்தெடுக்கும்‌ போதும்‌ 
ஒருவருக்கு வாய்ப்பளிப்பது குறித்து 


“செய்வினை செய்வான்‌ செயன்முறை அவ்வினை 
உள்ளறிவான்‌ உள்ளம்‌ கொளல்‌ “.( 677) 


செயலைச்‌ செய்கின்றவன்‌ செய்ய வேண்டிய முறை, அச்‌ செயலின்‌ 
உண்மையான இயல்பை அறிந்தவனுடையக்‌ கருத்தை ஏற்றுக்‌ 
கொள்ளவதாகும்‌. 


மேலும்‌ அவர்‌ இந்த நபர்‌ இந்த வேலையை இந்த மூலம்‌ செய்வார்‌ 
என்பதை ஆராய்ந்த பின்னர்‌ உறுதி செய்த பிறகு, அந்த வேலையை 
ஒப்படைத்து அதை செய்ய 


'இதனை இதனால்‌ இவன்முடிக்கும்‌ என்றாய்ந்து 

அதனை அவன்கண்‌ விடல்‌. (குறள்‌ 5/7:) 

இந்தச்‌ செயலை இக்கருவியால்‌ இன்னவன்‌ செய்துமுடிப்பான்‌ என்று 
ஆராய்ந்த பிறகே அத்‌ தொழிலை அவனிடம்‌ ஒப்படைக்க வேண்டும்‌. 


அறிந்தாற்றிச்‌ செய்கிற்பாற்‌ கல்லால்‌ வினைதான்‌ 

சிறந்தானென்‌ றேவற்பாற்‌ றன்று (515) 

செய்யும்‌ வழிகளை அறிந்து இடையூறுகளைத்தாங்கிச்‌ செய்து முடிக்க 
வல்லவனை அல்லாமல்‌, மற்றவனைச்‌ சிறந்தவன்‌ என்றுக்‌ கருதி ஒருச்‌ 
செயலைச்‌ செய்யுமாறு ஏவக்கூடாது. 

“அன்பறிவு தேற்றம்‌ அவாவின்மை இந்நான்கும்‌ 
நன்குடையான்‌ கட்டே தெளிவு (5/3) 


“செய்தக்க அல்ல செயக்கெடும்‌ செய்தக்க 
செய்யாமை யானுங்‌ கெடும்‌. (460. 


ஒருவன்‌ செய்யத்தகாத செயல்களைச்‌ செய்வதனால்‌ கெடுவான்‌, 
செய்யத்தக்க செயல்களை செய்யாமல்‌ விடுவதனாலும்‌ கெடுவான்‌ 


மேலும்‌, 
தூங்குக தங்கச்‌ செயற்பால தூங்கற்க 
தூங்காது செய்யும்‌ வினை.( 672) 


என காலந்தாழ்த்தி செய்யத்‌ தக்கவற்றைக்‌ காலந்தாழ்நீதே செய்ய 
வேண்டும்‌, காலந்தாழ்த்தாமல்‌ விரைந்து செய்யவேண்டிய 
செயல்களைச்‌ செய்ய காலந்தாழ்தீதக்‌ கூடாது என சரியான நேரத்தில்‌ 
சரியானதைச்‌ செய்வதிலும்‌ , நிறைவேற்றுவதில்‌ புதீதிசாலித்தனமாக 
இருக்க வேண்டும்‌ என்பதை அறிவுறுத்துகின்றார்‌. 


“நெடுநீர்‌ மறவி மடிதுயில்‌ நான்கும்‌ 
கெடுநீரார்‌ காமக்‌ கலன்‌. (605) * 


காலம்‌ நீட்டித்தல்‌, சோம்பல்‌, மறதி, அளவு மீறியத தூக்கம்‌ ஆகிய இந 
நான்கும்‌ கெடுகின்ற இயல்புடையவர்‌ விரும்பி ஏறும்‌ மரக்‌ கலம்‌ என்று 
உறுதியாக சொல்லும்‌ வள்ளுவர்‌ திறமைமிக்கவராக மாற, 
ஒவ்வொருவரும்‌ தன்‌ சோம்பேறித்தனத்தை ஒழிக்க வேண்டும்‌ என்றும்‌ 
வலியுறுத்துகிறார்‌. 

திருக்குறள்‌ அதிகாரம்‌ அறுபது ஊக்கமுடைமை அல்லது 'ஆற்றல்‌' 
மற்றும்‌ அறுபத்து ஒன்று மடியின்மை - சோம்பலின்மை 'என்ற 
அத்தியாயங்களில்‌ செயல்திறன்‌ மற்றும்‌ செயல்‌ பயன்‌ பற்றி பேசுகிறது. 


“இயற்றலும்‌ ஈட்டலுங்‌ காத்தலும்‌ காத்த 
வகுத்தலும்‌ வல்ல தரசு. (385). 


என 

பொருள்‌ வரும்‌ வழிகளை மேன்மேலும்‌ இயற்றலும்‌ வந்த 
பொருள்களைச்‌ சேர்த்தலும்‌, காத்தலும்‌ காத்தவற்றை வகுத்துச்‌ செலவு 
செய்தலும்‌ வல்லவன்‌ அரசன்‌ என்று நிதி நிர்வாகத்தில்‌ 


ஏற்றுமதி, இறக்குமதி, வருமான வரி மற்றும்‌ சேவைகளை வழங்குதல்‌ 
மற்றும்‌ செல்வத்தை பாதுகாத்தல்‌, நலத்‌ திட்டங்களின்‌ மூலம்‌ 
மக்களுக்கு விநியோகித்தல்‌ போன்ற பல்வேறு வழிகளில்‌ அரசாங்கம்‌ 
செல்வத்தைப்‌ பெறுவதும்‌ , அதை நிர்வகிப்பதும்‌ திறம்பட அமைய 
இக்குறள்கள்‌ வழிகாட்டுகின்றன. 


ஏழாவதாக சமமான மற்றும்‌ எல்லா தரப்பினரையும்‌ உள்ளடக்கிய, 
அனைத்து தரப்பு மக்களுக்கும்‌ தங்கள்‌ நல்வாழ்வை மேம்படுத்த 
அல்லது பராமரிக்க வாய்ப்புகள்‌ உள்ளன. இதன்‌ பொருள்‌ 
என்னவென்றால்‌, சமூகத்தின்‌ அனைத்து உறுப்பினர்களும்‌, குறிப்பாக 
மிகவும்‌ பாதிக்கப்படக்கூடியவர்கள்‌, கொள்கை உருவாக்கத்தில்‌ உள்‌ 
வங்கப்படவேண்டும்‌ விலக்கி செல்லப்பட்டதாகவோ இருக்கக்‌ 
கூடாது. ஏழைகள்‌, விளிம்புநிலை மற்றும்‌ ஏழைகளின்‌ நிலை குறித்து 
முன்னுரிமை கவனம்‌ செலுத்தப்பட வேண்டும்‌ என்பதே 
நல்லாட்சியின்‌ அடிப்படை. 


உலக அளவில்‌ பொருளாதாரக்‌ கொள்கை இரண்டு நிபந்தனைகளை 
நிறைவேற்ற வேண்டும்‌: முதலாவதாக, நியாயமான சமத்துவ வாய்ப்பு 
அனைவருக்கும்‌ வழங்குவது , மற்றும்‌, இரண்டாவதாக, அவர்கள்‌ 
சமூகத்தின்‌ பின்‌ தங்கிய மக்களுக்கு நன்மையை வழங்குவது . 


“பிறப்பொக்கும்‌ எல்லா உயிர்க்கும்‌" 

எல்லா உயிர்களுக்கும்‌ பிறப்பு ஒன்று தான்‌. இதில்‌ உயர்ந்தவர்‌, 
தாழ்ந்தவர்‌ என்று இல்லை என்கின்ற வள்ளுவம்‌, 

' பகுத்துண்டு பல்லுயிர்‌ ஓம்புதல்‌ நூலோர்‌ 

தொகுத்தவற்றுள்‌ எல்லாந்‌ தலை. (குறள்‌ 322) 


என்ற குறளில்‌ 

. 'எல்லா நல்லொழுக்கங்களுக்கும்‌ முதன்மையானவர்‌ மற்றவர்களுடன்‌ 
உணவைப்‌ பகிர்ந்து கொள்வது, மற்ற உயிரினங்களின்‌ பன்மடங்கு 
வாழ்க்கையைப்‌ பாதுகாப்பது' என்றும்‌ அவர்‌ கூறுகிறார்‌ 


ஒத்தது அறிவான்‌ உமிர்வாழ்வான்‌ மற்றையான்‌ 
செத்தாருள்‌ வைக்கப்படும்‌. ' (2/4) 

எல்லா உயிரும்‌ ஒத்த தன்மையானது என்று அறிந்து உதவி செய்து 
வாழ்பவனே உயிர்‌ வாழ்கின்றவன்‌. அவ்வாறு செய்யாதவன்‌ 
செத்தவருள்‌ வைத்துக்‌ கருதப்படுவான்‌. 


"ஊருணி நீர்நிறைந்‌ தற்றே உலகவாம்‌ 

பேரறி வாளன்‌ திர. (2/5) 

பொதுநல நோக்குடன்‌ வாழ்கின்ற பேரறிவாளனின்‌ செல்வமானது ஊர்‌ 
மக்கள்‌ அனைவருக்கும்‌ பயன்‌ தரும்‌ நீர்‌ நிறைந்த ஊருணியைப்‌ 
போன்றதாகும்‌. 


இதையொத்த பல சமத்துவ கருத்துகளும்‌ பல்வேறு அதிகாரங்களில்‌ 
காணப்படுகின்றன. முந்தைய பகுதிகளில்‌ சமத்துவ வாய்ப்புகள்‌ 
வழங்குவதால்‌ கிட்டும்‌ நன்மைகள்‌ கூறப்பட்டுள்ளன. 


எட்டாவதாக சட்டத்தின்‌ ஆட்சி 


மகீகளால்‌ ஆதரிக்கப்படும்‌ சமூக விழுமியங்களை உள்ளடக்கிய, 
மேம்பட்ட சட்டங்களைப்‌ பயன்படுத்தி, நல்லாட்சி செய்வது 
முகீகியமாகும்‌. அதாவது சட்ட கட்டமைப்புகள்‌, சட்டம்‌ ஒழுங்கு, நீதி 
இவை சுயாதீனமானதாகவும்‌ மற்றும்‌ பயனுள்ளதாகவும்‌ , மனித 
உரிமைகளை மதிக்கும்‌ வகையிலும்‌ விதிமுறைகளைச்‌ செயல்‌ 
படுதீதுவது. கூடுதலாக, சட்டங்கள்‌ சமூகத்தின்‌ தேவைகளுக்கு 
பதிலளிக்க வேண்டும்‌, நியாயமான மற்றும்‌ பாரபட்சமற்ற முறையில்‌ 
செயல்படுத்தப்பட வேண்டும்‌. 

்‌ ஓர்நதுகண்‌ ணோடாது இறைபுரிந்து யார்மாட்டும்‌ 

தேர்ந்துசெய்‌ வஃதே முறை. (குறள்‌ 541) 


குற்றம்‌ இன்னதென்று ஆராய்ந்து எந்தப்‌ பக்கமும்‌ சாயாமல்‌ 
நடுவுநிலைமை தவறாமல்‌ வழங்கப்படுவதே நீதியாகும்‌ 


'இயல்புளிக்‌ கோலோச்சும்‌ மன்னவன்‌ நாட்ட 

பெயலும்‌ விளையுளும்‌ தொக்கு. (குறள்‌ 545) 

நீதி வழுவாமல்‌ ஓர்‌ அரசு நாட்டில்‌ இருக்குமேயானால்‌ அது, 
பருவகாலத்தில்‌ தவறாமல்‌ பெய்யும்‌ மழையினால்‌ வளமான 
விளைச்சல்‌ கிடைப்பதற்கு ஒப்பானதாகும்‌. 


நாடொறும்‌ நாடி முறைசெய்யா மன்னவன்‌ 


நாடொறும்‌ நாடு கெடும்‌” (குறள்‌ (553) 

என்று சொல்லும்‌ வள்ளுவர்‌ மேலும்‌ செங்கோன்மை என்ற அதிகாரம்‌ 
மூலம்‌ மன்னன்‌ முறையான சட்டத்தின்‌ ஆட்சி செய்யும்‌ நாட்டில்‌ 
திட்டும்‌ நன்மைகளைக்‌ கூறுகின்றார்‌. 

கொடுங்கோன்மை எனும்‌ அதிகாரத்தில்‌ , நாள்‌ தோறும்‌ தன்‌ ஆட்சியில்‌ 
நன்மை தீமைகளை ஆராய்ந்து முறைசெய்யாத அரசன்‌, நாள்‌ தோறும்‌ 
தன்‌ நாட்டை இழந்து வருவான்‌. என்றும்‌, 


“கூழுங்‌ குடியும்‌ ஒருங்கிழக்கும்‌ கோல்கோடிச்‌ 
சூழாது செய்யும்‌ அரச (5.54) 


நாட்டுநிலை ஆராயாமல்‌ கொடுங்கோல்‌ புரியும்‌ அரசு நிதி 
ஆதாரத்தையும்‌ மக்களின்‌ மதிப்பையும்‌ இழந்துவிடும்‌ 


ஆபயன்‌ குன்றும்‌ அறுதொழிலோர்‌ நூல்மறப்பர்‌ 


காவலன்‌ காவான்‌ எனின்‌. (560) 


ஓர்‌ அரசு நாட்டை முறைப்படி காக்கத்‌ தவறினால்‌ ஆக்கப்பணிகள்‌ 
எதுவும்‌ நடக்காது; முக்கியமான தொழில்களும்‌ தேய்ந்து விடும்‌. 
போன்ற கருத்துக்களையெல்லாம்‌ நீகூறி ஆட்சி யின்‌ மாஅண்பு 
நல்லாட்சி மூலமே பேணப்டும்‌ என்பட்தை எடுத்துரிக்கிறார்‌. 


சமூகத்தின்‌ ஓவ்வொரு உறுப்பினரின்‌ புரிதலும்‌ பங்கேற்பும்‌ 
நல்லாட்சியை அடைவதற்கு தேவைப்படுகிறது. எவ்வாறாயினும்‌, 
ஆட்சி நியாயமானதாகவும்‌ ஜனநாயகமாகவும்‌ இருக்க 
வேண்டுமானால்‌, சமூகத்தின்‌ உள்ள தலைவர்கள்‌ தங்கள்‌ அதிகாரத்தை 
பொறுப்புடன்‌ மற்றும்‌ அதிக நன்மைக்காகப்‌ பயன்படுத்த வேண்டும்‌ 


அதிகாரத்தின்‌ மீது கட்டுப்பாடுகளை சுமத்தும்‌ மற்றும்‌ பொதுமக்களின்‌ 
சிறந்த நலன்களுக்காக செயல்பட அரசாங்க அதிகாரிகளை 
ஊக்குவிக்கும்‌ அமைப்புகள்‌ மற்றும்‌ நடைமுறைகள்‌ இருக்க வேண்டும்‌. 


நல்லாட்சிக்கு பாரபட்சமின்றி செயல்படுத்தப்படும்‌ நியாயமான சட்ட 
கட்டமைப்புகள்‌ தேவை.. இதற்கு மனித உரிமைகளை, குறிப்பாக 
சிறுபான்மையினரின்‌ உரிமைகளை முழுமையாகப்‌ பாதுகாக்க 
வேண்டும்‌. சட்டங்களை பாரபட்சமற்ற முறையில்‌ 
அமுல்படுத்துவதற்கு ஒரு சுயாதீனமான நீதித்துறையும்‌ பாரபட்சமற்ற 
மற்றும்‌ ஊழல்‌ செய்ய முடியாத காவல்‌ படையும்‌ தேவைப்படுகிறது. 

'குடிபுறங்‌ காத்தோம்பிக்‌ குற்றங்‌ கடிதல்‌ 

வடுவன்று வேந்தன்‌ தொழில்‌ (549) எனக்‌ குடிகளைப்‌ பிறர்‌ வருந்தாமல்‌ 
காத்து, தானும்‌ வருந்தாமல்‌ காப்பாற்றி, அவர்களுடைய குற்றங்களைத்‌ 
தக்க தண்டனையால்‌ ஒழித்தல்‌, அரசனுடைய தொழில்‌ பழி அன்று எனக்‌ 


கூறி 


குற்றங்களைப்‌ பரிசீலிப்பதில்‌, யாருக்கும்‌ எந்த உதவியும்‌ காட்டாமல்‌, 
அனைவருக்கும்‌ பாரபட்சமின்றி நடந்து கொள்ள வேண்டும்‌, 
புத்திசாலித்தனமாக தண்டனைகளை வழங்க வேண்டும்‌ என்றும்‌ 
வள்ளுவர்‌ வலியுறுத்துறொர்‌. 


நீதி தவறினல்‌ வரும்‌ கோட்டினை சுட்டிக்காட்டி நல்வழிப்படுத்த 
முயல்கின்றார்‌ வள்ளுவர்‌ இதனை இவை அனைத்தும்‌ தவிர 
மூலோபாய பார்வை (ீategic vision) எனும்‌ நீண்ட கால பயன்களின்‌ 
நோக்கில்‌ செயல்‌ திட்டங்கள்‌ என்பது வள்ளுவம்‌ சொல்லும்‌ 
கருத்தாகும்‌. 


“வினைவவலியும்‌ தன்வலியும்‌ மாற்றான்‌ வலியும்‌ 

துணைவலியும்‌ தூக்கிச்‌ செயல்‌. (471) 

செயலின்‌ வலிமையும்‌ தன்‌ வலிமையும்‌ பகைவனுடைய வலிமையும்‌ 
,இருவருக்கும்‌ துணையானவரின்‌ வலிமையும்‌ ஆராய்ந்து செயல்பட 
வேண்டும்‌. 


தலைவர்களும்‌ பொதுமக்களும்‌ நல்லாட்சி மற்றும்‌ மனித அபிவிருத்தி 
பற்றிய பரந்த மற்றும்‌ நீண்டகால முன்னோக்கைக்‌ கொண்டுள்ளனர்‌, 
அத்துடன்‌ அத்தகைய அபிவிருத்திக்கு என்ன தேவை என்ற உணர்வும்‌ 
(யு. என்‌.டி. பி, 1997). 


எதிர்கால நோக்கில்‌ திட்டமிடலை 

“அழிவதூஉம்‌ ஆவதூஉம்‌ ஆகி வழிபயக்கும்‌ 

ஊடியமுஞு சூழ்ந்து செயல்‌' 

ஒரு செயலைத்‌ தொடங்குமுன்‌ அதனால்‌ அழிவதையும்‌ அழிந்த பின்‌ 
ஆவதையும்‌, பின்பு உண்டாகும்‌ ஊதியத்தையும்‌ ஆராய்ந்து செய்ய 
வேண்டும்‌. என்ற தொடக்கத்துடன்‌ தெரிந்து செயல்வகை எனும்‌ 
அதிகாரத்திலும்‌, திட்டமிட்டு செயல்படுவதற்குத்‌ தேவையானவற்றை 
வலியறிதல்‌ , காலமறிதல்‌,இடன்‌ அறிதல்‌ போன்ற அதிகாரங்களிலும்‌ 
சொல்லிச்‌ சென்றிருக்கிருக்கிறார்‌ வள்ளுவர்‌. 

மக்களுக்கு நன்மை பயக்கும்‌ வகையில்‌ நல்லாட்சி செய்பவர்‌ பெறும்‌ 
நன்மைகள்‌ குறித்தும்‌, 


நல்லாண்மை என்பது ஒருவற்குத்‌ தான்பிறந்த 
இல்லாண்மை ஆக்கிக்‌ கொளல்‌ ( 1020) 
நல்ல முறையில்‌ ஆளும்‌ திறமை பெற்றவர்‌ தான்‌ பிறந்த குடிக்கே 


பெருமை சேர்ப்பவராவார்‌ எனவும்‌, 


* அமரகத்து வன்கண்ணர்‌ போலத்‌ தமரகத்தும்‌ 
ஆற்றுவார்‌ மேற்றே பொறை: (1027) 


போர்க்களத்தில்‌ எதிர்ப்புகளைத்‌ தாங்கிப்‌ படை நடத்தும்‌ பொறுப்பு 
அதற்கான ஆற்றல்‌ படைத்தவர்களிடம்‌ இருப்பது போலத்தான்‌ 
குடிமக்களைக்‌ காப்பாற்றி உயர்வடையச்‌ செய்யும்‌ பொறுப்பும்‌ 
அவர்களைச்‌ சேர்ந்த ஆற்றலாளர்களுக்கே உண்டு எனவும்‌ 


'இடும்பைக்கே கொள்கலம்‌ கொல்லோ குடும்பத்தைக்‌ 
குற்ற மறைப்பான்‌ உடம்பு. (1029) 


தன்னைச்‌ சார்ந்துள்ள குடிகளுக்குத்‌ துன்பம்‌ வராமல்‌ தடுத்துத்‌ 
தொடர்ந்து அக்குடிகளைக காப்பாற்ற முயலுகிற ஒருவன்‌, துன்பத்தைத்‌ 
தாங்கி கொள்ளவே பிறந்தவனாகப்‌ போற்றப்படுவான்‌. இவ்வாறாக 
பல குறள்கள்‌ ஆட்சியாளரும்‌ குடிமக்களும்‌ இணைந்து நல்லாட சிக்குப்‌ 
பங்களிப்பதன்‌ அவசியத்தை உணர்த்துகிறது. 


முனைவர்‌ சந்திரிகா சுப்ரமணியன்‌ ஆஸ்திரேலியாவில்‌ வசிக்கும்‌ 
தமிழறிஞர்‌, வழக்கறிஞர்‌, சிட்னி தமிழ்‌ வளர்ச்சி மன்றத்தின்‌ நிறுவனர்‌. 
பத்திரிகையாசிரியர்‌ எழுத்தாளர்‌ பேச்சாளர்‌, சட்டக்‌ கல்வி பயிற்றுனர்‌ 
மற்றும்‌ மொழிபெயர்ப்பாளர்‌ இவர்‌ திருக்குறளை ஆங்கிலத்தில்‌ 
மொழிபெயர்த்தார்‌ கம்பன்‌ , திருவள்ளுவர்‌ இளங்கோ படைப்புகளில்‌ 
பல கட்டுரைகளையும்‌ நூல்களையும்‌ எழுதியுள்ளார்‌ சிறந்த 
நூல்களுக்காகவும்‌ தமிழ்ப்பணிக்காகவும்‌ பல்வேறு விருதுகளைப்‌ 
பெற்றவர்‌. 


ve. 
இ: _/ தமிழணங்கு, ஜூலை 2022 


78 ஆம்‌ நூற்றாண்டின்‌ இந்திய வரலாற்றுப்‌ 
பதிவுகள்‌ 
-முனைவர்‌ தேமொழி 


தன்‌ இந்தியப்‌ பயணம்‌ குறித்து ஓர்‌ இந்தியப்‌ 
பயணக்‌ குறிப்பு எழுதுவது இந்தியாவில்‌ கால்‌ 
பதித்த அயல்நாட்டினர்‌ பலரின்‌ வழக்கமாகவே 
இருநீதது. அப்பயண வரலாறுகளின்‌ மூலம்‌ 
நாம்‌ கடந்த கால இந்தியாவைப்‌ பற்றியும்‌, 
மக்களைப்‌ பற்றியும்‌, அவர்களின்‌ வாழ்வு 
முறை பற்றியும்‌ அயல்நாட்டவர்‌ பார்வையில்‌ 
அறிய முடிவது பயனுள்ளதாகவும்‌ இருக்கிறது. 
வணிக நோக்கிலும்‌, சமயம்‌ பரப்பும்‌ 
நோக்கிலும்‌ 18 ஆம்‌ நூற்றாண்டில்‌ 
இந்தியாவிற்கு வநத ஐரோப்பியர்களில்‌ பலரும்‌ தங்கள்‌ வழக்கத்திற்கு 
முற்றிலும்‌ மாறான பண்பாடு, சமயம்‌, மொழி, வாழும்முறை, 


பழக்க வழக்கங்கள்‌ கொண்ட இந்தியாவால்‌ ஈர்க்கப்பட்டு தாங்கள்‌ 
கண்டவற்றை நூலாக எழுதி ஆவணப்படுத்திச்‌ சென்றார்கள்‌. கேப்ரியல்‌ 
டெல்லன்‌, சார்லஸ்‌ டெல்லன்‌, ஜான்‌ ஹென்றி குரோஸ்‌, பாலினஸ்‌ 
பார்த்தலோமியோ (Gabriel Dellon —1649, Charles Dellon —1698, John Henry 
Grose—1772, Paulinus S. Bartholomaeo—1796) போன்ற பலரும்‌ கீழை 
இந்தியப்‌ பயணம்‌' (4 Voyage ௦ the East Indies) என்ற தலைப்பில்‌ இந்தியப்‌ 
பயண நூல்‌ எழுதியுள்ளார்கள்‌. 


இந்தியாவிற்குப்‌ பயணித்து, 1776 1789 ஆண்டுகளுக்கு இடைப்பட்ட 
கால கட்டத்தில்‌ இந்தியாவில்‌ வாழ்ந்த ஆஸ்திரிய நாட்டுச்‌ 
சமயப்பணியாளரான 'பாலினஸ்‌ பார்த்தலோமியோ' (Paulinus 5, 
Bartholomaeo /Paulinus of St. Bartholomew/ Paolino Da San Bartolomeo) 
என்பவரும்‌ அவர்களில்‌ ஒருவர்‌ இவர்‌ பெயர்‌ பல்வேறு வகைகளில்‌ 
ஒவ்வொரு மொழியிலும்‌ ஒவ்வொருவகையாக வெவ்வேறு முறையில்‌ 
எழுதப்பட்டும்‌ உச்சரிக்கப்பட்டும்‌ வருகிறது. இவர்‌ தமிழகத்தில்‌ இருந்த 
காலம்‌ தமிழகத்தில்‌ புதுக்கோட்டையை இராயரகுநாத 
தொண்டைமான்‌ ஆட்சி செய்து கொண்டிருந்த காலம்‌. 


இவர்‌ ஐரோப்பாவில்‌ முதன்முதலில்‌ வெளியான சமற்கிருத இலக்கண 

சமற்கிருத இலக்கணம்‌) ஆசிரியர்‌ என்ற சிறப்பிற்குரியவர்‌. சமற்கிருதம்‌ 
ஓர்‌ இந்தோ-ஐரோப்பிய மொழி என்ற தொடர்பைக்‌ காட்டிய ஆரம்பக்‌ 
கால ஆய்வாளர்களில்‌ ஒருவர்‌ பாலினஸ்‌ பார்ததலோமியோ. அத்துடன்‌ 
இநதியா இந்தியாவில்‌ சமயம்‌, பிராமணிய அமைப்பு என்ற 
பொருண்மைகளில்‌ இலத்தீன்‌ மொழியில்‌ 20க்கும்‌ மேற்பட்ட ஆய்வு 
நூல்களையும்‌ எழுதிய இந்தியவியல்‌ ஆய்வாளர்‌ என்பதும்‌ இவரது 
சிறப்பு. 


T= ட. இவ ட... 4 அற 
ட? களத்‌ ர்‌? 3 ரது 
உ 2 
்‌ -- 


View of part of te ruins of Pondicherry in 1763, sean from the north. Le Gemiil set up his observatory in the ruins 
of the former Governor's palace, the foreground structure (marked H. |) 1௦ the right of the flag pole (after 
on wikipedia org) 


இந்தியாவின்‌ மலபார்‌ பகுதி என்ற தமிழகப்‌ பகுதிக்கு மறை 
பரப்பாளராக அனுப்பப்பட்டார்‌ சென்னை, கொச்சி பகுதிகளில்‌ இவர்‌ 
பணிபுரிந்ததால்‌ மலையாளம்‌ தமிழ்‌ ஆகிய மொழிகளையும்‌ அறிந்து 
கொண்டார்‌, "பவுலீனுஸ்‌ பாதிரி" என்று தமிழக, மலையாள மக்கள்‌ 
இவரைக்‌ குறிப்பிட்டனர்‌ பாலினஸ்‌ பார்ததலோமியோ தனது 
பதின்மூன்று ஆண்டுக்கால இந்திய வாழ்வில்‌ கண்டவற்றை ஒரு நூலாக 
எழுதியுள்ளார்‌. 'கீழை இந்தியப்‌ பயண அனுபவங்கள்‌' என்ற பொருள்‌ 
படும்‌ வகையில்‌, (Viaggio alle Indie Orientali) என்னும்‌ தலைப்பில்‌ 1796இல்‌ 
இத்தாலிய மொழியில்‌ வெளியிட்டார்‌ புகழ்‌ பெற்ற இந்த நூல்‌ பிரெஞ்சு, 
ஜெர்மன்‌ என பல ஐரோப்பிய மொழிகளிலும்‌ மொழிபெயர்க்கப்‌ பட்டு 
வெளியிடப்பட்டது. ஜெர்மன்‌ மொழியில்‌ வெளியான நூலை 
வில்லியம்‌ ஜான்ஸ்டன்‌ (பய Johns) ஆங்கிலத்தில்‌ மொழி 
பெயர்த்து 1800 ஆம்‌ ஆண்டு வெளியிட்டார்‌. 


இவருக்கு முன்னர்‌ இந்தியாவிற்கு வருகை தந்தவர்கள்‌ வணிகர்கள்‌, 
கடலோடிகள்‌, போர்வீரர்கள்‌ போன்ற பின்னணியுடன்‌ இருந்தவர்கள்‌. 

கல்வியில்‌, ஆய்வில்‌ ஆளுமை அற்றவர்கள்‌. எனவே அவர்கள்‌ 
எதிர்கொண்ட ஊர்கள்‌ இடங்கள்‌ பெயர்களை தங்கள்‌ காதில்‌ 
ஒலித்தவண்ணம்‌ எழுதிச்‌ சென்றார்கள்‌. எனவே ஒரு இடத்திற்கு வேறு 
வேறு பெயர்கள்‌ அறியப்பட்டு குழப்பம்‌ விளைவித்தது. பாலினஸ்‌ 
பார்த்தலோமியோ இவற்றைத்‌ திருத்தி வழங்க முயற்சி 
மேற்கொண்டார்‌. கொரமண்டல்‌ என்பது சோழமண்டலம்‌, 
பாண்டிச்சேரி என்பது புதுச்சேரி, (கேப்‌) காமரின்‌ என்பது குமரி என்று 
சரியான உச்சரிப்புகளைத தந்து உதவினார்‌ நூலை இரண்டு 
பாகங்களாகப்‌ பிரித்து முதல்‌ பாகத்தில்‌ தமிழகப்‌ பகுதி குறித்த 
பொதுவான செய்திகளை பத்து அதீதியாயங்களாகவும்‌, நூலின்‌ 
இரண்டாம்‌ பாகத்தில்‌ மக்களின்‌ வாழ்வியலைக்‌ குறித்த செய்திகளை 13 
அத்தியாயங்களிலும்‌ தந்துள்ளார்‌. 


பாலினஸ்‌ பார்தீதலோமியோ, மாலுமி பெர்டாட்‌ (8௪௪) செலுத்திய 
எய்ம்மபில்‌ நானெட்‌ என்ற கப்பலில்‌ ஆறு மாதங்கள்‌ பயணித்து ஜூலை 
26, 1776 இல்‌ புதுச்சேரியில்‌ கரை இறங்குகிறார்‌ அந்த ஆண்டில்‌ 
ஆங்கிலேயர்களின்‌ கப்பல்‌ படை புதுச்சேரியை குண்டு வீசித்‌ தாக்கி 
அழித்திருந்தது. பாலினஸ்‌ பார்ததலோமியோ தங்கவிருந்த தேவாலயம்‌ 
உட்பட அழிக்கப்பட்டிருந்தது. அவர்களுக்கு அது எதிரியின்‌ 
தேவாலயம்‌ என்ற எண்ணம்‌ மட்டுமே, தங்கள்‌ கிறிஸ்துவ சமய 
தேவாலயம்‌ என்ற கருத்து இருந்திருக்கவில்லை. ஆகவே அங்கு 
தங்குவதற்கான போதிய இடம்‌ இல்லாத நிலையில்‌ தமிழர்கள்‌ வாழும்‌ 
பகுதியில்‌ தங்குகிறார்‌ இந்தியர்கள்‌ போல கோவிலையும்‌ 
வழிப்போக்கர்‌ தங்கும்‌ சதீதிரத்தையும்‌ அழிப்பது அறமல்ல என்பது 
ஆங்கிலேயர்களுக்குத்‌ தெரிந்திருக்கவில்லை என்று குறிப்பிடுகிறார்‌ 
பாலினஸ்‌ பார்ததலோமியோ. அந்நாளில்‌ பிரெஞ்சு புதுச்சேரியின்‌ 
ஆளுநராக இருந்தவர்‌ லா டி லாரிஸ்டன்‌' (Marquis Law de Lauriston) 
என்பவர்‌. பாலினஸ்‌ பார்த்தலோமியோ புதுச்சேரியில்‌ ஒன்றரை மாதம்‌ 
தங்கிவிட்டு செப்டெம்பர்‌ 8, 1776 தனது பயணத்தைத்‌ தொடர்கிறார்‌. 


அவர்‌ வந்திறங்கிய கால கட்டத்தில்‌ பத்து பிரெஞ்சு கப்பல்கள்‌ 
புதுச்சேரியில்‌ நங்கூரமிட்டு இருநீதிருக்கிறது. மது வகைகள்‌, இரும்பு, 
பிரெஞ்சு துணிவகைகள்‌, துப்பாக்கிகள்‌, பீரங்கிகள்‌ அவற்றில்‌ வந்து 
இறங்கியிருக்கின்றன. 


ஆனால்‌ இவை எவையுமே இந்தியர்களுக்கு தேவையாக 
இருநீதிருகீகவில்லை. அவர்களுக்கு உள்ளூர்‌ உடை வகைகள்‌ 
இருநீதிருகீகின்றன. பிரெஞ்சு கப்பல்களில்‌ வநத பொருட்களை 

சென்னை மற்றும்‌ வங்கத்தில்‌ வாழ்ந்த ஆங்கிலேயர்களிடம்‌ விற்பனை 
செய்திருக்கிறார்கள்‌. . 


இவர்களிடம்‌ இருந்து வாங்கப்பட்ட பீரங்கிகளையும்‌ 
துப்பாக்கெளையும்‌ வைத்தே ஆங்கிலேயர்களும்‌ பிரெஞ்சுக்காரர்களை 
எதிர்த்துள்ளார்கள்‌; சொந்தக்‌ காசில்‌ சூடு போட்டுக்‌ கொள்ளும்‌ படலம்‌!! 
அத்துடன்‌ இவ்வாறு விற்பனை செய்த வருவாய்‌ இந்தியாவிலேயே 
தங்கிவிட்டிருக்கிறது. இந்திய மஸ்லீன்‌, பருத்தி ஆடைகள்‌, காடா 
துணிகள்‌ கைக்குட்டைகள்‌, சர்க்கரை மிளகு, பட்டை, ஏலக்காய்‌, 
முத்துக்கள்‌, மாணிக்கக்‌ கற்கள்‌, ஆண்‌ பெண்‌ அடிமைகள்‌(பகீகம்‌ 11-12) 
என வாங்கி தங்கள்‌ நாட்டிற்கு அனுப்பியிருககிறார்கள்‌. 


அக்காலத்துப்‌ புதுச்சேரியில்‌ ஐரோப்பியர்களும்‌, இஸ்லாமியரும்‌, 
தமிழர்களும்‌ தனித்தனியே வசித்தனர்‌. மக்களைப்‌ பொதுவாக 
குறிப்பிடும்‌ பொழுது அவர்கள்‌ தோன்றிய நாட்டின்‌ அடிப்படையில்‌ 
இந்தியர்கள்‌ என்று குறிப்பிடுகிறார்‌ பாலினஸ்‌ பார்ததலோமியோ. சமய 
அடிப்படையில்‌ குறிப்பிடும்‌ பொழுது உள்ளூர்‌ மக்களை 'இந்துக்கள்‌' 
என்று குறிப்பிடவில்லை 'பேகன்‌(ற4ஓய) என்று சுட்டுகிறார்‌ அதாவது 
பல்வேறு சமய நம்பிக்கை வழிபாட்டு முறைகளைக்‌ கொண்டவர்‌ 
என்று குறிப்பிடுகிறார்‌ இதை கிறிஸ்துவ, இஸ்லாமிய பிரிவில்‌ 
அடங்காத தமிழர்கள்‌ என்று நாம்‌ எடுத்துக்‌ கொள்ளலாம்‌. 


அவர்‌ இந்தியாவிற்கு வந்த 18 நூற்றாண்டின்‌ இறுதிப்பகுதியானது 
சைவம்‌ வைணவம்‌ நாட்டார்‌ வழிபாடு போன்ற பல பிரிவினரை 
இணைக்கும்‌ 'இந்து' என்ற சொல்‌ பயன்பாட்டிற்கு வராத ஒரு காலமாக 
இருந்திருக்கிறது என்பது அவரது குறிப்பினால்‌ தெளிவாகிறது. 
தமிழர்களுக்குள்‌ சாதி, இனம்‌, குலம்‌, சமய சண்டைகள்‌ சச்சரவுகள்‌ 
எழும்பாமல்‌ இருக்கவும்‌, சட்டத்தை மதிக்குமாறு மேற்பார்வை 
செய்யவும்‌ அவர்களிலேயே ஒருவர்‌ தலைவராகவும்‌ நியமிக்கப்பட்டாந்‌ 
இவரது கடமை மக்களிடம்‌ அமைதி நிலவுமாறு மேற்பார்வை 
செய்வது. இந்த வழக்கம்‌ கேரளத்திலும்‌ இருந்திருக்கிறது. 


இவ்வாறு பல வேறுபாடுகளை கொண்ட பல்லாயிரக்‌ கணக்கான மக்கள்‌ 
அவரவர்‌ வழியில்‌ அமைதியாக வாழும்‌ வழக்கம்‌ இருக்கும்‌ பொழுது 
எல்லோரையும்‌ "ஒரே நாடு ஒரே சமயம்‌” என்று இணைக்க வழியில்லை 
என்று 18 ஆம்‌ நூற்றாண்டிலேயே சொல்லியுள்ளார்‌ பாலினஸ்‌ 
பார்ததலோமியோ! 

("இங்குள்ள ஒவ்வொருவரும்‌ அவரவர்‌ வழியில்‌ வாழவும்‌ , அவரவர்‌ 
நம்பிக்கையை பின்பற்றவும்‌ அனுமதிக்கப்படுகிறார்கள்‌ ; அதனால்‌ ஒரு 
பொது மத அமைப்பில்‌ பல வகுப்புகளும்‌, ஆயிரக்கணக்கான மக்களும்‌ 
ஒன்றிணைவது சாத்தியமில்லை" /£very one here is allowed to live in his own 
manner, and to enjoy his own belief; as it is not possible that so many classes and so 
many thousands of people should ever unite in one common system of religion) 
— Page: 8). 


மேற்காணும்‌ பாலினஸ்‌ பார்தீதலோமியோ எழுதிய வரிகளுக்கு 
விளக்கக்‌ குறிப்பு எழுதிய யோஹன்‌ ரெய்ன்ஹோல்ட்‌ ஃபார்ஸ்டர்‌ 
(Johann Reinhold Forster); தம்‌ குறிப்பில்‌ யாதும்‌ ஊரே யாவரும்‌ கேளிர்‌ 
என்று கணியன்‌ பூங்குன்றனார்‌ எழுதிய பாடல்‌ வரிகள்‌ நமக்கு 
நினைவிற்கு வரும்‌ வகையில்‌, பல நாடுகளுக்குப்‌ பயணம்‌ 
செய்பவர்கள்‌, பல்வேறு பழக்க வழக்கங்களை, வாழ்க்கை முறைகளை, 
சமயக்‌ கருத்துகளை கொண்ட மக்களை எதிர்கொள்ளும்‌ வாய்ப்பு 
இருப்பதால்‌ பரந்த நோக்கு உள்ளவர்களாகவும்‌ சகிப்புத்‌ தன்மை 
கொண்டவர்களாகவும்‌ இருப்பார்கள்‌ என்ற உண்மையை நாம்‌ 
கவனித்திருக்கலாம்‌ என்று விளக்கம்‌ தநதுள்ளார்‌. 


புதுச்சேரி நகரின்‌ மேற்கு வாயிலைக்‌ காக்கும்‌ பணியில்‌ இருநத இந்தியச்‌ 
சிப்பாய்கள்‌ எல்லா சமய சாதி பின்புலம்‌ கொண்டவர்களாகவும்‌ 
இருந்தனர்‌ என்று குறிப்பிடுகிறார்‌. புதுச்சேரி கோட்டையில்‌ 4000 
வீரர்கள்‌ இருந்திருக்கறொர்கள்‌. புதுச்சேரியோ அல்லது சென்னையோ 
கேரள துறைமுக நகர்களுடன்‌ ஒப்பிடும்‌ அளவிற்கு வளமை 
நிறைந்தவை அல்ல என்கிறார்‌ பாலினஸ்‌ பார்ததலோமியோ. 

சோழமண்டலத்தில்‌ கடற்கரை அடுத்த சமவெளியில்‌ தென்னை 
மரங்களும்‌ வயல்வெளிகளும்‌ கொஞ்சம்‌ தானியம்‌ மூலிகைகள்‌ என்ற 
அளவில்‌ மட்டுமே வளர்வதுடன்‌ வெப்பம்‌ நிறைநீத மணல்வெளியாக 
இருந்திருக்கிறது. 


அவர்‌ புதுசீசேரியில்‌ தங்கி இருக்கையில்‌ அவரை வியப்பில்‌ 
ஆழ்தீதியதாக சொல்வது, அவரது புத்தக அலமாரியைத்‌ திறந்து ஒரு 
நூலைப்‌ படிக்க எடுத்த பொழுது அதன்‌ மேல்‌ கறையான்கள்‌ பல ஊர்ந்து 
கொண்டிருந்தது என்பதும்‌ ஒன்று. அவரது நூல்களும்‌ சட்டைகளும்‌, 
அங்கிகளும்‌, காலணிகளும்‌ கறையான்களால்‌ அரிக்கப்பட்டிருநதன. 
ஆனால்‌ மலிவான விலையில்‌ புதுச்சேரியில்‌ ஒரு ரூபாய்க்கு தரமான ஒரு 
பருத்தி சட்டையை அவரால்‌ வாங்க முடிந்திருக்றெது. அதன்‌ பிறகு 
அவர்‌ தலை முதல்‌ கால்வரை பருத்தி ஆடைகள்‌ அணியும்‌ வழக்கத்திற்கு 
மாறுவதற்கு இந்த நிகழ்ச்சி வழி வகுத்திருக்கிறது. மற்றொருமுறை 
தரையில்‌ படுத்து தூங்கிக்‌ கொண்டிருந்த ஊழியர்‌ ஒருவரின்‌ காதில்‌ 
பூரான்‌ சென்றுவிட, அவர்‌ விழித்தெழுந்து வலியால்‌ துடித்து அலற 
அவர்‌ காதில்‌ கசப்பான மருந்தை ஊற்றி, பூரானை வெளியே எடுத்து 
மருத்துவம்‌ பார்ததுள்ளார்கள்‌ அந்த மருந்தை தயாரிக்கும்‌ 
முறையையும்‌ விளக்குகிறார்‌ பாலினஸ்‌ பார்ததலோமியோ. 


ரு 
௮௬௧௮ 
இரு முத HAM 


GRAMMATICA 
SAMSCRDAMICA 


LEILA 


ப்ச்‌ 
ix 41௬௨௦௫ ௨4௭4 % ௪0௨௨௭ 
சுவர சர்ர்‌ 0௬௦ 


RPA A A AAA THOLOMMY 
அச ரை செலு க்க கனக ஒக்‌ 


௩௬௪ ௬௩௦௩ 1௨ 
சரக அடிப்பு படகன ஒசுதைத அட்லி ப அரவக்‌. 
ரட்சை அலைக்க சராம்‌ 


அப்பகுதி மீனவர்களை 'முக்குவர்‌' என்கிறார்‌. தமிழை தமுலிக்‌ (7811ய/4௦ 
Laறgயage) என்று குறிப்பிடுகிறார்‌. அவர்‌ தமிழர்கள்‌ பகுதியில்‌ 
தங்கியிருந்த பொழுது இந்தியர்கள்‌ சிலர்‌ நன்கு பிரெஞ்சு மொழி 

பேசுவதையும்‌, கிறித்துவ மறை பரப்பாளர்களுடன்‌ தொடர்பில்‌ 
இருநீதவர்கள்‌ இலத்தீன்‌ மொழி நன்கு பேசுவதையும்‌ கவனித்துள்ளார்‌ 
இயல்பாகவே ஐரோப்பிய மொழிகளை நன்கு கற்பவர்களாக 
இந்தியர்கள்‌ இருப்பதை உணர்ந்து கொள்கிறார்‌ அவர்களில்‌ சிலர்‌ 
சமஸ்கிருதம்‌ பற்றி உயர்வாக அவருக்கு அறிமுகப்‌ படுத்தும்‌ பொழுது 
அந்த மொழியைக்‌ கற்க இவர்‌ விரும்புகிறார்‌. 


இந்தியர்‌ சிலர்‌ கிறிஸ்துவமும்‌ வைதீகமும்‌ அடிப்படையில்‌ சில 
ஒற்றுமையான கூறுகளைக்‌ கொண்டிருப்பதாக எண்ணியிருப்பதையும்‌, 
குறிப்பாக கிறிஸ்துவம்‌ சொல்லும்‌ டிரினிட்டி என்பது பிரம்மா, 
விஷ்ணு, சிவன்‌ போன்ற வேறு வடிவ விளக்கக்‌ கருத்துதான்‌, அதனால்‌ 
கிறித்துவ சமயத்திற்கு மாறத்‌ தேவையில்லை என்ற எண்ணம்‌ 
கொண்டிருந்ததாகவும்‌ கூறுகிறார்‌. 


இஸ்லாமியர்‌, தமிழர்‌ கிறிஸ்துவர்‌ என இந்திய ஆண்கள்‌ அனைவரும்‌ 
ஒரே போன்ற பருத்தி ஆடை அணிவதால்‌ அவர்கள்‌ நெற்றியில்‌ உள்ள 
சமயக்குறியை வைத்தோ அல்லது மார்பில்‌ அணிந்திருக்கும்‌ அணியின்‌ 
மூலம்‌ அடையாளம்‌ காண வேண்டும்‌ என்கிறார்‌ (பக்கம்‌ - 17). 
இதிலிருந்து அக்கால இஸ்லாமியரிடம்‌ கைலி அணியும்‌ வழக்கம்‌ 
இல்லை என்று புரிந்து கொள்ள வேண்டி இருக்றெது. 


இவ்வாறாக பல சுவையான தகவல்கள்‌ நிரம்பிய நூலாக, இயற்கை, 
பருவகால மாற்றங்கள்‌, புவியமைப்பு, அரசியல்‌, சமயம்‌ என 18 ஆம்‌ 
நூற்றாண்டில்‌ இந்திய வாழ்வுமுறையை பாலினஸ்‌ பார்த்தலோமியோ 
நூலின்‌ மூலம்‌ அறிய முடி கீகிறது. 


A Voyage to the East Indies — (Containing an Account of the Manners, Customs, etc 
of the Natives, with a Geographical Description of the Country) 


Author: Paulinus S. Bartholomaeo 

Paulinus S. Bartholomaeo's book Translated by William Johnston, and 
Illustrated by Johann Reinhold Forster, Publication date 1800 

https: //archive.org/details/b22037202/mode/2up 


இம்‌ தமிழணங்கு, ஜூலை 2022 


இந்திரனின்‌ கதை 


_ கலைமாமணி முனைவர்‌ பேராசிரியர்‌ ஞானசேகரன்‌ 


இந்திரன்‌ இந்தியச்‌ சமய வரலாற்றில்‌ அதாவது 
வேத காலத்தில்‌ மிக வலிமை மிக்க கடவுள்‌. நிக 
வேதத்தில்‌ 50 விழுக்காடு இந்திரனப்‌ போற்றிப்‌ 
புகழும்‌ புகழ்ப்‌ பாடல்களாகும்‌. ரிக்‌ என்ற 
சமஸ்கிருதச்‌ சொல்லுக்கு பாட்டு என்றுதான்‌ 
பொருள்‌ ரிக்‌ வேதம்‌ என்பதற்குக்‌ கடவுளிடம்‌ 


வேண்டிப்‌ பாடும்‌ பாடல்‌ என்றும்‌ மந்திரம்‌ 
என்றும்‌ அர்த்தம்‌. அதனால்‌ தான்‌ ரிக்‌ வேதத்தில்‌ 
இடம்பெறும்‌ பெரும்பாலான மந்திரங்கள்‌ 
போற்றிப்‌ பாடல்களாகவே அமைந்துள்ளன. இறைவனின்‌ 
ஆற்றலையும்‌ பெருமையையும்‌ சொல்லி 'எனக்கு வளமும்‌ நலமும்‌ தா' 
என்று வேண்டுவதாகவே ரிக்வேதத்தின்‌ அனைத்துப்‌ பாடல்களும்‌ 
புனையப்பட்டுள்ளன. ரிக்வேதத்தில்‌ இந்திரனுக்கு அடுத்த நிலையில்‌ 
பெரிய கடவுளாக சித்திரிக்க படுபவர்‌ அக்கினி பகவான்‌ ஆவார்‌ 


இந்திரன்‌ வானுலகில்‌ அதாவது வானத்தின்‌ தநீதையாகக 
கருதப்படுகிறார்‌ மழையைத்‌ தருவிக்கும்‌ இவன்‌ அருளால்தான்‌ புல்‌, 
பூண்டு முதல்‌ அனைத்தும்‌ உயிர்‌ பெற்று உலகைக்‌ காக்கின்றது இவனே 
இடி மின்னலின்‌ தலைவனாகவும்‌ இருக்கின்றான்‌. இவனே எல்லா 
தெய்வத்திற்கும்‌ தலைவனாக இருக்கிறான்‌. இவனை 
வழிபடுபவர்களுக்கு அனைத்து செல்வங்களையும்‌ 
வழங்குபவனாகவும்‌ இருக்கின்றான்‌. 


ரிக்‌ வேதத்தில்‌ எல்லாப்‌ பாடல்களிலும்‌ திரும்பத்‌ திரும்ப அவனை 
'எல்லையற்ற கடவுள்‌, 'எல்லாம்‌ தரும்‌ கடவுள்‌ 'செல்வங்களின்‌ 
தலைமகன்‌, 'மழையின்‌ கடவுள்‌; 'நட்சதீதிரங்களின்‌ தலைவன்‌; 
'தேவர்களுக்கெல்லாம்‌ தலைவன்‌' என்று போற்றுகின்றன. 


ரிக்‌ வேதம்‌ போற்றும்‌ இந்திரன்‌ 


ரிக்வேதம்‌ முழுவதுமே இந்திரனின்‌ புகழ்‌ தான்‌ பேசப்படுகின்றது. வேத 
காலத்தில்‌ இந்திரனே மிகப்‌ பெரிய கடவுளாக மக்களால்‌ 
வணங்கப்பட்டிருக்றொன்‌ என்பதற்கு ரிக்‌ வேதப்‌ பாடல்களே 
மிகப்பெரிய சான்று. காரணம்‌ இந்த உலகில்‌ மழையின்‌ கடவுளாக 
அவன்‌ இருப்பதால்‌ மேகத்திற்கு மட்டுமல்ல நட்சத்திரங்களின்‌ 

தலைவனும்‌ இடி மின்னலின்‌ தலைவனும்‌ இவனே ஆகிறான்‌. 
வஜ்ராயுதம்‌ என்ற வலிமைமிக்க போர்க்கருவியுடன்‌ வெள்ளை 
யானையில்‌ எப்போதும்‌ வலம்‌ வருபவனாக இந்திரன்‌ 
சித்திரிக்கப்படுகின்றான்‌. 


ரிக்‌ வேதத்தில்‌ இந்திரன்‌ பற்றிய பாடல்கள்‌ சில 
'வச்சிரம்‌ ஏந்தும்‌ அற்புதனே மேகங்களின்‌ தலைவனே 
(ரிக்வேதம்‌ 46) 


மழைக்கு அதிபதியான இந்திரனை 
'நீ தனியாக இருக்கிறாய்‌ ஆயினும்‌ மானிடர்கள்‌ உண்டு உனக்கு 


அடங்கியுள்ளனர்‌ தண்ணீர்‌ புதல்வர்கள்‌ செல்வம்‌ வேண்டி 
அவர்கள்‌ உன்னை துதிக்கன்றனர்‌' (ரிக்வேதம்‌ 31) 


'இந்திரனே உனக்கு சமமாகவோ மேலாகவோ தேவர்களில்‌ 
எவனுமில்லை; மனிதர்களில்‌ எவனும்‌ இல்லை; 

நீ மழையைத்‌ தடுத்த அஹியைக்‌ கொன்றாய்‌; 

நீ ஜலங்களைக கடலுக்குள்‌ பாயவிடுத்தாய்‌ 

(ரிக்‌ வேதம்‌ 30) 

'நீ தடைபட்ட ஜலங்களை 

எல்லா திசைகளிலும்‌ பாய விடுத்தாய்‌; 

நீ சூரியனையும்‌ ஜோதியையும்‌ உணவையும்‌ உடனே பிறப்பித்து, 

உலகத்தின்‌ சனங்களுக்கு அரசனாக இருக்கிறாய்‌ 

(ரிக்‌ வேதம்‌ 30) 

இந்திரன்‌ இடித்து மேகங்களை எழுப்பி 

மழையைப்‌ போல்‌ 

பசுச்‌ செல்வங்களையும்‌ 

குதிரைச்‌ செல்வங்களையும்‌ வழிபடுபவர்களுக்குப்‌ பெய்கிறான்‌.... 
(ரிக்வேதம்‌ 44 ) 


என்று இந்திரன்‌ புகழ்‌ பாடும்‌ பாடல்கள்‌ அனைத்தும்‌ இந்த உலகின்‌ 
எல்லாமுமே இந்திரன்‌ என்று சொல்கின்றன. இவை, அக்கினி, சூரியன்‌, 
ஒளி, நட்சத்திரம்‌, மேகம்‌, மழை, பூமி ஆகியவற்றைப்‌ போன்று பசுக்கள்‌ 
எல்லாம்‌ அவனாலே பிரகாசிக்கின்றன என்று நிக்‌ வேதம்‌ சொல்கின்றது. 
போரில்‌ வாழ்க்கையில்‌, துன்பத்தில்‌ என்று எதிலும்‌ வெற்றிபெற 
இந்திரனின்‌ ஆசி வேண்டும்‌ என்கிறது ரிக்‌ வேதம்‌. போர்வீரர்கள்‌, 
மன்னர்கள்‌ என எல்லோரும்‌ வெற்றிக்காக இந்திரனை எப்போதும்‌ 
வேண்டிக்‌ கொண்டே இருப்பது ரிக்‌ வேதத்தில்‌ திரும்பத்‌ திரும்ப 
இடம்பெறுகிறது. 


இயற்கையை வழிபட்ட மனிதன்‌ இயற்கைக்கு மனிதத்‌ தோற்றம்‌ 
கற்பிக்கிறான்‌. அதாவது மழை மேகம்‌ இடி மின்னல்‌ ஒளி எல்லாம்‌ 
சேர்ந்தவன்‌ ஒருவன்‌; அவன்‌ பெயர்‌ இந்திரன்‌. இப்படித்தான்‌ இந்திரன்‌ 
பண்டைய சமூகத்தால்‌ அறியப்படுகிறான்‌ இதன்‌ பின்னர்‌ அவன்‌ மீது 
பல தொன்மக்‌ கதைகள்‌ தோற்றுவிக்கப்படுகின்றன. இந்தக்‌ கதைகளில்‌ 
திரும்பத்‌ திரும்பச்‌ சொல்லப்படும்‌ ஒரு கூறு இருக்கும்‌ அந்தக்‌ கூறு ஆதி 

சமூகம்‌ தன்‌ நினைவு வெளியில்‌ தேக்கி வைத்திருக்கும்‌ ஓர்‌ உண்மை 
சம்பவத்தை திரும்பத்‌ திரும்ப சொல்வதாக இருக்கும்‌. 


சமயம்‌ என்ற ஒரு நிறுவனம்‌ தோன்றுவதற்கு முன்னமே மழையின்‌ 
கடவுளான மேக வாகனன்‌ பற்றி நிறைய கதைகள்‌ வழங்குகின்றன. 
மழையின்‌ கடவுளான மேகவாகனன்‌ பற்றி நிறைய கதைகள்‌ வழங்கி 
இருக்கின்றன. அவன்‌ வானுலகில்‌ இருப்பவன்‌; மேகத்தின்‌ அதிபதி; 
வெள்ளையானை அவனது வாகனம்‌; இடியையும்‌ மின்னலையும்‌ 
வஜ்ராயுதத்தால்‌ அடக்கி வைததிருபவன்‌; நட்சத்திரங்களின்‌ தலைவன்‌; 
இவன்‌ ஆணைப்படிதான்‌ இப்பூவுலகில்‌ மழை பெய்கிறது. அடுத்து 
இவனின்‌ கருணை இல்லாவிட்டால்‌ இந்த உலகிற்கு வாழ்க்கையே 
இல்லை அதனால்‌ அவன்‌ தேவர்களுக்கெல்லாம்‌ தலைவன்‌ ஆக ரிக்‌ 
வேதத்தில்‌ போற்றப்படுகிறான்‌. சிவனை பற்றிய நேரடியான குறிப்பு 
எதுவும்‌ வேதங்களில்‌ இல்லை. அவனை வானத்தில்‌ உலகம்‌ செங்கரடி 
என்று ஒரு பாடல்‌ பாடுகின்றது. பின்னர்தான்‌ இந்திரன்‌ பின்னுக்குத்‌ 
தள்ளப்பட்டு திருமாலும்‌ சிவனும்‌ இந்துக்களின்‌ முழுமுதல்‌ கடவுளாக 
பேசப்படும்‌ வரலாற்றைப்‌ பார்க்கிறோம்‌. 


இந்திரன்‌ பிறப்பு 


இந்திரன்‌ அதிதிக்கும்‌ காசியப பிரஜாபதிக்கு பிறந்த பன்னிரண்டு 
புதல்வர்களில்‌ ஒருவன்‌. இவன்‌ சொர்க்கத்தில்‌ உள்ள தேவர்களின்‌ 
தலைவன்‌; மருத நிலக்‌ கடவுள்‌; கிழக்குத்திசையின்‌ காவலன்‌; இவனது 
தலைநகர்‌ அமராவதி; ஊர்தி ஐராவதம்‌ என்னும்‌ யானை; குதிரை 
உச்சைஸ்வரஸ்‌ எனும்‌ வெள்ளைக்‌ குதிரை; சபை சுதர்மை, வனம்‌, 
நநீதவனம்‌; சாரதி மாதவி; செல்வம்‌ கற்பகத்தரு; சந்தானம்‌ 
அரிச்சந்தானம்‌; பாரிசாதம்‌ மந்தாரம்‌; உப்பரிகை வைசயநதம்‌; மகன்‌ 
சயந்தன்‌; ரதம்‌ வியோமயானம்‌, தேவ வைத்தியர்‌ அஸ்வினி தேவர்‌ 
தன்வந்திரி, அரம்பை ஊர்வசி திலோத்தமை முதலியோர்‌ இவன்‌ நூறு 
அஸ்வமேத யாகம்‌ செய்து இந்திர பதம்‌ பெற்றவன்‌. 


விண்ணுக்கும்‌ மண்ணுக்கும்‌ நடுவில்‌ இடைவெளியைச்‌ சார்ந்த 
தெய்வங்களுள்‌ தலைசிறந்தவன்‌ இந்திரன்‌ என்று இருக்குவேதம்‌ 
குறிப்பிடுகின்றது. ரிக்வேதத்தில்‌ பாதிக்குப்‌ பாதி பாடல்கள்‌ இவனைப்‌ 
போற்றுவதாக உள்ளன. இவன்‌ இடி மின்னல்‌ இரண்டுக்கும்‌ 
தொடர்புடையவன்‌. வறட்சியின்‌ இருள்‌ என்னும்‌ அரக்கர்கள்‌ இவனுக்கு 
பகைவர்கள்‌ ஒளியைப்‌ பரவச்‌ செய்தும்‌ சிறைவைக்கப்பட்ட நீரை 

விடுவித்தும்‌ பெரும்புகழ்‌ பெற்றவன்‌. இவன்‌ பழுப்பு நிறமான தாடி 
வஜ்ராயுதத்தை மிகச்‌ சிறப்பான படைக்கலமாக தாங்கி நிற்பவன்‌. 


வஜ்ராயுதம்‌ பெரும்பாலும்‌ கூரிய முனைகள்‌ பலவற்றை உடையதாகும்‌. 
பொன்னொளி வீசும்‌ இந்திரன்‌ வில்‌ அம்புகளை ஏந்தியும்‌ வளைந்த 
ஈட்டியைத்‌ தாங்கயும்‌ விளங்குபவன்‌; இரு குதிரைகள்‌ பூட்டிய 
பொன்தேரில்‌ ஊர்பவன்‌; சோமபானம்‌ பருகுவதில்‌ மிகுந்த விருப்பம்‌ 
உடையவன்‌; இவன்‌ வீரச்‌ செயல்கள்‌ புரிய இதுவே வலிமையை 
அளிக்கும்‌. இதுவே இவனிடம்‌ அழிக்கும்‌ ஆற்றலைத்‌ தோற்றுவித்தது. 
விருத்திரனை அழிப்போன்‌ என்னும்‌ பொருள்‌ தரும்‌ விருத்திரகா 
என்பது இவனுடைய சிறப்புப்‌ பெயர்களுள்‌ ஒன்றாகும்‌. அக்கினி, பூடன்‌ 
ஆகிய இருவருமே இவன்‌ உடன்பிறந்தவர்கள்‌. இந்திராணி இவன்‌ 


மனைவி. 


இயற்கையை சீர்படுத்த இவன்‌ பல செயல்கள்‌ செய்தான்‌. தொடக்கத்தில்‌ 
அசைந்து திரியும்‌ ஆற்றல்‌ பெற்றிருந்த மலைகளை அங்குமிங்கும்‌ 
திரியாதவாறு நிலை பெறச்‌ செய்தான்‌. விண்ணையும்‌ மண்ணையும்‌ 
அகன்று விளங்கும்படி நிறுத்தி உரியவாறு அமைத்தான்‌. அசுரர்களை 
அழித்த பெருமை வாய்ந்த இவனை வீரர்கள்‌ வழிபடுகின்றனர்‌ 
வழிபடுவோரை பாதுகாப்பது இவனுடைய பண்பு. அவர்களுக்கு 
செல்வம்‌ ஈந்து வெற்றியையும்‌ பெற்றுத்‌ தரும்‌ இவன்‌ மிக்க வன்மை 
உடையவன்‌. மகவான்‌ என்னும்‌ பெயர்‌ இவனது வலிமை 


எடுத்தியம்புகன்றது. 


பனிக்கூட்டத்தினரால்‌ கவரப்பட்டு குகைக்குள்‌ ஒளித்து வைக்கப்பட்ட 
ஆநிரைகளை சரமா என்னும்‌ பெண்‌ நாயின்‌ துணையுடன்‌ விட்டால்‌ 
அவன்‌ இவன்‌ உடல்‌ வலிமை மீட்டவன்‌. சிறந்த வீரன்‌. இந்திரன்‌ 
மிகப்பழமை வாய்ந்த தெய்வம்‌ என்று ஆராய்ச்சியாளர்கள்‌ 
குறிப்பிடுகின்றனர்‌. மேற்கண்ட எல்லா செய்திகளும்‌ ரிக்வேதத்தில்‌ 
இவனது புகழாகப்‌ பாடப்பட்டுள்ளது, என்பது மிகவும்‌ சிறப்புடையது. 


' பசுக்கள்‌ வருக வருக எங்களுடைய பட்டிகளில்‌ தங்குக 
அவை இன்புறுக 

பல நிறமுடைய பசுக்கள்‌ கன்றுகள்‌ பெருகுக 

அவை இந்திரனுக்குப்‌ 

பல உஷைகளில்‌ பாலை அளிக்க 


இந்தப்‌ பசுக்கள்‌ எங்களுக்கு இந்திரன்‌ ஆகின்றன 

என்று ரிஷி பரத்வாஜர்‌ பசுக்களையும்‌ இந்திரனையும்‌ நோக்கிப்‌ 
பாடுவதாக ரிக்வேதம்‌ 28 மண்டலப்‌ பாடல்‌ அமைந்துள்ளது. இங்கு 
இந்திரனைப்‌ பசுவாக மக்கள்‌ கருதி வந்ததை நினைவில்‌ கொள்ள 
வேண்டி இருக்கிறது. இந்திரனை வேண்டி யாகம்‌ செய்து வழிபட்டு பல 
செல்வங்களையும்‌ வளத்தையும்‌ மக்கள்‌ பெறுவதாக ரிக்‌ வேதப்‌ 
பாடல்கள்‌ தெரிவிக்கின்றன. 


இந்திரனை யாரெல்லாம்‌ வேண்டுகிறார்களோ அவர்களுக்கு 
வேண்டுவது கிடைப்பதாக ரிக்வேதப்‌ பாடல்கள்‌ குறிப்பிடுகின்றன. 
'எங்களை எதிரியிடம்‌ இருந்து காப்பாற்று இந்திரா! எங்களைக்‌ காக்க நீ 
எங்கிருந்தாலும்‌ எங்களின்‌ வேள்வியில்‌ தோன்றி எங்களுக்குத்‌ 
துணையாக காரியங்களைச்‌ செய்‌! நீ கொடுப்பதில்‌ வள்ளல்‌! எதிரியை 
வீழ்த்துவதில்‌ வலிமை மிக்கவன்‌! உன்‌ செயலால்‌ தான்‌ இந்த உலகம்‌ 
உயிர்க்கன்றது! அதனால்தான்‌ உனக்கு வலிமை தரும்‌ சோமபானம்‌ 
எப்போதும்‌ வழங்கப்படுகிறது! அது நெல்லரியாலும்‌ கோதுமையாலும்‌ 
செய்யப்பட்டது என்று ரிக்‌ வேதம்‌ கூறுகின்றது. 


நெல்‌ இந்த பூமியில்‌ உண்டாகக்‌ காரணமாக இருந்தவன்‌ இந்திரன்‌. 
அதனால்‌ நெல்லரியால்‌ தயாரிக்கப்பட்ட சோமபானம்‌ அவனுக்குப்‌ 
படையல்‌ ஆக்கப்படுகிறது. இது குறித்துத்‌ தனியே ஓர்‌ ஆய்வு 
நிகழ்தீதப்பட வேண்டும்‌. எல்லா கடவுளுக்கும்‌ நெல்‌ அரிசியில்‌ செய்த 
பொங்கலிட்டு படைக்கிறார்கள்‌ இது வழிபாட்டு முறையில்‌ பெரிய 
சடங்கு. அதில்‌ பின்பற்றப்படும்‌ நடைமுறைகள்‌ வேளாண்‌ சமூகத்தில்‌ 
வளவழிபாடாக அமைந்துவிடுகின்றன. 


கலைமாமணி பேராசிரியர்‌ முனைவர்‌ தே ஞான சேகரன்‌. பாரதியார்‌ 
பல்கலைக்கழகத்தின்‌ தமிழ்த்‌ துறைத்‌ தலைவர்‌ மற்றும்‌ 
கலைப்புலமுதன்மையர்‌ ஆக பணியாற்றியவர்‌ தமிழ்நாடு அரசின்‌ 
கலைமாமணி. சிறந்த கல்வியாளர்விருது. சிறந்த நூலாசிரியர்‌ விருது 
பெற்றவர்‌ பெரியார்‌ பாரதியார்‌ பல்கலைக்கழகத்தின்‌ ஆட்சிக்குழு 
உறுப்பினராக தமிழக அரசால்‌ நியமனம்‌ செய்யப்பட்ட 
சிறப்புடையவர்‌.80 நூல்களை எழுதியுள்ளவர்‌. 70 பிஎச்டி மாணவர்களை 
உருவாக்கியவர்‌ தமிழ்ப்‌ பல்கலைக்‌ கழகத்தில்‌ 6 ஆண்டுகள்‌ செனட்‌ 
உறுப்பினராக தமிழக அரசால்‌ நியமனம்‌ செய்யப்பட்டவர்‌. 2020 பணி 
நிறைவுக்குப்‌ பின்னர்‌ இந்திரன்‌ கோட்டம்‌ என்ற மாத இதழின்‌ ஆசிரியர்‌ 
ஆக இருந்து செயல்பட்டு வருபவர்‌. 


ட்டி (கதை தொடரும்‌ 
(ட 

மழை வரும்போல்‌ இருக்கிறது 
(கவிஞர்‌ முத்தமிழ்‌ விரும்பியின்‌ பூ மர நிழல்‌ 
- கவிஞர்‌ யுகபாரதி, திரைப்படப்‌ பாடலாசிரியர்‌ 


[கவிஞர்‌ யுகபாரதி தஞ்சை மண்ணில்‌ 
பிறந்தவர்‌ முத்தமிழ்‌ விரும்பியின்‌ முதல்‌ 
கவிதைத்‌ தொகுப்பாகிய பூ மர நிழல்‌ 
13.3.2005 அன்று கோவை பி.எஸ்‌.ஜீ.டெக்‌ 
கல்லூரி அரங்கில்‌ கவிஞர்‌ சிற்பி 
தலைமையில்‌ வெளியிடப்பட்டது. 
இந்நூலின்‌ இரண்டாம்‌ பதிப்புக்கு (மார்ச்‌ 
2019) கவிஞர்‌ யுகபாரதியின்‌ கருத்துரை. / 


சூ கவிஞர்‌ யுகபாரதி 


அன்பே உருவான 
ஒருவரைப்பற்றி எழுதுவதற்கு அன்பைத்‌ தவிர 
வேறு ஏதேனும்‌ இருக்கிறதா? என்ற 
கேள்வியிலிருந்து ஆரம்பிக்கலாம்‌. 
உண்மையில்‌, அது கேள்விபோலத்‌ 
தோன்றினாலும்‌, அதற்கான பதிலாகவும்‌ 
அதுவே இருக்கிறது. முத்தமிழ்‌ விரும்பியின்‌ 
பூமர நிழலில்‌' நூலிலுள்ள கவிதைகளை, 


ஏற்கனவே பலமுறை வாசித்திருக்கிறேன்‌. கவிஞ மரதத விறும்பி 
அக்கவிதைகளைக்‌ கொண்டாடியும்‌ மகிழ்ந்தும்‌ பலரிடம்‌ 
வாசிக்கச்சொல்லிச்‌ சிபாரிசும்‌ செய்திருக்கிறேன்‌. சின்னச்‌ சின்ன 
வாக்கியங்களில்‌ அவர்‌ எழுதும்‌ முறையை மேற்கோள்களாகக காட்டி, 
கல்லூரி விழாக்களிலும்‌ கவிதை பற்றிய கூட்டங்களிலும்‌ 
பேசியிருக்கிறேன்‌. என்னைப்‌ போலவே முத்தமிழ்‌ விரும்பியின்‌ 
கவிதைகளைச்‌ சிலாகிப்பவர்களுடன்‌ கூடுதல்‌ சிநேகம்‌ 
கொண்டிருக்கிறேன்‌. 


இதெல்லாம்‌ ஏனென்று தெரியவில்லை. கணையாழி பத்திரிகையின்‌ 
கடைசி பக்கத்தில்‌ சுஜாதா குறிப்பிட்டு எழுதிய காலத்திலேயே இந்நூல்‌ 
எனக்கு அறிமுகமாகிவிட்டது. முத்தமிழ்‌ விரும்பிதான்‌ யாரென்று 
தெரியாமல்‌ இருந்தது. 

எனக்கு மிக நெருக்கமான அவர்‌ இப்படியொரு பெயரைச்‌ 
சூட்டிக்கொண்டதால்‌ சிலகாலம்வரை அவரை நான்‌ அறிந்துகொள்ள 
முடியாமல்‌ போனது. எப்படியோ ஒருநாள்‌ முத்தமிழ்‌ விரும்பியைச்‌ 
சந்திப்பேன்‌ என்றே எண்ணிருநீதேன்‌. ஆனால்‌, சநதித்த பிறகுதான்‌ 
தெரிந்தது, அவர்‌ எனக்குத்‌ தெரியாதவரல்ல, தெரியாதபடி 
இருநீதவரென்று. 


அபரிமிதமாக ஒரு நூலையே, கவிதையையோ நமக்குப்‌ 
பிடித்துவிட்டால்‌, நம்முடைய நடவடிக்கைகள்‌ வழக்கத்திற்கு மாறான 
வகையில்‌ அமையும்‌. அப்படித்தான்‌ பலநேரங்களில்‌ அவர்‌ கவிதைகள்‌ 
என்னை ஆட்டுவித்தன. ஆட்டுவித்ததோடு மட்டுமல்ல அதிக 
அதிகமான சிந்தனைகளையும்‌ கிளர்தீதிவிட்டன. தொடர்ந்து அவர்‌ 
கவிதைகள்‌ எங்குக்‌ கிடைத்தாலும்‌ வாசிக்கும்‌ ஆர்வத்தை ஏற்படுத்தின. 
முத்தமிழ்‌ விரும்பி என்று எழுபதுகளில்‌, அதுவும்‌ திராவிட 
இயக்கத்தவர்கள்‌ சூட்டிக்கொள்ளும்‌ பெயராக இருநதபோதும்கூட 
அவர்‌ கவிதைகள்‌ என்னை ஏமாற்றவில்லை. நவீனக்‌ கவிதை 
எழுதக்கூடிய ஒருவர்‌ முத்தமிழ்‌ விரும்பியாக இருக்க வாய்ப்பே 
இல்லை. மேலும்‌, அவர்‌ கவிதைகள்‌ என்னை ஆதூரத்துடனும்‌, அகலாத 
பேரன்புடனும்‌ தழுவிக்கொண்டன. அத்துடன்‌ நிறுத்தியிருநதால்‌ 
பரவாயில்லை. அக்கவிதைகள்‌ அத்துடன்‌ நிறுத்தவில்லை. தொடர்ந்து 
பதினான்கு ஆண்டுகளாகப்‌ படாதபாடு படுத்திக்கொண்டிருக்கிறது. 
முதல்‌ பதிப்பாக அந்நூல்‌ வெளிவந்த சமயத்திலேயே அதன்‌ 
சிறப்புகளைப்‌ பற்றியெல்லாம்‌ பேசிமுடித்த நிலையில்‌, இரண்டாவது 
பதிப்புக்கு என்னை எழுதச்‌ சொல்லியிருக்கிறார்‌ 


ஒரு சித்திரத்தையோ, கவிதையையேோ அதீத அன்புடனும்‌, 
அக்கறையுடனும்‌ நடத்த முத்தமிழ்‌ விரும்பி பழகியிருக்றொர்‌. எழுதத்‌ 
தொடங்கிய ஆரம்பக்‌ காலத்தில்‌ எனக்கான மேடையை 
ஏற்படுத்திக்கொடுத்து, கவிதைத்துறையில்‌ நான்‌ மேலேறி வரக்‌ 
காரணமான அவர்‌ என்னைவிடவும்‌ குறைவாகவே எழுதியிருக்கிறார்‌. 
களச்‌ செயல்பாட்டிலும்‌ கருதீதுருவாக்கத்திலும்‌ கவனம்‌ செலுத்தியதால்‌ 
அவரால்‌ அதிகம்‌ எழுத முடியாமல்‌ போயிருக்கிறது. அவர்தான்‌ 
அதிகமாக எழுதவில்லையே தவிர அவரைச்‌ சுற்றி இருப்பவர்கள்‌ 
பலரையும்‌ அவர்‌ ஊக்கிக்கொண்டே இருந்திருந்துருக்கிறார்‌ 


கடற்குதிரை நெருஞ்சி, நீலமலை என்று சதா இலக்கியச்‌ சக்கரமாகச்‌ 
சுழலும்‌ அவர்‌ இவ்வளவு நெருக்கடிக்கு இடையிலும்‌ தம்முடைய 
கவிதைமொழியைக்‌ காப்பாற்றி வந்திருக்கிறார்‌ என்பதுதான்‌ 

ஆச்சர்யத்துக்குரியது. எங்கே பார்த்தாலும்‌, எப்போது பார்த்தாலும்‌ ஒரே 
மாதிரியான அவருடைய புன்னகையைப்போல அவர்‌ கவிதைகளும்‌ 
பழசே ஆகாமல்‌ பரவசப்படுத்துகின்றன. பதினான்கு ஆண்டுகள்‌ 
என்பது, மிக நீண்ட இடைவெளி அல்ல. ஆயினும்‌, இந்தப்‌ பதினான்கு 
ஆண்டுகளில்‌ நவீனக்‌ கவிதைகளின்‌ போக்குகளும்‌, நீக்குகளும்‌ 
மாறியுள்ளன. கவிதைகளுக்குத்‌ தேவையான அடிப்படைகளிலும்‌ 
சிந்தனை ஓட்டங்களிலும்‌ எதிர்த்‌ திசைக்கு வந்திருக்கிறோம்‌. எதிர்த்‌ 
திசையெனில்‌, எதிர்‌ முகாமென்று அர்த்தப்படுத்திக்கொள்ளக்கூடாது. 
ஏற்கனவே பார்க்காத திசை என்னும்‌ அர்த்தமே என்னுடையது. 


சமூகக்‌ கவிதைகளிலிருநது தன்னுணர்ச்சியைக்‌ கவிதைகள்‌ 
கைகொண்டுவிட்டன. இடதுசாரி தத்துவம்‌ பின்னுக்குத்‌ தள்ளப்பட்டு 
வலதுசாரிகள்‌ ஆட்சிக்கும்‌, அதிகாரத்திற்கும்‌ வந்திருக்கன்றனர்‌. 
மதங்கள்‌ முழு நிறுவனமயமாக்கப்பட்டு அதைப்‌ 
போஷிக்கிறவர்களுக்கு வியாபாரமாகவும்‌ ஆகியிருக்கின்றன. 
முன்னெப்பதைக காட்டிலும்‌ சாதியவாதம்‌ சகல மேடைகளிலும்‌ பேசு 
பொருளாகியுள்ளது. ஆணவக்‌ கொலைகளும்‌, அராஜக 
நடவடிக்கைகளும்‌ மிகுந்துள்ளன. திராவிட இயக்கங்கள்‌ தங்கள்‌ 
தடங்களில்‌ இருந்து பிறழ்ந்து, மீண்டும்‌ விட்ட இடத்தைத்‌ 
தேடிக்கொண்டிருக்கின்றன. தமிழ்த்‌ தேசியக்‌ கருத்தியலுக்கு 
இளைஞர்கள்‌ மத்தியில்‌ செல்வாக்கு கூடியிருக்கிறது. அடுக்குத்‌ தமிழ்‌ 
சொற்றொடர்கள்‌ பொய்மை நிறைந்ததாகவும்‌ போற்றுதலுக்கு 
அற்றதாகவும்‌ விளங்கிக்கொள்ளப்‌ பட்டிருக்கின்றன. இத்தனைக்கு 
இடையிலும்‌ முத்தமிழ்‌ விரும்பியின்‌ கவிதைகளுக்குச்‌ சிறு 
சிராய்ப்புக்கூட ஏற்படவில்லை. எழுதப்பட்ட காலத்தில்‌ எப்படி 
இருந்தனவோ அப்படியே இருக்கின்றன. 


முதல்‌ வாசிப்பில்‌ இக்கவிதைகள்‌ என்னவிதமான தாக்கத்தையும்‌ 
பாதிப்பையும்‌ ஏற்படுத்தினவோ, அதே பாதிப்பையும்‌, தாக்கத்தையும்‌ 
மறு வாசிப்பிலும்‌ இக்கவிதைகள்‌ தருகின்றன. மறு வாசிப்பென்பது, 
மறு பதிப்பிற்கான வாசிப்பென்று புரிந்துகொள்ளவும்‌. இது, சாதாரண 
விஷயமில்லை. கவிதைக்கான மொழியை அவர்‌ கண்டடைந்த அல்லது 
கட்டமைத்த நுட்பதீதினால்‌ நேர்ந்திருக்கும்‌ நன்மைகளில்‌ இதுவும்‌ 
ஒன்று. இயக்கம்‌, ஞானம்‌, காத்திருத்தல்‌, ஆசுவாசம்‌, தத்தரிடெ தகதிமி, 
காத்திருக்கும்‌ புள்ளியின்‌ ஒளி ஆகிய கவிதைகளை இன்னும்‌ நூறாண்டு 
கழித்து வாசித்தாலும்‌, அதன்‌ அடர்த்தியும்‌ செழுமையும்‌ அப்படியே 
தானிருக்கும்‌. இயக்கத்திற்கேற்பவும்‌ காலதீதிற்கேற்பவும்‌ ஒரு கவிதை 
மாற வேண்டாமா? எனக்‌ கேட்கலாம்‌. மாறவேண்டும்தான்‌. அதுபடி 

இக்கவிதைகளும்‌ மாறித்தான்‌ இருக்கின்றன. ஆனால்‌, அம்மாற்றங்கள்‌ 
நற்திசையை நோக்கியே நகர்நீதிருக்கின்றன என்பதுதான்‌ நான்‌ சொல்ல 
வருவது. கவிதைக்கென்று முத்தமிழ்‌ விரும்பி உருவாக்கியிருக்கும்‌ 
பிரத்யேக மொழியின்‌ விளைவுகள்‌ அவை. 


கவிதைகள்‌ எது குறித்து அமையவேண்டும்‌ எனும்‌ தீர்மானத்தைக்‌ காலம்‌ 
ஏற்படுத்துகிறதா? இல்லை கவிஞனே தன்னியல்பாக 
ஏற்படுத்திக்கொள்கிறானா? என்ற கேள்வியை இரண்டுவகையில்‌ 
எதிர்கொள்ளலாம்‌. முதலில்‌, காலத்தின்‌ வழியே கவிஞனும்‌ பிறகு 
கவிஞனின்‌ வழியே காலமும்‌ அத்தகைய தீர்மானங்களை இலக்கியச்‌ 
சூழலுக்குத்‌ தக்கவாறு அமைத்துக்கொள்ள நேர்கின்றன. முதல்‌ நிலை 
படைப்பாளிகளைப்‌ பார்த்து இரண்டாம்‌ நிலை படைப்பாளிகள்‌ 
எழுதவருவதும்‌, அதன்பின்‌ இரண்டாம்‌ நிலை படைப்பாளிகள்‌ பார்த்து 
முதல்‌ நிலை படைப்பாளிகள்‌ ஊக்கம்‌ பெறுவதுமான தொடர்‌ 
சங்கலியில்‌ எந்தக்‌ கண்ணியில்‌ முத்தமிழ்‌ விரும்பி இருக்கிறார்‌ என்பது 
முக்கியமானது. முதல்நிலையிலும்‌ இரண்டாம்நிலையிலும்‌ அவரே 
இருக்கிறார்‌ 


ந - டி 


ஆர்வத்துடன்‌ கவிதைகளை அணுகுவதில்‌ முதல்‌ நிலையிலும்‌, அதை 
ஆக்கப்பூர்வமான செயல்பாடாக ஆக்குவதில்‌ இரண்டாம்‌ நிலையிலும்‌ 
இருப்பதை இக்கவிதைகளை வாசிக்கையில்‌ விளங்கிக்கொள்ளலாம்‌. 
'வாழ்த்துத்‌ தந்தி 

வநீதிருக்ககீகூடாது 

தூங்கும்‌ அகாலதீதில்‌' 

என்றொரு கவிதை. 

'தநீதி 

வநீதிருக்ககீகூடாது 

அகாலத்தில்‌: 

என்றுகூட அக்கவிதையை எழுதலாம்‌. “வாழ்த்தும்‌, தூங்கும்‌' என்ற 
இரண்டு சொற்களில்தான்‌ முத்தமிழ்‌ விரும்பி தமது கவிதை 
மொழியைக்‌ கட்டமைக்கிறார்‌ துக்கமான செய்தியைத்‌ தாங்கிய தந்தி 
வந்திருந்தால்‌ அதுகுறித்துச்‌ சொல்வதற்கு ஒன்றுமில்லை. தவிர, தந்தி 
என்றதுமே நம்முடைய மனப்பதிவில்‌ துக்கதீதிற்கான படிமங்களே 
பதிந்துள்ளன. அதை மாற்றி, வாழ்த்துத்‌ தந்தி என்று எழுதியிருக்கிறார்‌ 
அதேபோல, தூங்கும்‌ அகாலத்தில்‌ என்பதிலும்‌ ஒரு குறிப்பு இருகீகிறது. 
அகாலத்தில்‌ தூங்காமல்‌ இருப்பவர்க்கு வரக்கூடிய செய்திகளில்‌ 
பரிதவிக்கவேோ பரவசப்படவோ எதுவுமில்லை. கவிதையின்‌ 
மையத்தை நோக்கி நகரும்‌ சாதுர்யங்களை வார்த்தைகளின்‌ 
சூட்சமத்திலிருந்து பெற்றுக்கொள்பவராக முத்தமிழ்‌ விரும்பி 
தெரிகிறார்‌. 


“செளந்தர்ய லஹறி' என்றொரு கவிதை. அக்கவிதையில்‌ 
இடம்பெற்றுள்ள சிறுமிகளின்‌ பெயர்களைச்‌ சமூக 
அடுக்கங்களின்படியே அமைத்துள்ளார்‌ “ராதா, லாவண்யா, சுதா, 
அனிதா, சுகன்யா' என்று அவர்‌ வரிசைப்படுதீிதியவை பெயர்களல்ல. 
அச்சிறுமிகள்‌ தனக்குக்‌ கற்றுக்‌ கொடுத்தவற்றைப்‌ பற்றிய குறிப்பாக 
அக்கவிதை விரிந்தாலும்‌, அதற்கப்பாலும்‌ அக்கவிதை எதையோ 
சொல்வதாக எனக்குப்‌ படுகிறது. ஆதி சங்கரரின்‌ செளந்தர்ய லஹரியை 
கவிதைக்குத்‌ தலைப்பாக வைத்திருப்பதும்‌ கவனிக்கத்தக்கது. சிறுமிகள்‌ 
உலகத்தில்‌ கடவுள்‌ நடமாடுறொர்‌ ஒரு கட்டத்தில்‌ சிறுமிகளே 
கடவுளாக முத்தமிழ்‌ விரும்பிக்குத்‌ தெரிகிறார்கள்‌. 


குழந்தையும்‌ தெய்வமும்‌ ஒன்று என்ற ஒற்றை வாக்கியத்தை 
வைத்துக்கொண்டு, மிக அழகான கவிதையை அவரால்‌ ஆக்க 
முடிந்திருக்கிறது. 'பூமர நிழல்‌' என்ற கவிதையைப்‌ பற்றித்‌ தனி 
ஆய்வுநூலே எழுதலாம்‌. ஏழு சித்திரங்களாக விரியும்‌ அக்கவிதை, 
வாழ்வின்‌ நெருக்குதலையும்‌, நினைவுகளின்‌ இழைகளையும்‌ ஒரு சேரக்‌ 
காட்டுகின்றன. “அன்பே உருவான' என்று நான்‌ இப்பதிவின்‌ 
ஆரம்பத்தில்‌ எழுதியிருக்கும்‌ வாக்கியத்தை நினைவில்‌ 
வைத்துக்கொண்டு அக்கவிதையை வாசித்தால்‌, எல்லோரிடமும்‌ 
முத்தமிழ்‌ விரும்பி தன்னைப்‌ பார்த்திருப்பது தெரியும்‌. தன்னைப்‌ 
பிறரில்‌ பார்த்தைப்போலவே பிறரையும்‌ தாமே பார்க்கும்‌ இயல்பு 
அவருக்கு வாய்த்திருக்கிெறது. அவருக்கு மட்டுமே வாய்த்திருக்றெது 
என்று கூடுதல்‌ அழுத்தத்தையும்‌ கொடுக்கத்‌ தோன்றுகிறது. 

பூமர நிழலிலுள்ள கவிதைகளில்‌ பெரும்பகுதி, தொண்ணூறுகளில்‌ 
முத்தமிழ்‌ விரும்பி எழுதியவை. சமூகம்‌ சார்ந்தும்‌ அன்றாட நிகழ்வுகள்‌ 
சார்நதும்‌ அவருக்குத்‌ தோன்றியவற்றைப்‌ பகிர்நீதிருக்கிறார்‌. 
எழுதப்படும்‌ அல்லது எழுதப்பட்ட கவிதையில்‌ காலம்‌ இல்லாமல்‌ 
போவது குறித்து, நவீன விமர்சகர்கள்‌ பலபேர்‌ ஆய்வு 
செய்திருக்கிறார்கள்‌. காலம்‌ அவசியமென்றும்‌ காலமே கவிதைகளுக்கு 
இடைஞ்சலென்றும்‌ பலவாறாக வந்துள்ள ஆய்வு முடிவுகளில்‌ 
முத்தமிழ்‌ விரும்பியின்‌ கவிதைகள்‌, காலமே அவசியமில்லை என்கிற 
தரப்பை ஆதரித்துள்ளன. காலத்தை ஒட்டியோ, காலத்தைத்‌ தாண்டியோ 
கவிதைகள்‌ எழுதப்பட வேண்டும்‌ என்பதற்கு மாற்றாக, காலத்திற்கும்‌ 
நிற்கும்‌ கவிதைகளாக இவற்றைக்‌ கருதலாம்‌. நிகழ்வுகளின்‌ நீட்சியாகக்‌ 
கவிதைகளைப்‌ பார்க்காமல்‌, கவிதைகளையே நிகழ்வாகப்‌ பூமர 
நிழலில்‌ மேற்கொண்டிருக்கிறார்‌ 'நினைந்து' என்னும்‌ தலைப்பில்‌ 
அமைந்த கவிதை, முக்காலத்திற்கும்‌ பொருந்துவது. 

தேவையற்ற ஓசைகளையும்‌ அளவுக்கு அதிகமான வார்த்தைகளையும்‌ 
முற்றாக விலக்கியிருக்கும்‌ முத்தமிழ்‌ விரும்பி, கவிதைகளை நிகழ்‌ 
தருணத்தின்‌ சாட்சியமாககியிருககிறார்‌. 

'இதற்கு முன்பும்‌ இருந்தேன்‌ 

இதற்குப்‌ பிறகு இருப்பேன்‌ 

இருநீது கொண்டிருக்கிறேனா? 

தெரியாது” 


என்றொரு கவிதையை ஜென்‌ கவிதைகளின்‌ பாதிப்பில்‌ எப்போதோ 
நான்‌ எழுதியிருக்கிறேன்‌. ஒரு நல்ல படிமதீதையோ, குறியீட்டையோ 
தரிசித்துவிடும்‌ மனம்‌, அதைப்‌ போலவே எழுதிப்‌ பார்க்கும்‌ ஆவலில்‌ 
எதையாவது எழுதுவது இயற்கை. தற்செயலாக நிகழக்கூடியதும்‌ 
அதுதான்‌ எனக்கு மட்டுமல்ல; எல்லாப்‌ படைப்பாளிகளுமே 
இம்மாதிரியான தாக்கத்திற்கு  உள்ளாகியிருப்பார்கள்‌. ஒன்றின்‌ 
தொடர்ச்சியை இன்னொன்றாக்கி அதன்வழியே எதையோ 
கண்டடையும்‌ முயற்சியில்‌ சிலர்‌ தோற்றும்‌, சிலர்‌ அதனாலேயே 
ஜெயித்தும்‌ விடுவதுண்டு. முத்தமிழ்‌ விரும்பி இந்தப்‌ 
பிரயதீதனங்களிலெல்லாம்‌ ஈடுபடுபவராகத்‌ தெரியவில்லை. அவருக்கு 
வாய்த்திருக்கும்‌ கவிமனம்‌. அவருடைய வாசிப்பினாலும்‌, 
ஆர்வத்தினாலும்‌ விளைந்தவை அல்ல. சதா மனசுக்குள்‌ பேசிப்‌ பேசி 
ஒரு வாக்கியத்தை உருவாக்குகிறார்‌ ஒரு கட்டத்தில்‌ அந்த 
வாக்கியத்திலும்‌, அந்த வாக்கியத்திற்காகவும்‌ வாழத்‌ தொடங்குகிறார்‌ 
பின்‌ அந்த வாக்கியத்தை நம்மிடம்‌ கடத்தி, அதே வாழ்வை, அதே 
உணர்வுகளைக்‌ கிளரச்‌ செய்திருக்கிறார்‌. இது, வித்யாசமான கவிதை 

அணுகுமுறை என்றே எனக்குப்‌ படுகிறது. ஏற்கனவே இருக்கும்‌ 
கித்தானில்‌ வண்ணங்களைப்‌ பரப்பி ஓவியதீதை உருவாக்காமல்‌, 
தம்மிடமுள்ள வண்ணங்களின்‌ சிதறல்களைக்‌ கொண்டு ஓவியம்‌ 
தட்டுவது போன்ற காரியமிது. நம்முடைய புத்திகூர்மையையும்‌, 
நம்முடைய புரிதலையும்‌ கொண்டே நமக்கு ஒரு கவிதையைத்‌ 
தருகிறார்‌. அக்கவிதை எவ்வளவு சிறப்பென்றால்‌, அது நம்முடைய 
சிறப்பைப்‌ பொறுத்தது. 


ரசனை மட்டமும்‌, அறிவு மட்டமும்‌ இணையும்‌ புள்ளியை அவர்‌ 
கவிதைகள்‌ காட்டுகின்றன. வெறும்‌ வாசிப்பனுவத்திற்கு கவிதை 
எழுதாமல்‌, அனுபவத்தை நோக்கிக்‌ கவிதைகளில்‌ வழியே நம்மைப்‌ 
பயணப்பட வைக்கிறார்‌ மிகை உணர்வுகளில்‌ திளைத்து இப்படியான 
கருத்துகளை நான்‌ வைக்கவில்லை. தவிர முத்தமிழ்‌ விரும்பியின்‌ 
கவிதைகள்‌ மிகை உணர்வுகளை முற்றாக நிராகரிப்பவை. “வியத்தலும்‌ 
இலமே” என்கிற முழக்கத்தை வைத்துக்கொண்டுதான்‌ 
எல்லாவற்றையும்‌ அணுகியிருக்கிறார்‌ அப்படியிருக்கையில்‌, அவர்‌ 
குறித்தும்‌, அவர்‌ கவிதைகள்‌ குறித்தும்‌ மிகையாக நான்‌ சொல்லி 
ஆகப்போவது ஒன்றுமில்லை. சிறு வயதிலிருந்தே கவிதைகளுடன்‌ 
புழங்கிய அவர்‌ ஒரு நேர்‌ கோட்டு எல்லையைப்‌ பூமர நிழலில்‌ 
தொட்டிருக்கிறார்‌ அதுவே அவருடைய எல்லையில்லை. 


“சொன்ன போதெல்லாம்‌ விடை பெறவில்லை 
விடைபெறும்போது சொல்லவே இல்லை” 


என்றொரு கவிதை இந்நூலில்‌ இடம்பெற்றிருக்கிறது. வார்த்தைகளை 
மடக்கிப்‌ போட்டதுபோல்‌ தோன்றலாம்‌. ஆனால்‌, அதை ஓர்‌ 
அனுபவத்தை வெளிப்பாடாகத்‌ துயரத்தின்‌ செய்தியாகப்‌ 
புரிந்துகொண்டால்‌, நாமே மடங்கிவிழ நேரும்‌. ஒரு கவிதையின்‌ 
ஆகப்பெரும்‌ சிறப்பாக நான்‌ கருதுவது, யாருடைய கவிதையாக 
இருந்தாலும்‌, அது நமக்குள்‌ என்ன மாதிரியான உணர்வை உண்டு 
பண்ணுகிறது என்பதைப்‌ பொறுத்துத்தான்‌ ஏற்கவோ, நீக்கவோ 
செய்வேன்‌. அதே வாழ்வியல்‌ எனக்குக்‌ கிட்டாமல்‌ போயிருந்தாலும்‌ 
பரவாயில்லை. அந்தக்‌ கவிதையின்‌ வாயிலாக எதையேனும்‌ நான்‌ 
பெறுகிறேனா என்பதை உத்தேசித்தே ரசிக்கத்‌ தொடங்குவேன்‌. 
முத்தமிழ்‌ விரும்பியின்‌ பல கவிதைகள்‌ என்னை உந்தித்‌ தள்ளி 
ஓடவைக்கின்றன. ஓடிக்கொண்டிருந்த என்னை உட்காரவும்‌ 
வைக்கின்றன. ஏக காலத்தில்‌ இரண்டாகவும்கூடச்‌ சில கவிதைகள்‌ 

என்னைச்‌ சலனப்படுத்துகின்றன. இதைவிட, ஒரு கவிதைக்கு என்ன 
தேவை? 


'முகங்கள்‌' எனும்‌ தலைப்பில்‌ அமைந்த கவிதையைப்‌ பற்றித்‌ திரும்பத்‌ 
திரும்ப யோசித்துக்கொண்டிருக்கிறேன்‌. ஒரு சாயல்‌ என்பதாக 
அக்கவிதை முடிகிறது. ஒவ்வொருவரிடமும்‌ நாம்‌ யாரோ ஒருவருடைய 
சாயலைத்‌ தேடிக்‌ கொண்டிருக்கிறோம்‌ அல்லது பார்த்துக்‌ 
கொண்டிருக்கிறோம்‌. முத்தமிழ்‌ விரும்பியின்‌ சாயலில்‌ நான்‌ 
என்னையே பார்த்துக்கொள்ளும்‌ வாய்ப்பினை இநீநூலிலுள்ள 
கவிதைகள்‌ நல்கின அவருடைய கவிதை அணுகுமுறையும்‌, 
என்னுடைய கவிதை அணுகுமுறையும்‌ வெவ்வேறு என்றாலும்‌, 
சாயல்கள்‌ ஒத்திருப்பதை உணர்ந்துகொள்கிறேன்‌ மொழியின்‌ 
தேர்ச்சியிலும்‌, உணர்வுகளைக்‌ கடத்துவதிலும்‌ அவர்‌ பலபடி மேலே 
இருக்கிறார்‌ நிகழ்வுகளைக்‌ கவிதையாக்குகையில்‌ மிக 
ஜாக்கிரதையாகவும்‌ நடந்து கொள்கிறார்‌. எனக்கு எந்த முன்‌ 
யோசனையுமில்லை. நேரடியாக எதையும்‌ எழுதிவிடுவேன்‌. கவிதைகள்‌ 
அனுபவமாக மாறவேண்டும்‌ என்றெல்லாம்‌ நான்‌ கருதுவதில்லை. 
ஒருவகையில்‌ இப்படிச்‌ சொல்லலாம்‌. நான்‌ தேடுகிற அல்லது 
என்னிடம்‌ இல்லாத சாயலை அவர்‌ கொண்டிருக்கிறார்‌ இல்லாத 
ஒன்றின்‌ மீதான ஈர்ப்புதான்‌ அவரை நான்‌ அதிகமாக நேசிக்கக்‌ 
காரணமோ? அன்பே உருவான ஒருவரைப்‌ பற்றி எழுதுவதற்கு 
அன்பைத்‌ தவிரவும்‌ ஒன்றிருக்கிறது. 


அது என்னவெனில்‌, நாம்‌ அவருடைய சாயலையோ அவர்‌ நம்முடைய 
சாயலையோ கொண்டிருப்பதே அது. மழை வரும்போல்‌ இருக்கிறது. 
இதுவரை பயன்படுத்திய குடையை உடனே தொலைக்க வேண்டிய 
கட்டாயத்தில்‌ நாமிருக்கிறோம்‌. ஏனெனில்‌, இது நேற்றைய மழையல்ல. 
இரண்டாவது முறையாக வரும்‌ அதே மழை. 


செந்தமிழ்ப்‌ புரவலர்‌ கவிஞர்‌ முத்தமிழ்‌ விரும்பி தமிழ்நாட்டின்‌ அரசு உயர்‌ 
அதிகாரி, பொறிஞர்‌ கவிஞர்‌ எழுத்தாளர்‌, பேச்சாளர்‌, பத்திரிகையாளர்‌, 
நெருஞ்சி இலக்கிய இயக்கத்தின்‌ நிறுவனர்‌ மற்றும்‌ பதிப்பாளர்‌. இவரது 
கவிதை தொகுதிகள்‌ ஆங்கிலத்தில்‌ (7. இந்தி (2), மலையாளம்‌ (2), 
கன்னடம்‌ (2) மற்றும்‌ இத்தாலிய (2) மொழிகளில்‌ 
மொழியெயர்க்கப்பட்டுள்ளன. இவர்‌ திருவள்ளுவர்‌ விருது, தமிழ்‌ 
இலக்கியச்‌ செம்மல்‌ விருது, பாரதி விருது எனப்‌ பல விருதுகளையும்‌ 


இட்‌ தமிழணங்கு, ஜூலை 2022 


பரிசுகளையும்‌ பெற்றவர்‌ 

முனைவர்‌ ச. சீனிவாசன்‌ 
பேராசிரியர்‌ & தமிழ்த்துறைத்‌ தலைவர்‌ 
ஸ்ரீ வெங்கடேஸ்வரா கல்லூரி (இில்லிப்‌ 
பல்கலைக்கழகம்‌ ) 

புது தில்லி- 110 021 , இந்தியா 


மின்னஞ்சல்‌: எ5eenivasan@gmail.com 


| 
இந்தியா பல மொழிவாரி மாநிலங்களைத்‌ தன்னகத்தே கொண்ட 
ஒன்றிய நிலப்பரப்பாகும்‌. தில்லி அதன்‌ தலைநகரமாகும்‌ . இநதிய 
நாட்டின்‌ வரைபடத்தின்‌ மேல்பகுதியான வட நாட்டில்‌ இத்‌ தலைநகரம்‌ 
அமைநதிருந்தாலும்‌ நாட்டின்‌ அனைத்து மாநிலங்களையும்‌ ஆளுமை 
செய்யும்‌ ஒன்றிய அரசின்‌ தலைநகரமாகத்‌ தில்லி திகழ்கிறது. இந்தியப்‌ 
பெருநகரங்களில்‌ இரண்டாவது மிகப்‌ பெரிய மாநகரமாகத திகழும்‌ 
தில்லி, பழமையும்‌ புதுமையும்‌ கலந்த தனிச்‌ சிறப்புடைய நகரமாகும்‌. 
தில்லி மாநகரானது, ஏழு புராதன நகரங்களால்‌ உருவான வரலாற்றுச்‌ 
சிறப்புமிக்க நிலப்‌ பரப்பாகும்‌. அதுவே, தில்லி / டில்லி / டெல்லி 
என்றழைக்கப்படுகிறது. ஆயிரம்‌ ஆண்டுகளுக்கும்‌ மேலாகத்‌ 
தலைமுறை தலைமுறையாகப்‌ பல்வேறு பேரரசுகளின்‌ தலைநகரமாக 
விளங்குகிறது. “இந்திய நகரங்களுள்‌ நீண்ட வரலாற்றுப்‌ 
பாரம்பரியமும்‌, புராதனச்‌ சின்னங்களைக்‌ கொண்ட நகரமாகவும்‌ தில்லி 
திகழ்கிறது. இநதிய அளவில்‌ தில்லியைப்‌ போன்ற நீண்ட வரலாறு 
வேறெந்த நகரத்துக்கும்‌ இல்லை' (தினமணி, தில்லிப்‌ பதிப்பு, 06.10.2016) 
என்று தில்லி உயர்நீதி மன்றம்‌ அறிவித்துள்ளது. வரலாற்றுப்‌ 
பாரம்பரியமிக்க தில்லி நகரம்‌ சில நூற்றாண்டுகளுக்கு 
முன்புவரையிலும்‌ “இந்திரப்‌ பிரஸ்தா' என்றே அழைக்கப்பட்டு வந்தது. 
தில்லி இந்தியாவின்‌ கலாச்சார மையம்‌ என்று வரலாற்று அறிஞர்கள்‌ 
கருதுகின்றனர்‌ 


தில்லியின்‌ புவியியல்‌ அமைப்பு 


யமுனை ஆற்றங்கரையின்‌ மேற்குப்‌ பகுதியில்‌ பரந்து விரிந்து 
அமைந்துள்ள தில்லி நகரம்‌ நீண்ட காலம்‌ தொடர்ச்சியாக மக்கள்‌ 
குடியிருப்புப்‌ பகுதியாக விளங்கி வருகிறது. தில்லியின்‌ வடக்கு, மேற்கு 
மற்றும்‌ தெற்குப்‌ பகுதிகளில்‌ ஹரியாணா மாநிலமும்‌, கிழக்கே உத்திரப்‌ 

பிரதேச மாநிலமும்‌ அரண்களாகத்‌ திகழ்கின்றன. இந்தோ-கங்கைச்‌ 
சமவெளியில்‌ அமைந்துள்ள தில்லியில்‌, கி.மு. ஆறாம்‌ நூற்றாண்டுக்‌ 
காலப்‌ பகுதியிலிருந்தே மக்கள்‌ வாழ்ந்து வருவதற்கான தொல்லியல்‌ 
சான்றுகளும்‌ காணப்படுகின்றன. உலகத்‌ தலைநகரங்களிலேயே மிகவும்‌ 
பழமையான தலைநகரமாகவும்‌ தில்லி திகழ்கிறது. இத்தலைநகரம்‌ 
இமயமலைத்‌ தொடருக்கும்‌ ஆரவல்லி மலைத்தொடருக்கும்‌ 
இடையில்‌ அமைந்துள்ள சரித்திரப்‌ புகழ்‌ வாய்நீத நகரமாகும்‌. தில்லி 
தேசியத்‌ தலைநகர்ப்‌ பிரதேசத்தின்‌ ஒன்பது மாவட்டங்களில்‌ ஒன்றான 
இதன்‌ மொத்தப்‌ பரப்பளவு[6.5 சதுர மைல்கள்‌ அல்லது 42.7 சதுர கிலோ 
மீட்டர்‌ எனக கணக்கிடப்பட்டுள்ளது. 


Er 
சம பூமியாக இருந்த தில்லிக்கு ஆபரணம்‌ போன்று மேடான ஒரு குன்று 
இருந்துள்ளது. இக்குன்றுக்கு ஆங்கிலேயர்கள்‌ 'நிட்ஜ்‌' (229) என்று 
பெயரிட்டுள்ளனர்‌. பூசா ரோட்டுக்கும்‌ புது தில்லிக்கும்‌ இடையே ஒரு 
அடர்ந்த காடும்‌ கூனி என்றொரு கால்வாயும்‌ இருந்துள்ளது. சிப்பாய்க்‌ 
கலகத்தில்‌ ஏற்பட்ட சண்டையின்போது பிரிட்டிஷ்‌ வீரர்கள்‌ சுட்டதில்‌ 
ஏராளமான இந்தியச்‌ சிப்பாய்கள்‌ காயமடைந்தனர்‌. 


இரண்டு படைகளுக்கிடையே ஏற்பட்ட கலவரத்தினால்‌ கமலா நேரு 


ஏரி ரத்த வண்ணத்தில்‌ மாறியதாகவும்‌ அதனாலேயே அது “கூனி ஜீல்‌' 
(ரத்த ஏரி) என வழங்கப்பட்டதாகவும்‌ கூறப்படுகிறது. 


தமிழணங்கு, ஜ௫லை 2022 

வரலாற்றுப்‌ பாதையில்‌ தில்லி - தடங்களும்‌ தடயங்களும்‌ 


நீண்ட நெடிய வரலாற்றில்‌ வாழ்ந்து, நிகழ்வில்‌ உயிர்ப்புடன்‌ 
நெடிதுயர்நது, எதிர்வரும்‌ காலங்களிலும்‌ தன்‌ இருப்பை எடுத்துக்‌ 
காட்டி வாழ உள்ள நகரம்‌ தில்லி மாநகராகும்‌. பல சாம்ராஜ்யங்களின்‌ 
எழுச்சியையும்‌ கண்டறிந்து ஆண்டாண்டு காலமாகத்‌ தனது போக்கில்‌ 
ஓடிக்‌ கொண்டிருக்கும்‌ யமுனை ஆறு, கோவேந்தர்‌ ஆட்சிக்‌ கட்டிலாகத்‌ 
தோன்றி, குடியரசுத்‌ தலைவர்‌ மாளிகையாக அமைந்துள்ள ரைசினா 
குன்று, குருதி வெள்ளத்தில்‌ குளித்தெழுந்த கூனி ஜல்‌ (ரத்த ஏரி), 'காடு 
கொன்று நாடாக்கி நிறுவப்பட்ட ஆர்‌ கே. புரம்‌ என்ற அந்தஸ்துடன்‌ 
திகழும்‌ இராமகிருஷ்ணாபுரம்‌, குன்றாத அழகுடன்‌ கம்பீரமாய்‌ ஓங்கி 
உயர்ந்து நிற்கும்‌ குதுப்‌ மினார்‌, 


தில்லியின்‌ தனித்த அடையாளங்களாகத்‌ திகழும்‌ செங்கோட்டை, 
ஹுமாயூன்‌ நினைவிடம்‌, இந்தியா கேட்‌ போன்ற வரலாற்றுச்‌ 
சின்னங்கள்‌ - இப்படிப்‌ பல புவியியல்‌ காட்சிகள்‌ ஒன்றிணைந்த 
தோற்றமே தற்போதைய தில்லி, 


காலந்தோறும்‌ தில்லி 

தில்லியை ஆரியர்கள்‌, குருவமிசத்தினர்‌ சுல்தான்‌ வமிசத்தினார்‌ 
ராஜபுத்திரர்கள்‌, துருக்கியர்‌ ஆப்கானியர்‌ முகலாயர்கள்‌ மராத்தியர்கள்‌, 
கிழக்கிந்தியக்‌ கம்பெனியர்‌ மற்றும்‌ பிரிட்டிஷார்‌ எனப்‌ பல அரச 


மரபினர்‌ பல காலகட்டங்களாக ஆட்சி செய்தனர்‌. 


தமிழணங்கு, ஜூலை 2022 

இதனை “இந்திய சரித்திரத்தின்‌ சாராம்சம்‌ தில்லி' என்றுகூடச்‌ 
சொல்லலாம்‌. பலதரப்பட்ட பேரரசுகளின்‌ ஆளுகைக்கு ஆளான 
தில்லியில்‌ “எத்தனையோ ராஜ ரகசியங்கள்‌, சாணக்கிய வேலைகள்‌, 
மாக்கியவல்லியின்‌ அணுகுமுறைகள்‌ எனப்‌ பல காட்சிகள்‌ 
அரங்கேறியுள்ளன” என்று அகஸ்தியன்‌ என்பவர்‌ தமது “தில்லி நூறு” 
என்ற கட்டுரையில்‌ குறிப்பிட்டுள்ளார்‌ 


தில்லி உருவான வரலாறு 


பல நூற்றாண்டுகளாக மட்டுமல்ல, சரித்திரம்‌ தோன்றிய 
காலத்திலிருந்தே தில்லி சில தனிச்‌ சிறப்புகளுடன்‌ விளங்கி 
வந்திருக்கிறது. புராதன காலத்திலிருந்தே அரசர்களுக்கும்‌ 
அவர்களுடைய குடும்பத்தினருக்கும்‌ தில்லி மீது பார்வை 
விழுநீதுள்ளதாகக கூறப்படுகிறது. அந்த அடிப்படையில்‌ பாண்டவர்கள்‌ 
இங்கு மிகப்‌ பெரிய கோட்டையொன்று கட்டினார்கள்‌ என்றும்‌, 
அவர்களுடைய இடிந்த கோட்டையின்‌ மீதே முகலாய அரசர்கள்‌ 
இன்னும்‌ ஒரு கோட்டையைக்‌ கட்டினார்கள்‌ என்றும்‌, அதுதான்‌ புராணா 
கிலா அதாவது பழைய கோட்டை என்று வழங்கப்படுவதாகவும்‌ 


கூறப்படுகிறது. 


“ஆரியர்கள்‌ இந்த நாட்டிற்குள்‌ புகுந்து , சப்த சிந்து என்று அவர்கள்‌ 
பெயரிட்ட வடமேற்கு பாகத்தில்‌ வசிக்க ஆரம்பித்து ஆயிரக்கணக்கான 
ஆண்டுகள்‌ ஆகிவிட்டன. சிறிது காலத்திற்குப்‌ பிறகு அவர்கள்‌ கிழக்கு 
நோக்கி முன்னேறினார்கள்‌. ஆரியர்களின்‌ கூட்டம்‌ கிழக்கு நோக்கி 
நகர்ந்து யமுனை நதிக்கரையை அடைந்ததும்‌, அகஸ்திய முனிவரோ 
அல்லது கெளசிக முனிவரோ, இவர்களின்‌ வம்சத்தைச்‌ சேர்ந்த ஒருவர்‌ 
அங்கே தங்கும்படி அவர்களைக்‌ கட்டளையிட்டிருக்க வேண்டும்‌; 
தில்லி தோன்றியதன்‌ ரகசியம்‌ அந்தக்‌ கட்டளையில்தான்‌ அடங்கியிருக்க 
வேண்டும்‌” என்று ராஜேந்திரலால்‌ ஹாண்டா தமது “டில்லியில்‌ பத்து 
ஆண்டுகள்‌ 1940-1950 என்ற நூலில்‌ பதிவு செய்துள்ளார்‌. 


டில்லு” (00/0) என்ற மன்னர்‌ தான்‌ ஆண்ட நகருக்கு டில்லி 0/0) என்று 
பெயரிட்டார்‌ அதுவே நிலைத்துவிட்டது. சரித்திர காலத்து டெல்லியை 
உருவாக்கியவர்‌ அனங்கபால்‌ என்ற மன்னர்‌ ஆனால்‌, இவர்‌ தன்‌ 
தலைநகருக்கு லால்கோட்‌ (ய) என்றுதான்‌ பெயரிட்டிருநீதார்‌ 
சிவப்பு நிறக்‌ கற்களால்‌ மதிற்சுவர்களும்‌, கோட்டையும்‌ கொண்டது 
இந்த லால்கோட்‌- டெல்லி - நகரம்‌. அனங்கபாலுக்குப்‌ பிறகு பிரிதிவி 
ராஜ்‌ செளகான்‌ அரியணை ஏறினார்‌ இவர்லால்கோட்டை விரிவுபடுத்தி, 

சுற்றிலும்‌ கல்‌ சுவர்‌ எழுப்பினார்‌. லால்கோட்டின்‌ பெயரை “கிலா ராய்‌ 
பிதோரா' (Kila Rai Pithora) என்று மாற்றினார்‌. எட்டு டெல்லிகளில்‌ 
இதுவே முதல்‌ டெல்லியாகும்‌. முகமது கோரியின்‌ படையெடுப்பினால்‌ 
பிரிதிவி ராஜ்‌ சாம்ராஜ்யம்‌ முடிவுக்கு வந்தது. இதிலிருந்து டெல்லியின்‌ 
சரித்திரத்தில்‌ புதிய அத்தியாயம்‌ - திருப்புமுனை தொடங்கியது' (2013 : 
8) எனக குறிப்பிடுகிறார்‌ வாண்டு மாமா. 


வரலாற்றுப்‌ பாதையில்‌ தில்லி : தடங்களும்‌ தடயங்களும்‌ 


வரலாற்றுப்‌ பாதையில்‌ தில்லி எட்டு வகையாக உருமாறி இப்பொழுது , 
பழைய தில்லி , புது தில்லி ஆகிய இரு தில்லிகள்‌ மட்டுமே 
நிலைத்திருக்கின்றன. பழைய தில்லி என்றழைக்கப்படும்‌ பகுதி 
ஏழாவது தில்லி என்றும்‌ இந்தியக்‌ குடியரசின்‌ செயலகம்‌ அமைந்துள்ள 
பகுதி எட்டாவது தில்லி என்றும்‌ கூறப்படுகிறது. முதல்‌ ஆறு 
தில்லிகளும்‌ உருவாகி காலப்போக்கில்‌ அழிநதிருக்கன்றன. நாடு 
பிடிக்கும்‌ வேட்கையில்‌ வெற்றி கொண்ட ஒவ்வொரு வமிசத்தவரும்‌ 
கைப்பற்றிய தில்லி நகரத்தின்‌ முன்பிருந்த தோற்றத்தை அழித்துத்‌ 
தங்கள்‌ விருப்பத்திற்கேற்ப வடிவமைத்துக்‌ கொண்டதே இதற்குக்‌ 
காரணம்‌ எனக்‌ கருதப்படுகிறது. எட்டுவகை தில்லிகள்‌ தோன்றி 
உருமாறி நிலைத்திருக்கும்‌ சரித்திர காலம்‌ முதல்‌ சமகாலம்‌ வரையிலான 
தில்லி நகரின்‌ வரலாற்றுத்‌ தடங்களையும்‌ தடயங்களையும்‌ தமிழ்‌ 
நெஞ்சங்களுக்கு அறியத்தரும்‌ முயற்சியாக இக்கட்டுரை அமைதறெது. 


மேற்குறித்த கட்டுரையின்‌ முதல்‌ தொடராக இப்பகுதி அமைகிறது. 


முனைவர்‌ ௪ சீனிவாசன்‌, திருநெல்வேலி சங்கரன்கோயிலை அடுத்த 
ஆராம்ச்சிப்பட்டியில்‌ பிறந்தவர்‌ மதுரை காமராசர்‌ பல்கலைக்கழகத்தில்‌ 
முதுகலை, இளமுனைவர்‌ மற்றும்‌ முனைவர்‌ பட்டங்களைப்‌ பெற்றவர்‌. 
இவர்‌ நவீன இலக்கியம்‌, நாட்டுப்புறவியல்‌ ஒப்பிலக்கியம்‌, 
செவ்விலக்கியம்‌ மானிடவியல்‌, தலித்‌ இலக்கியம்‌, மொழியியல்‌ ஆகிய 
துறைகளில்‌ ஏறத்தாழ ஐம்பதுக்கும்‌ மேற்பட்ட ஆய்வுக்‌ கட்டுரைகளை 
எழுதியுள்ளார்‌. 1992-ஆம்‌ ஆண்டுமுதல்‌ தில்லிப்‌ பல்கலைக்கழக ஸ்ரீ 
வெங்கடேஸ்வரா கல்லூரியில்‌ தமிழ்ப்‌ பேராசிரியராகப்‌ பணியாற்றி 
வருகிறார்‌ 


ஓ 

“டாரி' யுடன்‌ முடியும்‌ தமிழ்ச்‌ சொற்கள்‌ 
-  மின்னச்சன்‌ இங்கெர்சால்‌ செல்வராஜ்‌ (நோர்வே) 
வள்ளுவர்‌ வள்ளலார்‌ வட்டம்‌, நோர்வே, 


Valluvarvallalaarvattam.com 


கடாரி கட்டாரி 

சடாரி சட்டாரி 

ர்‌ ப்படி பாற்ட்டாரி 
நர்ற்‌ ண்ட்‌ ஊர்ப்பிடாரி 
கிடாரி காட்டாரி தனைப்பிடாறி 
குடாரி செண்டாரி அய்யம்பிடாரி 
கொடாரி சென்டாரி எரு க்கட்‌ 
கற்‌ எரிபிடாரி சின்னவண்டாரி 
பணி க்‌ வடம்‌ சூலைப்பிடாரி 
ரி வர்மப்‌ எல்லைப்பிடாரி 
தெடாரி சானிட்டாரி ஆதிச்சும்பிடாறி 
அட்டாரி சிவபண்டாரி உதிர்க்குகிடாறி 
ஓட்டாரி செண்ட்டாரி கருப்புக்‌ 


தமிழ்‌ ஆர்வலர்‌; கவிதைகள்‌, கட்டுரைகள்‌, திறனாய்வுக்‌ கட்டுரைகள்‌ 
எழுதுபவர்‌; பொதுவாழ்க்கையில்‌ ஈடுபாடு உள்ளவர்‌; ஐ ஏ எஸ்‌ 
தேர்வுக்குப்‌ படிக்கும்‌ மாணவர்களுக்கு வகுப்பு நடத்துபவர்‌; 
முற்போக்குச்‌ சிந்தனையாளர்‌. 


“தமிழே தமிழரின்‌ முகவரி” 
ஒரு வரலாற்றுப்‌ பார்வை 


முனைவர்‌ & கலைஅரசு மு.க. ஆ நி., இ.ச, ஆஅ., 
இணைப்‌ பேராசிரியர்‌ வரலாறு, அறிஞர்‌ அண்ணா 
கல்லூரி, 

ஆரல்வாய்மொழி - 629 301, 

கன்னியாகுமரி மாவட்டம்‌, 

தமிழ்நாடு. பேச: 9443390594 


முன்னுரை 


மனிதனின்‌ உள்ளத்து உணர்வை வெளிப்படுத்த தோன்றியதே மொழி 
என்பதாகும்‌. கடல்‌ கொண்ட குமரி கண்டத்தில்‌ தான்‌ முதல்‌ மாந்தன்‌ 
தோன்றினான்‌. அம்மாந்தன்‌ பேசிய மொழி தமிழ்‌ மொழியே என 
அறியலாம்‌. அம்மொழி தான்‌ மனித குலத்தின்‌ நாகரிக வளர்ச்சிக்கு 
வித்திட்டது. “தமிழே தமிழரின்‌ முகவரி” ஒரு வரலாற்றுப்‌ பார்வை 
என்னும்‌ தலைப்பிலான இக்கட்டுரை உலகில்‌ முதன்‌ மாந்தன்‌ தோன்றிய 
இடம்‌ குறித்தும்‌ அவனது மொழி குறித்தும்‌ அதன்‌ வரலாற்று நிலை 
குறித்தும்‌ ஆய்கிறது. 


“கல்‌ தோன்றி மண்‌ தோன்றா காலத்தே 
வாளோடு முன்‌ தோன்றிய மூத்தகுடி தமிழ்க்குடி” 


என்னும்‌ கூற்று புறப்பொருள்‌ வெண்பா மாலையில்‌ பிற்காலத்தே 
குறிப்பிட்டிருந்தாலும்‌ மனித இனம்‌ பன்னெடுங்காலமாக தங்களுடைய 
உள்ளக்கருத்தினை உலகிற்கு உணர்த்த தமிழையே பயன்படுத்தினர்‌ 
என்பதை பல்வேறு இலக்கியச்‌ சான்றுகளினால்‌ அறிந்து கொள்ள 
முடிகிறது. ஒல்காப்‌ புகழ்‌ வாய்ந்த தொல்காப்பியம்‌ தோன்றிய 
காலத்திற்கு முன்னரே பல நூறு இலக்கண இலக்கியங்களை 
உடையதாக தமிழ்‌ இருந்துள்ளதை உலகில்‌ யாரும்‌ இன்றுவரை 
மறுக்கவில்லை. 


மாந்தரின்‌ முகவரி மொழியே 

ஒரு தேய (தேசிய) இனத்தின்‌ முகவரி மொழியே ஆகும்‌. ஒவ்வொரு 
நாட்டிலும்‌ நாகரிகம்‌ அந்நாட்டு மொழியோடு தொடர்புடையதுதான்‌. 
ஆறறிவுடைய மனித இனமே உலகத்தில்‌ இறுதியாய்த்‌ தோன்றிய 

உயிரினம்‌ ஆகும்‌. “மக்கள்‌ தாமே ஆறறிவுயிரே” (தொல்‌. பொருள்‌ 512) 
எங்கு முதல்‌ மாந்தன்‌ தோன்றினானோ அங்குதான்‌ ஞால முதன்‌ 
மொழியும்‌ தோன்றியிருக்க முடியும்‌. முதல்‌ மாந்தன்‌ தோன்றிய இடம்‌ 
குமரிக்‌ காண்டம்‌. குமரி மாந்தனே முதல்‌ மாந்தன்‌ அவன்‌ பேசிய மொழி 
தமிழ்‌. இது மொழிஞாயிறு தேவநேய பாவாணரின்‌ அசைக்க முடியாத 
கருத்து. “எல்லாச்‌ சொல்லும்‌ பொருள்‌ குறித்தனவே ” (தொல்‌. சொல்‌. 157) 
என்பார்‌ தொல்காப்பியர்‌. நிலதீதிணைக்குரிய பெயர்களுள்‌ பல கண்டப்‌ 
பெயராகவும்‌, நாட்டுப்‌ பெயராகவும்‌, ஊர்ப்பெயராகவும்‌ வழங்கி 
வந்தன என்பதை இன்றும்‌ அவற்றுக்கு வழங்கும்‌ பெயர்களால்‌ அறிய 
முடியும்‌. சான்றாக குமரிக்கண்டம்‌ என்பதைக்‌ குறிப்பிடலாம்‌. 


தமிழே” - தமிழரின்‌ முகவரி 


குமரி என்பது சோற்றுக்கற்றாழைச்‌ செடியாகும்‌. அது மருத்துவக்‌ 
குணமுள்ள ஒரு மூலிகை. சோற்றுக்கற்றாழை பசிக்கு உணவாகவும்‌, 
காயத்திற்கு மருந்தாகவும்‌ பயன்படுகின்றது. இன்றைய 
கன்னியாகுமரிக்கு தெற்கே இருந்த பெரும்‌ நிலப்பரப்பில்‌ குமரிச்செடி 
மிகுந்திருந்த காரணத்தால்‌ அப்பகுதி குமரிக்கண்டம்‌ என 
அழைக்கப்பட்டிருக்கிறது. இன்று அப்பெயர்‌ கன்னியாகுமரியாக 
நிலைத்துள்ளது. “மூலிகை என்பதன்‌ கடைக்குறை மூலி இலை - 
மூலிகை - இலைமூலிகை இலைமூலி - மூ - இலைமூரி - இலெழூரி - 
இலைமூரியா - லெமூரியா என அயல்நாட்டு ஆய்வாளர்களாலும்‌, 
குமரிக்கண்டம்‌ என்று தமிழின ஆய்வாளர்களாலும்‌ அழைக்கப்படுவது 
மிகவும்‌ பொருத்தமானதாகும்‌. ” 


இயல்பாகத்‌ தோன்றிய இயன்மொழிக்குப்‌ பதினாறு பண்புகள்‌ 
வேண்டும்‌. உலகில்‌ அவை அனைத்தும்‌ அமையப்‌ பெற்ற ஒரே மொழி 
தமிழ்‌ மொழியே... 


“முதன்மை இயன்மை தூய்மை தாய்மை 
முன்மை வியன்மை வளமை மறைமை 
என்மை இளமை இனிமை தனிமை 
ஒண்மை இறைமை அம்மை செம்மை 
எனும்‌ பதினாறும்‌ இயற்ற மிழ்‌ இயல்பெனப்‌ 
பன்னுவர்‌ மொழிவலர்‌ பாவயர்‌ தாமே” 


பழங்காலத்தில்‌ ஆழிப்பேரலையால்‌ கடல்கொண்ட பாண்டிய நாடும்‌, 


நாவலந்தீவு என்னும்‌ இப்போதைய இந்திய தேயம்‌ முழுவதும்‌ தமிழ்‌ 

நாடாகவே இருந்துள்ளன. பழம்பெரும்‌ பாண்டியநாடு கடலில்‌ 
மூழ்கியபின்‌, விந்திய மலைக்கு வடக்கிலுள்ள நிலப்பகுதி பிராகிருதம்‌ 
என்னும்‌ வடதிராவிட நாடாக, ஆரியர்‌ வந்தபின்‌ ஆரியவர்த்தம்‌ என்னும்‌ 
ஆரிய நாடாகியது. அதன்பின்‌ குசராத்தி, மாராட்டியம்‌, ஓட்டரம்‌ (ஒரிசா) 
ஆகிய நாடுகள்‌ முன்பு ஆரியமாக மாறிப்‌ பின்பு திராவிடமாக திரிந்தன. 
அதன்பின்‌ வடுகம்‌ என்னும்‌ தெலுங்கு நாடும்‌, பின்னர்‌ கன்னட நாடும்‌ 
திராவிடமாக மாறின. கன்னட நாடு 7-ஆம்‌ நூற்றாண்டு வரை 
தமிழ்நாடாகக்‌ கருதப்பட்டது. அதன்‌ பின்னர்‌ சீ்யகங்க மன்னன்‌ 
ஆதரவில்‌ நன்னூல்‌ என்ற தமிழ்‌ இலக்கண நூலை பவணந்தி முனிவர்‌ 
இயற்றினார்‌ தமிழ்மொழி இலக்கியப்‌ பொலிவு பெற்றது. 


பதினாறாம்‌ நூற்றாண்டிற்குப்‌ பின்‌, தமிழ்‌ மூவேநதரின்‌ நாடுகளுள்‌ 
ஒன்றான மேற்கு மலைச்‌ சாரல்‌ நாடு பின்னர்‌ சேரநாடாக, அது சேரளம்‌ 
கேரளமாகி இப்போது கேரளா என்னும்‌ திராவிட நாடாக முறிந்தது. 
மலையாள மொழியின்‌ முதல்‌ நூலான “இராமசரிதம்‌” தமிழாகவே 
இருநத உண்மையை அந்நூலாசிரியர்‌: “செந்தமிழில்‌ பறையுள்ளேன்‌” 
எனத தான்‌ எழுதிய மொழி குறித்துக்‌ கூறியுள்ளார்‌. 


எஞ்சிய சோழ, பாண்டியநாட்டு நிலப்பரப்பே இன்றைய தமிழ்நாடும்‌, 
புதுவை நாடுமாக பிரிந்த தமிழகமாக இருந்து வருகின்றது. தமிழின்‌ 
திரிபே தமிழர்‌ பல்வேறு சிற்றினங்களாக சிதறினர்‌ பல நாடுகளும்‌ 
உருவாயின. அதனால்‌ தமிழும்‌ தமிழர்‌ நிலமும்‌ வரவரக்‌ குறுகிறறு. 
இனிமேலும்‌ குறுகாமல்‌ இருக்க செந்தமிழைப்‌ போற்றிக்‌ காத்தல்‌ 


வேண்டும்‌. 


தமிழனின்‌ வீழ்ச்சிக்கு அரசியலார்‌ மற்றும்‌ குமுகாயக்காரர்கள்‌ 
எத்தனையோ காரணங்களைக்‌ கூறினாலும்‌ உண்மையான காரணங்கள்‌ 
இரண்டு எனத்‌ தேவநேயப்‌ பாவாணர்‌ குறிப்பிட்டுக்‌ கூறியுள்ளார்‌ ஒன்று 
தமிழனின்‌ தாய்மொழிச்‌ சரிவு; இரண்டு தமிழனின்‌ குமுகாயச்‌ சரிவு. 
இவ்விரண்டு சரிவுகளும்‌ ஆரியர்கள்‌ என்று இத்தமிழக மண்ணில்‌ காலடி 
வைத்தனரோ அன்றே தொடங்கிவிட்டன. ஆரியர்களோடு 
திராவிடர்களாலும்‌ இன்றும்‌ தொடர்கின்றன. இச்சரிவுக்குத தடுப்புச்‌ 
சுவர்‌ கட்டக்‌ கடந்த மூவாயிரம்‌ ஆண்களாகவே தமிழன்‌ முயன்றான்‌. 
ஆனால்‌ ஆரியத்தால்‌ ஏற்பட்ட சரிவை ஆரியத்தைக்‌ கொண்டும்‌, 
திராவிடத்தால்‌ ஏற்பட்ட சரிவை திராவிடதீதைக்‌ கொண்டும்‌ சரிசெய்ய 
முயன்றதால்‌ தோல்வியே கண்டுள்ளான்‌. 

தமிழ்‌' உலகின்‌ முதல்‌ உயர்‌ தனிச்‌ செம்மொழியாம்‌. இவற்றை 
மறைத்தும்‌, திரித்தும்‌ மழுப்பியும்‌, குழப்பியும்‌ மேலை ஆரிய 
மேய்ப்பர்களும்‌, கழை திராவிட ஏய்ப்பர்களும்‌ தமிழுக்கு எதிராக 
இருந்து வருகின்றனர்‌ ஆரிய மாயையினாலும்‌, திராவிட மயக்கத்தாலும்‌ 
பழநீதமிழ்ச்சிறப்புகள்‌ அனைத்தும்‌ தொடர்ச்சியாக மறைக்கப்பட்டே 
வந்துள்ளது. அந்நிலை தமிழர்‌ நாட்டில்‌ இன்றும்‌ தொடர்கிறது. 


தமிழில்‌ பிறமொழி புகுத்தப்பட்ட வரலாறு 


தமிழ்நாட்டு வரலாற்றில்‌ எப்படி இருண்டகாலம்‌ என்பது பல 
மாறுதல்களை ஏற்படுத்தியதேோ, அதைப்போன்றே தமிழ்மொழி 
வரலாற்றிலும்‌ கடுமையான பிறமொழிக்‌ கலப்பு ஏற்பட்ட காலமே 
தமிழின்‌ வளர்ச்சிக்கு தடையாகும்‌. தொல்காப்பியர்‌ காலந்தொட்டு 
தமிழில்‌ வடமொழிக்‌ கலப்பு ஏற்படத்‌ தொடங்கின எனவேதான்‌ 
வடசொல்‌ கலக்க ஒரு வரையறை வேண்டும்‌ என்றார்‌ தொல்காப்பியர்‌ 
தமிழில்‌ கலந்த பிறமொழிச்‌ சொற்கள்‌ தமிழ்‌ வடிவத்திலும்‌, தமிழ்‌ஒலி 
வடிவத்திலும்‌ நின்றிருக்கும்‌. அந்த விதியைப்‌ புறக்கணித்தால்‌ “ஜில்லா, 
கஷ்டம்‌, 'இஷ்டம்‌' என பேசுவதோடு நிற்காமல்‌ நமது காட்சியை கர்ஷி 
என்றும்‌, மீனாட்சியை :மீனாட்சஷி' என எழுதும்‌ நிலைக்கு 
தள்ளப்பட்டோம்‌. செந்தமிழ்‌ தேயத்திற்கு அப்பால்‌ பேசும்‌ மொழி 
தமிழில்‌ கலந்து “திசைச்சொல்‌” என்ற இலக்கண வழக்கைத்‌ 
தொல்காப்பியர்‌ குறிப்பிடும்‌ அளவிற்கு தமிழில்‌ அவர்‌ காலத்திலேயே 
பிறமொழி கலந்து விட்டது. உயிருள்ள மொழி வளர்ச்சி பெற பிற 
மொழிக்‌ கலப்பு அவசியம்‌ என்று அறிஞர்கள்‌ கருதி மணிப்பிரவாள 
நடையினையும்‌ ஆதரித்தனர்‌ அதன்பின்‌ தமிழை வடமொழியினின்று 
பிரித்தெடுத்து தனித்தமிழ்‌ இயக்கம்‌ கண்டனர்‌, வென்றனர்‌ கி.பி. முதல்‌ 
நூற்றாண்டு வரை பிறமொழிக்கலப்பு இல்லாத தனித்தமிழ்க்‌ காலம்‌ 
எனலாம்‌. கழக இலக்கிய வெளியீடுகளில்‌ இரண்டு விழுக்காடு 
மட்டுமே பிறமொழிச்‌ சொல்‌ கலந்திருப்பதாகக கூறுவர்‌ ஆனால்‌ ௫. பி. 
3-ஆம்‌ நூற்றாண்டு தொடங்கி 6-ஆம்‌ நூற்றாண்டு முடிய 400 ஆண்டுகள்‌ 
தனித்தமிழில்‌ முழுக்‌ கவனம்‌ செலுத்தவில்லை. தமிழ்‌ 
புறக்கணிக்கப்பட்டது. யார்‌ ஆண்டார்கள்‌, ஆட்சிமுறைகளின்‌ தெளிவு 
ஆகியவை திட்டவட்டமாக கூறமுடியவில்லை. 


மூன்று நூற்றாண்டுகள்‌ ஆட்சிசெய்த பல்லவர்கள்‌ முதலில்‌ பிராகிருத 
மொழியையும்‌, பின்னர்‌ வடமொழியையும்‌ (சங்கேதம்‌) கையாண்டதால்‌ 
ஆட்சியிலும்‌, சமய வாழ்விலும்‌, பொது வாழ்விலும்‌ தமிழைப்‌ பற்றிச்‌ 
சிறிதும்‌ கவலை கொள்ளாது இருந்து வந்தனர்‌. ஆனால்‌ பல்லவர்கள்‌ 

பிற்காலத்தில்தான்‌ தமிழையும்‌ கருத்தில்‌ கொண்டு செயல்படத்‌ 
தொடங்கினர்‌. 


சனாதனம்‌, சமணம்‌, பெளத்தம்‌, இசுலாம்‌, கிறித்தவம்‌ ஆகிய 
புறச்சமயங்களின்‌ வரவும்‌, விசயநகர மராட்டிய மொகலாய, 
ஆங்கிலேய வல்லரசுகளின்‌ வல்லாண்மை ஆட்சியினாலும்‌ தமிழில்‌ 
பிறமொழிச்‌ சொற்கள்‌ அதிகமாகக்‌ கலந்தன. அது இன்றும்‌ தொடர 
காரணம்‌ தமிழ்நாட்டில்‌ பிறமொழியாளர்களிடம்‌ ஆட்சியதிகாரம்‌ 
இருப்பதே ஆகும்‌. 


திருஞாசம்பந்தர்‌, திருநாவுக்கரசர்‌ பாடிய தேவாரத்தில்‌ 20 விழுக்காடு 
வடமொழி கலந்துவிட்டன. ஆனால்‌ தமிழ்தான்‌ சமண, புத்த 
சமயங்களை வென்று சைவத்தை நிலை நாட்ட உதவின. 
திருவாசகத்தைக்‌ காட்டிலும்‌ தேவராத்தில்‌ வடமொழிக்‌ கலப்பு அதிகம்‌ 
எனலாம்‌. திருக்குறள்‌ தவிர ஏனைய பதினெண்‌£ழக்கணக்கு நூல்களில்‌ 
வடமொழி கலப்பு மிகுதி. திருமாலியம்‌ எனப்படும்‌ வைணவம்‌ 
மேலோங்கி ஆழ்வார்கள்‌ முனைப்பாக இயங்கிய காலத்திலும்‌ தமிழில்‌ 
வடமொழிச்‌ சொல்லாட்சி அதிகம்‌ இடம்பெற்றது. சமணர்கள்‌ எழுதிய 
இலக்கண இலக்கியங்களிலும்‌ இந்நிலையே நீடித்தது. 


தமிழகத்தில்‌ பிற்காலச்‌ சோழர்கள்‌ ஆட்சியைக்‌ கைப்பற்றிய 9-ஆம்‌ 
நூற்றாண்டிலும்‌ வடமொழிக்‌ கலப்பு குறையவில்லை. தமிழ்‌ இலக்கண, 
இலக்கியப்‌ பேச்சு மொழியில்‌ கலந்து நின்ற வடமொழி (சங்கேதம்‌) 
தேவமொழியாக மதிக்கப்பட்டது. ஆள்வோரின்‌ அரவணைப்புடன்‌ 
வடமொழி கோயில்களில்‌ புகுந்து தமிழை வெளியேற்றியது. அன்று 
தொடங்கிய நிலை இன்று வரைக்கும்‌ மாறவில்லை. தமிழில்‌ வழிபாடு 
செய்யவேண்டுமென்று நினைத்தாலும்‌ தலைமை அறமன்றம்‌ அதனை 
தடுக்கும்‌ நிலையில்‌ உள்ளது. தமிழ்நாட்டில்‌ தமிழர்‌ கோயில்களில்‌ 
குறிப்பாக தமிழ்மொழிக்காகத்‌ தமிழ்க்‌ கழகம்‌ கண்ட பாண்டிய 
வேந்தர்கள்‌ கட்டிய கோவில்களிலும்‌ கூட தமிழிலும்‌ வழிபாடு 
(அர்ச்சணை செய்யப்படும்‌ என்று எழுதி வைதீதிருக்கும்‌ இழிநிலை 
இன்றும்‌ தொடர்கிறது. தமிழர்‌ கோவில்களில்‌ தமிழில்‌ மட்டுமே 
வழிபாடு என்ற நிலையும்‌, கோவில்களின்‌ பெயர்கள்‌ அனைத்தும்‌ 
தமிழிலேயே இடம்பெறச்‌ செய்தல்‌ வேண்டும்‌. 

கழகக்‌ (சங்க) காலத்தில்‌ ஆண்ட பாண்டியர்‌ சோழர்‌ பெயர்களுக்கும்‌ 
பிற்காலப்‌ பாண்டியர்‌ சோழர்‌ பெயர்களுக்குமான வேறுபாட்டை 


வைத்தே வடமொழி மற்றும்‌ பிறமொழிக்‌ கலப்பினைத தெளிவாகக்‌ 

தெரிந்து கொள்ளலாம்‌. கி.பி. மூன்றாம்‌ நூற்றாண்டிற்கு முன்‌ ஆண்ட 
சோழ மன்னர்களின்‌ பெயர்கள்‌ தனித்தமிழிலேயே உள்ளன. சான்றாக - 
தூங்கெயில்‌ எறிந்த தொடிநதோட்‌ செம்பியன்‌ உருவப்பஃறேர்‌ 
இளஞ்சேட்‌ சென்னி, கரிகாலன்‌, குளமுற்றத்துத்‌ துஞ்சிய கிள்ளி வளவன்‌, 
நலங்கிள்ளி, மாவளத்தான்‌ போரவைக்‌ கோப்பெருநற கிள்ளி, 
வேறபஃறடக்கை பெருவிறறீகிள்ளி, நெடுங்கிள்ளி, இராசசூயம்‌ 
வேட்ட பெருநற்கிள்ளி, செங்காணன்‌, நல்லடி போன்ற சோழனின்‌ 
குலப்பெயர்கள்‌ தனித்தமிழிலேயே அமைந்துள்ளமை 
போற்றுதற்குரியன. 


ஆனால்‌ இ.பி. 846 முதல்‌ 881 வரை ஆட்சி செய்த பிற்கால சோழ 
மன்னர்களின்‌ பெயர்கள்‌ வடமொழி கலப்பு அதிகமிகுநதுள்ளது. 
சான்றாக நிசும்பசூதனி விசயாலயன்‌ முதல்‌ ஆதித்தன்‌, பராந்தகன்‌, 
கண்டராதித்தன்‌, அரிஞ்சயன்‌, உத்தமசோழன்‌, இராசராசன்‌, 
இராசேந்திரன்‌ இராசாதிராசன்‌, வீரராசேநதிரன்‌, அதுிராசேந்திரன்‌ 
குலோத்துஙகள்‌, விக்கிரமன்‌ ஆகியன வடமொழிக்கலப்புடன்‌ 
பயன்படுத்தியமையை உணர்ந்து கொள்ளமுடிகிறது. 


அதைப்போன்றே கழகக்‌ காலத்து பாண்டிய மன்னர்களின்‌ பெயர்கள்‌ 
தூய தமிழில்‌ இருந்துள்ளதைக்‌ காணலாம்‌. சான்று: வடிம்பலம்ப நின்ற 
பாண்டியன்‌, முதுகுடுமி, பொற்கைப்‌ பாண்டியன்‌, கடலுள்‌ மாய்ந்த 
இளம்பெரும்வழுதி, பாண்டியன்‌ அறிவுடை நம்பி, ஒல்லையூர்‌ தந்த 
பூதப்பாண்டியன்‌, ஆரியப்படை கடநத நெடுஞ்செழியன்‌, 
கானப்பேரெயில்‌ கடநத உக்கிரப்பெருவழுதி, நன்மாறன்‌, பாண்டியன்‌ 
கீரஞ்சாத்தன்‌, பாண்டியன்‌ கூடகாரத்துக துஞ்சிய நன்மாறன்‌ என்பன 
தனித்‌ தமிழில்‌ அமைந்துள்ள பாண்டியர்களின்‌ குலப்பெயர்களாகும்‌. 
ஆனால்‌ கழகக்‌ காலத்துக்கு பிந்தைய பாண்டிய மன்னர்களின்‌ பெயர்கள்‌ 
முற்றிலும்‌ வடமொழி கலந்திருப்பதை நாம்‌ அறியலாம்‌. அறிகேசரி 
மாறவர்மன்‌, கோச்சடையன்‌ இரணதீரன்‌, இராசசிம்மன்‌ 
நெடுஞ்செழியன்‌ வரகுண மகாராசன்‌, சீமாறன்‌, சீவல்லபன்‌, 
சடையவர்மன்‌, குலசேகர பாண்டியன்‌ பராக்கிரம பாண்டியன்‌, 
அதிவீரரமா பாண்டியன்‌ ஆகிய பெயர்கள்‌ பிறமொழி கலப்பிற்கு 
சான்றாகக கூறலாம்‌. 


கி.பி. 12ஆம்‌ நூற்றாண்டுக்குப்‌ பிறகு உரையாசிரியர்கள்‌ தமிழில்‌ மேலும்‌ 
வடமொழிக்‌ கலப்பிற்கு வளமான வாய்ப்பை உருவாக்கிப்‌ 
கொடுத்தனர்‌. தமிழும்‌ வடமொழியும்‌ ஐம்பத்தொம்பது விழுக்காடாகக்‌ 
கலந்து எழுதும்‌ “மணிப்பிரவாள' நடையை உருவாக்கினர்‌. 

யெளத்தர்களும்‌ சமணர்களும்‌ சேர்ந்து போட்டிபோட்டுக்‌ கொண்டு 
வடமொழிச்‌ சொற்களைத்‌ தமிழில்‌ புகுத்தினர்‌ அதன்‌ விளைவாக 
புதிதாக ஒரு செயற்கை மொழி தமிழை ஒழிப்பதற்கென்றே 
உருவாக்கப்பட்டது. அது பல்லவர்‌ ஆட்சிக்காலத்தில்‌ கருக்கொண்ட 
மணிப்பிரவாள நடை பன்னிரெண்டாம்‌ நூற்றாண்டில்‌ முழு வடிவம்‌ 
பெற்றது. 


முதலில்‌ “திருக்குறளுக்கு” உரையெழுதியவர்கள்‌ தமிழை ஒழிக்க 
வேண்டுமென்ற சூளுரையுடன்‌ செயல்பட்டதாகவே தெரிறெது. 
வடமொழிச்‌ சொற்களைப்‌ பெரிய அளவில்‌ புகுத்தித்‌ தமிழை அதற்குள்‌ 
அடைக்கவும்‌, அடக்கவும்‌ முயன்ற சிலரால்‌ தாம்‌ “மணிப்பிரவாள” நடை 
தோன்றியது. இதனால்‌ தமிழை வடமொழி சொற்களும்‌, கிரந்த 
எழுத்துக்களும்‌ இருபுறமும்‌ நெருக்கி ஒடுக்கிவைத்தன. 


தமிழில்‌ பிறமொழி புகுத்தப்பட்டதன்‌ விளைவு 


1) வடமொழி கலப்பால்‌ தமிழில்‌ இருநது கன்னடமும்‌, 
தெலுங்கும்‌, மலையாளமும்‌, துளுவும்‌ முற்றிலும்‌ வேறுபட்ட 
மொழியாக பிரிந்துவிட்டன. இக்கருத்தையே மனோன்மணியம்‌ 
சுந்தரனார்‌: 


“கன்னடமும்‌ களிதெலுங்கும்‌ கவின்மலையாளமும்‌ துளுவும்‌ 
உன்னுதரத்‌ துதித்தெழுந்தே ஒன்றுபல ஆயிடினும்‌” 


எனக்‌ குறிப்பிடுகிறார்‌ தமிழ்நாடு பிறமொழிக்‌ கலப்பால்‌ பலகிளை 
மொழிகள்‌ பிறந்தன. ஆனால்‌ அம்மொழிகளைத்‌ தமிழைவிடத்‌ 


தொன்மையானவை எனக்‌ கூறிக்‌ கொள்ளத்‌ தொடங்கின. 


2) பிறமொழிக்‌ கலப்பால்‌ பிறந்த களைமொழிகளால்‌ மிகப்பரநத 
எல்லையைக்‌ கொண்டிருந்த தமிழ்நாட்டின்‌ நிலப்பரப்பு எல்லை 
சுருங்கிவிட்டது. 


3) இந்திய விடுதலைக்குப்பின்‌ தேவிகுளம்‌, பீருமேடு, 
இருத்தணியைத்‌ தக்க வைத்துக்‌ கொள்ள போராட்டமும்‌ சென்னையைக்‌ 
கூட விட்டுவிடுவோமோ என்ற சூழ்நிலையும்‌ எழுந்தது மொழிக்‌ 
கலப்பால்‌ வந்த இடரன்றோ? 

4) பிறமொழிகள்‌ தமிழில்‌ ஊடுருவியதால்‌ தமிழரால்‌ 
கையாளப்பட்டு வந்த நல்ல தமிழ்ச்சொற்கள்‌ அறவே மறைந்து போகும்‌ 
நிலை ஏற்பட்டது. 


சான்றாக: சாளரம்‌, பலகணி, வளிவாய்‌, காலதந்‌ காற்றுவாரி - தெற்கே 


இருநது வீசுகாற்றாயெ தென்றல்‌ நம்‌ வீட்டுக்குள்‌ நுழைந்து நம்மைத்‌ 
தழுவுவதற்கு வாய்ப்பளித்த சொற்கள்‌. இதனையே பட்டினப்பாலை 


“கோலச்‌ சாளரக்‌ குறுங்கண்‌ நுழைந்து - சிலம்பு 
வளிதரு வாய்‌ பொருந்தி” 


எனக்குறிப்பிடுறெது. ஆனால்‌ போர்த்துககசியர்‌ விட்டுச்‌ சென்ற 
ஜன்னல்‌ எனும்‌ சொல்‌ மேற்கண்ட ஐந்து சொற்களையும்‌ 
வீழ்த்தியிருப்பதைக இன்றும்‌ காணமுடிகிறது. 


5) மலேசியாவில்‌ மலாக்காப்‌ பகுதியில்‌ இருக்கும்‌ தமிழர்கள்‌ 
தமிழை மறந்து பிறமொழிக்‌ கலப்பை ஏற்றதால்‌ இன்று தமிழ்‌ தெரியாத 
தமிழர்களாக ஆகிவிட்டனர்‌ மொரீசியசு நாட்டிலும்‌ அதே நிலை தான்‌. 
எனவே பிறமொழிக்‌ கலப்பு தமிழனைக்‌ கூட அடையாளம்‌ 
காணமுடியாதபடி அழித்து விடுகின்றது மாபெரும்‌ விளைவாகும்‌. 


தமிழில்‌ பிறமொழிக்‌ கலப்பு ஏன்‌ எப்படி ஏற்பட்டது? 


ஆரியப்‌ பிராமணர்களின்‌ வடமொழியாகிய சங்கேதம்‌ 
வழக்கற்றுப்‌ போனது. அதனால்‌ தமிழருடன்‌ கலந்து பழகத்‌ தொடங்கிய 
அவர்கள்‌ தம்‌ தாய்‌ மொழியை தனிமொழியாக வளர்க்க வாய்ப்பில்லாத 
நிலையில்‌ மிகக்‌ தோதாகக்‌ கிடைத்த தமிழில்‌ வடமொழிச்‌ சொற்களை 
ஏற்றிக்‌ கலப்படம்‌ செய்து மகிழ்ந்தனர்‌ தனக்கென ஓர்‌ உயிரில்லாத 
வடமொழி, தமிழை ஒட்டி நின்று தமிழையே தாழ்த்தியது. ஏற்கனவே 
நிலைத்து நின்ற சில தமிழ்‌ சொற்களை வடமொழியாக்கியது. சான்றாக 
“வேட்டி'யை வேஷ்டியாக்யெது. தாயுமானவரை “மாத்ரு பூதேஞ்வரர்‌' 
என்றாக்கியது. திருவாடயை “அஜகஜபுரம்‌” என மாற்ற முயன்று 
தோற்றது. 


ஆங்கிலம்‌ இவ்வகையில்‌ வடமொழியைவிட பெருங்கேடு 
புரிந்துள்ளது. பேச்சு வழக்கில்‌, இக்கால இலக்கியங்களில்‌ ஆங்கில 
வடிவம்‌ மாறாமல்‌ ஒலி மாறாமல்‌ அப்படியே கையாளப்‌ பெறுகிறது. 
சான்றாக மதுரை மசுராகிவிட்டது. தூத்துக்குடி 71/21 தஞ்சாவூர்‌ 

‘Tanjore’, ஆரல்வாய்மொழி ‘Aramboly', கன்னியாகுமறி “Cape-Comorin’ 
எனவும்‌ ஆங்கிலேயர்களால்‌ மாற்றப்பட்டது. 


தமிழின்‌ இன்றைய நிலை 


இந்தி பேசினால்‌ இந்தியன்‌, ஆங்கிலம்‌ பேசினால்‌ 
தமிழன்‌ என்ற நிலை வந்துவிட்டது. இந்தியர்களில்‌ இன்றளவும்‌ ஒரு 
தமிழன்‌ தமிழனைச்‌ சநீதிதீதால்‌ ஆங்கிலத்தில்‌ தான்‌ பேசும்‌ நிலை 
உள்ளது. அது தான்‌ மதிப்பு என்ற மன நிலை உள்ளது. இலக்கிய 
வழக்கில்‌ ஆங்கிலம்‌ எந்த வரையரையுமின்றிக்‌ கலந்துவிடுகிறது. 
அதனால்‌ தமிழ்‌ ற தமிழ்‌'ஆக்கிவிட்டது. 


எனக்கு heal சரியில்லாததாலே இன்றைக்கு /௦ரரiஓ lle க்கு போய்‌ 
first period attend பண்ணிவிட்டு professor இடம்‌ half - a - day - leave கேட்டுக்‌ 
கொண்டு //2/-ககுப்போய்‌ என்‌ ரீர்சம்ன்‌ மளா இல்‌ re 
எடுக்கலாமென்றிருக்கிறேன்‌ என்பது படிப்பாளிகளின்‌ பேச்சுத்‌ தமிழ்‌ 
நடையாக உள்ளது. 


ஏன்‌ இவ்வளவு லேட்டு? டயம்‌ என்ன தெரியுமா? டூட்டியை சரியாய்ச்‌ 


செய்‌. இல்லாவிட்டால்‌ சூப்பிரண்டிடம்‌ ரீப்போர்ட்‌ பண்ணிவிடுவேன்‌ 
என்பது பாமரரின்‌ பேச்சு நடையாக திகழ்கின்றது. 


ஆங்கில மயமாக்கமும்‌, ஆங்கில மயக்கமும்‌ 


தமிழ்நாட்டில்‌ 1916-ல்‌ தோன்றிய பிராமணரல்லாதார்‌ 

இயக்கமும்‌ அதன்‌ வழி வநத திராவிடர்‌ இயக்கமும்‌ ஓட்டு மொத்தத்தில்‌ 
ஆங்கில கவர்ச்சியில்‌ புதையுண்ட இயக்கங்களாக இருந்தமையின்‌ 

தொடர்ச்சியாகவே திராவிட முன்னேற்றக்‌ கழகத்தின்‌ இந்தி எதிர்ப்பு 
நிலைபாட்டைப்‌ பார்க்க வேண்டும்‌. மேடைப்‌ பேச்சிலும்‌ 
எழுத்தளவிலும்‌ மட்டுமே திராவிடர்‌ இயக்கம்‌ தமிழைப்‌ பழக்கியது. 
தமிழுக்கு எல்லா நிலைகளிலும்‌ முதலிடத்தைத்‌ தந்து பேசினாலும்‌, 
அம்மொழியை பாதுகாக்க அதன்‌ மொழிக்‌ கொள்கை இல்லை. இதன்‌ 
விளைவாக, தமிழில்‌ பேசிப்‌ பழகுவதே தாழ்வானது என்னும்‌ தாழ்வு 
மனப்பான்மை தமிழின மாணவர்களிடமும்‌, படித்த தமிழர்களிடமும்‌ 
பரவியது. ஆங்கிலத்தையும்‌, (வடமொழி) சங்கேதத்தையும்‌ கலந்து 
தமிழைக்‌ கெடுப்பது ஓர்‌ உயர்ந்த பாங்கு என்றும்‌ ஓர்‌ உளநிலையைப்‌ 
தமிழ்நாட்டு நகரங்கள்‌ மற்றும்‌ சிற்றூர்களிலும்‌ பிறமொழிகளைப்‌ 
போற்றி வளரத்தமைக்கு இணையான ஒரு போக்கு, தமிழர்களிடமும்‌ 
கால்‌ கொண்டுவிட்டது. 


வழக்கிலுள்ள வேற்று மொழிச்‌ சொல்லுக்கு ஈடான தனித்‌ தமிழ்ச்‌ 
சொல்லைப்‌ பேச்சு வாக்கில்‌ யாராவது ஆண்டுவிட்டால்‌, தமிழர்களே 
அதைக்‌ கேட்டு எள்ளி நகையாடுவர்‌ “கிளாசு' என்றோ 'தம்ளர்‌' என்றோ 
சொல்லாமல்‌ முப்பது நாற்பது ஆண்டுகளுக்கு முன்னர்‌ வரையில்‌ 
ஆளப்பட்டு வந்த 'குவளை' என்ற தமிழ்ச்சொல்லைப்‌ பேசினால்‌ 
தமிழரே இளக்காரமாக சிரித்திடுவர்‌. 


“சோறு' தாழ்வு, ஸாதம்‌ உயர்வு, “எழும்பூர்‌' தாழ்வு எக்மோர்‌ உயர்வு 
என்ற நிலை இப்போதும்‌ உள்ளது. திராடவிட இயக்கத்தினர்‌ ஆட்சியில்‌ 
தமிழை வளர்ப்பதாகக்‌ கூறி தமிழ்‌ தேயத்தை அல்லது தேசியத்தை 
சிதைத்தனர்‌. தமிழ்தான்‌ தமிழரின்‌ தேயம்‌, தமிழரின்‌ முகவரி என்பதை 
மறைத்து விட்டனர்‌. 


தமிழர்கள்‌ தங்களின்‌ தாய்மொழியாம்‌ தமிழைக்‌ கற்பதைத “திராவிடம்‌” 
திறம்படக்‌ கெடுத்துவிட்டனர்‌ என்பதில்‌ வியப்பேதுமில்லை. 
ஏனெனில்‌ திராவிடர்கள்‌ தமிழரல்ல. தமிழர்கள்‌ திராவிடரல்ல என்ற 
பாவாணரின்‌ கருத்து இன்று மெய்ப்பிக்கட்டுள்ளது. தமிழே தமிழக 
நாட்டில்‌ பாடமொழியாகயும்‌, ஆட்சி மொழியாகவும்‌, வழிபாட்டு 
மொழியாகவும்‌, வழக்காடு மொழியாகவும்‌ இருக்க வேண்டும்‌ என்னும்‌ 
'கருத்தியில்‌' தமிழர்களிடம்‌ நெடுங்காலமாக இருந்து வருகிறது. 

தன்னுடைய தாய்மொழியே எல்லா நிலைகளிலும்‌ கோலோச்சிட 


வேண்டும்‌ என்பது எந்த இனத்திற்கும்‌ இயல்பான ஒரு வேட்கையாகும்‌. 
ஆனால்‌ அது தமிழர்நாட்டில்‌ இன்றும்‌ எட்டாக்கனியாகவே உள்ளது. 

“தமிழே” தமிழரின்‌ முகவரி 


பிறமொழிக்‌ கலப்பின்றி தனித்தியங்கும்‌ தன்மை தமிழுக்குண்டு. அந்தத்‌ 
தன்மை மாறாமல்‌ பேணி வளர்ப்பது உலகத்‌ தமிழர்களின்‌ 
கடமையாகும்‌. இதனையே பாவேந்தர்‌ 


“தனித்தியங்கும்‌ தன்மை தமிழினுக்குண்டு 

தமிழே ஞாலத்தின்‌ தாய்மொழி பண்டு ” 

என குறிப்பிடுவதோடு தமிழை அமிழ்து என்றும்‌ உயிர்‌ என்றும்‌ 
கூறுகிறார்‌. 


“தமிழுக்கு அமுதென்று பேர்‌ - இன்பத்‌ 
தமிழ்‌ எங்கள்‌ உயிருக்கு நேர்‌ உயிருக்கு நேர்‌” 
மேலும்‌ தமிழர்களின்‌ வாழ்வும்‌ வளமும்‌ தமிழே என்கிறார்‌. 


“எங்கள்‌ வாழ்வும்‌ எங்கள்‌ வளமும்‌ 
மங்காத தமிழென்று சங்கே முழங்கு ” 
எனச்‌ முழங்குகிறார்‌ 


ஆரியனும்‌ திராவிடனும்‌ வருமுன்‌ தமிழ்‌ 
இயன்மொழியாக எப்படி வழங்கப்பெற்றதோ அப்படி வழங்குவதே 
தனித்தமிழ்‌ இயக்கம்‌ என்கிறார்‌ பாவாணர்‌ தமிழ்‌ உலகின்‌ முதன்‌ 
மொழியாதலால்‌ பிற்கால வழக்கில்‌ பிற மொழிகளில்‌ எழுந்த 
வல்லொலிகள்‌ தமிழில்‌ இல்லை. அவை அதற்குத்‌ தேவையும்‌ இல்லை. 
இன்றைய தமிழர்கள்‌ தம்‌ கருத்தைத்‌ தெரிவிக்க தேவையான சொல்‌ 
வளமும்‌, பொருள்‌ வளமும்‌, ஏற்கனவே தமிழில்‌ 
பயன்படுத்தப்பட்டுள்ளன என்பது பெருமைக்குரியதாகும்‌. 
“தமிழில்‌ அயல்மொழிச்‌ சொற்களைக்‌ கலக்க விரும்புவோரை அவர்‌ 
எவ்வளவு கற்றவராயினும்‌ மதியேன்‌! மதியேன்‌! ” என்கிறார்‌ தனித்தமிழ்‌ 
இயக்கம்‌ கண்டு வெற்றி பெற்ற மறைமலையடிகள்‌. இக்‌ கருத்தையே 
வலியுருத்தும்‌ மொழிஞாயிறு தேவநேய பாவாணர்‌ 


“தமிழென ஒன்றும்‌ தனித்தமிழென ஒன்றும்‌ தானிரு மொழியில்லை ” 
“தமிழதுதானே தனித்த மிழாகும்‌ தவிர்த்திடின்‌ பிறசொல்லை” 


என தமிழர்களை வேண்டுகிறார்‌. 

தனித்தமிழ்‌ உணர்ச்சியின்‌ வழிகாட்டிய 'சூரியநாரயண சாஸ்திரியார்‌' 
தனது இயற்பெயரை “பரிதிமாற்கலைஞர்‌ எனும்‌ தனித்தமிழ்ப்பெயராக 
மாற்றிக்‌ கொண்டார்‌ தனித்தமிழ்‌ உணர்ச்சி அவரிடம்‌ இருந்தது 
என்றாலும்‌ வடமொழியின்‌ தாக்குதலிருநது அவரால்‌ முழுமையாக 
விடுபடமுடியவில்லை. அதைப்போன்றே “தேவதாசலசுவாமிகள்‌” 
எனும்‌ தன்‌ இயற்பெயரை 'மறைமலையடிகள்‌' என்ற தமிழ்‌ பெயராக 
மாற்றிக்கொண்டார்‌ அவரால்‌ நடத்தப்பட்ட “ஞானசாகரம்‌' எனும்‌ 
இதழ்ப்‌ பெயர்‌ “அறிவுக்கடல்‌ என்ற தமிழ்‌ பெயராக மாற்றப்பட்டது. 
அவர்‌ எழுதிய நூல்களும்‌ பிறமொழிச்‌ சொற்கள்‌ நீகீகித்‌ தனித்‌ தமிழாக்கி 
வெளியிடப்பட்டது. 


மறைமலையடிகளைத்‌ தொடர்ந்து மொழிஞாயிறு தேவநேய 
பாவணரும்‌ தனித்தமிழ்‌ வளர்ச்சியி,ல்‌ பெரிதும்‌ பங்கு கொண்டார்‌. 
தனது இயற்பெயர்‌ ஞா. தேவநேசன்‌ என்பதை ஞா. தேவநேயன்‌ என தூய 
தமிழில்‌ மாற்றிக்‌ கொண்டார்‌ பாவணரும்‌ எடுத்த எடுப்பிலேயே 
தனித்தமிழ்‌ வல்லவராகிவிடவில்லை. மறைமலையடிகளின்‌ 
வழிகாட்டுதலாலும்‌, தனது விடா முயற்சியாலும்‌, மொழிநூல்‌ 
ஆய்வுகளாலும்‌, இலக்கியப்‌ பயிற்சியாலும்‌ அவர்‌ கண்ட உண்மைகள்‌ 
அவரை ஒரு தனித்தமிழ்ப்பற்றாளராகனை. 


பால்‌ எங்ஙனம்‌ தனிப்பாலகவே தோன்றிப்‌ பின்னர்‌ விற்பனையாளரின்‌ 
பேராசையால்‌ தண்ணீர்‌ கலக்கப்படுமேர, அங்கனம்‌ தமிழும்‌ முதற்கண்‌ 
தனித்தமிழாகவே தோன்றிப்‌ பின்னர்‌ ஆரியர்‌ மற்றும்‌ திராவிடர்களின்‌ 
பொறாமையால்‌ வடமொழிச்சொல்‌ கலக்கப்பட்டது. ஆங்கிலேயர்‌ 
வருகைக்குமுன்‌ ஆங்கிலச்‌ சொல்‌ கலவாதிருந்தது போலவே, ஆரியர்‌ 
வருமுன்‌ ஆரியச்‌ சொல்லும்‌ கலவாதிருந்தது. பாவாணரின்‌ 
செயல்பாட்டால்‌ தனித்தமிழ்‌ இயக்கம்‌ வீறுகொண்டு எழுந்தது 


வெற்றியும்‌ கண்டது எனலாம்‌. 


பாவாணரைத்‌ தொடர்ந்து வடஆற்காடு மாவட்டம்‌ குடியாத்தத்தை 
சேர்ந்த கு.மு.௮ண்ணல்தாங்கோ தனித்தமிழ்நாடு முழக்கத்தை முதன்‌ 
முதலில்‌ எழுப்பினார்‌ தமிழ்‌ நிலம்‌ என்னும்‌ ஏட்டைத்‌ தொடங்கி தமிழ்த்‌ 
தேசிய விடுதலைக்குக்‌ குரல்‌ கொடுத்தார்‌ தனித்தமிழை அன்றாட 
அரசியலில்‌ முதன்முதலில்‌ பழக்கியவர்‌ அண்ணல்‌ தாங்கோவேயாவார்‌. 
Congress Party என்பதைப்‌ பேராயகீகட்சி என்று தமிழ்படுதீதியும்‌, 4227 
என்பதை முகவர்‌ என்றும்‌, 121௭௦௨ என்பதை உயிர்க்காப்பீட்டுக்‌ கழகம்‌ 
என்றும்‌ ஆக்கியதைப்‌ போல்‌ பல அரிய தமிழ்‌ சொற்களை 
ஆக்கித்தந்தார்‌. அவர்‌ தான்‌ முருகன்‌ தமிழ்க்கடவுள்‌ என்னும்‌ கருத்தைப்‌ 

பரப்புரை செய்தார்‌ பொங்கலைத்‌ தமிழரின்‌ தேயத்‌ திருநாள்‌ என்று 
கொண்டாடினார்‌ தமிழ்நாட்டில்‌ தமிழர்திருநாள்‌ புகழ்பெற்றது. 
தொடர்ந்து பாவலறேறு பெருஞ்சித்தரனாரும்‌ வாழ்நாள்‌ முழுவதும்‌ 
தனித்தமிழ்‌ காத்திட உழைத்தார்‌ 


முடிவுரை 


தமிழ்‌' தானே தோன்றிய மொழி; சொற்றூய்மை அதன்‌ சிறந்த 
பண்புகளில்‌ ஒன்றாகும்‌. பண்டைத்‌ தமிழர்‌ அயல்‌ நாட்டிலிருந்து வந்த 
பொருள்கட்கெல்லாம்‌ உடனுக்குடன்‌ தூய தமிழ்ப்‌ பெயர்களைப்‌ 
புனைந்து வழங்கியுள்ளனர்‌. ஆனால்‌ இன்று தமிழர்கள்‌ வாயினின்று, 
சொல்‌ என்று வராது வார்த்தை என்று வருவதற்கும்‌, ஆண்டு என்று 
வராது “வருஷம்‌' வருவதற்கும்‌ குலம்‌; என்று வராது 'சாதி' என்று 
வருவதற்கும்‌ எது காரணம்‌? தமிழர்க்குத்‌ 
தாய்மொழியுணர்ச்சியின்மையே ஆகும்‌. தமிழ்‌ தமிழர்‌ வயமில்லாது 
ஆரிய வயப்பட்டும்‌, திராவிடர்களால்‌ ஆங்கில வயப்பட்டும்‌ 
கிடக்கின்றது. அதனால்‌ தான்‌, 

“எங்கு பிறப்பினும்‌ தமிழன்‌ தமிழனே! 

இங்குபிறப்பினும்‌ அயலான்‌ அயலானே! 

செங்குருதி தன்னில்‌ தமிழ்த்தன்மை வேண்டும்‌! 

சிறிதும்‌ அயலான்‌ கலப்பின்மை வேண்டும்‌!” 

“தூங்கும்‌ புலியைப்‌ பறைகொண்டெழுப்பினோம்‌! 

தூய தமிழரைத்‌ தமிழ்‌ கொண்டெழுப்பினோம்‌! ” 

“தாய்‌ மொழி யெல்லாம்‌ வடமொழி என்று 

சாற்றுவார்‌ பார்ப்பனர்‌ பொய்யிலே நின்று; 

தமிழ்மொழி யெல்லாம்‌ தமிழ்மொழியென்று 

சாற்றுவர்‌ தமிழர்கள்‌ மெய்யிலே நின்று!” 

என்று பாடிய பாவேந்தர்‌ பாவாணர்‌ மொழிந்த முதன்மொழிக்‌ 
கொள்கைக்கு ஒப்புதல்‌ தருகிறார்‌. 


ஆரியம்‌' என்ற கருத்துத்‌ திணிப்பை எதிர்த்தே வந்த நிலையில்‌ இன்று 
“திராவிடம்‌” என்னும்‌ கருத்தியலும்‌ தமிழரின்‌ இன்றைய 
இழிகேடுகளுக்குக்‌ காரணமாகவே இருந்து வருகிறது. அதனால்‌ தான்‌ 
தமிழன்‌ தன்‌ மொழியையும்‌ இழந்து தன்‌ முகவரியையும்‌ இழந்தான்‌; 
இன ஓர்மையும்‌ இழநீதான்‌. அதனால்‌ அரசியல்‌ அதிகாரத்தையும்‌ 
இழந்து நிற்கின்றான்‌ 

ஆதலால்‌, தமிழை அழியாது காக்க வேண்டுமெனின்‌, அதன்‌ வழக்கிழந்த 
சொற்களையெல்லாம்‌ மீண்டும்‌ வழக்கிற்குக்‌ கொண்டு வரல்‌ 

வேண்டும்‌. அப்பொழுதுதான்‌ தமிழ்‌ அறிவியல்‌ மொழியாகவும்‌, 
வாழ்வியல்‌ மொழியாகவும்‌ வளம்‌ பெறும்‌. தனித்தமிழே தமிழின்‌ 
எழுச்சி, தமிழின்‌ எழுச்சியே தமிழரின்‌ மீட்சி தமிழே தமிழரின்‌ முகவரி 
அதுவே தமிழையும்‌, தமிழினத்தையும்‌ காக்கும்‌ என்பது எண்ணம்‌. 
அதனால்‌ தமிழுக்கும்‌ அழிவில்லை, தமிழினத்துக்கும்‌ என்றும்‌ 
வீழ்ச்சியில்லை என்பது திண்ணம்‌. ஆகையால்‌ தமிழ்நாட்டில்‌ தமிழ்‌ 
ஆட்சி மொழியாகவும்‌, கல்வி மொழியாகவும்‌, வழிபாட்டு 
மொழியாகவும்‌, அறமன்ற மொழியாகவும்‌ சட்டபடியாக 
ஆக்கப்பட்டால்‌ “எங்கும்‌ தமிழ்‌ எதிலும்‌ தமிழ்‌' என்பது நிலைத்து 
நிற்கும்‌. அதுவே தமிழர்களை அனைத்து நிலைகளிலும்‌ உயர்த்தும்‌. 
எனவே தாயகத்‌ தமிழர்களே! உலகத்‌ தமிழர்களே!! இனியாவது நாம்‌ நம்‌ 
தாய்த்தமிழ்‌ போற்றி, தமிழின ஓர்மை காத்து, நம்‌ பழந்தமிழர்‌ ஆட்சியை 
மீண்டும்‌ நிறுவுவோம்‌ என உளமாற உறுதியேற்போம்‌. வாழ்க தமிழ்‌! 
வெல்க தமிழர்‌!! 

கருவி நூற்பட்டியல்‌ 


தொல்காப்பியம்‌ - எழுத்ததிகாரம்‌ 
தொல்காப்பியம்‌ - சொல்லதிகாரம்‌ 
மனோன்மணியம்‌ - 

சிலப்பதிகாரம்‌ i 

பட்டினப்பாலை - 

நன்நூல்‌ - 

அருணாசலம்‌, மு.,  - தமிழ்‌ இலக்கிய வரலாறு 13ஆம்‌ 
நூற்றாண்டு, காந்தி வித்தியாலயம்‌, மயிலாடுதுறை, 1909. 


NOM லு வெ வ 


8. சிவஞானம்‌, ம.பொ, - தமிழும்‌ கலப்படமும்‌, இன்பநிலையம்‌, 
சென்னை, 1 960. 
9. தமிழமல்லன்‌ ௧., தனித்தமிழ்‌ கழகம்‌, சென்னை, 1978. 


10. திருநாவுக்கரசு, - மறை: மறைமலையடிகள்‌ வரலாறு, கழகம்‌, 1959. 

11. தேவநேய பாவாணர்‌ ஞா, - அனைத்து நூல்களும்‌ 

12. பாரதிதாசன்‌, - தமிழயக்கம்‌, 

13. செந்தமிழ்‌ நிலையம்‌, திருச்சி, 1969. 

14. மறைமலையடிகள்‌, - முற்கால பிற்காலத்‌ தமிழ்ப்‌ புலவோர்‌ கழக 
வெளியீடு, 196. 

15. குணா - திராவிடத்தால்‌ வீழ்ந்தோம்‌, 

16. தமிழக ஆய்வரண்‌, வெங்காலூர்‌, 1994. 

17. குணா - தமிழின மீட்சி, தமிழக ஆய்வரன்‌, வெங்காலூர்‌, 199 

வேளாண்‌ மரபினரின்‌ விஷத்‌ திருநாள்‌ 


நாகசதுர்தீதி 
- முனைவர்‌ செ. இராஜேஸ்வரி, 
மொழிபெயர்ப்பாளர்‌ எழுத்தாளர்‌, பதிப்பாளர்‌ 


வேளாண்‌ தொழில்‌ செய்வோருக்குப்‌ பாம்புகள்‌ 
பலவகையாலும்‌ உதவியாக இருக்கின்றன. 
பயிரியல்‌ உயிரியல்‌ அறிஞர்கள்‌ பாம்பின்‌ 
இருப்பு அவசியம்‌ என்றும்‌ அதனைக்‌ 
கொல்வதால்‌ இயற்கை சமநிலை 
குழறுபடியாகிவிடும்‌ என்று கூறுகின்றனர்‌. 
இக்கருத்தை பல நூற்றாண்டுகளுக்கு முன்பே 
உணர்ந்திருநீத வேளாண்‌ குடி மக்கள்‌ 
பாம்புகளைப்‌ போற்றி பூஜித்தனர்‌. அவ்வாறு பூஜித்த ஒரு நன்னாள்‌ 
ஆடி/ஆவணி மாதத்தில்‌ வரும்‌ வளர்‌ பிறை சதுர்த்தி ஆகும்‌. இதனை நாக 
சதுர்த்தி என்பர்‌ 


நாக சதுர்த்தியும்‌ நாக பஞ்சமியும்‌ 


நாக சதுர்த்தி அன்று நாகத்துக்கு பூஜை செய்தால்‌ ஏழு ஜென்ம பாவம்‌ 
தொலையும்‌ என்றதால்‌ ஊரெங்கும்‌ உள்ள நாக தேவதை கோயிகளில்‌ 
சிறப்பு வழிபாடுகள்‌ நடத்தப்படுகின்றன. மறு நாள்‌ நாக பஞ்சமியாக 
அனுஷ்டிக்கப்பட்டதை பின்‌ வந்தவர்கள்‌ கருட பஞ்சமி என்றும்‌ கருட 
ஜெயந்தி என்றும்‌ மாற்றிவிட்டனர்‌. இவர்கள்‌ நாகம்‌ என்பது கொடிய 
உயிர்கொல்லி என்ற கருத்தைப்‌ பரப்பினர்‌ உண்மையில்‌ ஆடி மாத 
விதைப்பு காலத்திலும்‌ ஆவணியில்‌ நாற்று கிளை விடும்‌ நாட்களிலும்‌ 
எலிகள்‌ தொந்தரவு கூடாது என்பதால்‌ நாகங்களை இக்காலத்தில்‌ 
போற்றி வழிபட்டனர்‌. நாகம்‌ உழவர்களின்‌ நண்பனாக மதிக்கப்பட்டது. 


இலவசப்‌ பூச்சிக்கொல்லி 


உழவர்களின்‌ நண்பனான நாகங்கள்‌ இயல்பான இலவசமான பூசசிக்‌ 
கொல்லிகளாகும்‌. இவை நெற்பயிர்களை வேரில்‌ கடித்து அழிக்கும்‌ 
எலிகளைக்‌ கொன்று தின்றுவிடும்‌. இதனால்‌ பயிர்ப்‌ பாதுகாப்பு உறுதி 
ஆகின்றது. மேலும்‌ பாம்புகள்‌ பல்லுயிர்‌ பெருக்கத்திற்கு பேருதவி 
புரியும்‌. பெரிய ராஜ நாகமானது மற்ற பாம்புகளை மட்டுமே விழுங்கும்‌. 
தன்‌ இனத்தையே தின்று வாழும்‌ பிராணி அது ஒன்றே யாம்‌. இதனால்‌ 

பாம்புகளின்‌ எண்ணிக்கையும்‌ கட்டுப்படும்‌ . பாம்புகள்‌ தவளை 
போன்ற உயிரினங்களைத்‌ தின்பதால்‌ இயற்கையின்‌ சமநிலை 
பாதுகாக்கப்படும்‌. இவற்றை அறிவியல்‌ அறிஞர்கள்‌ தொடர்ந்து 
வற்புறுதீதுகின்றனர்‌ பாம்புகளைக்‌ கொல்லகே கூடாது என்று பாம்பு 


பிடிக்க ஆட்களுக்குப்‌ பயிற்சி அளிக்கின்றனர்‌ 
சிவன்‌ ஆலகாலம்‌ உண்ட நாள்‌ 


ஆடி 27 அன்று நாக சதுர்த்தி கொண்டாடப்படுகிறது. பாம்புகள்‌ நமக்கு 
துன்பம்‌ தருபவை என்று நம்பி அவற்றிட மிருந்து நம்மை காப்பாற்றவே 
பாம்புகளுக்கு அன்று விசேஷ பூஜை செய்கின்றனர்‌ சிவபெருமான்‌ 
ஆலகாலம்‌ என்ற விஷ்தீதை உண்ட நாள்‌ என்று இதற்கொரு கதையும்‌ 
வழங்கப்படுகின்றது. ஒரு பழக்கத்தைத்‌ தொடர வேண்டும்‌ என்றால்‌ 
அதற்கென்று ஒரு தனியான புராணக்‌ கதை தேவைப்படுகிறது. இதுவே 
சமய நடைமுறை. விஷப்பாம்பை கொண்டாட வேண்டியா அதற்கு 
நன்றி செலுத்த வேண்டிய நன்னாளை அப்படியே மாற்றி 
அதனிடமிருந்து விலகியிருக்க வேண்டிய நாளாக பழக்கிவிட்டனர்‌. 


திருமணத்தடை , பிள்ளைப்பேறு 


நாக சதுர்த்தி அன்று புற்றுக்கு பால்‌ ஊற்றுதல்‌ நாகர்களுக்குப்‌ 
பாலபிஷேகம்‌ செய்து புதுத்‌ தனி உடுத்தி ஆராதித்தல்‌ போன்றவற்றைச்‌ 
செய்தால்‌ ஜாதகத்தில்‌ /ராகு கேது தோஷம்‌/ நாக தோஷத்தால்‌ திருமணத்‌ 
தடை உள்ளவருக்குத்‌ திருமணம்‌ நடக்கும்‌, குழந்தை பேறு 
இல்லாதவருக்குக்‌ குழந்தை பிறக்கும்‌ என்ற நம்பிக்கையின்‌ 
அடிப்படையில்‌ இப்பூஜைகளைச்‌ செய்கின்றனர்‌ நாகர்‌ என்பது ஆண்‌ 
பெண்‌ சேர்க்கையைக்‌ குறிக்கும்‌ சிலைகலாகவே பெரிதும்‌ 
வடிக்கப்படுகின்றன. அவை நாகரை வணங்கி வருவோரின்‌ ஆழ்‌ 
மனதில்‌ திருமணம்‌ பற்றிய அச்சத்தை தடையை நீக்கி திருமண 
ஆசையை உண்டாக்குவது காலங்காலமாக நடந்து வருகிறது. இது ஓர்‌ 
உளவியல்‌ அணுகுமுறை ஆகும்‌. பிராய்டு முதலான உளவியல்‌ 
அறிஞர்கள்‌ பாம்பைப்‌ பாலியல்‌ குறியீடாகவே கருதுகின்றனர்‌. ஆதி 
மனிதன்‌ தோன்றிய காலத்திலிருந்து இந்த எண்ணம்‌ அவனது ஆழ 
மனதில்‌ உறைந்துவிட்டது. நாகம்‌ தீண்டி இறந்த தனது சகோதரர்கள்‌ 
இருவரையும்‌ உயிர்ப்பிக்க வேண்டும்‌ என்று மன்றாடிய ஒரு 
பெண்ணுக்கு அவள்‌ வேண்டுதலைக கேட்டு நாகராஜன்‌ அவர்களை 
உயிர்ப்பித்துக்‌ கொடுத்ததால்‌ நாக சதுர்த்தி கொண்டாடப்படுவதாக 
இதற்கும்‌ ஒரு கதை புராணங்களில்‌ உள்ளது. 

நாகம்‌ காட்டும்‌ முன்னோர்‌ 


நாக வழிபாடு மொகஞ்சதாரோ, ஹரப்பா நாகரிக காலத்தில்‌ இருநது 
நடைமுறையில்‌ உள்ளது. நாகங்கள்‌ மண்ணுக்குள்‌ போய்‌ வெளியே 
வருவதால்‌ அல்லது புற்றுக்குள்‌ போய்‌ மீண்டும்‌ வெளியே வருவதால்‌ 
ஆகி மனிதன்‌ பாம்பை இறந்து போனதால்‌ மண்ணுக்குள்‌ புதைதீத தனது 
முன்னோர்களாகக்‌ கருதினான்‌. பாம்பை நேரில்‌ கண்டால்‌ அதனை 
இறந்து போன எதோ ஒரு முன்னோராகக கருதி இறந்தவர்களுக்கு ஏதோ 
குற்றம்‌ வைத்திருக்கிறோம்‌ அதனைத்‌ தீர்க்க வேண்டும்‌ 
இல்லையென்றால்‌ குடும்பத்தில்‌ பல துன்ப நிகழ்சசிகள்‌ ஏற்படும்‌ என்று 
இன்றும்‌ பலர்‌ நம்புகின்றனர்‌ அதற்குப்‌ பரிகாரம்‌ செய்கின்றனர்‌ 


விவசாயியின்‌ நண்பன்‌ நாகம்‌ 


பொதுவாக மக்களுக்கு நாக பயம்‌ அதிகம இருநத காரணத்தினால்‌ 
நாகத்தை கண்ணில்‌ பார்க்கவே அஞ்சினர்‌. ஆனால்‌ விவசாயிகள்‌ வீட்டில்‌ 
பார்த்தால்‌ மட்டுமே நாகத்தை அடித்துக்‌ கொல்வர்‌ விளை நிலங்களில்‌ 
ஊர்ந்து செல்வதைக்‌ கண்டால்‌ விட்டுவிடுவர்‌ அதை தனது நண்பனாகக்‌ 
கருதி மகிழ்ச்சி அடைவர்‌ வைதிக சமயங்கள்‌ வேருன்றிய காலத்தில்‌ 
முன்னோர்‌ வழிபாடாக விளங்கிய நாக வழிபாட்டை 
தம்முடையதாக்கிக்‌ கொண்டனர்‌ சைவசமயக்‌ கடவுளான சிவனின்‌ 
ஆபரணமாக திருமாலின்‌ அரவணயாக நாகம்‌ சேர்த்துக்‌ 
கொள்ளப்பட்டது. 


நாகர்கோயிலில்‌ உள்ள நாகராஜா கோயில்‌ பரமக்குடியிலும்‌ 
கும்பகோணத்திலும்‌ உள்ள நாகநாதர்‌ கோயில்கள்‌ ஆதியில்‌ 

நாகத்துக்குரிய கோயில்களாக இருந்து பின்னர்‌ சிவன்‌ 
கோயில்களாக்கப்பட்டவை என்றாலும்‌ இன்றும்‌ நாக சதுர்த்தி அன்று 
இங்கு விசேஷ பூஜைகள்‌ நடைபெறுகின்றன. 


நாகர்கள்‌ யார்‌? 


நாகத்தை தம்‌ குல முதுவராகக்‌ கொண்டு வணங்கியோர்‌ பாரத தேசத்தின்‌ 
பூர்வ குடிகள்‌ ஆவர்‌ மத்திய ஆசியாவில்‌ இருந்து ஆடு மாடு 
மேய்த்துக்கொண்டு வந்த ஆரியர்‌, நாக வழிபாடு செய்வோர்‌ கிடையாது. 
நாக வழிபாடு இந்தியா ஸ்ரீலங்கா ஆப்பிரிக்கா போன்ற நாடுகளில்‌ 
அன்றும்‌ இன்றும்‌ ஆழமாக வேருன்றி உள்ளது. ஏ. கே மஜும்தார்‌ திபெத்‌ 
மற்றும்‌ பர்மாவில்‌ நாக வழிபாடு இருந்தது. கி.மு நான்காயிரத்தில்‌ 
அங்கிருநது வட இந்தியாவுக்குக்‌ குடி பெயர்ந்தோர்‌ இங்கு நாக 
வணக்கத்தை அறிமுகம்‌ செய்தனர்‌ என்றார்‌. 


இராசநாயகம்‌ என்ற அறிஞர்‌ இந்தியா முழுக்க பரவியிருந்த நாகர்கள்‌ 
ஆரியர்‌ வரவால்‌ தென்னிந்தியா நோக்கி [ீலங்காவும்‌/ 
நகர்த்தப்பட்டனர்‌ அதற்குள்‌ அவர்கள்‌ ஆரியருடன்‌ திருமண உறவு 
கொண்டு கலப்பினத்தவர்‌ ஆகிவிட்டனர்‌ என்றார்‌. நாகர்கள்‌ என்போர்‌ 
நாகத்தை வழிபடும்‌ இனத்தவர்‌. 


தமது குல முதுவரான நாகத்தின்‌ பெயரால்‌ தம்மை அழைத்தனர்‌. 
அவர்கள்‌ இந்தியா முழுக்க பரவியிருநதனர்‌. பின்னர்‌ காலப்போக்கில்‌ 
இவர்கள்‌ தனித்தனிப்‌ பிரிவுகளாகி களை மொழியைத்‌ தனி 
மொழியாக்கி தனி மாநிலங்களில்‌ தங்கிவிட்டனர்‌. 


நாகரி எழுத்து வடிவம்‌ 


நாகர்களில்‌ தமிழகத்திலேயே தங்கியவர்களும்‌ எங்கும்‌ இடம்‌ பெயர்நது 
செல்லாதவர்களும்‌ பின்னர்‌ தம்மை தமது மொழியின்‌ பெயரால்‌ தமிழர்‌ 
என்று அழைத்தனர்‌. இவர்கள்‌ பயன்படுத்திய எழுத்து நாகரி 
எனப்பட்டது. 


ஆரியர்கள்‌ தம்‌ வேதங்களை வாய்மொழியாகவே சொல்லி வந்ததால்‌ 
அவர்களுக்கு எழுத்துரு கிடையாது அவர்கள்‌ நாகர்கள்‌ பயன்படுதீதியா 
நாகரி எழுத்துக்களில்‌ தமது ஒலிகளுக்கு ஏற்ப சில மாற்றங்களைப்‌ 
புகுத்தி தமது தேவ நாகிரி என்று பெயரிட்டு தமது படைப்புகளைத்‌ 
தேவ நாகரியில்‌ எழுதி வைத்தனர்‌. 

புராணங்களில்‌ நாகங்கள்‌ 


நாகங்கள்‌ வைதிக சமயதீதில்‌ மட்டுமல்ல பவுத்த சமயத்திலும்‌ 
முக்கியத்துவம்‌ பெற்றன. போதி தர்மருக்கு புத்தர்‌ உபதேசம்‌ செய்த 
போது அங்கு அஷ்ட நாகங்களும்‌ வந்து அமர்நதிருந்ததாக கதைகள்‌ 
உள்ளன. ஆதிசேடன்‌ என்ற நாகம்‌ திருமாலின்‌ பாம்பணை ஆயிற்று. 
கலியன்‌ என்ற நாகம்‌ யமுனை ஆற்றில்‌ கண்ணனால்‌ வதை பட்டு 
செத்தது. அந்தக்‌ கலியனின்‌ பரம்பரையினர்‌ இஸ்லாமியர்‌ வரவு வரைத 
ங்களை அடையாளப்படுத்தி வந்தனர்‌ தட்சன்‌ என்ற பெயரில்‌ ஒரு 
நாகம்‌ காண்டிபனால்‌ காண்டிவ வனம்‌ அக்னி பகவானுக்கு 
இரையாக்கப்பட்ட போது தப்பித்து வநது அவனைப்‌ பழி வாங்க 
முடிவெடுத்தது. இந்தத தீ வைப்பை ஆரியருக்கும்‌ நாக இனத்தைச்‌ 
சேர்ந்த பூர்வ குடிகளுக்கும்‌ இடையில்‌ நடந்த போராகவே 
வரலாற்றறிஞர்கள்‌ கருதுகின்றனர்‌. 


அஸ்திக நாகம்‌ என்பது ஓர்‌ கலப்பின நாகமாகும்‌. ஒரு ரிஷிக்கும்‌ 
/ஆரியருக்கும்‌/ பூர்வ குடியைச்‌ சேர்ந்த ஒரு பெண்ணுக்கும்‌ /நாக கன்னி] 
பிறநத தாகும்‌. இதனை ஆரியர்‌ நாகர்‌ இனக்கலப்பாகக்‌ காண்கின்றனர்‌. 
பாரதத்தில்‌ இவ்வரலாறு அர்ஜுனன்‌ உலூபி திருமணமாகப்‌ 
பதிவாகியுள்ளது. வாசுகி நாகம்‌ ஓர்‌ ஆண்‌. 


இது சிவனின்‌ மார்பில்‌ பூணூலாக விளங்குகிறது. இவன்‌ இமயமலை 
அடிப்பகுதியில்‌ வாழ்நீத பதினெட்டு நாகர்‌ குல மக்களின்‌ தலைவன்‌ 
ஆவான்‌. இவன்‌ ஆரியர்‌ மற்றும்‌ நாகக்‌ குலங்களின்‌ கலப்புக்கும்‌ 
நல்லுறவுக்கும்‌ தனித்த அடையாளமாகத திகழ்கிறான்‌. 

மானசா என்ற நாகம்‌ வாசுகியின்‌ தங்கை எனப்படுகிறாள்‌. வங்காளம்‌ 
மற்றும்‌ வட கிழக்கு மாநிலங்களைச்‌ சேர்ந்த மக்களின்‌ குல தெய்வம்‌ 
ஆவாள்‌. இவளை ஆரியர்‌ தமது தெய்வமாக ஆரம்பத்தில்‌ ஏற்கவில்லை. 
ஆனால்‌ பாம்புக்‌ கடிக்கு இவள்‌ கோயிலுக்குப்‌ போய்‌ இவள்‌ பூசாரியிடம்‌ 
மந்திரித்து மருந்து வாங்க வேண்டிய நிலை ஏற்பட்ட போது வேறு 
வழியில்லாமல்‌ இவளைத்‌ தங்களின்‌ தெய்வமாக ஏற்றுக்கொண்டனர்‌ 


வடக்கே நாகர்களின்‌ தாய்‌ 


வட நாட்டில்‌ கஷ்யப முனிவரின்‌ மனைவியான கதீரூ நாகங்களின்‌ 
தாயாகப்‌ போற்றபப்டுகிறாள்‌ஐ. இவளை கெட்டவளாகக்‌ கதை 

புனைந்துள்ளனர்‌. நாகரினத்தைச்‌ சேர்ந்தவள்‌ கெட்டவள்‌. கருடனைப்‌ 
பெற்றவள்‌; நல்லவள்‌. கஷ்யப முனிவரின்‌ இன்னொரு மனைவியான 
வினதாவின்‌ மகன்‌ கருடன்‌. தோற்ற இனத்தவரின்‌ பெருமையைக்‌ 
குலைக்கவும்‌ தமது பெருமையை உயர்த்தவும்‌ அதிகாரத்தில்‌ இருக்கும்‌ 
குடிகள்‌ புதிய கதைகள்‌ புனைவது வழக்கம்‌ அவ்வாறு இக்கதையும்‌ 
தோன்றியது. இக்கதை நாகர்கள்‌ தோற்கடிக்கப்பட்டனர்‌ என்பதை 
வரலாற்றுத்‌ தகவலை உறுதி செய்கிறது. அதன விளைவாக நாக 
சதுர்த்திக்கு மறு நாளான நாக பஞ்சமி கருட பஞ்சமி என்று மாற்றம்‌ 
பெற்றது. அந்நாள்‌ கருடன்‌ பிறந்த நாளாகவும்‌ கொண்டாடப்பட்டு 
வருகிறது. 


வேளாண்‌ குடியினர்‌ - ஆரிய ஆயர்‌ பூசல்‌ 


நாகர்‌ இனத்தவர்‌ வேளாண்‌ குடிகள்‌ ஆவர்‌ ஆரியர்‌ வேற்றினத்தைச்‌ ஆடு 
மாடு மேய்க்கும்‌ ஆயர்‌ குடியினர்‌ ஆவர்‌ இவ்விரு குடியினருக்கும்‌ 
இடையிலான போராட்டங்களைப்‌ புராணங்களில்‌ பதிவு செய்துள்ளனர்‌ 
நாகர்கள்‌ நாகத்தை போற்றினர்‌. ஆரியர்‌ நாகத்தை அழைத்தனர்‌ அதனால்‌ 
மக்களுக்கு தீங்கு உண்டாகும்‌ என்ற கதையைப்‌ பரப்பினர்‌ கருடனை 
முதன்மைப்படுத்தி நாகத்தின்‌ எதிரியாக்கினர்‌. நாகர்களை 
அழித்தவர்கள்‌ கருடனை தமது அடையாளமாக வெற்றிச்‌ சின்னமாகக்‌ 
கொண்டனர்‌ கருடன்‌ ஆரிய ஆயர்‌ குலத்தவரின்‌ தெய்வம்‌ ஆனான்‌. 
கருடன்‌ அவனது வாகனமாயிற்று. கருடாழ்வார்‌ பெரிய திருவடி என்ற 
சிறப்பைப்‌ பெற்றார்‌ கோயில்களில்‌ பெருமாளை நேருக்கு நேராக 
நின்று செவிக்கும்‌ பேறு பெற்றார்‌ இப்பெருமைகள்‌ அனைத்தும்‌ நாகர்‌ 
இனத்தவரை அழித்த வீரத்தைப்பறை சாற்றுவதாகும்‌. 


தென்னிந்தியாவில்‌ வேளாண்‌ குடியினரின்‌ நாகர்‌ வழிபாடு 


மேற்கு தொடர்சி மலைப்பகுதியில்‌ வாழ்நத இனத்தவர்‌ அல்லது 
பிற்காலத்தில்‌ அறியப்பட்ட படி திராவிட இனத்தவர்‌ ஆவர்‌ 
இம்மலைத்‌ தொடர்ச்சியில்‌ உள்ள கேரளம்‌, கர்நாடகம்‌ குடகு தமிழகம்‌ 
ஆகிய மாநிலங்களிலும்‌ /ஆந்திராவிலும்‌/ நாகங்கள்‌ உலவிய இடத்தை 
மக்கள்‌ செல்லத்‌ தகாத புனித இடங்களாகக்‌ கொண்டு புனித 
வனங்களாகப்‌ [SACRED GROVES] போற்றினர்‌ கேரளாவில்‌ 
இவ்வனங்களை சர்ப்ப காவு என்று அழைத்தனர்‌. கன்னடத்தில்‌ தேவர 
காடு [தெய்வங்கள்‌ இருக்கும்‌ காடு] என்றனர்‌ இன்றும்‌ நாக வழிபாடு 
மொகஞ்சதாரோ, ஹரப்பா நாகரிக காலத்தில்‌ இருநது நடைமுறையில்‌ 
உள்ளது. இன்றும்‌ “இந்தியாவின்‌ சிலிகான்‌ பள்ளத்தாக்கு” எனப்படும்‌ 


தமிழணங்கு, ஜூலை 2022 


75 


பெங்களுருவின்‌ நகரப்பகுதிகளில்‌ ஆங்காங்கே நாகதேவதைகளுக்குக்‌ 
கோயில்கள்‌ இருப்பதைக்‌ காணலாம்‌. கர்நாடகாவுக்கு தெற்கே அமைந்த 
குடகு மலைப்பகுதியில்‌ பல சர்ப்ப காவுகளை அழித்து பிரிட்டிஷார்‌ 
காப்பி தோட்டங்கள்‌ அமைத்த போதும்‌ அங்குக்‌ கிடைத்த சின்ன சின்ன 
இடங்களில்‌ நாகருக்கு கோயில்கள்‌ அமைக்கப்பட்டுள்ளன. 


பழனம்‌ - பழனி மலையடிவாரத்தில்‌ இருக்கும்‌ நெல்‌ வயல்கள்‌ பழனம்‌ 
எனப்பட்டன. இங்கு வேளாண்‌ குடியினர்‌ ஏராளமாகக்‌ வாழ்ந்து 
வந்தனர்‌. தமிழகத்தில்‌ பழனி என்று அழைக்கப்படும்‌ மலைப்பகுதி 
பழனம்‌ என்ற நெல்‌ வயல்கள்‌ மிகுந்த பகுதியாகும்‌ அங்கு கோயிலுக்கு 
அபிஷேகப்‌ பொருட்கள்‌ தந்தோர்‌ நிவந்தங்கள்‌ அளித்தோர்‌ 
பிரசாதத்துக்கு நல்ல தரமான நெல்லை விளைவித்து வழங்கினோர்‌ 
அபிஷேகத்துக்கு பாலும்‌ இளநீரும்‌ வழங்கினோர்‌ அந்தப்‌ பகுதியில்‌ 
நெல்‌ விவசாயம்‌ செய்து வநத தேவேந்திர குலத்தார்‌ என்பதை பழனி 
மலைச்‌ செப்பேடுகள்‌ தெரிவிக்கின்றன.. 


நாக்‌ சதுர்த்தி - விஷத்‌ திரு நாள்‌ 


வேளாண்மை செய்தவர்கள்‌ விதைப்புக்‌ காலமான ஆடி, ஆவணி 
மாதங்களில்‌ நாகத்தின்‌ அருமையைப்‌ போற்றி வணங்கினர்‌ அதனைத்‌ 
தமது குல தெய்வமாககே கருதினர்‌ அதற்கு ஒரு நாள்‌ விழாவெடுத்து 
கொண்டாடினர்‌ நாகர்‌ இனத்தவர்‌ அல்லது இந்தியாவின்‌ பூர்வ குடியினர்‌ 
தமது குல தெய்வத்துக்குப்‌ பூசை செய்யும்‌ நாள்‌ நாக சதுர்த்தி ஆகும்‌. நாக 
சதுர்த்தி திருநாள்‌ என்பது நாகத்தின்‌ விஷத்தைப்‌ போற்றும்‌ திருநாளே 
அன்றி நாகம்‌ தமை உண்டாக்கும்‌ அதை வணங்கி தீங்கு நேரிடாத 
வகையில்‌ விலகிக்கொள்வோம்‌ என்று நாகத்தைப்‌ புறக்கணிக்கும்‌ நாள்‌ 
அல்ல. ஆடு மாடு மேய்த்தவ்ர்களுக்கு நாகத்தின்‌ பெருமை 
தெரியவில்லை. எனினும்‌ இந்தியா முழுக்க வேளாண்‌ பூர்வ குடிகள்‌ 
வாழும்‌ ஊர்களில்‌ எல்லாம்‌ நாக சதுர்த்தி மற்றும்‌ நாக பஞ்சமி அன்று 
நாக்தேவதைகளுக்கு சிறப்பு பூசைகள்‌ செய்யப்படுகிறது. 


நாகம்‌ ஒரு காவல்‌ தெய்வம்‌ 
வேளாண்‌ மக்களின்‌ வயல்களில்‌ நாகங்கள்‌ எலிகளை அழித்து பயிரைக்‌ 
காத்தது. அதைப்‌ போலவே நாக தேவதையை மக்கள்‌ தமது 


முன்னோராகக கருதியதால்‌ அது அவர்களின்‌ குலததைக்‌ காக்கும்‌ காவல்‌ 
தேவதையாகவும்‌ போற்றப்பட்டது. இங்குக்‌ குல முதுவர்‌ அல்லது 

முன்னோர்‌ என்போர்‌ தமது குலத்தை அல்லது வாரிசுகளை காக்கும்‌ 
காவல்‌ தெய்வம்‌ ஆகிறார்‌. 


நாகம்‌ ஒர்‌ இயற்கைக்‌ காவலன்‌ 


இரண்டாவதாக இயற்கை சமநிலையைக்‌ காக்கும்‌ உயிரினமாக 
பாம்புகள்‌ விளங்குகின்றன. இதையும்‌ வேளாண்‌ குடி மக்கள்‌ 
உணர்ந்திருந்தனர்‌ பயிர்களுக்குத்‌ தீங்கு விளைவிக்கும்‌ பூச்சிகள்‌ 
பெருகிவிடாமலிருக்க பாம்புகள்‌ பூச்சி கொல்லியாகவும்‌ விளங்கி 
இவர்களின்‌ பயிர்களை காக்கும்‌ காவல்‌ தெய்வமாயிற்று. பூச்சிகளை 
கொல்வதால்‌ பூச்சிகளால்‌ ஏற்படக்‌ கூடிய லைம்‌ நோய்‌ [me disease] 
போன்றவை மக்களைத்‌ தாக்கவில்லை. பாம்புகளை வெறுப்பதாலும்‌ 
கொல்வதாலும்‌ இன்று பாம்பினம்‌ அழிந்துகொண்டு வருகிறது. 
பாம்பினதீதின்‌ அழிவு வேளாண்மைக்குப்‌ பெரும்‌ பாதிப்பை 
உருவாக்கும்‌ இயற்கைச சூழலியலின்‌ சமநிலையைப்‌ பாதிக்கும்‌ என்று 
அறிவியல்‌ அறிஞர்கள்‌ கருதுகின்றனர்‌ 


மனுக்‌ குலத்துக்கும்‌ முந்தியது நாக இனம்‌ 


பாம்பினம்‌ அழியக்‌ கூடாது என்ற கருத்துடன்‌ பாம்பைக்‌ கண்டால்‌ 
அதனைப்‌ பிடிதீது வனப்ப்குதியில்‌ கொண்டு விடும்‌ பயிற்சியைப்‌ பல 
இளைஞருக்கு அளித்து பாம்பினத்தைப்‌ பாதுகாக்க முனைந்துள்ளனர்‌ 
இன்றும்‌ பல வகைப்‌ பாம்புகள்‌ அழிந்துகொண்டு வருகின்றன. 
பாம்புகள்‌/3௦ மில்லியன்‌ காலத்துக்கு முந்தைய வரலாறு உடையன. 
இத்தனை மில்லியன்‌ ஆண்டு காலமும்‌ மனித குலத்துக்கு நன்மை 
செய்து வரும்‌ அந்த இனத்தை அழிய விடலாமா? 


நிறைவு 


மண்ணின்‌ மைந்தர்களான நாகர்‌ இனத்தவரை அழித்தவர்கள்‌ நாக 
பஞ்சமியை கருட பஞ்சமி என்று மாற்றிய போதும்‌ நாக வழிபாடும்‌ 
வணக்கமும்‌ இன்றும்‌ இந்தியாவில்‌ பூர்வ குடிகளிடையே நடந்து 
கொண்டு தான்‌ இருக்கிறது. ஆநிரைகளை மேய்த்துக்கொண்டு வந்த 
ஆரியர்கள்‌ மத்தியில்‌ நாக தேவதை வழிபாடு அருகிக்‌ காணப்படுகிறது. 
அவர்களின்‌ கலப்பினத்தவர்‌ தமது நன்றியறிதலை நாகதேவதைக்கு 
வழிபாடடு செய்து காண்பிக்கின்றனர்‌ நாகர்‌ [குல முன்னோர்‌] அல்லது 
நாகம்‌ வேளாண்‌ மக்களின்‌ உயிருக்கும்‌ பயிருக்கும்‌ காவல்‌ தெய்வம்‌ 


ஆகும்‌. _ 
த்‌ 
@ தமிழணங்கு, ஜூலை 2022 
(அ ~ 


நாயக்கர்‌ சமூக வாழ்வியல்‌ 
_ முனைவர்‌ வி. கலாவதி 
உதவிப்பேராசிரியர்‌ ராஜுஸ்‌ கல்லூரி, ராஜபாளையம்‌. 


"வட வேங்கடம்‌ தென்‌ குமரி ஆயிடை 
தமிழ்கூறும்‌ நல்லுலகம்‌” என்ற பரந்து பட்ட 
எல்லைகளைக்‌ கொண்ட தமிழ்‌ மண்ணில்‌ 
எத்தனையோ வகையான இனக்குழுக்கள்‌ 
இருக்கின்றன. அதில்‌ நாயக்கர்‌ இனம்‌ என்பது 
பேசப்படக்கூடிய ஒன்றாக விளங்குகின்றது. 
தெலுங்கு மொழியை தாய்மொழியாகக்‌ 
கொண்ட இவர்கள்‌ ஆந்திரா மாநிலத்தில்‌ நீ A 

இருந்து தமிழகத்திற்கு குடிபெயர்ந்தவர்கள்‌ 

.சங்க காலத்தில்‌ இருநது இவர்கள்‌ தமிழகத்திற்கு பல்வேறு 


காரணங்களுக்காக இங்கு வந்தனர்‌ வடுகர்‌ இனமாக சங்க காலத்தில்‌ 


சுட்டப்பெற்ற இவர்கள்‌ தங்களுக்கென்று பல்வேறு வகையான 
வாழ்வியல்‌ முறைகளை பின்பற்றி வந்தனர்‌. தொழில்‌ சார்ந்த 
அடிப்படையில்‌ பல பகுதிகளுக்கு இவர்கள்‌ பிரிந்து சென்றனர்‌. 


இனக்குழுக்களில்‌ வடுகர்‌ இன தோற்றம்‌ வரலாறும்‌ இன்றைய 
மனிதர்களின்‌ பண்பாடும்‌ பழக்கவழக்கங்களும்‌ 


“இனம்‌” என்பதன்‌ வரலாற்றை ஆராய வேண்டுமானால்‌ பலதரப்பட்ட 
கருத்துக்கள்‌ வரலாற்று ஆய்வாளர்களால்‌ கூறப்படுகின்றன. 
மொழிபெருதேயத்தார்‌ என்று இலக்யெங்களில்‌ மொழி சார்ந்த இன 
மக்களைக்கூறுவர்‌. ஒருவர்‌ இனம்‌ என்பது பழைய சமூகத்தார்‌ 
மொழியை அடிப்படையாகக்‌ கொண்டு பகுத்ததை 
கூறுகின்றது. ஆனால்‌, இன்று பெருவாரியான ஆய்வுகள்‌ சாதிய 
அடிப்படையிலான ஆய்வுகளை இனத்தின்‌ குழுக்களாக பிரித்து 
பார்க்கும்‌ போக்கு காணப்படுகின்றது. இனம்‌ என்ற சொல்‌ சங்க 
இலக்கியங்களில்‌ வரவினால்‌ ஆய்வுக்கு உரிய பொறுமையாக 
பார்க்கப்பட்டது. சங்ககால மக்களின்‌ வாழ்வியலின்‌ மூலம்‌ இனம்‌ 
சார்ந்த கோட்பாடுகள்‌ உருவாக வாய்ப்பு ஏற்பட்டது. தமிழின்‌ 
தொன்மையை இலக்கிய வளங்கள்‌ எடுத்துரைப்பது போல இனத்தின்‌ 
பெருமையை இலக்கியங்களோடு பண்பாடும்‌ கலாச்சாரமும்‌ 
எடுத்துரைக்னெறன. 

இனக்குழுக்களின்‌ வடுகர்‌ சமூகம்பற்றிவும்‌ , வடுகர்‌ யார்‌? என்பதை சங்க 
இலக்கியங்கள்‌ தெளிவாக எடுத்துரைக்கின்றன. வேங்கடமலையின்‌ 
தெலுங்கு மொழி பேசும்‌ தேசத்தைச்‌ சேர்ந்தவர்கள்‌ என்கிறது 
குறுந்தொகை. 


“குல்லை கண்ணி வடுகர்‌ முனையிது 
வல்‌ வேல்‌ கட்டி நன்னாட்டு உம்பர்‌ 
மொழிபெயர்‌ தேஎத்தர்‌ ஆயினும்‌ ” 
(குறு-11) 


இன்று கஞ்சம்‌ கொள்ளையை மாலையாக அணிந்தவர்கள்‌ என்றும்‌, 
போதகர்‌ என்றும்‌, வேறு மொழி பேசும்‌ நாட்டை உடையவர்கள்‌ 
என்றும்‌ கூறுகின்றது. அதுபோல, 


"வடுகர்‌ முன்னுற மோரியர்‌ தென்திசை மாதிரம்‌ 
முன்னிய வரவிற்கு விண்‌ உற ஓங்கிய பனி இருங்‌ குன்றத்து” 
(அகம்‌ 281) 


என்று கூறியதோடு மாறுபட்ட வடுகர்‌ என்ற கருத்தை 
எடுத்துரைக்கின்றது. மோரியர்‌ தென்திசை நாடுகளை கைப்பற்ற எண்ணி 
தான்‌ செல்லும்‌ திசை களுக்கெல்லாம்‌ பாதை அமைத்து கடந்து 
சென்றனர்‌. வடுகர்‌ சோழ நாட்டின்‌ மீது படையெடுத்து வந்தனர்‌ என்ற 
கருத்தை, 


"செம்பு உறழ்‌ புரிசை பாழி நூறி வம்ப வடுகர்‌” 
என்ற அகநானூற்றுப்‌ பாடல்‌ வரிகள்‌ எடுத்துரைககின்றன. 
வடுகர்கள்‌ பற்றி, 


“தொன்றுதொட்டு அருவா அருவா வடதலை நாடுகள்‌ தமிழகத்தைச்‌ 
சேர்ந்தவையாக இருந்துவநீதன.(தெலுங்கரும்‌, கன்னட ரும்‌) தமிழரை 
(அரவர்‌ அருவற்‌ அதாவது அருவாநாட்டார்‌ என்றும்‌ தமிழகம்‌ என்றும்‌ 
தொன்று தொட்டு இன்று வரையும்‌ கூறி வருகின்ற வழக்காறு அருவா 
,அருவா வடதலை நாடுகள்‌ தமிழகத்தில்‌ பிரிக்க முடியாத பகுதியாக 
இருந்தன. (மயிலை சீனி வேங்கடசாமி -49) 


என்று மயிலை சீனி வேங்கடசாமி கூறுகின்றார்‌ ஆக, வேங்கட 
மலைக்கு வடக்கே வாழ்நதவர்கள்‌ தெலுங்கு மொழி பேசும்‌ வடுகர்‌ 


என்பது திண்ணம்‌. இவர்களின்‌ தொடக்க கால வாழ்வியல்‌ முறைகள்‌ 


தமிழணங்கு, ஜூலை 2022 

பழக்க வழக்கங்கள்‌ பற்றி பல்வேறு ஆய்வுகள்‌ மேற்கொள்ளப்பட்டு 
வருகின்றன. உணவு, உடை, திருமணம்‌, சடங்குகள்‌ தொழில்‌ என்ற 
நிலைகள்‌ சங்க இலக்கியங்களில்‌ காணப்படுகின்றது. இதுபோன்றே 
இன்றும்‌ காணப்படுகின்றன என்பதை ஆராய்வதே இக்கட்டுரையின்‌ 
நோக்கமாகும்‌ வடுகர்‌ நாயக்கர்‌ என்று வழக்குச்‌ சொல்லில்‌ நாயுடு என்று 
வழங்கப்படுகிறது. 


இனம்‌ அல்லது இனக்குழு என்பது பற்றி ஆராயப்‌ புகுமுன்‌ அந்த 
குறிப்பிட்ட இனத்தின்‌ தோற்றம்‌ தாயகம்‌, மொழி, பேச்சு வழக்கு, மதம்‌, 
சடங்கு, உணவுவகைகள்‌, ஆடைகள்‌, உடல்‌, தோற்றம்‌ இவற்றை ஆராய 
வேண்டும்‌. இதில்‌, வடுகர்‌ இனம்‌ சார்ந்த குறிப்பிட்ட தரவுகளை ஆராய 
வேண்டும்‌ என்பதை மட்டும்‌ இவ்வாய்வு மேற்கொள்ளப்பட்டுள்ளது 


கவரா நாயுடு மக்கள்‌ பற்றிய செய்திகள்‌ 


பலிஜா வின்‌ மற்றொரு பெயர்தான்‌ கவரா என்றே சிலருக்கு 
தெரியவில்லை. மேலும்‌ தமிழ்நாட்டில்‌ உள்ள கவரா மக்களை ஆந்திர 
மக்கள்‌ பலிஜா நாயுடு என்றே அழைக்கிறார்கள்‌. 


ஆரம்ப காலத்தில்‌ நாயக்கர்‌ பட்டத்தை மட்டும்‌ பயன்படுத்திய இவர்கள்‌ 
போகப்போக நாயுடு பட்டதை பயன்படுத்தத்‌ தொடங்கினர்‌. 
கிராமங்களில்‌ நாயக்கர்‌ என்ற பெயர்தான்‌ இவர்களுக்கு நீடித்துள்ளது. 
தமிழ்நாட்டில்‌ உள்ள கவரா பலிஜா மக்கள்‌ முழுக்க முழுக்க வைணவ 
முறையை பின்பற்றுபவர்கள்‌ நாமம்‌ இட்டுக்கொள்ளும்‌ வழக்கம்‌ 
உடையவர்கள்‌... இப்போது இந்த பழக்கம்‌ குறைந்து விட்டது. கவரா 
மக்கள்‌ மூன்றுவகையாக இருந்துள்ளனர்‌ [.. நிர்வாகம்‌ (அரச குடும்பம்‌ ) 
2..(விவசாய குடும்பம்‌ ) 3..(வியாபார குடும்பம்‌) இதற்கு ஏற்றார்‌ போல்‌ 
தங்கள்‌ குடியிருப்புகளை அமைத்துள்ளனர்‌. 


ஆங்கிலேயர்‌ காலத்தில்‌ ராயல்‌ என்ற பெயரை முதலில்‌ பயன்படுத்திய 
மக்கள்‌ கவரா பலிஜா மக்கள்தான்‌ இதை கிழக்கிந்திய கம்பெனி 
தடையும்‌ செய்திருக்கிறது. ஆங்கிலேய கிழக்கிந்திய கம்பெனியை 
போல்‌ இவர்களும்‌ நிர்வாகம்‌ மற்றும்‌ வியாபாரம்‌ செய்துள்ளனர்‌. 


ஆரம்பகாலத்தில்‌ சைவ உணவுகளை மட்டுமே ஏற்றுகொண்ட இவர்கள்‌ 


300 வருடங்களாக தான்‌ அசைவ உணவுகளுக்கு மாறி உள்ளனர்‌ 


இப்போதும்‌ சனிக்கிழமைகளில்‌ அதிக வீடுகளில்‌ 

80 
அசைவம்‌உண்பதில்லை.ஒரு வேளை உணவு மட்டும்‌ உண்ணும்‌ 


வழக்கம்‌ கொண்டுள்ளனர்‌. 


திருமணமான பெண்கள்‌ இரட்டை பொட்டு தாலி,குண்டு மற்றும்‌ 
கருகுமணி அணிவார்கள்‌. 


பெண்கள்‌ நெற்றியில்‌ மருதாணியை வைக்க கூடாது அப்படி வைத்தால்‌ 
பெரிய பாவம்‌ என்று சொல்வார்கள்‌ அதற்கு ஒரு கதையும்‌ இருக்றெது. 
(கவுரி அம்மன்‌ கதை) 


200 ஆண்டுகளுக்கு முன்பு இறந்த ஆண்களின்‌ மார்பில்‌ அரச 
முத்திரையை சூடு வைத்து எரிக்கும்‌ வழக்கம்‌ இருந்தது. இறந்தால்‌ 
புதைக்கும்‌ வழக்கம்‌ இவர்களுக்கு இல்லை. 


1000 ஆண்டுகளுக்கு முன்பு இருந்தே பெண்கள்‌ மேலாடை அணியும்‌ 
வழக்கம்‌  இருந்துள்ளது.இறக்கும்‌ தருவாயிலும்‌ கவுரவத்தை 
விட்டுகொடுக்கமாட்டான்‌ இந்த கவரா நாயக்கன்‌ என்ற பழமொழி 
இவர்களுக்கு உண்டு. 


மாமிசம்‌- மது அருநதும்‌ கவரபலிஜா நாயக்கன்‌ அவனுடைய பரம்பரை 
குணம்‌ மற்றும்‌ உடற்கூறினை இழக்கிறான்‌ என்பது சொல்‌.. ஒரு பலிஜா 
ஆண்‌ அநத காலத்தில்‌ குறைந்தது மூன்று பெண்களை யாவது திருமணம்‌ 
செய்திருப்பார்‌ இப்போது இந்த பழக்கம்‌ இல்லை. 


பிராமணர்கள்‌ சொல்‌ பேச்சு -கேட்கும்‌ பழக்கம்‌ உள்ளவர்கள்‌. 
பழக்கவழக்கங்கள்‌ பிராமணர்களை போன்றே இருக்கும்‌. அநத 
காலத்தில்‌ பூணூல்‌ அணியும்‌ பழக்கம்‌ இருந்துள்ளது. அதிரசம்‌ என்ற 

உணவு பொருளை அறிமுக படுத்தியவர்கள்‌ இந்த கவரா மக்கள்‌ 
தான்‌...கவுரி நோன்பில்‌ முக்கிய பண்டம்‌ அதிரசம்‌ தான்‌. 


கோவத்தை உடனே காட்டாத மக்கள்‌ தங்கள்‌ கோவத்தை காட்ட 
சரியான தருணத்தை எதிர்‌ நோக்கும்‌ குணம்‌ உள்ளவர்கள்‌. 


பெருந்தன்மை மிக்கவர்கள்‌ தங்களின்‌ பெயரை பயன்படுத்த 
யோசிப்பவர்கள்‌. தன்னுடைய பெயரை மற்றவர்‌ பயன்படுத்தினாலும்‌ 
கண்டுகொள்ளாமல்‌ இருப்பவர்கள்‌. 


சோழன்‌ தென்னாட்டில்‌ புகுந்து குறும்பு செய்த பரதவரின்‌ வன்மயினை 
சாய்த்து, வடநாட்டிலிருந்து வநத வடுகரின்‌ வாளையும்‌ அடக்கினான்‌. 
(புறம்‌. 378:2), 

என ஊன்பொதி பசுங்குடையார்‌ குறிப்பிடுகின்றார்‌ 


”தென்பரதவர்‌ மிடல்‌ சாய 
வட வடுகர்‌ வாள்‌ ஒட்டிய” 


இங்கு “வடுகர்‌” என்றாலே வடக்கிலிருந்து வந்தவர்கள்‌ எனும்போது, 
“வடவடுகர்‌” என்றபோது, “வடவடுகர்‌”, “தென்வடுகர்‌” என்ற பிரிவுகள்‌ 
இருந்தனவோ எனத்‌ தோன்றுகிறது. “தென்பரதவர்‌”, “வடவடுகர்‌” 
இருவரையும்‌ அடக்கியதால்‌, சோழன்‌ இருவருக்கும்‌ இடையில்‌ 
(பூகோளரீதியாக) இருந்திருக்க வேண்டும்‌. என்னெனில்‌ “வடவாரியர்‌” 
எனகுறிக்கும்‌ போது, “வடவாரியர்‌”, “தென்னாரியர்‌” எனக்கொள்ளல்‌ 
வேண்டும்‌. மேலும்‌ கோசர்‌ நந்தர்‌ மோரியர்‌ தொண்டையர்‌ மற்றும்‌ 
வடுகர்‌ வடக்கிலிருந்து வந்தவர்கள்‌, வடதிசையைச்‌ சார்ந்தவர்‌ என்றுக்‌ 
குறிப்பிடப்படுகிறார்கள்‌. எனவே இவர்கள்‌ அப்போதைய 
தமிழகத்திற்கு வடக்கில்‌ இருந்திருக்கலாம்‌, வாழ்நதிருக்கலாம்‌. 


வேங்கட மலையின்‌ வடக்கே உள்ளவர்கள்‌. நாய்களை வைத்து 
வேட்டையாடியவர்கள்‌. கற்காத பெரிதாக பேசும்‌ சினம்‌ மிக்க 
நாயையுடைய வடுகர்‌ எனப்பொருள்பட “கல்லா நீள்மொழிக்‌ கதநாய்‌ 
வடுகர்‌: (அகநானூறு 107) என்று காவிரிப்பூம்பட்டினதீது காரிக்‌ 
கண்ணனார்‌ குறித்துள்ளார்‌. 

வெள்ளை கொழுப்புச்‌ சோற்றினை உண்ணும்‌ வடுகரின்‌ நாட்டில்‌ 
எனப்பொருள்பட “வால்‌ நிணம்‌ புகவின்‌ வடுகர்‌ தேஎதீது' (அகநானூறு 


2/3) என எழுதியுள்ளார்‌ தாயங்கண்ணனார்‌. கன்றுகளை உடைய பெரிய 

பசுக்கூட்டங்களை ஊர்‌ மன்றம்‌ நிறையுமாறுக்‌ கவர்ந்து வரும்‌ 
ஒப்பில்லாத வலிமையான தோளையுடைய வடுகரின்‌ தலைவனான 
பெரும்புகழையுடைய எருமை என்பான்‌ எனப்பொருள்பட, 
கன்றுடைப்‌ பெருநிரை மன்று நிறை தரூஉம்‌ நேரா வன்தோள்‌ வடுகர்‌ 
பெருமகன்‌ பேர்‌ இசை எருமை' (அகநானூறு 253) என்று நக்கீரர்‌ 
குறிப்பிட்டுள்ளார்‌ மாறுபாடு மிக்க வடுகர்கள்‌ முன்னே வர, மோரியர்‌ 
தமிழரின்‌ நாடுகளைப்‌ பற்ற எண்ணி வந்ததற்கு எனப்பொருள்பட, 
“முரண்‌ மிகு வடுகர்‌ முன்னுற, மோரியர்‌ தென்‌ திசை மாதிரம்‌ முன்னிய 
வரவிற்கு ' (அகநானூறு 281) என மாமூலனார்‌ எழுதியுள்ளார்‌. 


வலிய வில்லில்‌ தொடுக்கப்பட்ட அம்புகளின்‌ செறிவினையுடைய 
வடுகர்‌ கள்ளினையுடைய செருக்கு மிகுந்து ஆரவாரிக்கும்‌ தமிழ்‌ 
அல்லாத வேற்றுமொழி வழங்கும்‌ நாடு எனப்பொருள்பட, “தொடை 
அமை பகழித்‌ துவன்று நிலை வடுகர்‌ பிழி ஆர்‌ மகிழ்நர்‌ கலி சிறந்து 
ஆர்க்கும்‌ மொழிபெயர்‌ தேளம்‌' (அகநானூறு 295) என மாமூலனார்‌ 
குறிப்பிட்டுள்ளார்‌. 


இளம்‌ பெருஞ்சென்னி என்ற சோழ மன்னன்‌ தமது குடிக்கு ஆற்றும்‌ 
கடமையாக, போரில்‌, செம்பினை ஒத்த பாழி என்னும்‌ கோட்டையை 
அழித்து அங்குள்ள புதியவர்காளான வடுகரின்‌ பசிய தலைகளை 
வெட்டி' எனப்பொருள்பட “இளம்‌ பெருஞ்சென்னி குடிக்‌ கடன்‌ 
ஆகலின்‌, குறை வினை முடிமார்‌ செம்பு உறழ்‌ புரிசைப்‌ பாழி நூறி வம்ப 
வடுகர்‌ பைந்தலை சவட்டி' (அகநானூறு 375) என்று இடையன்‌ 
சேந்தங்கொற்றனார்‌ எழுதியுள்ளார்‌ தமிழகத்திற்கு வடக்கில்‌ உள்ள 
வடுகரை வாளால்‌ விரட்டியவன்‌ எனப்பொருள்பட “வட வடுகர்‌ வாள்‌ 
ஓட்டிய” (புறநானூறு 378) என்று ஊன்பொதி பசுங்குடையார்‌ சோழ 
மன்னன்‌ செருப்பாழி எறிந்த இளஞ்சேட்‌ சென்னியைப்‌ புகழ்கின்றார்‌. 


முனைவர்‌ வி கலாவதி தமிழ்த்துறைத்‌ தலைவராக இராஜபாளையம்‌ 
இராஜுக்கள்‌ கல்லூரியில்‌ பணியாற்றிய வருகின்றார்‌ நாற்பதிற்கும்‌ 
மேற்பட்ட தேசிய மற்றும்‌ பன்னாட்டு கருத்தரங்கங்களில்‌ பங்கேற்று 
ஆய்வுக்கட்டுரைகள்‌ எழுதியுள்ளார்‌. மேலும்‌ புதுக்கவிதையில்‌ 
பெரியாரியம்‌, உயிராய்‌ மாற்றும்‌ விழி,எழுத்து கவிதைகள்‌ போன்ற 
நூல்களை எழுதியுள்ளார்‌ பேராசிரியர்‌ இமயம்‌ விருது, திருக்குறள்‌ 
செம்மல்‌ விருது, பாரதிதாசன்‌ விருது, போன்ற பல விருதுகளைப்‌ 
பெற்றுள்ளார்‌. 

(நாயக்கர்‌ சமூக வாழ்லியல்‌ - தொடரும்‌) 


நட்‌ தமிழணங்கு, ஜூலை 2022 


பெரும்பூதூர்‌ மா முனி ஸ்ரீமத்‌ இராமானுசர்‌ 
- ஜனகபூரி ஸ்ரீனிவாசன்‌ 


அநாதிகாலமாக நமது வைதிக மதத்துக்குப்‌ 
ப்ரமாணமாக விளங்குவது வேதமேயாகும்‌. 


வேதத்தின்‌ உட்பொருளாய்‌ விளங்குபவன்‌ 
திருமாமகள்‌ கேள்வனாகிய ஸ்ரீமந்‌ நாராயணனே 
ஆவார்‌ 


“வேதத்தை வேதத்தின்‌ சுவைப்‌ பயனை 
விழுமிய முனிவர்கள்‌ விழுங்கும்‌ கோதிலின்‌ | 
கனியை திருவல்லிக்கேணி கண்டேனே" | 


எனப்‌ பாடுகிறார்‌ திருமங்கை ஆழ்வார்‌. 


பகவான்‌ முதலில்‌ வேதத்தை அருளினார்‌ வேதத்தின்‌ உட்பொருள்‌ 
புரியாமல்‌ போகவே ,வேதத்தில்‌ கூறப்‌ பட்டிருப்பதைத்‌ தானே 
அனுஷ்டிததுக்காட்ட இராம கிருஷ்ணாதி அவதாரங்கள்‌ 
செய்துகாட்டியும்‌ , எட்டாக்கனிக்குக்‌ கொட்டாவி விடுவானேன்‌ என்று 
அவன்காலத்திலேயே அவனைப்‌ புரிந்து கொள்ளாமல்‌ போக , உலகோர்‌ 
அவனை இகழ்ந்து கூற , இவர்களைத்‌ திருத்த நம்மாலாகாது. 


பழகிய விலங்கைக்கொண்டு மற்ற விலங்கைப்‌ பிடிப்பது போல 
இவர்களைத்‌ திருத்தவேண்டுமானால்‌ இவர்களைப்‌ போன்ற 
மனிதர்களைக்‌ கொண்டே இதிருத்தவேண்டும்‌ என்று தன்னுடைய 
பஞ்சாயுதங்கள்‌ முதலான நிதீயஸுரிகளின்‌ அம்சமாக ஆழ்வார்களை 
அவதரிக்கச்‌ செய்தான்‌.அவர்களும்‌ உண்ணும்‌ சோறு பருகும்‌ நீர்‌ 
தின்னும்‌ வெற்றிலை எல்லாம்‌ கண்ணனே எனக்கொண்டு சொன்னால்‌ 
விரோதமிது ஆகிலும்‌ சொல்லுகேன்‌ என பகவானின்‌ பரதத்துவத்தை 
உலகோர்க்கு உபதேசித்துச்‌ சென்றனர்‌ ஞானத்தமிழ்‌ நாலாயிரம்‌ பாடிய 
ஆழ்வார்களையடுத்து பக்திப்பயிரைச்‌ செழிக்கச்செய்ய அவ்வப்போது 
ஆசார்யர்களையும்‌ அவதரிக்கச்‌ செய்தான்‌. 

லக்ஷ்மீநாத ஸமாரம்பாம்‌ நாதயாம்‌ முநமத்யமாம்‌ அஸ்மதாசார்ய 
பரியநதாம்‌ வந்தே குருபரம்பராம்‌ என்பதற்கேற்ப லஷ்மிநாதன்‌ 
தொடக்கமாக மணவாளமாமுனிகள்‌ ஈறாக குருபரம்பரை 

அமைந்தது.அநீத குருபரம்பரையில்‌ நடுநாயகமாகத்‌ திகழ்ந்தவர்‌ 
எம்பெருமானாற்‌( இராமானுசற்‌ 


ஆதிசேஷனின்‌  அவதாரமாக,திருப்பெரும்பைதூரில்‌ ,ஒழுக்கமும்‌ 
தர்மசிந்தனையும்‌ வேள்விச்சிறப்பும்‌ மிக்க ஆசூரி கேசவ 
சோமயாஜிக்கும்‌ பெரியதிருமலை நம்பியின்‌ இளைய சகோதரியான 
காநதிமதி என்றழைக்கப்படும்‌ பூமிதேவிக்கும்‌ திருக்குமாரராக 1017ஆம்‌ 
ஆண்டு சித்திரைமாதம்‌ திருவாதிரை நாளில்‌ அவதாரம்‌ செய்தார்‌. 


இருபத்தேழு நட்சத்திரங்களில்‌ இரண்டு நட்சத்திரங்களே திரு என்னும்‌ 
அடைமொழி பெற்ற நட்சதீதிரங்கள்‌. திருவோணம்‌ 
எம்பெருமானுக்குரியது. 

திருவாதிரை எம்பெருமானார்க்குரியது. 

ஆழ்வார்கள்‌ தாங்கள்‌ அவதரித்த நாள்களிலும்‌ 

வாழ்வான நாள்‌ நமக்கு மண்ணுலக&ர்‌ ஏழ்பாரும்‌ 

உய்ய எதிராசர்‌ உதித்தருளும்‌ சித்திரையில்‌ 

செய்யதிருவாதிரை 


என்றும்‌, 

இன்றுலகர்‌ !சத்திரையிலேய்நத திருவாதிரைநாள்‌ 
என்றையினும்‌ இன்றிதனுக்கு ஏற்றமென்தான்‌ என்றவர்க்குச்‌ 
சாற்றுகின்றேன்‌ கேண்மின்‌ எதிராசர்‌ தம்பிறப்பால்‌ 


நாற்றிசையும்‌ கொண்டாடும்‌ நாள்‌” என்றும்‌ மணவாளமாமுனிகள்‌ 


இராமானுசர்‌ அவதரித்த சித்திரைத்‌ திருவாதிரை நாளைக்‌ 
கொண்டாடுகிறார்‌. 


1017 ஆம்‌ ஆண்டு தொடங்கி 1137 ஆம்‌ ஆண்டுவரை 120 ஆண்டுகள்‌ 
வாழ்நது வைணவத்தை நிலைநாட்டிச்‌ சென்றது மட்டுமல்லாமல்‌ 
பல்லாயிரக்‌ கணக்கான தாசவர்கங்களையும்‌ நிலைநாட்டிச்‌ சென்றார்‌. 


ஓராண்‌ வழியாக வந்த குருபரம்பரையில்மறையாய நால்வேதத்துள்‌ 
நின்ற மலர்ச்சட்ரை ஆழ்வார்கள்‌ அடியொற்றி எல்லோரும்‌ 
அனுபவிக்கும்‌ வண்ணம்‌ காட்டுமன்னார்கோவில்‌ வீரநாராயணத்தான்‌ 
ஏரியில்‌ உள்ள 74 கணவாய்கள்‌ போல 74 சிம்மாசனாதிகளை அமர்த்தி 
சாதிமத பேதமின்றி அனைவரையும்‌ திருமாலடியார்களாக ஆக்கிய 
பெருமை இராமானுசரையே சாரும்‌. 

அரங்கன்‌ செல்வமுற்றும்‌ திருத்திவைத்ததோடு மட்டுமல்லாமல்‌ 
இறைவனை வழிபட அனைவர்க்கும்‌ உரிமை உண்டு என சமுதாய 
சீர்திருத்தம்‌ செய்த முதல்‌ புரட்சித்துறவி இராமானுசரே எனலாம்‌. 


வேத உபநிடத இதிகாச புராணங்களின்‌ ஸாரமாக வேதவியாசர்‌ அருளிய 
பிரம்ம சூத்திரத்திற்கு ஆதிசங்கரர்‌ ,மதீவாச்சாரியார்‌ , இரிமானுசர்‌ 
மூவரும்‌ முறையே அதவைதம்‌,தவைதம்‌, விசிஷ்டாதீவைதம்‌ என்னும்‌ 
கொள்கைகளுக்கேற்ப பாஷ்யம்‌ (விளக்க உறை எழுதியுள்ளனர்‌. 


மற்றவருடைய பாஷ்யங்கள்‌(விளக்கவுரைகள்‌) அவரவர்கள்‌ 
பெயரிலேயே சங்கர பாஷ்யம்‌, மத்வர்‌ பாஷ்யம்‌ என்றிருக்க 
இராமானுசர்‌ பாஷ்யமே காஷ்மீர்‌ இறைவியால்‌ பெயர்‌ கொடுக்கப்பட்டு 
' ்ரீபாஷ்யம்‌' என்றாயிற்று. 


மற்றவர்களுடைய விளகீகவுரைகளைவிட இராமானுசருடைய 
விசிஷ்டாதவைத சித்தாந்தம்‌ மிக்க பெரு நூலாகப்‌ போற்றத்‌ தக்கதாகதீ 
திகழ்கிறது. 


“பத்தியுடன்‌ பாடியத்தைப்‌ பகர்நதிட்டான்‌ வாழி” என அவருடைய 
வாழி திருநாமத்தில்‌ வாழ்த்திப்‌ போற்றுகின்றனர்‌ இராமானுசர்‌ 
வரதராசப்‌ பெருமாளால்‌ யதிராசர்‌ என்றழைக்கப்பட்டார்‌. யதிராசர்‌ 
திருவரங்கச்‌ செல்வனால்‌ உடையவரானார்‌ திருக்கோட்டியூர்‌ நம்பியால்‌ 
எம்பெருமானார்‌ ஆனார்‌ ஸ்ரீபாஷ்யம்‌ எழுதிய காரணத்தால்‌ பாஷ்யகாரர்‌ 
ஆனார்‌. 


வேதாந்தத்தின்‌ உண்மைக்கொள்கையான  விசிஷ்டாத்வைதத்தை 
நாடெங்கும்‌ பரவச்‌ செய்யச்‌ சீடர்களுடன்‌ யாத்திரை மேற்கொண்டார்‌. 
அரங்கனிடம்‌ ஒப்புதல்‌ பெற்று ஆழ்வார்கள்‌ மங்களாசாசனம்‌ பெற்ற 
திவ்ய தேசங்களைச்‌ சேவித்தபடியே ஆங்காங்கு வாதிட்ட புறச்சமய 
வாதிகளை வாதில்‌ வென்று அவர்களைத்‌ தம்‌ சீடர்களாக்கியபடியே 
வடமதுரை, சாளக்ரொமம்‌ திருவதரி எனப்படும்‌ 
பதீரிகாசிரமம்‌, திருக்கண்ட மென்னும்‌ கடிநகர்‌ நைமிசாரணியம்‌, திரு 
அயோத்தி, கோகுலம்‌, கோவர்தனம்‌, பிருந்தாவனம்‌ முதலான 
திருத்தலங்களைச்‌ சேவித்து ஆங்காங்கே எதிர்ப்பு தெரிவித்த புறச்சமய 
வாதிகளையெல்லாம்‌ வெற்றிபெற்று வைணவத்தை நிலைநாட்டி 
வந்தார்‌ 


திருவரங்கத்‌ தமுதனாரும்‌ இராமானுச நூற்றநீதாதியில்‌ 

தற்கச்‌ சமணரும்‌ சாக்கியப்‌ பேய்களும்‌ தாழ்சடையோன்‌ சொற்கற்ற 
சோம்பரும்‌ சூனியவாதரும்‌ நான்மறையும்‌ 


நிற்கக்‌ குறும்பு செய்‌ நீசரும்‌ மாட்டனர்‌ நீள்‌ நிலத்தே 


பொற்பகம்‌ எம்‌இராமானுசமுனி போந்த பின்னே” என இராமானுச 
நூற்றந்தாதி 99 ஆம்‌ பாசுரத்தில்‌ பாடியுள்ளார்‌. 


டில்லி பாதுஷாவிடமிருந்து மைசூர்‌ செல்லப்பிள்ளையை மீட்டு வரும்‌ 
வழியில்‌ கள்வர்கள்‌ இடைமறிக்க அப்பகுதியில்‌ வாழ்ந்துவந்த 
அரிசனர்கள்‌(சேரிவாழ்‌ மக்கள்‌) உதவி செய்து செல்லப்பிள்ளையை 
மீட்டுத்தந்தனர்‌. 


தீண்டத்‌ தகாதவர்‌ என ஒதுக்கப்பட்ட ஹரிஜன மக்கள்‌ செய்த உதவிக்கு 
நன்றிக்‌ கடனாக இராமானுசர்‌ அவர்களைத்‌ திருக்குலத்தார்‌ எனப்‌ 
பெயரிட்டழைத்து அவர்களும்‌ ஆலயத்தில்‌ நுழைநீது 
இறைவனைத்தொழும்‌ உரிமை பெற்றவர்கள்‌ எனக்கூறி , கடுமையான 
எதிர்ப்பையும்‌ பொருட்படுத்தாமல்‌ ஆண்டவன்முன்‌ அனைவரும்‌ சமம்‌ 
என்னும்‌ முறையில்‌ சில நிபந்தனைகளுடன்‌ அவர்களுக்குஆலயத்தில்‌ 
நுழையும்‌ உரிமையையும்‌ பெற்றுத்தந்த முதல்‌ புரட்சியாளர்‌ 
இராமானுசரே எனலாம்‌. பின்னால்‌ வநத மகாத்மா காந்தியடிகளின்‌ 
செயலுக்கு வழிகாட்டியாக இருந்த முதல்‌ சமூக சீர்திருத்தவாதி 
இராமானுசர்‌ என்பது சாலப்‌ பொருந்தும்‌. 


திராவிட, வடமொழி வேதங்கள்‌ மறைந்து போகாமலிருக்கவும்‌ 
ஆராய்ச்சித்‌ துறைகளை ஏற்படுத்தினார்‌ 


ஸ்ரீபாஷ்யம்‌ எழுதியதோடு மட்டுமல்லாமல்‌ வேதாந்த தீபம்‌, வேதாந்த 
சாரம்‌, வேதாந்த சங்கிரஹம்‌, கீதாபாஷ்யம்‌, சரணாகதி கத்யம்‌, ஸ்ரீரங்க 
கத்யம்‌, வைகுண்டகத்யம்‌ ஆகிய நூல்களையும்‌ எழுதியுள்ளார்‌ 


பதினைந்து ஆண்டுகள்‌ மைசூரில்‌ தங்கித்‌ இருத்தொண்டு புரிந்து 
திருவரங்கம்‌ திரும்ப நினைத்த நிலையில்‌ மேல்கோட்டைஅடியார்கள்‌ 
விருப்பத்திற்காக தமருகநத திருமேனியாகத்‌ தன்‌ உருவை வடிக்கச்‌ 
செய்தும்‌, 


ஸ்ரீபெரும்பூதூரில்‌ தாமுகந்த திருமேனியாகவும்‌, திருவரங்கத்தில்‌ 
தாமான திருமேனியாகவும்‌ காட்சி யளிக்கும்‌ ஸ்ரீமதீ இராமானுசர்‌ 

1137ஆம்‌ ஆண்டு சித்திரைமாதம்‌ திருவாதிரை நன்னாளில்‌ தம்‌ 
சீடர்களையெல்லாம்‌ திருவரங்கத்தில்‌ கூட்டுவிதீது பெரிய பெருமாள்‌ 
சன்னிதியில்‌ பட்டருக்குத்‌ தீர்த்தப்‌ பிரசாதம்‌ வழங்கி திருக்குருகைப்‌ 
பிள்ளான்‌ முதலானோரை பட்டருக்குத்‌ துணையாக இருக்கச்‌ செய்து 
,தமக்குச்‌ செய்யவேண்டிய இறுதிச்‌ சடங்குகளைச்‌ செய்வது தம்மைப்‌ 
பள்ளிப்‌ படுத்து மிடத்தில்‌ விக்ரஹம்‌ அமைக்கும்‌ பொறுப்பு 
முதலானவைகளைக்‌ கந்தாடை ஆண்டான்‌ என்பவரிடம்‌ ஒப்படைத்து 
கோயில்‌ நிர்வாகிகளிடம்‌ தான்‌ ஏதேனும்‌ தவறு செய்திருப்பின்‌ 
பொறுத்தருள வேண்டி பெருமாள்‌ தீர்த்தப்‌ பிரசாதம்‌ பெற்று எம்பார்‌ 
மடியில்‌ முடியும்‌ வடுக நம்பி என்னும்‌ சிஷ்யன்‌ மடியில்‌ 
திருவடிகளையும்‌ நீட்டி தாம்‌ யாருடைய அவதாரமாக அவதறிதீதாரோ 
அநத ஆதிசேடனுடன்‌ இரண்டறக்‌ கலந்தார்‌. 


பூதவுடல்‌ மறைந்தாலும்‌ புகழுடல்‌ இருக்க அவரை தியானித்து அவர்‌ 
அருளியபடி நடப்போமாக! 


பயனன்றாகிலும்‌ பாங்கல்லராகிலும்‌ செயல்நன்றாகத்‌ திருத்திப்‌ 
பணிகொள்ளும்‌ எம்பெருமானார்‌ திருவடி சம்பந்தம்‌ பெற்று 
கோலமாமலர்‌ பாவைக்கன்பனின்‌ அருள்‌ பெறுவோமாக! 


பொருந்திய தேசும்‌ பொறையும்‌ திறலும்‌ புகழும்‌ நல்ல 
திருந்திய ஞானமும்‌ செல்வமும்‌ சேரும்‌ செறுகலியால்‌ 
வருந்திய ஞாலத்தை வண்மையினால்‌ வநதெடுத்தளித்த 
அருந்தவன்‌ எங்கள்‌ இராமானுசனை அடைபவர்கீகே 


என்று திருவரங்கத்தமுதனார்‌ சாதித்தபடி எம்பெருமானார்‌ திருவருளால்‌ 
மயர்வற மதிநலம்‌ அருளப்‌ பெற்று வாழ்வோமாக! 


ஆழ்வார்‌, எம்பெருமானார்‌, ஜீயர்‌ திருவடிகளே சரணம்‌. 


ஐனகபுரி சீனிவாசன்‌ தில்லித்‌ தமிழ்க கல்விக்‌ கழகமேல்நிலைப்பள்ளியில்‌ 
தமிழாசிரியராகப்‌ பணிபுரிந்து ஓய்வு பெற்றவர்‌ கவிஞர்‌ எழுத்தாளர்‌, 
சொற்பொழிவாளர்‌ பட்டிமண்டபப்‌ பேச்சாளர்‌ நல்லாசிரியர்‌ விருதும்‌ 
தமிழ்ப்பணி குரிசில்‌ விருதும்‌ பெற்றவர்‌ தமிழரல்லாதவர்க்கும்‌ 
தமிழ்மொழி பயிற்றுவித்தவர்‌ சிறந்த சமூகத்‌ தொண்டர்‌. ஆன்மீகத்தில்‌ 
ஈடுபாடு கொண்டவர்‌ அண்மையில்‌ தமிழ்த்தாத்தா உ.வே.சாமிநாத ஐயர்‌ 


விருதும்‌ பெற்றவர்‌. 
ட்ட இ தமிழணங்கு, ஜூலை 2022 


வளைகாப்பு, பூச்சூட்டல்‌, சீமந்தம்‌ 
- ஜெயலெட்சுமி ராஜாமணி 


அரிது அறிது மானிடராய்ப்‌ பிறத்தல்‌ அரிது 


என்றார்‌ அவ்வையார்‌. அரிதாகக்‌ கிடைக்கப்‌ |. 
பெற்ற மானுட வாழ்வில்‌ மக்கள்‌ பின்பற்றும்‌ 
வாழ்வியல்‌ சடங்குகளை இக்கட்டுரைத்‌ 
தொடரில்‌ ஒவ்வொன்றாகக்‌ காணலாம்‌ 


பெறுமவற்றுள்‌ யாமறிவது இல்லை 
அறிவறிந்த , மக்கட்பேறு அல்ல பிற 


என்ற திருக்குறளில்‌ பெறத்‌ தகுந்த பேறுகளில்‌ 

நன்மக்களைப்‌ பெறுவதைத்‌ தவிர மற்ற பேறுகளை யாம்‌ 
மதிப்பதில்லை என்கிறார்‌ வள்ளுவப்‌ பெருந்தகையார்‌ தாய்மை என்பது 
பெண்களுக்குப்‌ பெரிய வரம்‌. தாய்மை பேறடைநத பெண்ணை எப்படி 
எல்லாம்‌ கொண்டாடுகிறோம்‌! முதல்‌ மூன்று மாதங்கள்‌ வரை குமட்டல்‌ 
வாந்தி என மயங்கும்‌ அவளது மசக்கை தீர அவளுக்கு வாய்க்கு ருசியாக 
உணவு செய்து கொடுத்து அரவணைத்துக்‌ கொள்கிறோம்‌. 
பிள்ளைப்பேற்றை எண்ணித்‌ தெளிவின்றி அச்சப்படும்‌ பெண்களை 
உனக்கு நிகர்‌ வேறு யாருமில்லை என உற்சாகப்படுத்த வளைகாப்பு 
பூச்சூட்டல்‌ சீமந்தம்‌ என உற்றாரும்‌ ஊராரும்‌ கூடி விழாக்கள்‌ நடத்தி 
அவளை மகிழ்விக்கின்றோம்‌. 


வளைகாப்பு 


வளைகாப்பு அன்று வீட்டில்‌ மங்களகரமாக மாக்கோலமிட்டு செம்மண்‌ 
பூசி, மாவிலைத்‌ தோரணங்கள்‌ கட்டி அலங்கரிக்கப்பட்ட மனையில்‌ 
அவளை அமர வைத்து ஏழாம்‌ மாதம்‌ அல்லது ஒன்பதாம்‌ மாதம்‌ அவள்‌ 
கைகளில்‌ வளை அடுக்கத்‌ தொடங்குகின்றனர்‌. முதலில்‌ வேப்பிலை 
காப்பு அவள்‌ கைகளில்‌ அணிவிக்கப்படும்‌ வேப்பிலையின்‌ ஈர்க்கை 
வளையங்கள்‌ போலச்‌ சுற்றி வைத்து அதை முதலில்‌ அணிவிப்பார்கள்‌. 
சர்வாலங்காரப்‌ பூஷிதையாக அலங்கரிக்கப்பட்ட அந்த பெண்ணிற்குக்‌ 
கைகளில்‌ முதலில்‌ அணிவிக்கப்படும்‌ வேப்பிலை அன்றைக்குக்‌ 
கிருமிநாசினியாகச்‌ செயல்படும்‌. மேலும்‌ வேப்பிலை அம்மனுக்கு 
மிகவும்‌ உகந்தது ஆகும்‌. 

அடுத்ததாக பெண்ணின்‌ அம்மா, மாமியார்‌ தொடர்ந்து வயதில்‌ மூத்த 
சுமங்கலிப்‌ பெண்கள்‌ அவளுக்கு வளையல்‌ அணிவிப்பார்கள்‌. தாய்‌ 
வீட்டில்‌ திருமணத்திற்கு பெண்ணுக்கு எத்தனை நகைகள்‌ செய்து 
போட்டிருநீதாலும்‌ வளைகாப்பு அன்று தாய்‌ வீட்டில்‌ செய்த வெள்ளி 
காப்பும்‌ தங்கக்‌ காப்பும்‌ அணிவிக்கப்படும்‌. அதன்பின்பு முக்கியமான 
உறவினர்கள்‌ ஒவ்வொருவராக அப்பெண்ணிற்கு கையில்‌ கண்ணாடி 
வளையல்களை அடுக்குவார்கள்‌. 


கண்ணாடி வளையல்‌ உடைந்து கையில்‌ குத்தி விடாமலிருக்க ஒரு 
வாரத்துக்கு முன்பே சற்றுப்‌ பெரிய அளவில்‌ நிறைய வண்ணங்களில்‌ 
வளையல்களை வாங்கி வைப்பார்கள்‌. அதிலும்‌ வலது கைக்கு 
ஒற்றைப்படை என்றும்‌ இடது கை என்றும்‌ இரட்டைப்படை என்றும்‌ 
குறிப்பிட்ட எண்ணிக்கையில்‌ வளையல்கள்‌ அடுக்கப்படும்‌. 

வளைகாப்பு நிகழ்வுக்கு வந்திருக்கும்‌ அனைத்துப்‌ பெண்களுக்கும்‌ 
அவரவர்‌ விருப்பப்படி வளையல்களைப்‌ பரிசாக வெற்றிலைபாக்கு 


குங்குமத்துடன்‌ வழங்குவதும்‌ உண்டு. கருவில்‌ இருக்கும்‌ குழந்தைக்கு 

காது கேட்கும்‌ சமயம்‌ என்பதால்‌ ஏழாம்‌ மாதத்தில்‌ இருந்து கண்ணாடி 
வளையல்களின்‌ கலகல ஒளி அதன்‌ காதுகளில்‌ கேட்டு அதன்‌ வழியாக 
அதன்‌ மூளை வளர்ச்சி பெறும்‌. எனவே அறிவியல்‌ பூர்வமாகவே 
வளைகாப்பு என்ற சடங்கு கருவுற்ற பெண்ணுக்குச்‌ செய்யப்படுகின்றது. 


வளைகாப்பு சடங்கின்‌ விருநீதில்‌ சித்திரான்னங்கள்‌ 
பரிமாறப்படுகின்றன சர்க்கரைப்‌ பொங்கல்‌, புளியோதரை, தேங்காய்‌ 
சாதம்‌, தயிர்‌ சாதம்‌, காய்கறி கலவை சாதம்‌, அப்பளம்‌, வடை, ஊறுகாய்‌ 
என்று ஒற்றைப்படை எண்ணிக்கையில்‌ 9, 11, 2! வரை சித்ரான்னங்களும்‌ 
கூட்டு வகைகளும்‌ பரிமாறப்படுகின்றன. பல வண்ணங்களில்‌ காட்சி 
அளிக்கும்‌ சித்திரான்னம்‌ நம்‌ கண்ணுக்கு விருந்தாகவும்‌ நாவிற்கு 


சுவையாக அமையும்‌. 


சில வீடுகளில்‌ வளைகாப்புக்கு என்று பெண்ணுக்கு கருப்பு நிறத்தில்‌ 
பட்டுப்புடவை எடுத்து தருவதும்‌ உண்டு. இது அப்பெண்ணிற்குத்‌ 
திருஷ்டி படாமல்‌ இருப்பதற்காக அளிக்கப்படுகிறது. ஆனால்‌ 
பெரும்பாலும்‌ அதை இப்போது பலர்‌ கடைபிடிப்பதில்லை. 


பூச்சூட்டல்‌ 


வளைகாப்பு முடிந்ததும்‌ பூச்சூட்டல்‌ தொடங்கும்‌. இநிகழ்வு சில 
வீடுகளில்‌ அன்று மாலையே நடைபெறுவதும்‌ உண்டு. மல்லிகை, 
முல்லை, ஜாதி பிச்சி போன்ற வாசனை மலர்களைக்‌ கட்டி பெரிய பந்து 
போல சுற்றி வைத்துக்‌ கொள்வார்கள்‌. முதலில்‌ பெண்ணின்‌ அம்மா 
அடுத்தது மாமியார்‌ அதன்பிறகு சுமங்கலிப்பெண்கள்‌ என வரிசையாகப்‌ 
பெண்ணுக்கு பூ சூட்டுவார்கள்‌. 


பெண்ணின்‌ தலை மயிரில்‌ மாட்டியிருக்கும்‌ ராக்கொடியைச்‌ சுற்றி 
ஒவ்வொருவரும்‌ வளையமாக வைத்து வருவார்கள்‌. 


பூச்சூட்ட வந்திருக்கும்‌ அனைத்துப்‌ பெண்களும்‌ ஒற்றைப்படை 
எண்ணிக்கையில்‌ கருவுற்ற பெண்ணுக்கு பூச்சூட்டுவர்‌ பின்பு அவளது 
தொங்கும்‌ சடையிலும்‌ சுற்றி விடுவார்கள்‌ வளைகாப்பு முடிந்ததும்‌ 
பூச்சூட்டல்‌ நடக்கும்‌. 


அதற்கு அடுத்து சீமந்தம்‌ நடைபெறும்‌. 


தமிழணங்கு, ஜூலை 2022 


91 
சீமந்தம்‌ 


சீமந்தம்‌ என்பதை ஒரு குறிப்பிட்ட வகுப்பினர்‌ மட்டுமே செய்கின்றனர்‌ 
கருவுற்ற பெண்ணின்‌ எட்டாவது மாதம்‌ சீமந்தம்‌ நடைபெறும்‌. 
குழந்தைக்குப்‌ பெற்றோராகப்போகும்‌ இருவரும்‌ அந்தணர்கள்‌ சூழ 
மண மேடையில்‌ அமர, ஒரு குடத்தில்‌ சுத்தமான நீரை நிரப்பி மேலே 
கும்பம்‌ வைத்து ஜெபித்து, அந்த நீரை அப்பெண்ணிற்கு அபிஷேகம்‌ 
ஆக அவள்‌ கணவர்‌ அவள்‌ தலையில்‌ ஊற்றுவார்‌. இவ்வாறு அவளைச்‌ 
சுத்தப்படுத்திய பின்பு வேறு உடைமாற்றி வருவாள்‌. 


மீண்டும்‌ இருவரும்‌ மணவறையில்‌ அமர அந்தணர்கள்‌ அக்கினி 
வளர்த்து மந்திரம்‌ ஜெபித்த பின்பு மூக்கு பிழியுறது என்று கூறப்படும்‌ 
முக்கியச்‌ சடங்கு நடைபெறும்‌. 


ஆலமரத்தின்‌ நான்கு பிஞ்சுக்‌ காய்களைக்‌ கொண்டு வந்து அங்கிருக்கும்‌ 
குழந்தைகளைக்‌ கொண்டு ஓர்‌ அம்மியில்‌ வைத்து குழவியால்‌ அதை 
நன்கு நசுக்கி எடுப்பர்‌. பின்பு அவள்‌ திருமணத்தன்று உடுத்திய கூறைச்‌ 
சேலையின்‌ தலைப்பில்‌ அரைத்த விழுதை வைத்து முடிவர்‌. கர்ப்பிணிப்‌ 
பெண்ணை அ௮ண்ணாந்த படி உட்காரச்‌ செய்து அவள்‌ மூக்கு துவாரத்தில்‌ 
ஆலமரத்து காய்களின்‌ சாற்றை இரண்டு சொட்டு அவள்‌ கணவர்‌ பிழிநது 
விடுவார்‌. 


இரண்டொரு துளிகள்‌ அவள்‌ நாசி வழியாக அவள்‌ உடலில்‌ 
சேரும்போது வயிற்றில்‌ வளரும்‌ குழந்தைக்கு ஆலங்காய்ச்‌ சாறு நல்ல 
வளர்ச்சியையும்‌ குழந்தைப்‌ பேறு சுகப்பிரசவமாக அமையவும்‌ உதவும்‌ 
என்பது முன்னோர்கள்‌ வகுத்த முறையாகும்‌. 


பின்பு ஆன்றோர்களும்‌ சான்றோர்களும்‌ ஆசி வழங்க சீமந்தம்‌ இனிதே 
முடியும்‌.இச்‌ சடங்கில்‌ கலந்து கொள்வோருக்கு பருப்புத்‌ தேங்காய்‌, 
அதிரசம்‌, முறுக்கு, திரட்டுப்‌ பால்‌ போன்றவை பரிமாறப்படும்‌. 


இம்‌ 

தமிழக வரலாறு கூறும்‌ பாண்டியர்களின்‌ 
கல்வெட்டுகள்‌ 
_ முனைவர்‌ ப. தேவி அறிவு செல்வம்‌ 


கிட்டத்தட்ட இரண்டாயிரம்‌ வருடங்கள்‌ நீண்ட 


நெடிய காலம்‌ ஆட்சி செய்த பேரரசு பாண்டிய 
பேரரசு. 


7. பாண்டிய நாட்டின்‌ பெயர்கள்‌: சங்க 
இலக்கியத்தில்‌ பாண்டிய நாடானது திசையை 
குறிக்கும்‌ பெயராக தென்னன்‌ நாடு, தென்புலம்‌ 


என அழைக்கப்பட்டுள்ளது. 
சிறுபாணாற்றுப்படையும்‌ ஐங்குறுநூறும்‌ ர்க்‌ அதன்‌ 
பின்பு கிபி பத்தாம்‌ நூற்றாண்டு வரை பாண்டிய நாடு எனவும்‌ கிபி // 
இறுதிவரை இராஜராஜ வளநாடு, இராஜராஜ பாண்டியநாடு, இராஜராஜ 
மண்டலம்‌ என பல்வேறு பெயர்களில்‌ அழைக்கப்பட்டு கிபி /2லிருந்து 
பாண்டிய நாடானது பாண்டி மண்டலம்‌ என வழக்கத்திற்கு 
வந்துவிட்டது என்பதை திருவிடைமருதூர்‌ மகாலிங்க சுவாமி கோயில்‌ 
மற்றும்‌ சிவபுரி சுயம்பிரகாச கோயில்‌ கல்வெட்டுகள்‌ 
தெரியப்படுத்துகிறது. 


2. பாண்டியரின்‌ எல்லை: நெல்லூர்‌ வரை இருந்ததை முதலாம்‌ 
சடையவர்மன்‌ சுந்தர பாண்டியன்‌ கல்வெட்டு தெரிவிக்கிறது. 


3.அத்திக்கும்பா கல்வெட்டு/ காரவேலன்‌ கல்வெட்டு: இது ஒடிசா 
மாநிலத்தின்‌ உதயகிரியிலுள்ள குகையில்‌ கிமு இரண்டாம்‌ நூற்றாண்டு 
வாக்கில்‌ காரவேலன்‌ என்ற மன்னன்‌ பாண்டிய மன்னனிடம்‌ இருந்து 
யானைகள்‌, இரத்தினங்கள்‌, மணிகள்‌, முத்துக்கள்‌ பெற்றதாக கூறும்‌ 
பிராகிருத மொழி கல்வெட்டு. 


4.களப்பிரர்‌ கல்வெட்டு: மாறன்‌ சடையன்‌ அதாவது கிபி 770 
காலகட்டத்தில்‌ மதுரையை ஆண்ட மன்னனின்‌ மந்திரியான மாறன்‌ காரி 
என்பவன்‌ யானைமலை நரசிங்கப்பெருமாள்‌ கோயில்‌ எடுப்பித்த 
தாகவும்‌ கட்டி முடிக்கும்‌ முன்பு இறந்துவிட அவர்தம்பி மாறன்‌ எயினன்‌ 
கட்டி முடிதீது, நீர்‌ தெளித்தான்‌ என்று கோயிலில்‌ உள்ள கல்வெட்டு 
தெரிவிக்கிறது . அதாவது குடமுழுக்கு செய்தி பற்றிய கல்வெட்டு 
தெரிவிக்கிறது. மேலும்‌ ஆண்டு வரையரையுடன்‌ கூடிய 

கல்வெட்டாகும்‌ இது உள்ளது. கலியாண்டு 387/ இல்‌ என்று ஆண்டு 
பற்றி இந்த கல்வெட்டு செய்தி குறிப்பிடுகிறது. இதில்‌ மாறன்‌ காரி, 


மாறன்‌ எயினன்‌ என்பவர்கள்‌ களப்பிரர்கள்‌. 


5. மலையடிக்குறிசசி கல்வெட்டு: இது தமிழகத்தில்‌ முதல்‌ குடைவரை 
கோயில்‌. முற்கால பாண்டியர்களால்‌ குடையப்பட்ட கோயிலாகும்‌. கிபி 
6-7 நூற்றாண்டு வாக்கில்‌ எடுக்கப்பட்டதாக அங்குள்ள கல்வெட்டு 
தெரிவிக்கிறது. ஸ்றரககோ மாறன்‌ சேந்தன்‌  கொற்றமுற்றிந 
திருவிராச்சியஞ்‌ செல்லா நின்றது பதினேழாக என தமிழில்‌ உள்ள 
பாண்டியர்களின்‌ கல்வெட்டாகும்‌. அருகில்‌ கிபி 13/4 சேர்ந்த பாண்டியர்‌ 
கிணறு கல்வெட்டும்‌ உள்ளது. அது 700 வருடங்களாக இப்பொழுதும்‌ 
அநத ஊர்‌ மக்களின்‌ தாகம்‌ தணித்துக்‌ கொண்டிருக்கிறது. 


6. மீனாட்சிபுரம்‌ கல்வெட்டு: மதுரை மாங்குளம்‌ அருகே உள்ளது. கிமு 
மூன்றாம்‌ நூற்றாண்டைச்‌ சேர்ந்ததாகக்‌ கருதப்படும்‌ தமிழி எழுத்தை 
கொண்ட கல்வெட்டு. இதில்‌ சங்க கால பாண்டிய நெடுஞ்செழியன்‌ 
பெயர்‌ கொண்ட கல்வெட்டு. மிக மிகத்‌ தொன்மையான 
பாண்டியர்களின்‌ கல்வெட்டு. 


7.மானுரர்‌ கல்வெட்டு” குடவோலை முறை/ மகாசபை/ கிராம சபை: 
திருநெல்வேலி மானூர்‌ அம்பலவாண சுவாமி கோயிலில்‌ உள்ள தூணில்‌ 
உள்ள கல்வெட்டு சொல்லும்‌ செய்தியானது கிபி எட்டாம்‌ நூற்றாண்டை 
சேர்நத மாறன்‌ சடையன்‌ காலத்து கல்வெட்டு இவ்வூரின்‌ பெயர்‌ 
மானநிலை நல்லூர்‌ என்றும்‌ மகா சபை அங்கத்தினர்‌ களுக்கான தகுதிகள்‌ 
அவர்களுக்கான உரிமைகள்‌ பற்றி சபையினர்‌ எடுத்த உரிமைகளை 
கொண்ட 64 வரிகள்‌ கொண்ட பிராகிருதம்‌ கலநத வட்டெழுத்துக்‌ 
கல்வெட்டு. தமிழகத்தில்‌ ஊர்‌ சபை பற்றி விரிவான செய்திகளைத்‌ தரும்‌ 
முதல்‌ கல்வெட்டு என்று இதனைச்‌ சொல்லலாம்‌. இதனது காலம்‌ கிபி 7 


8.நூலகம்‌: சரஸ்வதி பண்டாரம்‌ என்னும்‌ பெயரில்‌ பிற்கால பாண்டியர்‌ 
காலத்தில்‌ பல கோயில்களில்‌ சாத்திர நூல்களை நூலகமாக 
வைத்துள்ளனர்‌. இந்த செய்தியானது சேரன்மாதேவி துவாரபதியப்பன்‌ 
கோயிலில்‌ இருக்கும்‌ கல்வெட்டு தெரிவிக்றெது. 


9.உணவு முறை: பாண்டியர்களின்‌ காலத்தில்‌ உணவு முறையானது 
நெல்லை தட்டியும்‌ குற்றியும்‌ பயன்படுததியுள்ளனர்‌ கும்மாயம்‌ 
அதாவது பொங்கல்‌. அரிசி, பருப்பு, நெய்‌, கருவாழைப்பழம்‌ சர்க்கரை 
சேர்த்து தயாரித்துள்ளனர்‌. பால்சோறு, பிட்டு, பணியாரம்‌, பூரி, அவல்‌, 

திணை, வரகு, கொழுக்கட்டை போன்றவை தயாரித்து உண்டுள்ளனர்‌. 
இலையில்‌ உணவு போட்டு கறி, நெய்‌, தயிர்‌ துணைக்கறியாக புளிக்கறி, 
பொரிக்‌ கறி போன்றவை செய்து சாப்பிட்டுள்ளனர்‌ இதற்கு உத்தம 
அக்கிரமம்‌, விஞ்சனம்‌ என்ற பெயர்களையும்‌ பயன்படுத்தியுள்ளனர்‌. 
மிளகு வெண்ணெய்‌ ,கடுகு, சீரகம்‌ துவரை அவரை மஞ்சள்‌ 
போன்றவற்றை பயன்படுத்தி இருந்துள்ளனர்‌. வெற்றிலை போடும்‌ 
பழக்கம்‌ இருந்துள்ளது என கல்வெட்டு தெரிவிக்கிறது. 


10. பிச்சாபேகம்‌: உணவுக்காக வழங்கப்பட்ட நில தானத்திற்கு பெயர்‌ 
பிச்சாபேகம்‌. புனித யாத்திரை, தீர்த்தமாடி வந்தவர்களுக்கு புண்ணிய 
நாட்களில்‌ அதாவது மகாசிவராத்திரி, மார்கழி திருவிழா போன்ற 
நாட்களில்‌ உணவு தானம்‌ வழங்கியுள்ள செய்தியும்‌ கல்வெட்டு 
தெரிவிகறைது. 


11. ஆவணக்‌ களரி: விக்ரெமங்கலம்‌ கோயில்‌ வடக்கு சுவர்‌ கல்வெட்டு 
தெரிவிப்பது ஆவண களரி அதாவது ரெகிஸ்ட்ரேஷன்‌ ஆபீஸ்‌ 
இருந்துள்ளதை தெரிவிக்கிறது. இதை ஆவணகளம்‌ என்றும்‌ 
வழங்கியுள்ளனர்‌. நிலத்தை விற்போரும்‌ வாங்குவோரும்‌ 
ஆவணத்துடன்‌ சென்று நிலத்தின்‌ விலையை 4 எல்லையை தெரிவித்து 
ஆவண காப்பிட்டு செல்வதற்கான இந்த இடம்‌ இருந்துள்ளதை 
கல்வெட்டு தெரிவிக்கிறது. 


72.உதிரப்பட்டி: போரில்‌ இறந்த வீரர்களின்‌ மனைவி, மக்கட்கு 
உதிரப்பட்டி என்ற பெயரில்‌ நிலங்கள்‌ வழங்கியதையும்‌ 
கல்வெட்டுகளால்‌ தெரிந்து கொள்ள முடிகிறது. 


73.இரணகரத்தி நடுகல்‌ கல்வெட்டு: பத்மநாபபுரம்‌ அரண்மனையின்‌ 
அருங்காட்சியகதீதில்‌ உள்ள நடுகல்‌ சொல்லும்‌ செய்தியானது சேரன்‌ 
படையானது விழிஞத்து கரைக்‌ கோட்டையை அழிக்க வரும்போது 
பாண்டியன்‌ மாறன்‌ சடையனின்‌ படைத்தளபதி கோட்டையை அழிக்க 
விடாமல்‌ தடுத்து போரிட்டு வீரமரணம்‌ அடைய அவனுக்கு 
ஏற்படுத்தப்பட்ட நடுகல்லில்‌ 17 வரிகள்‌ கொண்ட எழுத்துடன்‌ வீரனின்‌ 
புடைப்பு சிற்பத்துடன்‌ கல்வெட்டு காணப்படுகிறது. இதன்‌ காலம்‌ கிபி 
எட்டாம்‌ நூற்றாண்டு. 

14.பழிக்குப்‌ பழி தீர்க்கும்‌ கல்வெட்டு: திருவெள்ளறை கல்வெட்டு 
சொல்லும்‌ செய்தியானது மூன்றாம்‌ குலோத்துங்க சோழன்‌ பாண்டிய 
நாட்டை அழித்து விடுகிறான்‌ அவனை பழி தீர்க்கும்‌ விதமாக முதலாம்‌ 

மாறவர்மன்‌ சுந்தரபாண்டியன்‌ தஞ்சை உறையூர்‌ மற்றும்‌ பல 
மணிமண்டபங்கள்‌ மாட மாளிகை, கூட கோபுரங்கள்‌ தரைமட்டமாக்கி 
விடுகிறான்‌. இந்த கல்வெட்டு இன்னொரு செய்தியையும்‌ கூறுகிறது. 
பட்டினப்பாலை பாடிய உருத்திரங்கண்ணனாருக்கு கரிகால்‌ 
பெருவளத்தான்‌ என்னும்‌ சோழன்‌ பதினாறுகால்‌ மண்டபம்‌ 
பரிசளித்ததை மட்டும்‌ பாண்டிய மன்னன்‌ சேதப்படுத்தாமல்‌ 


விடுகிறான்‌. 


15. நில அளவை: கிபி 1190 சேர்நத முதலாம்‌ சடையவர்மன்‌ குலசேகர 
பாண்டியன்‌ ஆட்சியில்‌ ஏற்படுத்திய வெம்பட்டு கல்வெட்டானது நில 
அளவை முறை பற்றி சொல்கிறது. புதிய முறையில்‌ நில அளவை 
கருவியான குடி தங்கை என்னும்‌ கருவியை உருவாக்கி அதன்படி 
நிலங்களை அளந்து வரிவசூல்‌ செய்து பொருளகத்தில்‌ சேர்த்ததாகவும்‌ 
இந்த அளவை களவழி நாடாள்வான்‌ அலுவலரால்‌ 
மேற்கொள்ளப்பட்டதாகவும்‌ இக்‌ கல்வெட்டு தெரிவிக்கிறது. 


அதேபோல கிபி 956 திருச்சுழி பள்ளி பள்ளிமடம்‌ காள நாத சுவாமி 
கோயிலில்‌ உள்ள கல்வெட்டு கூறுவது சோளாந்தக நாழி என்ற அளவு 
முறையை பயன்படுத்தி நெல்‌ அளந்து கொடுத்ததாக தெரிவிக்கிறது. 
அதே மாதிரி ஒவ்வொரு மன்னர்களும்‌ அவர்களுக்கு என்று அளவு 
முறையை வைத்துள்ளார்‌. சுந்தரபாண்டியன்‌ கோல்‌, வீரபாண்டியன்‌ 
முகதீதலளவை, பாண்டியர்‌ அளவுகோல்‌ போன்றவை ஆகும்‌. 


16. கோயில்கள்‌: ஆயிரத்திற்கும்‌ மேல்‌ குடைவரை மற்றும்‌ கோயில்களை 
முற்கால பாண்டியர்களும்‌ பிற்காலப்‌ பாண்டியர்களும்‌ கட்டியுள்ளனர்‌. 


உதாரணமாக மதுரை இம்மையில்‌ நன்மைதருவார்‌ கோயில்‌, கூடலழகர்‌ 

பெருமாள்‌ கோயில்‌, மீனாட்சி அம்மன்‌ மேற்கு மற்றும்‌ கிழக்கு 
கோபுரங்கள்‌, திருவரங்கம்‌ என எண்ணற்றவை. சைவ சமய மறுமலர்ச்சி 
ஏற்பட்டது பற்றி சுந்தர பாண்டியன்‌ கல்வெட்டு தஞ்சையில்‌ கிடைத்தது 
தெரிவிக்கிறது. இவனது ஆட்சிக்‌ காலத்தில்‌ சைவ மடம்‌ ஒன்று வித்யா 
சிவ பண்டிதரால்‌ நிறுவப்பட்டதாக இக்‌ கல்வெட்டு தெரிவிக்கிறது. 


17.திருவிழாக்கள்‌: மார்கழி திருவிழா, பங்குனி உத்திரம்‌, சித்திரை 
திருவிழா, மாசி மகம்‌, வைகாசி விசாகம்‌, உலா விழா என திருவரங்கம்‌ 
கல்வெட்டும்‌ மற்ற பாண்டியர்களின்‌ கல்வெட்டும்‌ விழாக்களைப்‌ பற்றி 
தெரிவிகறைது. 

18.நீர்ப்பாசனம்‌: கிபி எட்டாம்‌ நூற்றாண்டுக்கு முன்பே முற்கால 
பாண்டியர்களால்‌ ஏரிகள்‌ குளங்கள்‌ என நீர்‌ பாசன வசதி 
ஏற்படுத்தப்பட்டது. வீரபாண்டிய பாலாறு, பராக்கிரம பாண்டியன்‌ 
பேராறு, ஸ்ரீவல்லப சுந்தரபாண்டியன்‌ பேராறு, மாடக்குளம்‌, 
பெருங்குளம்‌, புதுக்குளம்‌, கிழவனேரி திருமால்‌ ஏரி என மன்னர்களின்‌ 
பெயர்களிலும்‌ பல எடுக்கப்பட்டுள்ளன. கல்வெட்டில்‌ 


19.பெண்கள்‌ பெயர்கள்‌: நக்கன்‌ கொற்றி, நக்கன்‌ கண்டி, மருதாசிலை, 
காவதி கணையம்‌, நநீதி சடையம்பிடாரி, திருவுடையாள்‌ தரணி 
முழுதுமாய்‌ போன்ற பெண்களின்‌ பெயர்கள்‌ கல்வெட்டில்‌ 
காணப்படுகின்றன. மேலும்‌ நரிக்குடி கல்வெட்டில்‌ சில அரசு 
அலுவலர்கள்‌ பெயர்களும்‌ காணப்படுகிறது. 


தரவுகள்‌: 


1. பாண்டியர்‌ வரலாறு 17.7. சதாசிவ பண்டாரத்தார்‌ 

2. பாண்டிய நாட்டுத்‌ சமுதாயமும்‌ பண்பாடும்‌ முனைவர்‌ 
வெ. வேதாச்சலம்‌. 

3. இந்தியத்‌ தொல்லியல்துறை நூல்கள்‌. 

4. தமிழ்நாடு தொல்லியல்துறை நூல்கள்‌. 


இட்‌ 

முதலாம்‌ சடையவர்மன்‌ சுந்தரபாண்டியன்‌ 
-- மாரிராஜன்‌ 


வரலாற்று உலகில்‌ உச்சம்‌ தொட்ட பாண்டி யன்‌.. 


பிறந்த இனம்‌ சித்திரை மாதத்து மூலநட்சத்திரம்‌... 


பார்புகழும்‌ பாண்டியர்‌ பெருமையை 
மீட்டெடுத்த பாண்டியன்‌. 


தமிழகத்தில்‌. 


சோழர்களையும்‌ சேரர்களையும்‌ வென்று.. வடக்கே நெல்லூர்‌ முதல்‌ 
தெற்கே குமரி வரை கைப்பற்றி. 


வடவேங்கடம்‌ முதல்‌ தென்குமரி வரை தமிழக நிலப்பரப்பு 
முழுவதையும்‌ பாண்டியரின்‌ ராஜ்யமாக கைக்கொண்டு செங்கோல்‌ 
செலுத்தி... 

" எம்‌ மண்டலமும்‌ கொண்டருளிய சுநீதரபாண்டியத்‌ தேவர்‌" 

என்னும்‌ பட்டம்‌ பெற்ற பாண்டியன்‌. 

கி.பி.1251 இல்‌ பாண்டிய வேந்தனாக முடிசூட்டப்பட்டார்‌. 

சேரநாட்டை அரசாண்ட வீர ரவி உதய மார்த்தாண்டன்‌ என்பவரை 
வீழ்த்தி கேரளாவை கைப்பற்றினான்‌. 

திருவானைக்கா கோவில்‌ கல்வெட்டு. 

இவர்‌ பிறந்த சித்திரை மாதத்து மூல நட்சத்திர நாள்‌..." 


சேரனை வென்ற திருநாள்‌ " என்ற பெயரில்‌ ஒரு திருவிழாவாகக்‌ 
கொண்டாடப்பட்டது. 


சோழநாட்டின்‌ கடைசி அரசனான மூன்றாம்‌ இராஜேந்துரனையும்‌ 
வென்று சோழத்தை தனதாக்கினான்‌. 


சிதம்பரம்‌ கல்வெட்டு இவ்வெற்றியை இவ்வாறு கூறும்‌. 

1 காரேற்றத்‌ தண்டலை காவிரி நாடனை கானுலவுந்‌ தேரேற்றி விட்ட 
செழுந்தமிழ்‌ தென்னவன்‌ " 


சோழநாட்டில்‌ முகாமிட்டிருந்த போசாளர்களின்‌ ஆதிக்கத்தை 
முற்றிலும்‌ நீக்கி பாண்டியத்தை நிறுத்தினார்‌ 


ஸ்ரீரங்கதீதிலுள்ள கல்வெட்டு... 


கர்நாடக தேயத்து சோமனை வானுலகிற்கு அனுப்பிய பாண்டியன்‌ 
என்னும்‌ ஒரு செய்தியை பதிவு செய்கிறது. 


பின்னர்‌. 

சேந்தமங்கலத்தை ஆட்சி செய்த கோப்பெருஞ்சிங்கனையும்‌ வென்றார்‌. 
வானர்களின்‌ மகதநாடு.. கொங்கு மன்னர்களின்‌ கொங்குநாடு... 
இவற்றையும்‌ கைப்பற்றிய பாண்டியன்‌. 


"கொங்குஈழம்‌ கொண்டு கொடுவடுகு கோடுஅழித்து கங்கை 
இருகரையும்‌ காவிரியும்‌ கைகொண்டு வல்லாளனை வென்று 
காடவனைத திறைகொண்டு தில்லை மாநகரில்‌ வீராபிஷேகமும்‌ 
விஜயாபிஷேகமும்‌ செய்தருளிய கோச்சடைபன்மரான 
திரிபுவனச்சக்கரவர்த்திகள்‌" 


இலங்கையை வென்றதால்‌ சுந்தரபாண்டி யனுக்கு 

" இலங்கைய வென்ற இரண்டாம்‌ ராமன்‌ " என்னும்‌ பெயரும்‌ உண்டு. 
விஜயகண்ட கோபாலனை கொன்று 

காஞ்சியை கைப்பற்றி, பிறகு வடக்கே சென்று 

காகதீய மன்னனான கணபதியை வென்று நெல்லூரை கைப்பற்றி. 
அங்கே வீராபிசேகம்‌ செய்தான்‌... 


“வாக்கியல்‌ செந்தமிழ்‌ சுந்தரபாண்டியன்‌ வாளமரில்‌ வீக்கிய வன்கழற்‌ 
கண்ட கோபாலனை விண்ணுலகிற்‌ போக்கியபின்‌ " 


மொத்த தமிழ்நிலத்தையும்‌ இலங்கையையும்‌ கைகொண்டு.. 
எம்மண்டலமும்‌ கொண்டருளிய சுநதரபாண்டியத்தேவர்‌ எனவும்‌, 
எல்லா தலையான பெருமாள்‌ என்றும்‌ பெயர்‌ பெற்ற உச்சம்‌ தொட்ட 
பாண்டியன்‌. 


தமிழணங்கு, ஜூலை 2022 

சிதம்பரம்‌ மற்றும்‌ ஸ்ரீரங்கம்கோவிலுக்கு பாண்டியன்‌ அளித்த 
அறக்கொடைகள்‌ ஏராளம்‌. பொன்னால்‌ வேயநது.. 


பொன்‌ வேய்ந்த மகிபதி என்று பெயர்‌ பெற்றார்‌ சிதம்பரம்‌ 
மேலைக்கோபுரத்தை எடுத்தவரும்‌ இவரே. 


சுந்தரபாண்டியன்‌ கோபுரம்‌ என்றே அழைக்கப்படுகிறது. 

மதுரை மீனாட்சி 

அம்மன்‌ கழைக்கோபுரம்‌ எடுதீதவரும்‌ இவரே. 

அவனி வேநீதராமன்‌ திருக்கோபுரம்‌ என்பது கல்வெட்டுப்பெயர்‌ 
ஸ்ரீரங்கம்‌ கோவிலுக்கு இவர்‌ அளித்த படகு துலாபாரம்‌. 

உலகளவில்‌ சிறப்பான வரலாற்று நிகழ்வு. 

கடிகைகளில்‌ தமிழ்‌ பாடம்‌ கற்பிக்க 

" முத்தமிழ்‌ ஆசிரியரான தமிழ்‌ கரைகண்ட சாத்தனார்‌ " என்பவரை 
ஆசிரியராக நியமித்து அக்கடிகைக்கு பொய்யாமொழி மங்கலம்‌ 
என்னும்‌ ஊரை தானமாக அளித்த பாண்டியன்‌. 

சிதம்பரம்‌ கோவில்‌ சரசுவதி பண்டாரத்திலுள்ள ஏட்டுச்சுவடிகளை 
மறுபிரதி எடுக்க 20 பண்டிதர்களை நியமித்து அவர்களுக்கு ஊதியமாக 


நிலம்‌ வழங்கிய பாண்டியன்‌.. 


ஆலயப்பணியும்‌ அறப்பணியும்‌ ஒருங்கே ஆற்றி. ஓட்டுமொத்த 
தமிழகத்தையும்‌ ஒரு குடையின்‌ கீழ்‌ ஆட்சி செய்த இப்பாண்டியனை... 


இவரது பிறந்த நாளுக்கான வாழ்த்துப்பா ஒன்றை திருப்புட்குழி 
திருமால்‌ கோவில்‌ கல்வெட்டு இவ்வாறு பதிவு செய்கிறது... 


" வாழ்க கோவில்‌ பொன்வேய்நத மிபதி. 


வாழ்க செந்தமிழ்‌ மாலை தெரிந்தவன்‌. 
வாழ்க மண்டலம்‌ யாவையுங்‌ கொண்டவன்‌. 


தமிழணங்கு, ஜூலை 2022 


4 அடி உயர புத்தர்‌ சிற்பம்‌ 
- ஆறகளூர்‌ பொன்‌. வெங்கடேசன்‌ 


உலகிய நல்லூர்‌ புத்தர்‌ 


விழுப்புரம்‌ மாவட்டம்‌ கள்ளக்குறிச்சி வட்டம்‌ 
சின்னசேலம்‌ அருகே 15 கி.மீ தொலைவில்‌ உள்ள 
ஊர்‌ உலகிய நல்லூர்‌ கல்வெட்டுகள்‌ இந்த ஊரை 
உலகில்‌ வலிய நல்லூர்‌ என குறிப்பிடுனெறன. 
இந்த ஊரில்‌ ஒருசிவன்‌ கோயிலும்‌ ஒரு பெருமாள்‌ 
கோயிலும்‌ உள்ளது. பெருமாள்‌ கோயிலுக்கு 
அருகே வயல்வெளியில்‌ ஒரு புத்தரின்‌ சிற்பம்‌ . 
காணப்படுகிறது. சுமார்‌ 4 அடி உயரமுள்ள இந்த ஈ 

ர்‌ 

, 


₹ 


புத்தர்‌ சிற்பம்‌ இடுப்புக்கு கீழே பூமியில்‌ \ 
புதைநதுள்ளது. பத்மாசன நிலையில்‌ புத்தர்‌ 

அமர்ந்துள்ளார்‌ தலையின்‌ மேல்பகுதியில்‌ ஞான சுடர்‌ உடைந்த 
நிலையிலும்‌, தலையில்‌ சுருள்‌ முடியும்‌ காணப்படுகிறது. நீண்ட காதுகள்‌ 


1 * 


உள்ளன. 


மூக்கானது சிதைக்கப்பட்டுள்ளது. போரின்போதோ அல்லது 
சமயப்பூசலின்‌ போதோ மூக்கு சிதைக்கப்பட்டிருக்கலாம்‌. அழகிய 
புன்னகையுடன்‌ காட்சியளிக்கிறார்‌. மார்பில்‌ ஆடையும்‌, ஆடை 

விளிம்பும்‌ காட்டப்பட்டுள்ளது. பராமரிப்பும்‌ வழிபாடும்‌ இன்றி 
மிகவும்‌ மோசமான நிலையில்‌ உள்ளது.. 


இது 12 ஆம்‌ நூற்றாண்டை சேர்ந்ததாகும்‌. 12 ஆம்‌ நூற்றாண்டில்‌ 
பொன்பரப்பின வாணகோவரையன்‌ என்ற குறுநில மன்னன்‌ 
ஆறகமூரை தலைநகராக கொண்டு மகதை நாட்டை ஆண்டு வந்தான்‌. 
இவன்‌ சோழ மன்னன்‌ மூன்றாம்‌ குலோத்துங்கனின்‌ படை 
தளபதியாகவும்‌ விளங்கினான்‌. சைவம்‌, வைணவம்‌,சமணம்‌, பெளத்தம்‌ 
ஆகிய எல்லா மதங்களையும்‌ இவன்‌ ஆதரித்து வந்துள்ளான்‌. உலகிய 
நல்லூரில்‌ பொன்பரப்பின ஈஸ்வரமுடைய நாயனார்‌ என்ற 
சிவாலயத்தையும்‌, பெருமாள்‌ கோயிலையும்‌, புத்தர்‌ கோயிலையும்‌ 
இவன்‌ கட்டியுள்ளான்‌. பெருமாள்‌ கோயில்‌ மிகவும்‌ பாழடைந்து 


அழியும்‌ நிலையில்‌ உள்ளது. விழுப்புரம்‌ மாவட்டத்தில்‌ ஒரு 
அருங்காட்சியகம்‌ ஏற்படுத்தி இது போன்ற பழமையான சிற்பங்களை 
பாதுகாகீக அரசு முன்‌ வர வேண்டும்‌. 


பொன்‌ வெங்கடேசன்‌ 
தலைவர்‌, சேலம்‌ வரலாற்று ஆய்வு மையம்‌. 


சேலம்‌,கள்ளக்குறிச௪, பெரம்பலூர்‌ பகுதிகளில்‌ நூற்றுக்கும்‌ மேற்பட்ட 
கல்வெட்டுகளும்‌ நடுகற்களும்‌ கண்டறியப்பட்டன. சேலம்‌ மாவட்ட 
நடுகற்கள்‌, வரலாற்றில்‌ தியாகனூர்‌ என்ற நூல்கள்‌ எழுதப்பட்டுள்ளன. 
தமிழக இளைஞர்களிடையே வரலாற்று ஆர்வத்தை ஏற்படுத்த முயற்சி 
மேற்கொள்ளப்பட்டு வருறைது. 


ட்ட தமிழணங்கு, ஜ௫லை 2022 


ஊட கத்தின்‌ சமுதாய தாக்கமும்‌ அதன்‌ 
விளைவுகளும்‌ 


(ஒரு கிறிஸ்துவ பார்வை) 
- பேராசிரியர்‌ கிங்ஸ்டன்‌ ஜெகநாதன்‌, 
தொடர்பியல்‌ துறை தலைவர்‌, குருநானக்‌ பல்கலைக்கழகம்‌, 
தெலங்கனா. 


வருகின்ற மே மதம்‌ 29ம்‌ தேதி நாம்‌ 36வது 
உலக தகவல்‌ தொடர்பு தினத்தை 
கொண்டாடுகிறோம்‌. உலக தகவல்‌ தொடர்பு 
தினத்தை கொண்டாடுகின்ற இந்த 
தருணத்தில்‌, ஊடகத்தின்‌ இற்றைய 
நிலையையும்‌, அதன்‌ தாக்கத்தையும்‌, 

விளைவையும்‌ மற்றும்‌ நமது வாழ்க்கையோடு கீ த 
கலந்து விட்ட விதத்தையும்‌ பற்றி கொஞ்சம்‌ இக்கட்டுரையில்‌ 


பார்க்கலாம்‌. 


“அன்றாட உறவுகளின்‌ இயல்பான போக்கிலும்‌ மற்றும்‌ எதார்த்தமான 
வாழ்க்கையின்‌ மிக முக்கியமான பிரச்சினைகளை விவாதிக்கும்‌ 
போதும்‌, நமக்கு முன்னால்‌ இருப்பவர்களிடம்‌ காது குடுத்து கேட்கும்‌ 
திறனை இழந்து வருகிறோம்‌. அதே நேரத்தில்‌, கேட்பது (LISTENING) 
மனித தகவல்‌ தொடர்புகளில்‌ இன்னும்‌ இன்றியமையாதது என்பதை 
உறுதிப்படுத்த உதவும்‌ பல்வேறு பாட்காஸ்ட்கள்‌ (0௦80௦8) மற்றும்‌ 
ஆடியோ செய்திகள்‌ மூலம்‌ தகவல்‌ தொடர்பு மற்றும்‌ தகவல்‌ துறை ஒரு 
முக்கியமான புதிய வளர்ச்சிக்கு உந்தப்பட்டுள்ளது.” (Pope Francis, 
Vativan.va, 2022) 


36வது உலக தகவல்‌ தொடர்பு தினத்தை முன்னிட்டு போப்‌ பிரான்சிஸ்‌ 
வெளியிட்டுள்ள வாழ்த்துச்‌ செய்தியில்‌ இவ்வாறு கூறியுள்ளார்‌ 
“இதயத்தின்‌ செவியால்‌ கேட்பது மிகவும்‌ முக்கியம்‌” (Listening with the ear 
of the heart). 


வேதாகமத்தின்‌ பக்கங்களிலிருந்து கேட்பது என்பது ஒலியின்‌ 
உணர்வை மட்டுமல்ல, கடவுளுக்கும்‌ மனிதகுலத்திற்கும்‌ இடையிலான 
உரையாடல்‌ உறவுடன்‌ தொடர்புடையது என்பதை நாம்‌ 


அறிந்துகொள்கிறோம்‌. பின்வரும்‌ நபர்களுக்கு செவிசாய்த்தல்‌ என்பது 
மிகவும்‌ அவசியம்‌: பெற்றோர்‌ மற்றும்‌ ஆசிரியர்கள்‌ போதகர்கள்‌ 

மற்றும்‌ மேய்ச்சல்‌ பணியாளர்கள்‌, கம்யூனிகேடின்‌ வல்லுநர்கள்‌ மற்றும்‌ 
சமூக அரசியல்‌ சேவை செய்பவர்கள்‌. நல்ல தகவல்‌ தொடர்புக்கான 
முக்யெ நிபந்தனையாக கேட்பது மாறிவிட்டது. 


மனித வரலாற்றில்‌ இன்றைய காலகட்டத்தில்‌ சிறப்பியல்பாக நமக்கு 
தெரிவன /. உலகமயமாக்குதல்‌ 2. தொழில்நுட்ப புரட்சிகள்‌ 3. ஜனநாயக 
மயமாக்குதல்‌. 


இந்த மூன்றிலும்‌ மிக முக்கிய பங்கு வகிப்பது ஊடகமும்‌ தொடர்பு 
சாதனங்களும்‌ தான்‌ உலகளாவிய வியாபார ஊடக அமைப்புக்கள்‌ 
இன்றி (Global commercial media systems), பொருளாதார கலாச்சார 
உலகமயமாதலும்‌ உலக சந்தையும்‌ முன்னேற்றம்‌ காண முடியாது. 
தொழில்நுட்ப புரட்சிகளின்‌ சாராம்சம்‌ என்று சொன்னால்‌ அது விரல்‌ 
சிறை தொடர்பும்‌ (iஜitபl communication) கணினி கணக்கிடுதலும்‌ 
(Computing) என்று சொல்லலாம்‌. மனித சமுதாயத்தின்‌ உண்மையான 
ஒருங்கிணைந்த வளர்ச்சிக்கு முற்றிலும்‌ உதவியாக இருக்கும்‌ ஒரு 
பொறுப்பு ஊடகங்களுக்கு இருப்பதை திருச்சபை எப்பொழுதுமே 
வலியுறுத்தி வருகிறது. ஊடகங்கள்‌ எப்பொழுதுமே பொது நலம்‌ காக்க 
முயலவேண்டும்‌. அதே சமயத்தில்‌ சமூக பொது தகவல்‌ சாதனங்கள்‌ 
அறநெறி கோட்பாடுகளையும்‌ விதிமுறைகளையும்‌ கடைபிடிக்க 
வேண்டும்‌ என்ற கட்டாயத்தை திருச்சபை இரண்டாம்‌ வதீதிக்கான்‌ 
சங்கம்‌ முதல்‌ அறிவுறுதீதி வருகிறது. 


ஆம்‌, இரண்டாம்‌ வத்திக்கான்‌ சங்கத்தால்‌ நிறுவப்பட்டு உலகம்‌ 
முழுவதும்‌ கொண்டாடப்பட்டு வரும்‌ ஒரே ஒரு தினம்‌ உலக வெகுஜன 
தகவல்‌ தொடர்பு தினம்‌ தான்‌ ஒவ்வொரு ஆண்டும்‌ தூய 
ஆவியானவரின்‌ பெருவிழாவுக்கு முந்தைய ஞாயிறு 
கொண்டாடப்பட்டு வருகிறது. பாரம்பரியத்தின்‌ படி, திருத்தந்தை 
அவர்கள்‌ தனது கருத்துகளை ஒவ்வொரு ஆண்டும்‌ ஜனவரி மாதம்‌ 24 
நாளம்‌ தேதி பத்திரிகையாளர்களின்‌ பாதுகாவலர்‌ ஆகிய புனித 
பிரான்‌சிசின்‌ திருவிழா அன்று வெளியிடுகிறார்கள்‌ (24h January, on the 
Memorial day of Saint Francis de Sales). 


சுய விளம்பரத்திற்கும்‌ பிறர்‌ சேவைக்கும்‌ இடையே மாட்டிக்கொண்டு 
தவிக்கிறது என்று போப்‌ ஆசீர்வதிப்பார்‌ அப்போது கூறினார்‌ ("The Media: 


At the Crossroads between Self-Promotion and Service. 

Searching for the Truth in order to Share it with Others."). அதனுடைய 
சாராம்சத்தை கொஞ்சம்‌ இங்கே பார்க்கலாம்‌. 


சுய மேம்பாடா அல்லது சமுதாய மேம்பாடா? என்ற 
கேள்விக்குறியோடு ஊடகங்கள்‌ உண்மையை தேடி பிறரோடு பகிர்நது 
கொள்ள முயன்று கொண்டிருக்கின்றது என்ற கருத்தை திருத்தந்தை 
பதினாறாம்‌ ஆசீர்வாதப்பர்‌ நம்‌ முன்வைத்தார்‌. திருபீடத்தின்‌ சமூகத்‌ 
தொடர்பு பொறுப்பாளர்‌ பேராயர்‌ கிளாடியோ மறியா செல்லி (ற. 
Claudio Maria Celli) கூறுகையில்‌ திருத்தந்தையின்‌ கருத்து நமது 
வாழ்க்கையில்‌ ஊடகத்தின்‌ பங்கை பற்றியும்‌ குறிப்பாக ஊடகங்கள்‌ 
தங்களை பற்றிய சுய சிந்தனைக்குள்‌ மூழ்கி வருகின்ற அபாயத்தையும்‌, 
ஊடகங்கள்‌ ஒருபோதும்‌ இன்றைய காலகட்டங்களில்‌ உண்மைக்கு 
சான்று பகர்கின்ற, துணை போகின்ற சாதனங்களாக இல்லை என்பதை 
பற்றியும்‌ சிந்திக்க அழைத்தார்‌. எனக்கு 2008ம்‌ ஆண்டில்‌ திருத்தந்தை 
கூறிய கருத்துக்கள்‌ ரெம்ப பிடித்திருந்தது. அதை முதலில்‌ பார்த்திவிட்டு 
அதற்க்கு பின்‌ தற்போதய நிலைய பார்க்கலாம்‌. 


அப்போதைய திருத்தந்தை என்னதான்‌ கூறினார்‌ என்று பாப்போம்‌: 


1. உலகமயமாக்குதலின்‌ நிமித்தம்‌ தனி மனித, சமுதாய உறவுகள்‌, 
பொருளாதார, அரசியல்‌ மற்றும்‌ மத வளர்ச்சிகள்‌ என்று, மனித 
வாழ்க்கையின்‌ ஒவ்வொரு அனுபவங்களோடு ஊடகம்‌ ஒன்றோடு 
ஒன்றாக கலந்து விட்டன. 


2: கல்விமயமாக்குதல்‌, சுமுதாயமயமாக்குதல்‌, செய்திகளை 
மக்களுக்கு கொண்டு செல்லுதல்‌, உண்மை நிலவரங்களை மக்களுக்கு 
படம்‌ பிடித்து காண்பித்தல்‌ போன்றவற்றில்‌ ஊட கத்தின்‌ பங்கை ஒரு 
போதும்‌ மறுக்க முடியாது. ஊட கத்தின்‌ பங்கின்றி உலக சமாதான பேச்சு 
வார்த்தைகள்‌, ஜனநாயக வளர்ச்சிகள்‌, குறிப்பாக சமுதாய 
ஒற்றுமைக்கான மாற்றங்கள்‌, சமூக நியாயங்கள்‌ இவைகளை பற்றி 
இன்று நினைத்து பார்க்க கூட முடியாது. 


அனால்‌ மனித சமுதாயத்தை, மனிதனை தங்களுடைய ஆளுமைக்குள்‌ 
(Dominant Interest) அடிமை படுத்த கூடிய ஒரு அமைப்பாக ஊடகங்கள்‌ 
மாறக்கூடிய அபாய நிலையில்‌ இருப்பதாக திருத்தந்தை கருதினார்‌. 
அதற்கு காரணம்‌ ஊடகங்கள்‌ கொள்கை பரப்புதலுக்கும்‌, ஆக்கிரமிக்கிற 
நுகர்வோர்‌ தயாரிப்புகளுக்கான விளம்பரத்திற்கு பயன்படுத்த படுவது 
தான்‌. ஒவ்வொரு ஊடகமும்‌ மக்களின்‌ கவனத்தை தன்‌ பக்கம்‌ 

ஈர்ப்பதற்கு ஆபாசமான (யாப) மற்றும்‌ நவநாகரீகமற்ற, வன்முறை 
பாதைகளை கடைபிடிக்கெது. ஏழை பணக்கார நாடுகளுக்கு இடையில்‌ 
இருக்கின்ற தொழில்நுட்ப (ஜீ! 44128) அடிப்படையிலான ஏற்ற 
தாழ்வுகளை குறைப்பதற்கு பதிலாக, அதை மேலும்‌ அதிகரிக்கும்‌ 
நிலையில்‌ ஊடகம்‌ இருக்கிறது என்று தனது வருத்தத்தை 
தெரிவித்திருந்தார்‌ 


3. மனித சமுதாயம்‌ இன்று முன்னேற்ற பாதையில்‌ மனதை 
வைத்து முழு மூச்சாய்‌ அதற்காக பாடுபட்டு உழைக்க வளர்ச்சி 
வாய்ப்புக்கள்‌ ஒரு புறம்‌ இருக்க, அதற்கு தீங்கு விளைவிக்க கூடிய 
வாய்ப்புக்களும்‌ மறுபக்கமிருக்க, இருத்தலை கொல்லி பாம்பை தவித்து 
கொண்டிருக்கிறது என்று அன்று "ஸ்பெ சால்வி (8௪ 5b)" எண்‌ 22ல்‌ 
கூறியதை நினைவு படுத்தினார்‌ 


ஆகையால்‌ சமூக பொது தகவல்‌ சாதனங்கள்‌ பாகுபாடற்ற சுய 
மேம்பாட்டிற்கு பயன்படுவதையோ அல்லது தவறாக ஆளுமை 
செலுத்துபவர்களின்‌ கையில்‌ சென்றடைவது அல்லது அனுமதிப்பது 
அறிவு பூர்வமானதா என்று சிந்தித்து செயல்பட நாம்‌ 
அழைக்கப்படுகின்றோம்‌. இன்றைக்கு உண்மை தகவல்களை கொண்டு 
செல்லும்‌ சாதனங்களாக மட்டுமன்றி அதை நிர்ணயிக்கும்‌ சில 
சமயங்களில்‌ உருவாக்கும்‌ விசையாகவும்‌ ஆற்றலாகவும்‌ முழுமையாக 
ஊடகங்கள்‌ மாறி வருகின்றது. இந்த நிலையில்‌ இருந்து ஒரு பரிணாம 
மாற்றம்‌ ஊடகங்களுக்கு தேவைப்படுகிறது என நான்‌ நினைக்கிறேன்‌. 


ஆகையால்‌ சமுதாய தகவல்‌ தொடர்பியல்‌ தனி மனித சுதந்திரம்‌ மற்றும்‌ 
தனிப்பட்ட நபர்ளை பாதுகாப்பதோடு மனித மாண்பை முழுமையாக 
மதிக்க வேண்டும்‌ என்று அறிவுறுத்துகிறார்கள்‌ நமது திருத்தந்தை. 


4. உண்மை - மனிதனின்‌ தாகம்‌. மனிதனின்‌ உயர்ந்த தன்மையும்‌, 
உண்மையும்‌ அடிப்படையாக கொண்டு வெளிவந்த நிகழ்ச்சிகள்‌, 
வெளியீடுகள்‌ வெற்றி பெற்றது நாம்‌ அறிவோம்‌. இயேசு கூறியது போல 
"உண்மை உங்களுக்கு விடுதலை அளிக்கும்‌ (யோவான்‌ 8:32). நமக்கு 
விடுதலை தரக்கூடிய உண்மை கிறிஸ்து ஒருவரே. வாழ்வின்‌, அன்பின்‌, 
நேசத்தின்‌ மனித தாகத்தை தனிப்பவர்‌ அவர்‌ ஒருவரே என்று கூறி 
மனிதரிகளிடையே நல்ல உறவை வளர்க்க ஊடகம்‌ பயன்பட தூய 
ஆவியானவர்‌ துணை வேண்டி தன்னுடைய எண்ணங்களை முடிக்கிறார்‌ 
திருத்தந்தை 10ம்‌ ஆசிர்வாதப்பர்‌ 

இரத்தின சுருக்கமாக சொல்ல வேண்டுமென்றால்‌ ஊடக 
நிறுவனங்களுக்கு அதன்‌ தலைவர்களுக்கு அவர்‌ விடுகின்ற அறைகூவல்‌ 
என்னவென்றால்‌: அவர்கள்‌ பொது நலனை கருத்தில்‌ கொண்டு, 
உண்மைக்கு சான்றாக மனித நேயத்தை காதீது, குடும்ப மதிப்பீடுகளை 
வளர பாடு படவேண்டும்‌. 


ஆம்‌, விஞ்ஞானம்‌, கணினி என்ற காலங்களை கடந்து மனிதன்‌ இன்று 
வேகத்தின்‌ காலத்தில்‌ கால்‌ பதித்து விட்டான்‌. இந்த காலத்தை நான்‌ 


"சக்கரத்தில்‌ சாப்பாடு (MEALS ON WHEELS)" என்று அழைக்க 
விரும்பிகிறேன்‌. காலை உண்ணவை வேலைக்கு செல்லும்‌ பொது 


m:- [reoiJஓு 


| இ SOCIAL 
ஸி 

AUDIO 9100 ௫” 

NFORMATION / 


MEDIUM % 


வாகனத்திலும்‌, இரவு வீடு திரும்பும்‌ பொது சாலை ஒரே துரித உணவு 
மையங்களில்‌ பெற்று வாகனத்தில்‌ அமர்ந்து சப்பிவிட்டு வீடு திரும்பும்‌ 
நேரமின்மையின்‌ அவல நிலை. 


1 னி 


இந்த மாற்றமும்‌ வளர்ச்சியும்‌, ஊடகமும்‌ தகவல்‌ தொடர்பும்‌ நமது 
வாழ்க்கையில்‌ நிரநீதரமானவையா? அல்லது தாற்காலிகமானவையா? 
என்பதை பற்றி நினைத்து பார்க்க வைக்கிறது. இற்று நம்மை சுற்றி 
பார்க்கின்ற பொது 24 மணி நேர செய்தி சேவைகள்‌, மின்னஞ்சல்கள்‌, 
எழுத்து வடிவ தகவல்கள்‌, மற்றும்‌ இணையதளங்கள்‌ 

போன்றவைகளால்‌ நாம்‌ எப்போதும்‌ இணைக்கப்பற்றிருக்கிறோம்‌ 
என்பதற்கான சான்றுகள்‌. நமது வாழ்க்கையில்‌ ஊடகத்தின்‌ தாக்கம்‌ 
இல்லாத துறையை நாம்‌ காண முடியாது. அது எந்த துறையாக 
இருந்தாலும்‌ சரி. 


ஆதலால்‌ ஊடக நுகர்வோர்‌ என்ற முறையில்‌ நாம்‌ என்னதான்‌ 
செய்யலாம்‌ என்று கேள்வி கேட்டாள்‌ அதற்கான பதிலை &ழ்வருமாறு 
வரையறுக்கலாம்‌: 


1. பொதுக்‌ கருத்துக்கள்‌ தனி மனித வாழ்க்கையிலும்‌ சரி, பொது 
வாழ்க்கையிலும்‌ சரி, அதிகமான தாக்கங்களை ஏற்படுத்தி 
கொண்டிருக்கின்றது. எனவே பத்திரிக்கை மூலமாகவோ, வானொலி 
மூலமாகவே, சமூக இணையதளங்கள்‌ மூலமாகவோ, தொலைக்காட்சி 
மூலமாகவோ, தகவல்‌ பெருகின்றவர்கள்‌ தானாகவே சுதந்திரமாக 
தேர்வு செய்து கொள்வது முக்கியம்‌. ஆனால்‌ நல்ல முறையில்‌ 
வழிநடதீதப்பட்ட தேர்வானது ஊடகத்தை பொருத்தமட்டில்‌ கலாச்சார 
கலை உலகைச்‌ சார்நீத ஒரு மதிப்பீடு தான்‌. இது குழந்தைகள்‌ மற்றும்‌ 
இளைஞர்களை பொறுத்த மட்டில்‌ மிக முக்கியம்‌. 


2. ஊடக நுகர்வோர்கள்‌ பார்ப்பதையும்‌ கேட்பதையும்‌ மற்றும்‌ 
அதனுடைய உள்நோக்கங்களை முழுமையாக புரிந்து 
கொள்கின்றோமா என ஆராய்தல்‌ சாலச்‌ சிறந்ததாகும்‌. "நான்‌ அளவோடு 
ரசிப்பவன்‌ எதையும்‌ அளவோடு ரசிப்பவன்‌” என்ற பாடல்‌ நாம்‌ 
அனைவருக்கும்‌ பலம்‌ தரும்‌ ஊடக நுகர்வை பொறுத்த மட்டில்‌. 


3. எல்லாவற்றிற்கும்‌ மேலாக, ஊடகங்களை சரியான முறையில்‌ 
பயன்படுத்தக்கூடிய பொறுப்பு பத்திரிகையாளர்கள்‌ எழுத்தாளர்கள்‌, 
நடிகர்கள்‌, வடிவமைப்பாளர்கள்‌ தயாரிப்பாளர்கள்‌ கண்காட்சி 
நடத்துபவர்கள்‌, விநியோகிஸ்தர்கள்‌, விற்பனையாளர்கள்‌ 
போன்றவர்களுக்கு இன்னும்‌ அதிகமாக உள்ளது. காரணம்‌ அவர்களால்‌ 
கொடுக்கப்படுகின்ற தகவல்‌ மனித இனத்தை நல்ல வழியிலோ கெட்ட 
வழியிலோ இட்டுச்‌ செல்லும்‌ சக்தி வாய்ந்தது. 


4. நாம்‌ அடையாளம்‌ கண்டு கொள்வதில்‌ மிக முக்கியமானது 
இன்னொன்று இருக்கின்றது, அது ஊடகம்‌ அரசியல்‌ நீதியாக சார்நது 
நிலைபாடு கொள்ளுதல்‌. உலக அளவில்‌ SKY, CNN, BBC குழுவாக 
இருந்தாலும்‌ சரி, நமது தேசிய அளவில்‌ NDIV, REPUBLIC, SUN NETWORK 
போன்ற தொலைக்காட்சிகளாக இருந்தாலும்‌ சரி, யார்‌ யார்‌ பக்கம்‌ என்று 

புரிந்துகொண்டு அன்னப்பறவை போல்‌ தேவையானதை மட்டுமே 
எடுத்துக்‌ கொள்ள வேண்டும்‌. 


நுகர்வோர்‌ கலாச்சாரத்தின்‌ எதார்த்தத்தை பார்க்கின்ற பொழுது, 
உலகமயமாக்கலின்‌ காரணம்‌ மக்கள்‌ எல்லா விதத்திலும்‌ எல்லா 
வகையான தகவல்களையும்‌ அறிந்தவர்களாக தான்‌ பெரும்பாலானோர்‌ 
இருக்கின்றார்கள்‌. எனவே எளிதில்‌ ஊடகம்‌ யாரையும்‌ ஏமாற்ற 
முடியாது. இதையும்‌ தெரிந்து தான்‌ அவர்கள்‌ செயல்படுகிறார்கள்‌. 
இருப்பினும்‌ மக்களிடையே இன்னும்‌ விழிப்புணர்வு 


வளர்க்கப்படவேண்டும்‌. தொடர்பு சாதனங்களை பயன்படுத்தி நாம்‌ 


அனைவரும்‌ இதற்கு என்ன செய்யலாம்‌? எல்லோரும்‌ இணைந்து 
இன்று ஊடக பயன அறிவு பற்றிய கல்வியை நம்‌ மக்களுக்கு 
கொடுப்பது மிக அவசியம்‌. 


1. ஊடகத்தின்‌ மூலம்‌ பெறக்கூடிய தகவல்களை விமர்சன 
கண்ணோட்டத்தோடு பார்க்கும்‌ திறனை மக்கள்‌ மத்தியில்‌ நாம்‌ வளர்க்க 
வேண்டும்‌. 

2 சமூக தொடர்பு சாதனங்களின்‌ உருவாக்கம்‌, செய்கைகள்‌, ஆக்க 


முறைகள்‌ பற்றிய விழிப்புணர்வு ஏற்படுத்துவது அவசியம்‌. 


3. தனிமனித வாழ்க்கை மற்றும்‌ சமுதாயத்தின்‌ மீது ஊடகத்தின்‌ 
தாக்கங்கள்‌ பற்றிய நிலைமை அறிதல்‌ என்ற விழிப்புநிலையை 
ஏற்படுத்துதல்‌ நம்‌ அனைவரின்‌ கடமையாகும்‌ 


4. ஊடகத்‌ தகவலை ஆராய, கலந்தாலோசிக்க கூடிய நடைமுறை 
திறன்களை மக்களில்‌ நாம்‌ விதைக்க வேண்டும்‌. 

3. நமது இன்றைய கலாச்சாரத்தையும்‌ நம்மையும்‌ ஆழ்ந்து 
காணும்‌ அறிவை தரக்கூடியவை தான்‌ பதிப்புச்‌ செய்தி ஆகிய (2012 
content as a 724) ஊடக உள்ளுறை பொருள்‌ என்ற விழிப்பு நிலை 
உருவாக்கப்பட வேண்டும்‌. உதாரணமாக சினிமா படங்கள்‌ 
விளம்பரங்கள்‌, செய்தித்தாள்கள்‌, தொலைக்காட்சி நிகழ்ச்சிகள்‌ 
நம்முடைய மனப்பான்மைகள்‌ மதிப்பீடுகள்‌ நடவடிக்கைகள்‌, 
முன்னேற்பாடுகள்‌, சிந்தனையின்‌ உருவ படிவங்கள்‌ இவைகளுக்குள்‌ 
நுண்ணறிவை தருகின்றன. கலாச்சாரத்தை பற்றிய தெளிவான 
சிந்தனைகள்‌ உலக செய்திகளை பற்றிய இயல்‌ நோக்கை நமக்கு 
அளிக்கின்றன. 


6. எனவே மேம்படுத்தப்பட்ட துய்ப்பு மற்றும்‌ ஊடக நன்மை 
தீமையை அறிந்து கொள்ளும்‌ திறன்‌, ஊட கத்தை உணர்ந்து பாராட்டுதல்‌ 
போன்றவற்றில்‌ நாம்‌ வளர்க்கப்‌ படவேண்டும்‌. 


ஊடக பொறுப்பாளர்கள்‌ பயன்தரும்‌ விளைவுகளை உருவாக்க கூடிய 
பொறுப்புள்ள ஊடக தகவல்களை மக்களுக்கு தர பயிற்சிபெறும்‌ 
அவசியத்தை நாம்‌ இன்று உணருகிறோம்‌. ஊடகம்‌ குறிப்பாக, 
விளம்பரங்கள்‌ சினிமாக்கள்‌, அதிக தாக்கத்தையும்‌ விளைவுகளை 
ஏற்படுத்துகிறது. இதை நாம்‌ பயன்படுத்தி குடும்ப மதிப்பீடுகளையும்‌, 
மனித மதிப்பீடுகளையும்‌ இம்மண்ணில்‌ விதைக்க, மலர 
முயற்சிப்போம்‌. 

பகுதிகளுக்குக்‌ கொண்டு செல்லப்பட்ட வரலாற்று நிகழ்வும்‌ நிகழ்நீதது. 

இதன்‌ தொடர்ச்சியில்‌ இந்தோனேசியாவிற்குச்‌ செல்வதற்காக வந்த ஒரு 
கப்பல்‌ கேரளாவின்‌ கொச்சின்‌ பகுதியில்‌ நிறுத்தப்படவே அங்கிருந்த 
பாதிரிமார்கள்‌ அந்த அச்சியநதிரம்‌ தங்களது தமிழ்‌ நிலத்துப்‌ சமயப்‌ பணி 
களுக்கு தேவை என்ற காரணத்தினால்‌ அதனைக்‌ கேட்டுப்‌ பெற்று 
தமிழின்‌ முதல்‌ அச்சு நூலை உருவாக்கினர்‌. அதற்கு முன்பே கார்டிலா 
என்ற ஒரு நூல்‌ ரோமானிய தமிழ்‌ உச்சரிப்புடன்‌ என்ற வகையில்‌ 
வாட்டிகனில்‌ அசசிடப்பட்டும்‌ 'தம்பிரான்‌ வணக்கம்‌' என்ற நூலே 
தமிழில்‌ வெளியான முதல்‌ அச்சு நூல்‌ என்ற பெருமையைப்‌ பெறுகிறது. 
இது நடந்த காலம்‌ கி.பி /6ஆம்‌ நூற்றாண்டின்‌ மத்திய காலகட்டமாகும்‌. 


யோகானஸ்‌ குட்டன்பெர்க்‌ தொழில்‌ ரீதியாக அச்சு இயந்திரத்தைக்‌ 
கண்டுபிடித்தார்‌ என்றபோதிலும்‌ அவரது செயற்பாடு மாபெரும்‌ சமூகப்‌ 
புரட்சிக்கு வித்திட்டது என்பதை மறுக்க இயலாது. ஆய்வுலகம்‌ இதனை 
Gutenberg Revolution «என்று சிறப்பித்துக்‌ குறிப்பிடுகின்றது. இதற்குக்‌ 
காரணம்‌ நூல்‌ வாசிப்பு என்பது ஜரோப்பாவைப்‌ பொறுத்தவரை 
தேவாலயங்களிலும்‌ அரசவை மற்றும்‌ அரசு சார்‌ அமைப்பிலும்‌ 
மட்டுமே என்ற நிலை மாறி எல்லாத்‌ தரப்பு மக்களும்‌ தாள்களில்‌ அச்சு 
நூல்‌ வடிவில்‌ கொண்டுவரப்பட்ட எழுத்துப்‌ படிமங்களை 
வாசிக்கக்கூடிய வாய்ப்பை அது உருவாக்கியது எனலாம்‌. 


இந்தியச்‌ சூழலை எடுத்துக்‌ கொண்டால்‌ ஒரு குறிப்பிட்ட 
எண்ணிக்கையில்‌, மிகக்‌ குறைநத அளவில்‌, சமூகத்தில்‌ உயர்‌ சாதி என 
அறியப்பட்டோரும்‌ அரசுகளில்‌ மட்டுமே என்ற வகையில்‌ 
ஓலைச்சுவடிகள்‌ மக்கள்‌ மத்தியில்‌ புழக்கத்தில்‌ இருந்தன. 
ஓலைச்சுவடிகளைப்‌ பாதுகாப்பதும்‌, அதனை மறுபதிப்பு செய்வதும்‌, 
அதனை எழுத்தாணியால்‌ கீறி எழுதி தயாரிப்பதும்‌ சுலபமான 
காரியமாக இல்லை. இதுவும்‌ ஒருவகையில்‌ சுவடிகள்‌ எல்லோரையும்‌ 

சென்றடைவதற்குத்‌ தடையாக அமைந்தது எனலாம்‌. இந்தச்‌ சூழலில்‌ 
அச்சு இயந்திரங்களைக்‌ கொண்டு பெரிய எண்ணிக்கையில்‌ நூல்களை 
இயந்திரத்தின்‌ வழியாக பல பிரதிகளை அச்சாக்கம்‌ செய்யும்‌ முயற்சி 
நடைமுறைக்கு வந்தபிறகு பொதுமக்களும்‌ நூல்களை வாங்கி அல்லது 
நூலகங்களிலிருந்து பெற்று வாசிக்கக்‌ கூடிய வாய்ப்பு என்பது 
பரவலாக்கம்‌ கண்டது. 


தனது அச்சு இயந்திரம்‌ படிப்படியாக பல்வேறு மாற்றங்களை 
உட்புகுத்தி இன்று நாம்‌ காணும்‌ பேரளவிலான நிலையை 
அடைவதைக்‌ காண இன்று குட்டன்பெர்க்‌ நம்மோடு இல்லை. ஆனால்‌ 
அவர்‌ லத்தீன்‌ மொழியில்‌ அச்சாக்கம்‌ செய்து உருவாக்கிய 200 பைபிள்‌ 
நூல்கள்‌ அவர்‌ காலத்தில்‌ அவர்‌ சாதித்தது பெரிய சாதனை எனலாம்‌. 
அன்று 200 பைபிள்‌ நூல்களை அவர்‌ அச்சுப்‌ பதிப்பாக்கம்‌ செய்து முடிக்க 
மூன்று ஆண்டுகள்‌ ஆயின. 


நூல்களை அச்சாக்கம்‌ செய்து முடித்த பின்னரும்‌ கூட அவை மக்களை 
சென்றடைய சரியான திட்டமிடல்‌ அல்லது முன்னெடுப்பு என்பது 
அன்று சரியாக இயங்கவில்லை. அந்த சமயத்தில்‌ கத்தோலிக்க சமய 
அமைப்பு அச்சு ஊடகத்தின்‌ வழியே மக்களைச்‌ சென்றடைய முடியும்‌ 
என்ற எண்ணத்தை உறுதியாக நம்பியதால்‌ பெருமளவில்‌ 
பதிப்புகளைத்‌ தயாரித்து வினியோகிக்கும்‌ முயற்சிகளை 
மேற்கொண்டது. அதற்கு அடுத்த நூற்றாண்டு ஜெர்மனியில்‌ தோன்றி 
பின்னர்‌ படிப்படியாக விரிவாக்கம்‌ கண்ட லூத்தரன்‌ சீர்திருத்தக்‌ 
கிறித்துவம்‌ தனது கருத்துக்களை வெளியிடவும்‌ அச்சு எநதிரத்தின்‌ 
துணையை நாடி அதனைப்‌ பயன்படுத்திக்‌ கொண்டது. கிபி 1500 ஆண்டு 
வாக்கில்‌ ஏறக்குறைய எட்டு மில்லியன்‌ நூல்கள்‌ ஜரோப்பாவில்‌ 
இயந்திரங்களால்‌ பதிக்கப்பட்டிருந்தன. 


மார்ட்டின்‌ லூத்தர்‌ வாட்டிகன்‌ கத்தோலிக்க அமைப்புக்கு எதிராக தனது 
95 கருத்துகளை தாளில்‌ அச்சுப்‌ பதிவாக்கி தேவாலயத்தின்‌ வாசலில்‌ 
1517ஆம்‌ ஆண்டு அக்டோபர்‌ 31ஆம்‌ தேதி ஆணி அடித்து ஒட்டி 
வைத்தார்‌ கத்தோலிக்க தேவாலயத்தில்‌ பழமைவாத சிந்தனைகள்‌ 
மற்றும்‌ அங்கு நிலவும்‌ பிரச்சனைகளை அறிவார்ந்த வகையில்‌ 
எதிர்க்கும்‌ வகையில்‌ அவரது கருத்துகள்‌ அமைந்திருந்தன. இந்த 
அறிக்கை அக்காலகட்டத்தில்‌ அச்சுப்பதிப்பு செய்யப்பட்டு 
பொதுமக்களுக்கு வினியோகம்‌ செய்யப்பட்டது. ஏறக்குறைய மூன்று 
லட்சம்‌ அறிக்கைகள்‌ 1517 முதல்‌ 1520 வரையிலுமான காலகட்டத்தில்‌ 
ஐரோப்பா முழுமையுமே விநியோகிக்கப்பட்டன. 

சமய நிறுவனங்களின்‌ கொள்கை பிரச்சாரத்திற்கு மட்டுமன்றி 
படிப்படியாக அச்சு இயந்திரங்களின்‌ பயன்பாடு என்பது மருத்துவம்‌, 
கல்வி அறிவியல்‌ என்ற வகையில்‌ விரிவாக பயன்படுத்தப்பட்டது. 
இதன்‌ காரணத்தால்‌ மொழிகளின்‌ இலக்கணத்தில்‌ சீர்திருத்தங்களும்‌ 
சீரமைப்பு முயற்சிகளும்‌ நிகழ்ந்தன. 


இன்று நாம்‌ ஒவ்வொருவரும்‌ நாம்‌ விரும்பும்‌ வகையில்‌ நூல்களை 
வாங்கி வாசிப்பது எளிமையான ஒரு நிகழ்வாக மாற்றம்‌ கண்டுள்ளது. 
தகவல்களும்‌ செய்திகளும்‌ எல்லோருக்கும்‌ பொது என்ற வகையில்‌ 
கருத்துப்‌ புரட்சியை எல்லா மக்களுக்கும்‌ கொண்டு சேர்த்ததில்‌ அச்சு 
இயந்திரங்களே அடிப்படையாகின்றன. 


தமிழக்‌ கல்வி சூழலிலும்‌ கல்லூரி பாடத்‌ திட்டங்களிலும்‌ அச்சுப்‌ 
பதிப்பாக்கத்தின்‌ வரலாறு மற்றும்‌ அது படிப்படியாக கண்ட 
வளர்ச்சியும்‌ முன்னேற்றங்களும்‌ பற்றிய செய்திகளும்‌ யோகானஸ்‌ 
குட்டன்பெர்க்‌ பற்றிய வரலாற்றுத்‌ தகவல்களும்‌ இணைக்கப்பட 
வேண்டும்‌. இது கல்வித்‌ தளத்தில்‌ மாணவர்களுக்கும்‌ ஆசிரியர்களுக்கும்‌ 
ஆரம்பக்கால அச்சு பதிப்பாக்க செயல்பாடுகள்‌ மற்றும்‌ அச்சு 
இயந்திரங்கள்‌ பற்றிய அடிப்படை புரிதலை வழங்க நிச்சயம்‌ உதவும்‌. 


இட்‌ தமிழணங்கு, ஜ௫லை 2022 


இராசாக்கமங்கலம்‌ -கிராமதீது சிதறல்கள்‌ 
-- இராஜேஷ்‌ சங்கரப்பிள்ளை 


1. ஊரும்‌ பேறும்‌ 
இராசாக்கமங்கலம்‌... 


எந்த ஊருக்குள்ள போகும்போது அந்த 
ஊரின்‌ பெயரு எப்படி வந்திருக்கும்‌ என 
பார்த்தா... பலபேரு பலவிதத்தில்‌ 


சொல்லுவா, மங்கலம்‌ என்கிற சொல்லுக்கு / x 
NSS 


பல பொருள்கள்‌.... ஒரு பொருளல்ல, 
" தானமாக கொடுத்த ஊருன்பா" 


” இராசா அந்தணருக்கும்‌ வேளாளருக்கும்‌ தானமாக கொடுத்த பாண்டிய 
குடியிருப்பும்பா” 


இன்னொரு கதையில, இராசா நகர்‌ வலம்‌ வருகையில்‌, ' ஒரு வீட்டில்‌ 
உள்ள அம்சமான இளம்‌ பெண்ணை பிடிச்சு போல, நாளைக்கு இத்தர 
மணிக்க்கு பொண்ணை அனுப்புங்க'ன்னு உத்தரவு போட, மானம்‌ 
கெட்டுப்‌ போகக்‌ கூடாதுன்னு, அம்மையும்‌ அப்பனும்‌ சேர்ந்து சேர்ந்து 
ராத்திரிக்கு இராமானாமா ஆழமான குழியை வெட்டி, பாத்திரத்தை 
தூக்கி போட்டுட்டு... காலையில பிள்ளை முழிக்கது வரைக்கும்‌ 
காத்திருந்து, ' மக்கா, மகீகான்னு சொல்லி எழுப்பி மக்கா குழியில 
கிடக்க பாத்திரத்தை எடுத்து விட்டு வான்னு சொல்லி ஏணி வச்சி 
இறக்கிவிட்டுட்டு அம்மையும்‌ அப்பனும்‌ ஊர்‌ கூட்டமும்‌ மண்ணை 
வாரி போட்டு மூட பாவம்‌ பிள்ளையும்‌ மலக்க மலக்க முழிச்சுட்டு "நீங்க 
ஏழு ஏழு ஜென்மம்‌ விளங்க மாட்டையோ .....ன்னு சொல்லி சொல்லி 
கதறி கதறி செத்துப்போயிட்டா ..... ' ன்னும்‌ அந்த யட்சி தான்‌ 
கொண்டையான்‌ குளத்தான்னு சொல்லுவா. 


அப்படி இராசாவுக்கு அமங்கலம்‌ செய்த ஊரு இராசாக்கமங்கலம்‌ 
என்றும்‌ இவ்வ வைத்தீஸ்வரன்‌ கோயில்ல இருந்து கால்நடையாய்‌ வந்து 
பல ஊரு தாண்டி திருநெல்வேலி மாவட்டம்‌ நாங்குநேரி பெருமளஞ்சி 
இராசாக்கமங்கலம்‌ ஊருக்கு வந்து தங்கி இருந்துவிட்டு இந்த ஊருக்கு 
வந்ததாகவும்‌ சொல்லுவா. 

மேலைக்கு மங்கலம்‌ என்பதற்கு 'வளமான வயல்கள்னு ஒரு 
தமிழறிஞர் குறிப்புகள்‌ ல படிச்சேன்‌ இராசாவின்‌ வளமான வயல்களை 
கொண்ட ஊர்‌ எனவும்‌ சொல்லுகா இந்த வயல்‌ பகுதிக்கு கொறண்டி 
பத்துன்னு பெயரு 


இதப்‌ பார்க்கும்போது, ஏதோ ஒரு பிரதான ஊருன்னு சொல்லுவா 
கொறண்டின்னு சொல்லுறது பொதுவா... சமணர்கள்‌ வாழ்ந்த 
பகுதியைக்‌ குறிக்கும்‌ 


அதைப்போல தேரூர்‌ பகுதியில்‌ ஒரு கொறண்டியும்‌ கோயிலும்‌ இருக்கு. 
இது கொறண்டி மக்களின்‌ வயற்பகுதியாகவும்‌ தெரியி. எங்கம்மை 
அவ்வமமையை பற்றி சொல்லுகையில்‌ நல்ல வழி வந்தவளாக்கும்‌ 
சொல்லி பெருமைப்படுவா. 


என்னவோ இந்த ஊருக்கும்‌ கொறண்டிக்கும்‌ ஏதோ பூர்ணம்‌ இருக்கும்‌ 
தோணுகு. அது எது எந்த கொறண்டி ன்னு தான்‌ தெரியல்ல. 

அதைப்போல, குமரி வரலாற்று ஆசிரியர்‌ அனந்த சுப்ரமணியன்‌ 
அண்ணன்‌ யாங்கிட்ட பேசும்போது, உங்க ஊரு எட்டாம்‌ நூற்றாண்டு 
ஊரு. ஆயர்கள்‌ ஆட்சி செய்த நிலம்‌. இராசா ஆய்‌ மங்கலம்‌ ன்னு 
சொல்லி அதற்கான புது தரவு ஏதாவது தெரியுமா சொல்லி 
உசுப்பேத்தினாரு. அதோட உசுப்பல்‌ தான்‌ இந்த எழுத்துக்‌ குத்து. 


ஆனால ஒன்னு மட்டும்‌ தெரியிது. இது பழமையான ஊரு. ஒரு 
பொத்தை, குறுங்காடு, பானை ஓடுகள்ன்னு பல விழுமங்களை இந்த 
இடம்‌ விட்டுட்டு போயிருக்குன்னு தெரியிது. 


பெறகு முருகன்‌ சாமியாட்டம்‌, இடும்பனை அடிச்சு விரட்டுகது, காவடி 
எடுப்பு, பெலக்‌ குத்தி, வாளு வைத்து விளையாடுவது, வைரவனார்‌ 
ஆட்டம்‌ என பல கூத்துகளை பார்க்கும்போது... நாங்க முதுமையா தான்‌ 
இருக்கும்‌ என நினைக்க தோன்றுகிறது. இதுக்கு முன்னால ஒரு உள்ள 
பல கோயில்களை இழந்து நிக்கதால, பல வரலாறுகளை தொலைச்சு 
போட்டுட்டோம்‌. இன்னமும்‌ சில தோப்புகளோட பெயரும்‌ இருப்பும்‌ 
மட்டுந்தான்‌ இன்னமும்‌ புதுமையை சொல்லிக்கிட்டேயிருக்கு. அதுல 
குறிப்பா, கொத்தவடம்‌ தோப்பு, காக்கா தோப்பு, ஐயம்பிள்ளை தருவை 
சூலா மரம்‌, மண்டகப்படி தோப்பு .... என பல தோப்புகள்‌ என்னும்‌ 
நிறுவைகளில்‌ சரி... இது பல தமிழ்‌ தொன்மைகளை கொண்ட ஊரு. 
அன்னைக்கு இருநத மாடிப்‌ பிள்ளை, சூடிப்‌ பிள்ளை, அயினி பிள்ளை 
என பெண்களும்தான்‌ சமபலத்தோடு காலத்தை கழிச்சிருக்காங்கன்னு 
என்‌ மனசுக்குள்ளே ஒடிட்டேயிருக்கு. 

திருவாசகத்தின்‌ தோற்றுவாய்‌ 
-நூலகர்‌ மு. பழநிச்சாமி, மதுரை. 


மாணிக்கவாசகர்‌ வாழ்ந்த 

காலத்தில்‌- 

சாதீதிரதீதைச்‌ சொல்லிச்சொல்லிச்‌ 

சதிராட்டம்‌ ஆடிவரும்‌ சாத்திரக்காரர்களும்‌- 

விரதத்தைச்‌ சொல்லிச்சொல்லி வீண்வாதம்‌ பேசிவரும்‌ வேதியரும்‌- 
சண்டமாருதமாய்‌ மாயாவாதம்‌ பேசி மிண்டி வருவாரும்‌- 

தத்தம்‌ சமயமே சமயம்‌ - 

எனச்‌ சண்டையிட்டுத்‌ திரியும்‌ 

சமயவாதிகளின்‌ விடாப்பிடியான சொல்லாடல்களும்‌- 
நாத்தழும்பேற நாத்திகம்‌ பேசிவருவாரும்‌- 

இவரது சிந்தையைச்‌ சிதற அடித்தனர்‌. 

இவ்வாறான பல்வேறு கருத்தமைவுகளும்‌ -அவரது சிந்தையில்‌ புகுந்து - 
முட்டி மோதி மயக்கின; குழப்பின; மருட்டின. 


எதிலும்‌ தெளிவு காண இயலாது 

காரிருளில்‌ க்கத்‌ திணறித்‌ தவித்து நின்ற பொழுது - 
திருப்பெருந்துறையில்‌ - 

இறைவன்‌ - 

பேரொளிப்‌ பிழம்பாக- 

ஞானகுரவனாக- 

எழுநீதருளி- இவரை ஆட்கொள்கிறான்‌. 

ஆட்கொண்ட அந்நிலையில்‌ - 

அவர்‌ உடல்‌ உறுப்புகள்‌ எல்லாம்‌- 

கொம்புத்‌ தேனால்‌ செய்யப்‌ பட்டவையாயின. 


அற்புதமான அமுத தாரைகளை எற்புத்‌ துளை தோறும்‌ இறைவன்‌ 
ஏற்றினான்‌. இனிய தேனையும அமுதையும்‌ - மயிர்க்கால்தொறும்‌ 
தேககிடப்‌ பாய்ச்சினான்‌. 


அந்த இன்பமயமான தேனை இனிதருநதி - தேனினும்‌ தெவிட்டாத 
திருவாசகத்தை - இசைத்து மகிழ்ந்தார்‌ - மணிவாசகர்‌ இவ்வாறு - அந்த 
அருட்‌ குரவனாகிய - ஒளிப்பிழம்பின்‌ வழிவந்ததொரு தெய்வீக 
நிகழ்ச்சியே - இந்த வாதவூர்‌ வாசக - ஞானவரலாற்றின்‌ 
தோற்றுவாயாகும்‌. 

இந்த வரலாற்றில்‌ - 

அன்பின்‌ ஆட்சியே - 

அடிச்‌ சரடாக- 

ஆணி வேராக- 

தொட்ட தொட்ட இடமெல்லாம்‌ 

தன்‌ ஊற்றுக்‌ கண்ணைத்‌ திறந்து காட்டும்‌ சுனையாக அமைநது- 


அங்கிங்கெனாதபடி எங்கும்‌ ஆட்சி செலுத்துவதைக்‌ காணலாம்‌. 


வாதவூரர்‌ தன்னுடைய சுய வரலாறு எழுதுவது போல - எழுதிக்‌ 
காட்டுகிறார்‌ இவ்வாறு இருளில்‌ சிக்கித்‌ திணறியபொழுது - என்றும்‌ 
காணாத பேரின்பம்‌ ஒன்று - என்‌ உள்ளத்தில்‌ பெருகியது. கப்பிக்‌ கடந்த 
காரிருள்‌ கடுகி விலகியது. 


துன்பம்தொலைந்தோடிவிட்டது. இது என்ன அதிசயம்‌ - அற்புதம்‌ - 
என்று பார்த்தேன்‌. என்‌ வலிய உள்ளமாகிய இருட்டறை - அன்பு மலிந்த 
ஞானப்‌ பேரூராகிவிட்டது. எதனால்‌? குருந்தமர்நத பெருந்துறைப்‌ 
பெருமான்‌ திருவருளால்‌ - என்கிறார்‌. 


'இன்பம்‌ பெருக்கி இருளகற்றி எஞ்ஞான்றுந 

துன்பந்‌ தொடர்வறுத்துச்‌ சோதியாய்‌ - அன்பமைத்துச்‌ 
சீரார்‌ பெருந்துறையான்‌ என்னுடைய சிந்தையே 
ஊராகக்‌ கொண்டான்‌ உவந்து . -என எளிமைபட - 
செய்யுள்‌ நலஞ்‌ சொட்டச்‌ சொட்டச்‌ பாடுவார்‌. 

அவரது உள்ளத்தில்‌ - அன்பையே ஆசனமாக்கி - ஜம்மென்று 
சிம்மாசனம்‌ போட்டு - அமர்நது கொண்டானாம்‌ - இறைவன்‌. 


இதையே அன்பினுள்‌ ஆகி அமரும்‌ அரும்பொருள்‌ என்பார்‌ - 
திருமூலர்‌. 


தகவுடையார்‌ நெஞ்சிருக்கை கொண்டான்‌ கண்டாய்‌'- என்பார்‌ 
நாவுக்கரசர்‌. 

ஆன்மா - 

கலந்து ஆனநதிக்கக்‌ கூடிய - 


எல்லையும்‌ முடிவுற்ற - 
மேலான த தீதுவத்தை உணர்ந்து - 
அதில்‌ ஒன்றி உருகிப்போன நிலையில்‌ - 
நெக்கு நெக்குள்‌ உருகி உருகி 

நின்றும்‌ இருநீதுங்‌ கிடந்தும்‌ எழுந்தும்‌ 
நக்கும்‌ அழுதுந தொழுதும்‌ வாழ்த்தி 

நானா விதத்தாற கூத்தும்‌ நவிற்றிச்‌ 
செக்கர்‌ போலுந்‌ திருமேனி 

திகழ நோக்கிச்‌ சிலிரச லிர்த்துப்‌ 
புக்கு நிற்ப தென்றுகொல்‌ லோஎன்‌ 
பொல்லா மணியைப்‌ புணர்ந்தே ' என 


உள்ளம்‌ உருகி - உயிர்‌ பரவசமுற்றுப்‌ பேசுகிறார்‌ 


கங்கு கரையில்லா அன்பாலும்‌ - ஆற்றாமையாலும்‌ - 
அடிகளின்‌ உள்ளத்தில்‌ எழுந்த வேட்டையின்‌ 
விரைவாலும்‌ -சொற்கள்‌ மலையிலிருந்து விழும்‌ 
தேனருவி போல ஓடுகின்றன. 


பட்டை தீட்டி வெட்டி வைதீதுள்ள வைரக்கல்‌- 
கதிரொளிக்கு ஏற்பவும்‌ - 

காண்பார்‌ நிற்கும்‌ கோணததிற்கு ஏற்பவும்‌- 
ஜொலித்துக்‌ காட்டுவது போல -கற்பவர்‌ 
பயிற்சிக்கும்‌ -முயற்சிக்கும்‌ - முதிர்ச்சிக்கும்‌ 

ஏற்பப்‌ பொருள்‌ படுமாறு பொருநீதி அமைநீதுள்ள 
பாங்கையும்‌ எண்ணிப்‌ பார்க்க வேண்டும்‌. 


ந்த ஆ. 
i). 

அழகரில்லா ஆத்தங்கர... 
(கோவிட்‌ திருவிழா) 


- சக்தி சுரேஷ்‌ 


ஒரு புதிய குழந்தையை எதிர்பார்த்து காத்துக்‌ 
கிடப்பது போல, ஊரே காதீதுககிடக்கும்‌. “பஸ்‌ 
கிடைக்குமா, வெள்ளன போயிருமா, உட்கார 
இடம்‌ கிடைக்குமா, கூட்டம்‌ அதிகமா 
இருக்குமா, காலையில்‌ எத்தனை மணிக்கு 
சாமி வரும்‌, இந்தத்‌ தடவ எந்த ராட்டினம்‌ 
வநீதிருக்கும்‌, போன தடவை பார்த்த மேஜிக்‌ 
கடை இருக்குமா?' ஒவ்வொருத்தருக்கும்‌ ஒரு 
கேள்வி மனசுல ஓடிக்கிட்டே இருக்கும்‌. 


திருவிழாவ பத்தி மனசு நெனச்சுக்கிட்டே 

இருக்கும்‌, கையும்‌ காலும்‌ தானா வேலை பார்த்துகிட்டு இருக்கும்‌. 
அந்தா அநதானு அநீதி சாய ஆரம்பிக்கும்‌, கொட்டுச்‌ சத்தம்‌ ஒரு பக்கம்‌, 
பூவாசம்‌ ஒரு பக்கம்‌, புது மனுஷ மக்கனு ஊரே கொஞ்சம்கொஞ்சமா 
அரிதாரம்‌ பூச ஆரம்பிக்கும்‌. 


அப்பா அந்த ஊதுரது வாங்கி கொடுங்க..... மாமா எனக்கு அந்த பலூன்‌ 
வேணும்‌........ அத்தான்‌ எனக்கு அந்த வளவி வேணும்‌...... பிள்ளைக்கு 
அச்சு பொட்டு வாங்கணும்‌... மச்சான்‌ பூ வாங்குங்கனு. . . .' அன்னைக்கு 
தான்‌ முதல்‌ முறையா பார்த்த மாதிரி எல்லா பொருளையும்‌ புதுசா 
பார்ப்போம்‌. 


தள்ளி உக்காருங்க பிள்ளை படுத்து இருக்குல்ல....... போர்வை 
மிதிச்சிட்டு போறீங்களே பார்த்துப்‌ போக கூடாதா?...... ஆத்தா கால 
அங்குட்டு நீட்டு, மேல படுதுல.....' இப்படிதான்‌ எல்லை பிரச்சனைகள்‌ 
நடந்து கொண்டிருக்கும்‌ எல்லாம்‌ கொஞ்ச நேரத்துக்கு தான்‌ . நேரம்‌ 
ஆகஆக போர்வ, துண்டா மாறியிருக்கும்‌. நாலு பேர்‌ இருநத இடத்தில 8 
பேர்‌ உட்கார்ந்து இருப்பாங்க. 


பெருசுகள்‌ உறக்கமும்‌, விழிப்புமா காத்துக்டெக்கும்‌. சிறுசுக ஆனந்தமா, 
குட்டிங்க குததூகலமாவும்‌ துள்ளித்திரியும்‌. கொஞ்சம்‌ சத்தம்‌ அடங்கின 
மாதிரி தெரியும்‌, எங்கேயோ ரெண்டுபேர்‌ எந்திரிச்சு நிப்பான்‌, “சாமி 

வருதா?னு' கேட்டிருப்பான்‌. அவ்வளவுதான்‌ 'சாமி வந்துருச்சு....... ன்னு 
மொத்த சனமும்‌ வாரி சுருட்டி எந்திரிச்சு நிற்கும்‌. பழக்கப்பட்ட பெருசுக, 
யப்போய்‌! சாமி வர இன்னு 3 மணிநேர ஆகும்‌... “னு உறக்கத்த நெட்டி 
முறிக்கும்‌. இநத பரபரப்பு அடங்க அரை மணி நேரம்‌ ஆகும்‌. 


முழிச்ச கூட்டம்‌ எல்லாம்‌ அடுத்த ஆட்டத்துக்கு தயாராகும்‌. சுக்கு மல்லி 
காபிக்காரன்‌, அப்பத்தான்‌ சுடச்சுட கொண்டு வருவான்‌. அம்புட்டு 
தண்ணியா இருந்தாலும்‌ அந்த நேரத்துக்கு அமிர்தமாக இருக்கும்‌. சிரிப்பு 
சத்த கேட்டாக்க, தண்ணி சர்ரென்று வந்து பாயும்‌ நல்ல 
உறங்கிட்டுருக்குறவுக மேல படும்‌. பழக்கப்பட்டவுக புள்ளகள சத்தம்‌ 
போடுவாக, புதுசா சாமி பாக்க வர்ரவுக தண்ணி பீச்சுனவன திட்டுவாக. 
அது விட அப்பத்‌ தான்‌ சின்னப்பிள்ளய தூங்க வச்சிருக்கும்‌, 
ஊருக்காரங்க கொட்டோட வருவாங்க, பதறி எநீதிரிக்கிற பிள்ளையா 
ஒரு கைல அணசசுகிட்டு கூட்டததை வேடிக்கை பார்க்கும்‌ ஊருசனம்‌. 


அந்த ராத்திரி இருக்கிற அத்தனை ஊரும்‌ மதுரையை மாறி 
போயிருக்கும்‌ பத்து வருசத்துக்கு முன்னாடி பார்த்த சாதிசனம்‌, 
சொந்தபந்தம்‌, உறவுக்காரங்க, தெரிஞ்சவங்க, பக்கத்து வீட்டுக்காரங்க, 
பாடம்‌ படிசீசவங்க-னு எல்லாரையும்‌ கண்ணு தேடும்‌. ஒருத்தரை 
பார்த்தா கூட மனசுக்கு அம்புட்டு சந்தோசமா இருக்கும்‌. 


விவரம்‌ தெரிஞ்சு சாமி பார்த்தது, அம்மாவோட திருவிழாவுக்கு வந்தது, 
எல்லாத்தையும்‌ மனசை ௮௪ போட்டுட்டே இருக்கும்‌. கல்யாணம்‌ 

கட்டிக்‌ கொடுத்து அசலூர்‌ போன பிள்ளைகள பத்தி கேட்கவே 
வேண்டாம்‌. அழகர்‌ என்னவோ தாய்‌ வீட்டுச்‌ சீர்‌ மாதிரி அம்புட்டு 
ஆசையா வருவாங்க. மொதமொறயா சாமி பாக்க வந்திருக்கு புகுந்த 
வீட்டு மனுசங்களுக்கு, விடிய விடிய காத்துக்‌ டெநது சாமி பாத்த கதைய, 
“விடிய விடியச்‌' சொல்லுவாங்க. 


விடிய விடிய காத்து டெந்தாலும்‌ எதிர்பாராத ஒரு நேரத்துல ஆஞ்சநேயர்‌ 
கொடி கண்ணுல படும்‌. அவ்வளவுதான்‌ உடம்பு மொத்தமும்‌ புல்லரிச்சு 
நிக்கும்‌. சுத்தி இருக்கற அத்தனை மண்டபத்தையும்‌ சாமி கடந்து 
போறவரைக்கும்‌ கண்ணிமைக்காமல்‌ பார்த்துட்டு இருப்போம்‌. 


அம்பது வருஷமா பார்த்தாலும்‌, உன்னை அடுத்த தடவை 
பாப்பேனானு தெரியலையேனு' அழுத கண்ணோட கையெடுத்து 
கும்பிடுவாங்க வயசானவுக. பக்கத்துல இருக்க மருமக சொல்லுவா, 
“இதையேதான்‌ கெழவி பத்து வருஷம்‌ சொல்லிக்கிட்டு இருக்குன்னு. 


ஒரு வருச அழகர பாக்கலனா மூணு வருஷம்‌ தப்பும்‌-னு ஒரு வழக்கு. 
அதசாக்கா வச்சே சொந்தபந்தம்‌ எல்லாம்‌ ஒவ்வொரு தடவையும்‌ அழகர 
பார்க்க ஓடி வந்துரும்‌. வர முடியாம போச்சுன்னா அவுக உசுரெல்லா 
இங்கே தான்‌ மதுரயில இருக்கும்‌. 


வருசம்‌ ரெண்டாச்சு, ஆத்தங்கர இருக்கு, அழகர காணோம்‌. 


பெளர்ணமி நிலா அழகர காணாம அழுது வடியுது. சித்ரா பவுர்ணமி 
வெட்டு வெட்டுனு வெட்டும்பாக. இந்த ரெண்டு வருஷம்‌ நிமிர்நது 
பார்க்க ஆளில்லை. அழகர காணாம, ஜனங்கள்‌ காணாம, ஏங்கி கிடக்குது 
ஆதீதங்கர 

வந்த பழக்கம்‌ மாறாம ஆத்தங்கரைக்கு வந்து பிள்ளைக்கு மொட்டை 
போட்டு தூக்கிட்டு போறாங்க. ராமராயர்‌ மண்டபப்படி தேடிவந்து 
எல்லாரும்‌ வர்ணன பாடிட்டு போறாங்க. வச்ச பழக்கத்துக்கு நீர்‌ மோர்‌ 
பந்தல்‌ வச்சிருக்காங்க. காலையில ஆத்தங்கரைக்கு வர ஜனங்களுக்கு 
புளியோதரயும்‌ பொங்கலும்‌ கொடுத்துகிட்டு தான்‌ இருக்காங்க. வந்த 
சனம்‌ எல்லா மனசு கேக்காம கருப்பனுக்கு சூடம்‌ கொளுத்திட்டு 
போயிட்டு இருக்குது. பெருமாள்‌ கோவில்‌ பூட்டி இருந்தாலும்‌ அழகர்‌ 
இருநத மண்டபப்படிய சனங்க வந்து தொட்டு கும்பிட்டு போய்க்கிட்டு 
இருக்காங்க. 


வானமே குளிரும்‌ நீர்பாய்ச்சல்‌ இல்ல, காத்துல பச்ச வாசனை இல்லை, 
மூனு நாளானாலும்‌ மனசுக்குள்ள கேட்டுக்கிட்டே இருக்கிற பாட்டு 
சத்தம்‌ இல்லை, திரும்புர பக்கமெல்ல தெரியுர சனக காடு இல்ல. 


தாளிச்ச வாசனை குழம்பு ருசியா சொல்லுற மாதிரி, தாளிப்பு போல 
அங்கேயே இங்கேயுமா கொஞ்சம்‌ ஜனங்கள்‌ திருவிழாவை 
ஞாபகப்படுத்திக்கொண்டே இருக்காங்க. அழகர காணாத சனங்க 
ஆத்தப்பாத்து மனசு நிம்மதி அடஞ்சுக்றொங்க. அழகர்‌ இல்லாத 
ஆத்தங்கர, “ இப்படி ஆயிடுச்சி ஆத்தான்னு” வர்றவங்க முகத்தைப்‌ 
பார்த்து தன்ன கொஞ்சம்‌ ஆசுவாச படுத்திகருது. ஆத்த பாத்த 
சநதோசத்தல மக்களுக்கும்‌ மனசு லேசாகுது. 


அழகர்‌ தங்க குதிரையில்‌ மேல வர சாமி கிடையாது. மதுரையைச்‌ சுற்றி 
ஒவ்வொரு மக்க மனசுல உறவுக்காரனா, உரிமகாரனா, குடும்பத்துல 


ஒருத்தனா வாழ்நீதுகிட்டு இருக்க ஒரு உசுரு. 


எதிர்சேவை ஒரு வைதீக திருவிழா இல்ல. இங்க எங்க 
ஒவ்வொருத்தரோட வாழ்க்கையில நடக்கிற, நடந்துட்டு இருக்க, 
நடக்கப்போற ஒரு நிகழ்வு. 

கண்டா வரச்சொல்லுங்க..... எங்க அழகர.... 

பேரா. சக்தி சுரேஷ்‌ இளமைக்காலம்‌ முதல்‌ நல்ல வாசிப்புப்‌ பழக்கமும்‌ 
கதை, கவிதை எழுதுவதில்‌ ஆழ்ந்த ஈடுபாடும்‌ உடையவர்‌ எட்டு 


வருடங்கள்‌ கல்லூரியில்‌ வணிகவியல்‌ துறை பேராசிரியராக 
பணியாற்றினார்‌. சிறந்த பேச்சாளர்‌. 


ந 

பெண்ணதிகாரம்‌ 


முனைவர்‌ வாசுகி ஜெயரத்தினம்‌ 
மேனாள்‌ பேராசிரியர்‌ 

அன்னை தெரசா மகளிர்‌ பல்கலைக்கழகம்‌, 
கொடைக்கானல்‌ 024101 


அதிகாரம்‌ (ஓஸுூ) எனப்படுவது யாது? அதனை 


எங்ஙனம்‌ கையாள்வது? அதிகாரத்தைப்‌ 
பயன்படுத்த கூடிய அமைப்பு, வழிமுறைகள்‌ 
வாய்ப்புகள்‌, தூண்டல்கள்‌ எவ்வாறு 


செயல்வடிவம்‌ பெறுகின்றன? அதிகாரம்‌ செலுத்துவது என்பது 
உரிமையாகுமா? என்பன போன்ற வினாக்களுக்கு விடை தேட 
வேண்டியது அவசியமாகின்றது. 


அதிகாரம்‌ பெறத்தக்க அடிப்படைகள்‌ 


அனுபவத்தகுதி வாயிலாக உவந்து பெறத்தக்கதாக நியாயத்தின்‌ 
அடிப்படையில்‌ சட்டப்பூர்வமாக, வெகுமதியாக, குறியீட்டின்‌ 
அடிப்படையில்‌ தன்னை தன்‌ வலிமையை அறிநது கொள்வதன்‌ 
வாயிலாக, என அதிகாரத்தை வரையறை செய்யலாம்‌. 


அனுபவமிக்கவர்கள்‌ தங்களது தொடர்‌ செயல்பாடுகளால்‌, தனக்குக்‌ 
கிட்டும்‌ அதிகாரத்தைத்‌ தக்க வைத்துக்‌ கொள்வார்கள்‌. ஆயினும்‌ 
அவர்களும்‌ கூட பல சவால்களை எதிர்கொள்ள நேரிடும்‌. குறியீட்டு 
அதிகாரமானது தனி மனிதன்‌ மீதான நம்பிக்கையின்‌ அடிப்படையில்‌ 
பெறுவதாகும்‌. 


சட்டப்பூர்வ அதிகாரமானது சமூகத்தால்‌ அங்கீகரிக்கப்பட்ட சட்ட 
விதிகளை அனுசரித்துப்‌ பெறத்‌ தகுதியானது. அரசியலமைப்பு, 
நீதிமன்றம்‌, காவல்துறை போன்றவற்றிற்கான அதிகாரங்கள்‌ 
சட்டப்பூர்வ அடிப்படையின்‌ கழ்‌ பெறப்படும்‌. 


சமூக நலப்‌ பணியாளர்கள்‌ நுகர்வோரின்‌ பயன்‌ கருதி 
தேவையுள்ளோர்க்குச்‌ சேவை செய்வதுவநீது பெறத்தக்க அதிகாரமாக 
பெறப்படுகிறது. ஒரு பெண்ணால்‌ செலுத்தப்படும்‌ அதிகாரத்திற்கு 
மரபுரீதியான கட்டுப்பாடுகள்‌ வரையறுக்கப்படுகின்றன. குறிப்பாகக்‌ 

ஆடவர்களாலும்‌ பிற பெண்களாலும்‌ கட்டுப்படுத்தப்படுகிறது. 
எடுத்துக்காட்டாக குடும்பத்‌ தலைவிக்கு சமையல்‌ செய்ய வேண்டிய 
கடமை இருக்கிறதே தவிர என்ன சமையல்‌ செய்வது என்பதை 
அவளால்‌ தீர்மானிக்க முடியாது 


பெண்‌ வகிக்கும்‌ பங்கும்‌ அதிகாரமும்‌ 


செல்வாக்கைப்‌ பயன்படுத்தி நேரடியாக அதிகாரம்‌ செலுத்தும்‌ 
முறையே பாதுகாப்பானதாக கருதப்படுகிறது. நிறுவன அமைப்பில்‌ 
கொள்கை அளவிலான அதிகாரம்‌ நடைமுறையில்‌ செயல்வடிவம்‌ 
பெறுதல்‌ சரியான வழி ஆகலாம்‌. எடுத்துக்காட்டாக நிறுவனம்‌ ஒன்றில்‌ 
பெண்‌ வகிக்கும்‌ பங்கு தகுதி காரணமாக பெறும்‌ அதிகாரம்‌ 
ஏற்புடையதாக இருக்கும்‌ என்று கருத இடம்‌ உள்ளது. என்றாலும்‌ பெண்‌ 
என்ற நிலையில்‌ அவள்‌ வகிக்கின்ற அதிகாரம்‌ பிறரால்‌ 
ஏற்றுக்கொள்ளப்பட்டுள்ளஹா ஏற்புடையதாக உணரப்படுகின்றதா 
என்பது ஐயத்திற்கு உரியதுதான்‌. 


பெண்‌ தலைமைப்‌ பணியில்‌ அமர்ந்தாலும்‌ அவளுக்குக்‌ கழ்‌ 
பணிபுரிபவர்கள்‌ அவள்‌ தலைமைக்குரிய அதிகாரம்‌ பெற்றவள்‌ என 
ஏற்றுக்‌ கொள்ளாத சூழ்நிலை இருந்து வருகிறது. மேலும்‌ பெண்தானே 
என்கின்ற கேலி உணர்வு இவர்களுக்கு என்ன அதிகாரம்‌ உண்டு எனக்‌ 
கருதுகின்ற போக்கு தான்‌ பெரும்பாலும்‌ உள்ளது. ஆயினும்‌ பெண்ணின்‌ 
இருத்தல்‌ அங்கீகரிக்கப்பட்டு ஏற்றுக்கொள்ளத்தக்க சூழ்நிலை 
உருவாகும்‌. 


பாலியல்‌ ரீதியான சமூக அமைப்புமுறை அதிகார எழுச்சியைத்‌ தளர்வு 
கொள்ளச்‌ செய்யும்‌ சூழ்நிலையில்‌ தன்‌ வலிமையான திறமையின்‌ 
அடிப்படையில்‌ அதிகாரத்தைத்‌ தக்க வைத்துக்‌ கொள்ளும்‌ பெண்‌ 
இரும்பு மனுஷியாக வசீகரிக்கும்‌ காந்த சக்தி உடைய பெண்ணாகவோ 
கவனத்திற்கு உரியவள்‌ ஆகிறாள்‌. 


குடும்பம்‌ என்ற கட்டமைப்பு ஒரேவிதமான நகல்‌ போன்ற சமூக 
அதிகார உறவுகளைக்‌ கொண்டே பெருமளவில்‌ அமைநீதிருக்கின்றது. 
ஒரே சீரான சமமான அதிகார அமைப்பு முறை சமூகத்திலும்‌ 
குடும்பத்திலும்‌ நிகழாமைக்குக்‌ காரணம்‌ பெண்‌ பாதுகாப்புக்கு 
உரியவளாகவும்‌ குழந்தைகளை வளர்க்கும்‌ பொறுப்பில்‌ 
உள்ளவளாகவும்‌ இருப்பதே ஆகும்‌. அனைத்து விதமான கல்வி 
வாய்ப்புகளும்‌ இதர பிற வாய்ப்புகளும்‌ கூட சட்ட அமைப்பு 

முறைகளும்‌ ஆண்களைச்‌ சார்ந்தவையாகவே உள்ளன. 
குடும்பத்திற்குள்ளேயும்‌ பல விதமான வன்முறைகள்‌ நிகழ்கின்றன. 
பெண்‌ மீது ஆண்கள்‌ வன்முறை செலுத்த பல்வேறு வகையில்‌ 
சட்டங்களை சமூகம்‌ அளித்துள்ளது. 


திருமணம்‌ குடும்பம்‌, மரபுகள்‌, ஒழுக்க வரையறை போன்றவற்றில்‌ 
பெண்‌ பாகுபாடு அழுத்தம்‌ பெற்றுள்ளது. அழுத்தத்தில்‌ இருந்து 
வெளிவருவதற்குப்‌ பெண்‌ தன்னை தன்‌ வலிமையை அறிந்து 
கொள்ளுதல்‌ அவசியமாகிறது. 


பெண்‌ தன்னை சுய பரிசோதனை செய்வதற்கு முயலவேண்டும்‌. 
தன்னைப்‌ பற்றி யோசிக்கவேண்டும்‌. தனக்குள்ளே தன்னை உற்று 
நோக்க வேண்டும்‌. நான்‌ யார்‌? எனது திறமை என்ன? எது எனது 
வலிமை? என்‌ ஆற்றல்‌ எது? சமூகத்திற்கு எனது பங்களிப்பு எதுவாக 
இருக்கும்‌? என்ற கேள்விகளை எழுப்பி விடை தேட வேண்டும்‌. தன்‌ 
வலிமையை அறிந்து தன்னைத்‌ தகுதிப்படுத்திக்‌ கொள்ளும்போது 
அதிகாரம்‌ தானே வந்து சேரும்‌. 

அதிகாரம்‌ என்பது பிறர்‌ கொடுத்து பெறுவது அல்ல. குடும்பம்‌, சமூகம்‌, 
அரசியல்‌, பொருளாதாரம்‌ என அனைத்துத்‌ தளங்களிலும்‌ தங்களது 
பங்களிப்பைத்‌ தருவதற்குப்‌ பெண்‌ தன்னை உருவாக்கிக்‌ கொள்ளுதல்‌ 
பெண்‌ தான்‌ மீது தான்‌ செலுத்தி கொள்ளும்‌ அதிகாரமாகும்‌. 
தன்னைப்பற்றிய உண்மையான மதிப்பீடு செய்யும்‌ திறன்‌, 
பிரச்சனைகளைக்‌ கண்டு அஞ்சாது நிமிர்ந்து எதிர்கொள்ளுதல்‌, 
பொறுப்புகளை ஏற்றுக்‌ கடமையைச்‌ சரியாகச்‌ செய்தால்‌ பிறருக்கு 
உதவும்‌ மனப்பான்மை இவற்றைத்‌ தம்‌ கவசமாகக்‌ கொண்டு தனது 
இலக்கை நோக்கி காலடியைப்‌ பதிக்கும்‌ போது பெண்ணின்‌ 
அதிகாரத்தை சமூகம்‌ உணர்ந்து கொள்ளும்‌. பெண்‌ தான்‌ எடுத்துக 
கொள்கின்ற எவ்வித சமூக முயற்சிக்கும்‌ அவளது பாரம்பரியத்திற்கும்‌ 
அதிகார ஆளுமைக்கும்‌ ஊசலாட்டம்‌ நிகழ்றெது. ஆண்களின்‌ அதிகாரம்‌ 
சமூகத்தில்‌ வலுப்பெற்றிருப்பது போன்று பெண்களின்‌ அதிகாரம்‌ வலு 
ப்‌ பெறவில்லை என்பது தான்‌ உண்மை நிலை. 


சமூகத்தில்‌ இயங்குகின்ற தளங்களில்‌ தடம்‌ பதித்துள்ள இருபாலரும்‌ 
ஆண்களின்‌ சாதனைகள்‌ அதிக விழுக்காடு களை பெற்றுள்ளது என்பது 
வெளிப்படை பெண்களின்‌ இயக்கம்‌ சமூகம்‌ வரையறுக்கப்பட்ட 
எல்லைக்குள்‌ தன்னை முடகீகிக்‌ கொண்டதால்‌ ஆண்களுக்கு 
இணையான விழுக்காட்டைப்‌ பெற முடியவில்லை. ஆண்‌ பெண்‌ மீது 
செலுத்தும்‌ வன்முறைகளுக்குச்‌ சமூக மரபுகள்‌ துணை போவதால்‌ 
பெண்ணின்‌ அதிகாரம்‌ நிலை கொள்ளவில்லை. 


பாலியல்‌ ரீதியான உணர்வுகள்‌ அதிகாரம்‌ பெறுவதற்குத்‌ தடையாக 
இருந்தால்‌ அதை உடைத்துக்கொண்டு பெண்‌ தன்‌ சுயத்தை 
வலிமைப்படுத்தி கொள்வது அவசியம்‌ என்றாலும்‌ காலச்சூழறசியும்‌ 
விழிப்புணர்வும்‌ பெண்ணை அனைத்துத்‌ தளங்களுக்கும்‌ இழுத்துக்‌ 
கொண்டு வந்துள்ளது என்பதை மறுக்கவியலாது. 


பெண்ணின்‌ தனித்தன்மையையும்‌ ஆளுமையையும்‌ அதிகாரத்தையும்‌ 
இருத்தல்‌ நிலைக்கு வலிமையாக்கிக்‌ கொண்டு செல்வதற்கு இன்னும்‌ 
நீண்ட தூரம்‌ கடந்து செல்ல வேண்டும்‌. அவ்வாறெனில்‌ இதுவரை 
எவ்வளவு தூரம்‌ கடந்து வந்துள்ளனர்‌ என்பதை அறிய காலந்தோறும்‌ 
பெண்‌ வகித்த இடத்தை ஆராய்வது அவசியமாகிறது. அப்போதுதான்‌ 
வளர்ச்சி கண்டுள்ள போக்கை காணவியலும்‌. 


இம்‌ 


தமிழணங்கு, ஜூலை 2022 


நூலறி(வூமுகம்‌ 
_ மதிப்புறு முனைவர்‌ புதேரி தானப்பன்‌ 


நூலின்‌ பெயர்‌: "கடவுளும்‌ கடம்பரவாழ்கீகை 
சாலையும்‌” 

நூலாசிரியர்‌: திருமதி சத்யா அசோகன்‌ 

நூல்‌ மதிப்புரை: முனைவர்‌ புதேரி தானப்பன்‌ 


திருமதி சத்யா அசோகன்‌ அவர்கள்‌ கவிதை நூல்‌ ஐ 
ஒன்றை வெளியிட்டிருக்கிறார்‌ கவிதை என்று 
அழைக்கப்படும்‌ இவை போன்ற நடையில்‌ 
உள்ளவற்றைப்‌ பலரும்‌ "கவிதை" அல்லது "புதுக்‌ 
கவிதை"என்றே அழைக்கிறார்கள்‌. உண்மையில்‌ 
இது "உரை வீச்சு” என்னும்‌ வடிவமாகும்‌. ஆங்கிலத்தில்‌ இதனை, "Prose 
Flashes" என்று சொல்லுவார்கள்‌ பாரதியார்‌ இதனை, "வசன கவிதை" 
என்று சொல்லுவார்‌. தமிழில்‌ இந்த வடிவத்தைத்‌ துவக்கி வைத்தவர்‌ 
பாரதிதான்‌. 


இந நூலாசிரியர்‌ திருமதி சத்யா அசோகன்‌ அவர்கள்‌, "அரசமரத்தடிப்‌ 
பிள்ளையார்‌” என்னும்‌ தலைப்பில்‌ எழுதியுள்ள கவிதையில்‌ இவரது 
சிந்தனை வேறுபட்டதாகச்‌ சிறக்கிறது. தனது காதல்‌ நிறைவேற 
வேண்டும்‌ என்பதற்காக அரசமரத்தடிப்‌ பிள்ளையாரைச்‌ சுற்றிவரும்‌ 
தனது நண்பனைப்‌ பார்த்து ஒருவன்‌ கேட்றொன்‌. 

"ஆர சுத்த வேணுமுன்னு 

அறிவிருக்க வேணாமா? 

அவரு, சுத்த ஆளில்லாம 

அரச மரத்தடியில்‌ அமர்ந்திருக்கும்‌ 

சாமியப்‌ போய்ச்‌ சுத்திச்‌ சுத்தி வநதாக்க 

கேட்ட வரம்‌ கெடச்சிருமா? 

காதல்‌ தவம்‌ பலிச்சிருமா? 

கடைத்தேற முடியுமா? 

கல்யாணந்தான்‌ நடக்குமா?” 


அரசமரத்தடியில்‌ அமர்ந்திருக்கும்‌ பிள்ளையாருக்கே இன்னும்‌ 
கல்யாணம்‌ ஆகவில்லை. உனக்குக்‌ கல்யாணம்‌ ஆகவேண்டும்‌ 
என்பதற்காக அப்படிப்பட்ட பிரம்மச்சாரியைப்போய்‌ சுற்றிவந்து 
வணங்குகிறாயே உனக்கு அறிவிருக்கா? அதுசரி, கல்யாணம்‌ உனக்கு 
ஆகவேண்டும்‌ என்பதற்காக அவரைச்‌ சுற்றி வந்து வணங்குகிறாயா? 

அல்லது அவருக்கு ஆகவேண்டும்‌ என்பதற்காக அவரையே சுற்றிவந்து 
வணங்குகிறா? என்று கேட்பதுபோல்‌ நகைச்சுவை உணர்வுடன்‌ 
இக்கவிதை மிளிர்றெது. 

"தனக்கொருதீதி வேணான்னு 

தனிச்சிருக்கும்‌ சாமிகிட்ட 

எனக்கொருத்தி வேணுமுன்னு 

ஏங்கி ஏங்கி கேக்குறியே 

முட்டாப்பய மவனே 

மூளை கெட்டவனே 

காதல்‌ வரம்‌ கொடுக்க 

கடவுளர்கள்‌ பஞ்சமா?” 


என்று கோபத்தில்‌ கொநீதளிக்கிறான்‌ அவன்‌. நண்பன்‌ மீது அவ்வளவு 
உரிமை! 


கவிதை எழுதும்போது ஒவ்வொருவருக்கும்‌ ஒவ்வொருவிதமான 
அனுபவங்கள்‌ ஏற்படுவது இயல்பு. "சமைக்கத்‌ துவங்கினேன்‌” என்னும்‌ 
தலைப்பிலான, கவிதை இந்த ஆசிரியருக்கு ஏற்பட்ட அனுபவம்‌. இது, 
"ஒரு பானைச்‌ சோற்றுக்கு ஒரு சோறு பதம்‌” என்பதை எடுத்துச்‌ 
சொல்லுகிறது. இது படிப்பவர்‌ உள்ளத்தை ஆழமாய்த தொட்டு 
நிற்கிறது; நல்ல நகைச்சுவையாகவும்‌ இருக்கிறது. இத்தகைய மனப்‌ 
பக்குவம்தான்‌ ஒரு நல்ல கவிதைக்குரிய வித்து. 


"கடம்பரவாழ்க்கைச்‌ சாலை” என்னும்‌ தலைப்பில்‌ ஒரு கவிதை. 


ஒரு தாய்‌ மீளாத்‌ துயில்‌ கொள்ளும்போது, அந்தத்‌ தாய்‌ ஈன்றெடுத்த 
பெண்‌ பிள்ளைக்குத்தான்‌ தெரியும்‌ அதன்‌ துயரம்‌. அத்தகைய ஓர்‌ 
அனுபவம்‌ இக்‌ கவிஞருக்கு ஏற்படுகிறது. அப்போது அந்தத்‌ தாயின்‌ 
மீளாத்‌ துயில்‌ மட்டுமல்ல, மீளாத்‌ துயில்‌ கொண்டு அந்தத்‌ தாய்‌ பயணம்‌ 
செய்த சாலையும்‌ நெஞ்சில்‌ நின்று நிலைத்து விடுகிறது; 


நமது உள்ளத்தையும்‌ உலுகீகிவிடுகிறது; அந்தப்‌ பயணத்தில்‌ நாமும்‌ 
கலநீதுகொண்டு மெளனமாகப்‌ பின்தொடர்கிறோம்‌. அருமை/ 


இப்படிப்‌ பல தலைப்புகளில்‌ எழுதப்பட்டுள்ள கவிதைகளை நீங்களும்‌ 
படித்துப்‌ பாருங்கள்‌! உங்கள்‌ அனுபவங்களும்‌ எழுத்தாய்‌ மிளிரும்‌! 

மகிழ்ச்சி திருமதி சத்யா அசோகன்‌ அவர்களே! உங்களுக்குள்‌ இன்னும்‌ 
ஒளிநது கொண்டிருக்கும்‌ எண்ணற்ற உணர்வுகளை எழுத்தில்‌ கொண்டு 
வாருங்கள்‌! அவை எங்களுக்கும்‌ பயனளிக்கும்‌. 


இந்த நூல்‌ திருமதி சத்யா அசோகன்‌ அவர்களுடைய முதல்‌ நூல்‌. 
முழுவதும்‌ புதுக்‌ கவிதை. முனைவர்‌ சிற்பி. பாலசுப்பிரமணியம்‌, 
நாடாளுமன்ற உறுப்பினர்‌ திருமதி தமிழச்சி தங்கபாண்டியன்‌, 
அமுதசுரபி ஆசிரியர்‌ திருப்பூர்‌ கிருஷ்ணன்‌ ஆகிய மூவரும்‌ அணிந்துரை 
வழங்கியிருக்கின்றனர்‌. 


96 தலைப்புகளில்‌ எழுதப்பட்டுள்ள புதுக்‌ கவிதைகள்‌ யாவும்‌ தொடக்கக்‌ 
கல்வி பயின்றோருக்கும்‌ எளிதில்‌ புரியும்‌. சிலவற்றைத்‌ தவிர, 


பெண்களைம்‌ பற்றிப்‌ பாடாத கவிஞர்களே இருக்க முடியாது. சங்க 
காலம்‌ முதல்‌ இன்றைய காலம்‌ வரை காதல்‌, அன்பு, பாசம்‌, தாய்மை, 
வீரம்‌, புலமை இப்படிப்‌ பல கோணங்களில்‌ பெண்கள்‌ 
பாடப்பட்டுள்ளனர்‌ இவை யெல்லாவற்றையும்விட பெண்களின்‌ 
துயரங்களைப்‌ பற்றியும்‌ விடுதலை பற்றியும்‌ பாரதி முதல்‌, தொடர்ந்து 
ஏராளமான கவிஞர்கள்‌ பாடி வருகின்றனர்‌ 


கவிஞர்‌ சத்யா அசோகன்‌ அவர்களும்‌ விதிவிலக்கல்ல. தனது 
கவிதைகளை, தெய்வங்கள்‌, பெண்ணியக்‌ கவிதைகள்‌, உறவுகள்‌, 
பல்வகைக்‌ கவிதைகள்‌ குறுங்‌ கவிதைகள்‌ என்னும்‌ ஆறு பெரும்‌ 
பிரிவுகளாகப்‌ பகுத்துக்‌ கவிதை பாடியுள்ளார்‌. 


புராணக்‌ கதைகளும்‌ இதிகாசக்‌ கதைகளும்‌ தெரியாவிட்டால்‌ 
இவருடைய, ஆட்ட நாயகன்‌, அர்த்தநாரீஸ்வரி, பாஞ்சாலி, தெய்வங்கள்‌ 
போன்ற பல கவிதைகளைப்‌ புரிந்து கொள்ள முடியாது. அவை 
புரியாவிட்டாலும்‌ மலை அருவி போல்‌ கவிதைகள்‌ சொற்களைக்‌ 
கொட்டுவதால்‌ படிக்கும்‌ போது ஒரு வேகம்‌ எடுக்கிறது. மேலும்‌ 
மேலும்‌ அவற்றைப்‌ படிக்க வேண்டும்‌ என்று ஆர்வம்‌ ஏற்படுகிறது. 


ஓய்வறியாத இவருடைய உழைப்புக்கு இடையிடையே உதித்தெழுந்த 
இந்தக்‌ கவிதைகள்‌ நம்‌ உள்ளத்தைத்‌ தொட்டு நிற்கின்றன என்பதில்‌ 

